

चूसने लगी ।

पास के कमरे से बिटिया की माँ ने पुकारा . 'फिर तू वहाँ घरना देकर बैठी है ? चल, उठ, डबेर आ' ।

इन्दिरा पुरखिन ने कहा . 'रहने दो बहू, मेरे पान बैठी है, कुछ कर नहीं रही, रहने दो ।'

फिर भी बिटिया की माँ ने डाँट बताते हुए कहा : 'चुप बैठी है सही, पर किसीके खाते समय वह इस तरह बैठे ही क्यों ? मुझे यह सब अच्छा नहीं लगता, मैं कहती हूँ चली आ....'

बिटिया डरकर चली गई ।

इन्दिरा पुरखिन के साथ हरिहर का रिश्ता दूर का था । वह उसकी ममेरी बहिन लगती थी । हरिहर राय के पुरखों का आदिस्थान पास का गाव जसड़ा विष्णुपुर था । हरिहर के पिता रामचन्द्र राय कम उम्र में ही विधुर हो गए थे । उन्हें इस बात का दुःख था कि दूसरी शादी के लिए पिताजी कुछ कान-पूछ नहीं हिला रहे हैं । साल-भर किसी तरह शरमा-शरमी में काटकर जब उन्होंने देखा कि पिताजी इस तरफ कोई ध्यान ही नहीं दे रहे हैं, तब रामचन्द्र ने निराग होकर प्रत्यक्ष और परोक्ष में तरह-तरह के हथियार चलाने शुरू किए । दोपहर के समय कभी कुछ नहीं पर स्वस्थ रामचन्द्र खाने के बाद बिस्तरे पर छटपटाने लगे । किसीने आकर पूछ लिया कि भाई क्या हाल है, तो फौरन ही रामचन्द्र यह सुर अलापने लगते . 'आगे नाथ न पीछे पगहा, अब कौन बैठा है जो मेरी देख-भाल करे । जोरु न जाता खुदा से नाता, अब मरें चाहे जीए, कोई पूछनेवाला नहीं है ।'

नतीजा यह हुआ कि निश्चिन्दिपुर गाव में रामचन्द्र की दूसरी शादी हो गई । शादी के कुछ ही दिनों बाद पिताजी का स्वर्गवास हो जाने के कारण रामचन्द्र ने जसड़ा विष्णुपुर का वृद्धोवास उठा दिया और यही बस गए । उस समय उनकी उम्र बहुत कम थी ।

इस गाव में आने के बाद रामचन्द्र ससुर साहब की देखरेख में पाठशाला में सस्कृत पढ़ने लगे । आगे चलकर उनकी गिनती इस इलाके के अच्छे पंडितों में हो गई । पर वे कभी काम-काज में मन ही न



लगाते । इसमें भी सन्देह है कि वे इस लायक थे भी या नहीं । उनके बाल-बच्चे साल में नौ महीने ससुराल में पड़े रहते थे । वे स्वयं मुहल्ले के पतिराम मुखर्जी के पास के बड़े मेजमें रहते थे, वस दोनो जून खाते समय ससुराल पहुँच जाते थे । यदि कोई पूछता 'पंडितजी, आपके बाल-बच्चे हैं, उनका भविष्य भी तो देखना है ।' तो वे कह देते थे : 'मोचने की कोई बात नहीं है । ब्रज चक्रवर्ती के धान के खलिहान के नीचे बीन-वानकर ही खाएंगे, तो भी दो पुश्तें मजें में निकल जाएगी ।'

यह कहकर वे इसी चिन्ता में डूब जाते थे कि किम तरह छक्का-पजा मारकर विपक्षी के दात खट्टे कर सकेंगे ।

ब्रज चक्रवर्ती के खलिहान की नित्यता के सम्बन्ध में उन्हें जो आस्था थी, वह कितनी गलत थी । इसकी कलई ससुर साहब के मर जाने के बाद फौरन ही खुल गई । न तो उनके पास इस गाँव में कोई जमीन थी और न नकदी ही ज्यादा थी । इधर-उधर से बटुर-बटार कर दो-चार यजमान हाथ लग गए । किसी ढग से गृहस्थी चलने लगी और लडके का पालन-पोषण होने लगा । उनके पहले उनके एक दूर के रिश्ते के भाई की शादी भी उनकी ससुराल में ही हुई थी । वे भी तब से यही जम गए थे । उनसे रामचन्द्र को बड़ी सहायता मिलती थी । उस भाई का लडका नीलमणि राय कमिसरियट में नौकर था, नौकरी के कारण उसे बराबर प्रवास में रहना पड़ता था । इसलिए उसने भी अन्त तक यहाँ की बूदोवास उठा दी । वह बूढ़ी माँ को अपनी नौकरी की जगह ले गया और अब यहाँ पर उनका कोई नहीं था ।

सुना जाता है कि पूरब के एक नामी-गरामी कुलीन ब्राह्मण के साथ इन्दिरा पुरखिन की शादी हुई थी । जैसा कि कुलीनो में होता था, पति महोदय साल-छ महीने में एक बार इस गाँव का चक्कर लगाते थे । एक-आध रात यहाँ काटकर राहखच और कुलीन ब्राह्मण की दस्तूरी बसूली कर, अपनी कापी में चिह्न बनाकर कुली के सिर पर माल रखा-कर अगले नम्बर की ससुराल की ओर खाना हो जाते थे, इसलिए इन्दिरा पुरखिन को पति की याद भी अच्छी तरह नहीं है । मा-बाप

दोनों के मर जाने पर वे भाई के आश्रय में दो मुट्ठी अन्न पर गुजारा कर रही थी। पर बाहू रे नसीब, वह भाई भी कम उम्र में ही चल बसा। हरिहर के पिता रामचन्द्र ने थोड़े दिन बाद यहाँ मकान बनाया और तब से इन्दिरा पुरखिन इस गृहस्थी का अंग बन गईं। यह कोई आज की बात नहीं है। इसको हुए युग बीत गए।

उसके बाद बहुत साल निकल गए। शाखारी तालाब में न मालूम कितनी बार फूल खिले और मुरझा गए। चक्रवर्ती खानदान के खुले मैदान में सीतानाथ मुखर्जी ने कलमी आमों के बाग लगाए। अब वे पेड़ भी बड़े हो चले। न जाने कितने नये घर आबाद हुए और कितने उजड़ भी गए, कितने गोलोक चक्रवर्ती, ब्रज चक्रवर्ती, मर-खप गए। इच्छामति नदी की चंचल स्वच्छ जलधारा अनन्त काल-प्रवाह के साथ होड़ करती हुई गाव की नील की कोठी के न जाने कितनी जानसन, टामसन और उनके मजदूरों को तिनके तथा लहरों के फेंक की तरह बहा ले गई। पर इन्दिरा पुरखिन अब भी जीवित हैं।

बगला सन् १२४० साल (१८३४ ई०) की वह छरहरी, हसमुख, तरुणी अब ७५ साल की बुढ़िया हो चुकी है। गाल पिचक गए हैं, कमर थोड़ी-सी झुक गई है, दूर की चीजें अब पहले की तरह साफ-साफ नज़र नहीं आती। कोई आहट होती है, तो वह हाथ उठाकर मानो आख को धूप से बचाती हुई कहती है—कौन है? नवीन? विहारी? नहीं, अच्छा तुम राजू हो!

इन्दिरा पुरखिन की आखों के सामने देखते-देखते कितना परिवर्तन हो गया। ब्रज चक्रवर्ती की उस ज़मीन पर, जहाँ अब जंगल खड़ा है, शरदपूर्णिमा के दिन लक्ष्मीपूजा के लिए गाव के सारे लोग पत्तल बिछाकर न्योता जीमते थे। बड़ी चौपाल पर पासे-चौपड़ का कितना बड़ा अड्डा सुबह-शाम जमता था। अब वहाँ बास की कोठिया हैं। जब पूस के महीने में नवान्न के उपलक्ष्य में चावल की तरह-तरह की मिठाईयाँ बनती थीं, तब ढँकी में पक्का एक मन चावल कूटा जाता था।

आख बन्द करते ही इन्दिरा पुरखिन के सामने यह सारा दृश्य नाच उठता है। उसी राय बाड़ी की मझली बहू लोगों को साथ में लेकर



चावल कुटाने आई थी। ढेंकी बराबर हचके के साथ ऊपर से नीचे और नीचे से ऊपर जा रही थी, सोने का कगनवाला सुन्दर हाथ एक बार सामने आता था, फिर फौरन ही पीछे हट जाता था, जगद्धात्री की तरह उनका रूप था और उसी तरह का स्वभाव और चरित्र भी।

जब इन्दिरा पुरखिन नई-नई विधवा हुई, तब हर द्वादशी के दिन सवेरे वे अपने हाथ में कलेवा सजाकर उन्हें खिला जाती थी। वे सब लोग कहा चले गए ? उस युग का कोई भी तो जिन्दा नहीं है, जिसके साथ सुख-दुःख की दो बातों की जा सकें।

उसके बाद इस गृहस्थी में जिसने उसे पहले-पहल आश्रय दिया था वे रामचन्द्र मर गए। उनका लडका हरिहर तो अभी उस दिन पैदा हुआ। वह पनघट के रास्ते में कूदता-फादता खेलता रहता था। एक बार वह मुखर्जी के इमली के पेड़ की अधपकी इमली खाने गया था, उसीमें उसके हाथ-पैर टूट गए तो दो-तीन महीने तक बिस्तरे पर पड़ा रहा था। यह भी तो अभी उस दिन की बात है। कम उम्र में ही बड़ी घूमघाम से उसकी शादी हो गई। वह पिता की मृत्यु के बाद दस साल की नई व्याही हुई जोरू को नहर में छोड़कर रफू-चक्कर हो गया। आठ-दस साल तक उसका कहीं अता-पता नहीं मिला। जब कभी एकाध चिट्ठी आ जाती थी, या कभी-कभार बुढ़िया के नाम से दो-चार रुपये का मनीआर्डर भेज देता था। न मालूम कितने दिन इस घर को अगोरते बिना खाए पडोसियों के यहाँ से माग-जाचकर दिन कटते थे।

बहुत दिनों के बाद हरिहर ने इधर छ-सात साल से गृहस्थी में मन लगाया था। उसके एक लडकी भी हुई थी, जो अब छ साल की होने को आई। बुढ़िया सोचती थी कि बचपन की वह गृहस्थी फिर सभल गई। अपने सीमित जीवन में उसने और कोई सुख नहीं चाहा था। और भी किसी प्रकार का सुख-दुःख हो सकता है, इसपर उसने कभी सोचा भी नहीं था। वह तो बेचारी इतने से ही खुश थी कि बचपन से जिस प्रकार का दुखी जीवन बिताती आई है, उसमें कहीं कोई सास दिखाई पड़ जाए, कहीं कोई मोड़ नजर आए। उसके

लिए घरम सुख की कल्पना यही थी ।

वह हरिहर की नन्ही-सी लड़की को एक घड़ी के लिए भी आखो से ओझल नहीं होने देती थी । उसके अपनी भी एक लड़की थी, जिसका नाम विश्वेश्वरी था । छोटी उम्र में ही शादी हो गई और शादी के कुछ दिनों बाद ही वह गुजर गई । हरिहर की बेटी मानो चालीस साल बाद मृत्यु के उस पार से विश्वेश्वरी की जगह अपनी अनाथ मा की गोद भरने के लिए लौट आई थी । चालीस साल से बुझा हुआ तथा सोया हुआ उसका मातृत्व, इस लड़की को पाकर पुनरुज्जीवित हो गया था । केवल यही नहीं, कभी तो वह एकाएक व्याकुल भूख का रूप धारण कर लेता था । इस लड़की के चेहरे की भोली-भाली हसी में धीरे-धीरे भ्रंश का भी एक पुट आने लगा, मानो उसने जन्म लेकर लोगों को विपत्ति में डाल दिया है और उसके लिए उसे बहुत ही अफसोस है ।

पर उसने जो चाहा था, सो नहीं हो सका । हरिहर की बहू यो देखने में तो गोरी-चिट्ठी थी, पर थी बड़ी कर्कशा। बुढ़िया उसे फूटी आंखों भी नहीं सुहाती थी । वह तो यही सोचती थी कि यह न जाने कौन है, कहा की है, इससे कोई रिश्ता ढूँढे नहीं मिलता, बैठे-बैठे रोटिया तोड़ा करती है ।

वह छोटी-छोटी बातों पर बुढ़िया से दिन में कई-कई बार उलझ जाती थी । कई बार झगड़ा बढने पर बुढ़िया अपने पीतल के लोटे को काख के नीचे दबाकर और कपड़ों की पोटली लटकाकर कहती थी - 'नई बहू, मैं चली, फिर जो मैंने कभी इस घर में पैर रखा तो मेरा....'

घर से निकलकर बुढ़िया भुमलाहट में बांस की कोठी में बैठकर सारा दिन काट देती थी । सध्या समय हरिहर की नन्ही-सी बिटिया पता लगाकर उसके पास पहुँच जाती और उसका आचल पकड़कर घसीटने लगती थी . 'उठो फूफीजी, मा से कहूँगी कि तुम्हें न डाँटे । आओ फूफीजी !'

इस प्रकार बिटिया का हाथ पकड़कर बुढ़िया सध्या के अंधकार में घर लौट आती थी । सर्वजया मुह फेरकर कहती थी : 'आ गईं



न ! जाएगी तो कहा जाएगी ? इस घूल्हे के अलावा जगह भी कहा है ? हालत तो यह है, पर अकड़पने की हद नहीं ।'

ऐसा कई बार हुआ है और बीच-बीच में होता ही रहता है ।

हरिहर के घर के पूरव की जमीन पर फूस के छप्परवाली एक कोठरी बहुत दिन से बिना मरम्मत के पड़ी है । इसी कोठरी में बुढ़िया रहती है । बास की अरगनी पर मैली-कुचैली बेकिनारे की दो फटी साड़िया टगी हैं । उनमें जगह-वेजगह गांठ बाधकर जोड़ने की चेष्टा की गई है । अब बुढ़िया सुई में तागा नहीं डाल पाती, सो कपड़े सीने की सामर्थ्य जाती रही है । अब जब कपड़ा ज्यादा फट जाता है, तो गांठ बाध लेती है । एक तरफ एक फटी चटाई और कुछ उधड़ी हुई कथड़िया हैं । एक पोटली में दुनिया-भर के चीथड़े गठियाए हुए हैं । ऐसा भालूम होता है कि कथड़ी सीने की सामग्री के रूप में उन्हें बहुत दिनों से दटोर-बटारकर रखा गया है, पर कभी जरूरत नहीं पड़ी और अब जबकि जरूरत पड़ी तो कथड़ी सीने लायक आख में जोत नहीं रही । फिर भी वे चीथड़े सहेजकर रखे हुए हैं । हा, भादो की वर्षा के बाद घूप निकलने पर बुढ़िया उन्हें खोलकर बीच-बीच में घूप में डाल देती है । बेंत की सटूकची में एक पोटली में बधी हुई लाल किनारे की कुछ फटी साड़िया हैं । ये बुढ़िया की लडकी विश्वेश्वरी की यादगार हैं । पीतल की चादर का एक लोटा, एक मिट्टी का सकोरा तथा मिट्टी की दो हडिया भी हैं । पीतल के लोटे में भुना चावल रहता है । वह रात को इमामदस्ते में कूटकर उसका सत्तू बनाकर बीच-बीच में खाती है । मिट्टी की छोटी हडियों में से किसीमें थोड़ा-सा तेल है, तो किसीमें जरा-सा नमक पड़ा है और किसीमें जरा-सा खजूर का गुड़ है । सर्वजया से मागने पर चीजें मिलती नहीं हैं इसलिए बुढ़िया इन्हें छिपाकर शादीवाली बेंत की सटूकची में सजोकर रख देता है ।

सर्वजया शायद ही कभी इस कोठरी में आती हो । पर सध्या के समय उसकी बिटिया कोठरी के दालान में फटी कथड़ी के विस्तरे में घुसकर बड़ी देर तक फूफी से एकाग्र होकर कहानिया सुनती है । थोड़ी देर तक इधर-उधर की कहानिया सुनाने के बाद बिटिया कहती

है : 'फूफी, डाकुओंवाली वह कहानी तो सुनाओ...'

गाव के एक गृहस्थ के यहां कोई पचास साल पहले डाका पड़ा था, यह उसीकी कहानी है। इसके पहले यह कहानी बीसियों दशकों कही जा चुकी थी, पर बीच में कई दिनों का अंतरा हो जाता है, तो फिर से वह कहानी कहनी पड़ती है। बात यह है कि बिटिया छोड़ती ही नहीं। इसके बाद वह फूफी से तुकबन्दियां सुनती है। इन्दिरा पुरखिन को उस जमाने की बहुत-सी तुकबन्दियां याद थी। जब उनकी उम्र कम थी तो वे घाट या रास्ते में अपनी सहेलियों को कविताएं तथा तुकबन्दियां मुहजबानी सुनाती थी और इन्दिरा पुरखिन की तारीफ के पुल बंध जाते थे।

उसके बाद इस प्रकार की धैर्यवान् श्रोता और कोई नहीं मिली। कही जग न लग गाए इस डर से वह अपनी सारी कविताओं और तुकबन्दियों को आजकल प्रतिदिन सन्ध्या समय भतीजी को सुनाने के लिए तैयार रहती है। वह रस ले-लेकर सुनाती है :

‘ओ ललिते चापा कलिते एकटा कथा सुन से
राधार घरे चोर ढुके से...’

यहां तक बोलकर वह रुक जाती थी और मुस्कराती हुई प्रतीक्षा-भरी दृष्टि से भतीजी की ओर ताकती थी। बस, बिटिया भी जोश के साथ पदपूर्ति करती हुई कहती थी : ‘चुलो बाधा एक मिनसे...’

वह ‘मि’ पर अकारण जोर डालकर नन्हे-से सिर को ताल देने के ढंग से झुकाकर पद का उच्चारण समाप्त करती थी। बिटिया को इसमें बहुत मजा आता था।

फूफी भतीजी को भुलावे में डालने के लिए ऐसी तुकबन्दियां सुनाकर पदपूर्ति के लिए छोड़ देती थी, जिन्हें शायद दस पन्द्रह दिन से सुनाया नहीं गया, पर बिटिया ऐसी चालाक है कि वह झट पदपूर्ति कर देती है, भुलावे में नहीं आती।

थोड़ी रात हो जाने पर जब मा खाने के लिए बुलाती है तो वह उठकर चल देती है।



एक आदमी आया। वह उस पुराने अमरुद के नीचे सध्या समय जाकर खड़ा हुआ, ससुराल से आया था, हाथ में एक पत्र था। चिट्ठी पढ़ने के लिए कोई आदमी नहीं था। भाई गोलोक, सो भी पिछले राज मर गया था। इसलिए वह बड़े चाचा के चौपालवाले पासे के अङ्ठे में अपना पत्र लेकर पहुँची। उस दिन की बात आज भी याद है। सभूला ताऊ मभूला ताऊ, ब्रज चाचा, उस मुहल्ले के पतित राग के भाई यदुराय और गोलोक का साला भजहरि था। सभूले ताऊ ने पत्र पढ़ा। फिर आश्चर्य के साथ उन्होंने पूछा : 'इन्दिरा, यह चिट्ठी कौन लाया ?'

इसके बाद इन्दिरा पुरखिन को घर लौटकर उसी समय सुहाग का चिह्न, हाथ की लोहे की चूड़ी तथा प्रथम यौवन के शोक की वस्तु—माँ-बाप के दिए हुए चादी के कगनो को खोलकर, माये का सिद्धर पोछकर नदी में डुबकी लगानी पड़ी। कितने दिनों की बात है यह। सब स्वप्नवत् हो गया, फिर भी ऐसा मालूम होता है जैसे कल ही की बात हो।

निवारण की बात याद आती है। ब्रज चाचा का लडका निवारण। सोलह साल का लडका। कितना गोरा-चिट्ठा था और कैसे सुन्दर बाल थे। उसका चौपाल अब जंगल से ढक गया है, और बास की झाड़ियों का हिस्सा बन चुका है। उससे लगे हुए कमरे में वह भयकर बुखार में पड़ा रहा और दो-तीन दिनों तक ऐसा मालूम होता रहा कि अब गया, तब गया। हाथ वह लड़का हर समय पानी-पानी करता था, पर ईशान वैद्य ने पानी देने से मना किया था, हिदायत यह थी कि वह सौंफ की पोटली को धीरे-धीरे चूसे। निवारण चौथे दिन रात को मर गया। मरने से थोड़े पहले तक वह पानी-पानी की रट लगा रहा था, फिर भी उसे एक बूंद पानी नहीं दिया गया था। उस लडके के मर जाने के बाद पाँच दिनों तक बड़ी चाची को कोई पानी तक नहीं पिला सका। पाँच दिन के बाद जेठ रामचन्द्र चक्रवर्ती ने अपने भाई की बहू के कमरे में जाकर उसके सामने हाथ जोड़कर कहा : 'बेटी, तू अगर चली गई, तो मेरी दशा क्या होगी। इस बूढ़ापे में मैं कहा जाऊंगा ?'

बड़ी चाची खानदानी अमीर घराने की लड़की थी, जगद्घात्री की तरह उनका चेहरा था; इस इलाके में वैसी सुन्दर बहू किसीके यहाँ नहीं थी। उन्होंने पति के पैर का धोवन बिना पिए कभी पानी तक नहीं पिया था, उस ज़माने की गृहिणी थी, खाना पकाकर घरवालों को तथा रिश्तेदारों को खिलाती थी, फिर तीसरे पहर कुछ मामूली खाना खा लेती थी। वह दान, पूजा-पाठ, अन्न बाटने में स्वयं अन्नपूर्णा थी। वह स्वयं पकाकर लोगों को खिलाना पसन्द करती थी। इसलिए जेठ की बात से मन के किसी कोमल पदों पर चोट पड़ी, उसके बाद वह उठी, उसने पानी लिया, पर अधिक दिनों तक जीवित नहीं रही। बेटे की मृत्यु के डेढ़ साल के अन्दर ही उन्होंने बेटे का अनुसरण किया।

—माँ, ज़रा पानी दे, ज़रा-सा दे दे।

—पानी नहीं पीते बेटा, बँद्यजी ने मना किया है। पानी नहीं पीते।

—माँ, इतना-सा दे। बस एक घूट... मैं तेरे पैरों पड़ता हूँ...

दोपहर में पेड़ों पर आश्रय लेकर बैठनेवाली चिड़ियों के चहचहाने से पचास साल के उस पार से बास का पटपट शब्द सुन पड़ता था।

बिटिया बोली : 'फूफी, तुम्हें नींद आ रही है ? चल सोने के लिए चल।'।

बुढ़िया ने हाथ के दाँ को हटाकर कहा : 'लो देखो, फिर ऊध-लग रही है, पर अब समय निकल गया, अब इनको खतम कर लूँ, ज़रा बढ़ावाला औज़ार तो ले आ।'।

बच्चा लगभग दस महीने का हो गया। दुबला-पतला, बहुत-ही नन्हा-सा मुँहड़ा। नीचे के दो दाँत निकले थे। वह जब-तब बजह-बेबजह दूधवाले दो दाँत निकालकर हसता है। लोग कहते हैं : 'बहू, तुम्हारे बच्चे की हसी बिल्कुल ब्रयाना देकर बनाई हुई है।'।

बच्चे को ज़रा छेड़ दो, तो वह हसना शुरू कर देता है, पागल की तरह खुद-बखुद हसता ही चला जाता है। उसकी माँ कहती है : 'मुन्ना, रहने दो, आज बहुत हसे हो, कल के लिए भी कुछ रहने दो।'।



कई बार ऐसा होता है कि हरिहर बाजार के हिसाब या लिखने-पढ़ने में व्यस्त है, इतने में सर्वजया आकर कहती है : 'अजी, ज़रा बच्चे को सम्हालो । मुन्नी न जाने कहां खली गई है और ननद जो घाट गई हैं । मैं नहाने जाऊं या इसे ओगरती रहूं ?'

हरिहर कहता है : 'न-न-न-न यहा यह सब गड़बड़भाला नहीं चलेगा । मुझे बहुत ही ज़रूरी काम करने हैं ।'

इसपर सर्वजया तैश में आकर लड़के को सामने बिठाकर चल देती है । हरिहर हिसाब लिखते-लिखते एकाएक देखता है कि उसका लड़का चप्पल मुंह में दिए है । हरिहर चप्पल छीन लेता है और कहता है : 'यह अच्छी मुसीबत रही, यहां काम पड़ा है ।'

एकाएक एक गौरैया आकर आगन में बैठी । मुन्ना पिता के मुह की ओर ताकते हुए उस तरफ आश्चर्य के साथ हाथ हिलाकर कहता है : 'जे-जे-जे-जे ।'

अब हरिहर की नाराजी टिक नहीं पाती और बरबस ममता उमड़ पड़ती है ।

३

इन्दिरा पुरखिन को लौटे हुए छ-सात महीने हो गए, पर इस बीच में सर्वजया ने उसके साथ एक दिन भी अच्छी तरह बातचीत नहीं की । आजकल उसे यह भी मालूम होता है कि उसकी लड़की इस बूढ़ी, सात पीढ़ी चाटकर बैठी हुई डाइन को उससे कहीं अधिक चाहती है । ईर्ष्या तो होती ही है, क्रोध भी आता है । इसने कोख की बेटो को गैर बना दिया । वह दोनों जून बात-बात में बुढ़िया को अपना रास्ता देखने का इशारा करती है । पर यह रास्ता किधर है, होश आने से लेकर अब तक सत्तर साल की बुढ़िया को इसका कुछ पता नहीं मिला । इतने दिनों बाद उसका पता कैसे लगेगा, यह बुढ़िया सोच नहीं पाती ।

जाड़ा पड़ने लगा । बुढ़िया उस मुहल्ले के गांगुली भवन में जाकर बूढ़े रामनाथ गांगुली से बोली : 'भैया राम, अब जाड़ा बहुत पड़ने

लगा है, कुछ ऐसा ओढ़ना नहीं है कि सवेरे-शाम ओढ़-आढ़कर बैठें ।
तुम मुझे एक दिलवा दो....'

राम गागुली बोले : 'अच्छा दीदी, एक दिन आना । इस महीने मे तो कुछ होना-हवाना नहीं है, अगले महीने कोशिश करूंगा ।'

बहुत दिनों की दौड़-धूप के बाद एक दिन उसने कुण्डिया की बनी-हुई लाल छीट की एक सूती चादर थमाते हुए कहा : 'लो दीदी, बड़ी गरम चीज है । दाम साढ़े नौ आने हैं, इससे अच्छी चीज नवाब-गज मे नहीं मिल सकती । मैं बुधवार को लाया था । खोलकर देखो न कैसा है ?'

बुढ़िया को अपने सौभाग्य पर विश्वास नहीं हो रहा था । वह खुशी से एक झलक हसकर उसे खोलकर ओढ़ते हुए बोली : 'वाह, बहुत सुन्दर है, कैसा गफ कपड़ा है ! भैया, तुम जीते रहो । कन्हौई और बलाई जीते रहे । बड़ी उमर पाए । उस अन्नदा से एक चादर मागते तीन साल हो गए । वादा करके भी उसने नहीं दी । अब शौक मिटा लूं । अब हू ही कितने दिन की ?'

ज्योही उसने खुशी के मारे सर्वजया को वह चादर दिखलाई, त्योही तडाक से उत्तर मिला : 'देखो ननद जी, तुम्हे मैं साफ-साफ बताए देती हूँ, इस घर मे रहकर तुम इधर-उधर मागते फिरो, यह नहीं हो सकता । जो भीख ही मागनी है, तो और कही कूच कर जाओ । यहा यह सब नहीं चलने का ।'

बुढ़िया वह बात पी गई । इस प्रकार की कई बातें उसे दिन मे दस बार पचानी पड़ती हैं । उसे वह पुरानी तुकबन्दी भूली नहीं । लात खाय पुचकारिए, होय दुघारू घेनु ।

पर दुर्गा बहुत खुश हुई थी, बोली : 'फूफी, कं पैसे की है ? कैसी लाल है ! है न ।'

फूफी ने आश्वासन देते हुए कहा : 'मैं मरूंगी तो विरासत मे तेरे लिए छोड़ जाऊंगी । तू बड़ी होकर इसे ओढ़ना ।'

नई चादर की माड की सोधी गन्ध बुढ़िया को बहुत अच्छी मालूम होती थी । सवेरे चादर लपेटकर भाड़ू लगाते समय बीच-बीच मे अपनी तरफ देखती जाती, और पनघट के रास्ते मे अकारण खड़ी



रहती है। राह से गुजरनेवाली निरीह बहू-बेटियों को पुकारकर कहती है - 'कौन है ? राजी की अम्मा ? आज इतनी अवेर क्यों हो गई ?'

अधिक भूमिका न बाधकर वह मुस्कराकर अपनी तरफ दृष्टि आकर्षित करने की कोशिश करते हुए बोली : 'उस मुहल्ले के रामनाथ ने, समझी न, दिया है। इस चादर का दाम है साढ़े नौ आने।'।

दो-एक शरारती लडकिया कह देती हैं - 'दादी, साल चादर में खूब खिल रही हैं। कही दादी की शादी तो नहीं हो रही है ?'

उस मुहल्ले की दासी मालकिन ने आकर हसते हुए कहा 'वह, मैं दो पैसे लेने के लिए आई हूँ, कल इन्दिरा फूफी मुझसे एक जगली शरीफा ले आई थी, इस करार पर लिया था कि आज मैं दाम ले जाऊँ...

सर्वजया गृहस्थी का काम-काज कर रही थी, अवाक् होकर बोली : 'तुम्हारे पास से जगली शरीफा ले आई ?'

दासी मालकिन बड़ी रोजगारिन है। मामूली इमली, आमड़ा में लेकर जरा-सा साग तक वह पैसा लिए बिना नहीं देती। दासी का हसमुख चेहरा कड़ा पड़ गया, बोली : 'लार्ड है या नहीं, यह अपनी ननद से पूछ लो। क्या सवेरे-सवेरे दो पैसे के लिए मैं झूठ बोलूंगी ? मैं चार पैसे से कम में देती नहीं हूँ, पर मैंने कहा, जाने दो बुढ़िया है तवियत चल गई है तो दो पैसे ही ले लूंगी...'।

क्रोध के मारे सर्वजया के मुह से कोई बात नहीं निकली। जगली शरीफा तो चारों तरफ इतना पैदा होता है कि दोर भी खाकर अघा जाते हैं। गवई गाव में कोई उसे मोल लेकर खा सकता है, यह सर्वजया की समझ में नहीं आया।

ठीक इसी समय बुढ़िया न जाने कहा से आ टपकी। सर्वजया जैसे उसपर झपट पड़ी, बोली 'कन्न में पांव लटकाकर बैठी हो, कम से कम यह तो होना चाहिए कि जिसका खाती हो, उसके पैसे पर कुछ रहम खाओ। और सो भी तुम खरीदने गई तो जगली शरीफा खरीदा। तुम्हें बैठा-बैठाकर आज शरीफा, तो कल अनार कहा तक खिलाया जाए ? अगर शौक है तो अपने पैसे से पूरा करो, दूसरे के

सिर पर शीक करते तुम्हे शरम नहीं आती ?'

बुढ़िया का चेहरा फक हो गया था, ज़रा हसने की कोशिश करते हुए बोली : 'दे, दे, वह मैंने सोचा पका हुआ शरीफा है, सो खा लूं, अब दिन कितने हैं । दे दो पैसे...'

सर्वजया पहले से चौगुनी चीखकर बोली : 'पैसा बहुत सस्ता है न ? अपना लोटा-फटोरा है, उन्हें बेचकर पैसे दे दो ।'

कहकर वह पीछे के दरवाजे से घाट की तरफ चली गई । दासी थोड़ी देर खड़ी रहकर बोली : 'मैं कान पकड़ती हूं, नाक रगड़ती हूं, अपनी चीज बेचकर ऐसी स्वारी कमी नहीं हुई । इन्दिरा फूफी, मैं तुमसे कहती हूँ कि अगर तुम्हारे पल्ले पैसा नहीं है, तो वह वाला शरीफा लेना ठीक नहीं रहा, इस तरह उधार पर चीज न लिया करो । तुम लोगों का झगड़ा है, सो तुम भुगतो । मैं गरीब हूं, उस जून आऊंगी तब पैसा चुकता कर देना ।'

दासी के पीछे-पीछे ब्रिटिया मकान के बाहर के आंगन तक आई । वह बोल रही थी : 'फूफी पुरनिया ठहरी, एक शरीफा लाई है, तो क्या हो गया ? पुरनिया है तो क्या खाने की इच्छा नहीं होती दासी फूफी ? बहुत बुढ़िया शरीफा था, मैंने भी आधा खाया था । क्या फूफीजी तुम्हारे घर में पेड़ है ?'

बाद को उसने चिल्लाकर कहा : 'सुनो दासी फूफी, मेरे पास एक पैसा है, गुड़ियों के बक्स में है । मां घर में ताला लगाकर गई है, जब लौटेगी तो तुम्हें चुपके से दे आऊंगी, पर कहीं मा को बता न देना ।'

दोपहर के कुछ पहले इन्दिरा बुढ़िया मकान छोड़कर जा रही थी । बायें हाथ में एक छोटी-सी पोटली थी, जिसमें मँले कपड़े थे; दाहिने हाथ में पीतल की चद्दर वाला लोटा लटक रहा था, बगल में एक पुरानी चटाई थी, जिसकी फटी हुई किनारी से सीकें झूल रही थी ।

मुन्नी बोली : 'फूफी, मत जाओ; फूफी, तुम कहाँ जाओगी ?'

उसने दौड़कर चटाई के पीछे वाला हिस्सा पकड़ लिया, बोली : 'तू जाएगी तो मैं रोऊंगी, हां देख लेना...'

सर्वजया ने बरामदे से कहा : 'जाना हो तो चली जाओ, पर ऐसे



दंग से क्यों जा रही हो कि गृहस्थ का अकल्याण हो ? मैं बाल-वच्चेदार स्त्री हूँ ; इतने दिनों तक जिसका खाया-पहना, उसका सगुन-असगुन भी तो देखना चाहिए । ऐसे मौके पर बिना खाए जा रही हो तो मालूम होता है कि तुम गृहस्थ का अकल्याण चाहती हो । यही तुम्हारी मंशा है न ? ऐसा मन नहीं पाया होता, तो तुम्हारी आज यह दशा क्यों होती ?'

पर बुढ़िया नहीं लौटी । मुन्नी रोते-रोते बहुत दूर तक साय गई ।

बुढ़िया गांव के उस मुहल्ले के नवीन धोपाल के घर जाकर ठहरी । 'नवीन की बहू ने सारी बात सुनकर अचम्भा दिखाते हुए कहा : 'चाची, ऐसा तो कभी सुनने में नहीं आया । तो रहो तुम, यहीं रहो ।'

दो महीने तक वहा रहने पर बुढ़िया उस जगह को भी छोड़कर तीनकौड़ी घोषाल के यहां पहुंची और वहा से पूर्ण चक्रवर्ती के घर । हर घर में वही माजरा नज़र आता था । पहले खूब स्वागत और आवभगत होती थी और उसके बाद लोग तरह-तरह से अपनी नाराज़ी दिखाते थे । स्वाहमस्वाह यह सलाह दी जाती थी कि झगड़ा निपटा लो और घर लौट जाओ । बुढ़िया और भी दो-एक घरों में गई, मन में बराबर यह आशा रहती थी कि और नहीं तो हरिहर उसे बुलावा भेजेगा, पर तीन महीने हो गए, कोई भी बुलाने नहीं आया । इसी आस में वह उस मुहल्ले के दो-एक चक्कर भी काट आई, पर मुन्नी से भेंट नहीं हो पाई ।

लोग हमेशा के लिए किसीको रखना नहीं चाहते । पूरब के मुहल्ले की चिता ग्वालिन की झोपड़ी अधगिरी हालत में पड़ी थी । सबने मिल-मिलाकर उसे बुढ़िया के लिए ठीक कर दिया और यह तय हुआ कि सब लोग थोड़ी-थोड़ी सहायता देंगे । कोठरी बहुत ही छोटी थी, दीवार भी ढग की नहीं थी, मुहल्ले से दूर बांस के जंगल में थी । लोगों से सुनने में आता था कि सर्वजयाने कहा है, 'लोग इसकी ज़िद देखें, अब इस घर में उसका रहना नहीं हो सकता । जिसने सगुन-असगुन नहीं देखा, बच्चों के प्रति जिसको मोह नहीं है, उसे मैं इस घर की देहली भी लांघने नहीं दे सकती । वह जाकर ढोरो के मरघट

मे मरे ।’

जिन लोगो ने सहायता करने की ठानी थी, उनमें से पहले-पहल कुछ ने उत्साह से सामान जुटाया, पर बाद को उनका जोश भी ठंडा पड़ गया । बुढ़िया सोचती थी कि हाय, उस दिन मैंने नाहक इतना गुस्सा किया और चली आई । बहू ने मना किया और मुन्नी इतना रोई, हाथ पकड़कर खींचती रही, पर मैं नहीं मानी ।

पिचके हुए गाल आसूओ से भर गए । मन ही मन बोली, ‘इतना दुख मुझे बदा था । हाय यदि मेरी बेटी जिन्दा होती !’

चैत की सक्रान्ति है । दिन-भर घूप तेज रही । सन्ध्या समय थोड़ी-थोड़ी हवा चल रही थी । गुसाईं मुहल्ले में चड़क उत्सव का ढोल अभी बज रहा था । अभी मेला खत्म न हुआ था ।

घूप में इस घर, उस घर का चक्कर लगाने तथा दुश्चिन्ता के कारण प्रतिदिन सन्ध्या समय बुढ़िया को थोड़ा-थोड़ा बुखार आने लगा है । वह चटाई बिछाकर बरामदे में चुपचाप पड़ी हुई है, सिर के पास मिट्टी की छोटी हडिया में पानी रखा है । बात यह है कि इस बीच में पीतल के चद्दर के लोटे को चार आने में गिरवी रखकर चावल मोल लिया गया है । बुखार में प्यास लगती है, तो वह हडिया में से पानी उड़ेलकर पी लेती है ।

—फूफी...

बुढ़िया कथड़ी छोड़कर एकदम से उठ बैठी । बरामदे की सीढ़ी से मुन्नी आ रही थी और उसके पीछे उसीके मुहल्ले के बिहारी चक्रवर्ती की बेटी राजी थी । मुन्नी ने साफ कपड़े पहन रखे थे । उसके कपड़े में कुछ पोटलियां-सी बधी थी । बुढ़िया अधिक बोल नहीं सकी । उसने बड़े आग्रह से दुबले-पतले हाथों को बढाकर उसे अपनी ज्वर से तपती छाती से लगा लिया ।

—फूफी किसीसे कहना मत । किसीको कानो कान खबर न होने पाए । मैं चड़क का मेला देखकर चोरी से आई हूँ । राजी भी मेरे साथ आई है । यह देखो, चड़क के मेले से तुम्हारे लिए क्या-क्या लाई हूँ ।

मुन्नी ने पोटली खोलकर दिखाई ।



बोली . 'मीठी खीलें, तुम्हारे लिए दो पैसे की मीठी खीलें और दो कदमें लाई हू । मुन्ने के लिए एक लकड़ी का गुड्डा लाई हू ।'

बुढ़िया अब अच्छी तरह उठ बैठी । चीजों को हिला-डुलाकर देखने के बाद बोली . 'देखो, देखो, मेरी रानी बिटिया मेरे लिए क्या-क्या लाई है । तुम रानी बनो, गरीब फूफी पर इतनी दया । देखू ज़रा मुन्ने का काठ का गुड्डा देखू ! वाह, बहुत ही सुन्दर है, कितने पैसे लिए ?'

इसी तरह कुछ देर तक बातचीत के बाद मुन्नी बोली : 'फूफी, तुम्हें क्या हो गया है ? तेरा वदन तो जल रहा है ?'

—दिन-भर मारे-मारे फिरने से ऐसा हो गया है, इसलिए मैंने कहा कि ज़रा पड़ रहू ।

बच्ची होने पर भी दुर्गा फूफी के घूप में घूमने का कारण समझ गई । उसने दुख और भूख से दुबली फूफी के शरीर पर स्नेह से हाथ फेरा, फिर बोली : 'तू ज़रूर घर आ जा फूफी, सन्ध्या समय कहानी नहीं सुनने को मिलती है, कल ज़रूर आना, क्यों आएगी न ?'

बुढ़िया की बाँछें खिल गई, बोली 'क्या वहूने तुम्हें कुछ कहा है ?'

राजी बोली : 'फूफीजी, चाचीजी ने तो कुछ भी नहीं कहा । चाचीजी नहीं चाहती कि हम लोग यहा आए । हम लोग कुछ कहे तो, वे नाराज़ होती हैं, पर तुम लौटकर आओ, तो चाचीजी कह-कहाकर ठंडी पड़ जाएगी ।'

मुन्नी बोली 'फूफी, कल तू ज़रूर आना । मा कुछ नहीं कहेगी, तो मैं अब घर जाती हू । अच्छा ? किसीसे न कहना, पर कल सवेरे आ जाना ।'

सवेरे उठकर बुढ़िया ने महसूस किया कि तवियत हलकी है । ज़रा दिन चढ़ते ही वह छोटी पोटली में दो फटे कपड़े और मैला झगोछा बांधकर घर की तरफ चली । रास्ते में घोपी वैष्णव की बीवी मिली तो बोली : 'वहनजी, घर जा रही हो ? लगता है इतने दिनों में भाभीजी का शोध कम हो गया है ।'

बुढ़िया की बाँछें खिल गई, बोली : 'कल सन्ध्या समय दुर्गा

बुलाने आई थी । बहुत रोती-घोती रही । बोली . मां ने पुकारा है, चलो फूफी घर चलो । तो मैंने कहा . आज मुझसे जाया न जाएगा, तू जा, कल सवेरे चली आऊंगी, पर वह मानती थोड़े ही थी रोती ही रही, इसलिए सवेरे ही सवेरे जा रही हूँ...'

बुढ़िया घर में घुस गई लेकिन वहाँ कोई दिखा नहीं । कल सारी रात बुखार के बाद इतनी दूर आने से वह बहुत थक गई थी, वह पोटली उतारकर अपनी कोठरी के बरामदे की सीढ़ियों पर बैठ गई ।

थोड़ी ही देर बाद पीछे के दरवाजे से सर्वजया नदी से स्नान करके लौटी । इधर निगाह पड़ते ही बुढ़िया को देखकर वह कुछ देर तक आश्चर्य से ठिठककर खड़ी रही । बुढ़िया हंसकर बोली : 'बहू, अच्छी तो हो । इतने दिन बाद आ गई कि तुम लोगों को छोड़कर इतनी उमर में कहा मारी-मारी फिर ।'

सर्वजया आगे बढ़कर बोली : 'तुम यहाँ पर क्या समझकर आई हो ?'

उसके रग-ढग और लहजे से बुढ़िया का जी मुरझा गया और हसने का उत्साह ठंडा पड़ गया । अपनी बात का उत्तर पाए बिना सर्वजया फिर बोल उठी . 'मैंने तुमसे उसी दिन कह दिया था कि इस घर में तुम्हारा गुजारा किसी तरह नहीं हो सकता, फिर कौन-सा मुंह लेकर आई हो ?'

बुढ़िया को जैसे काठ मार गया । मुह से और कोई बात निकली नहीं । फिर वह एकाएक रो पड़ी और बोली : 'बहू ऐसा न कहो, मुझे ज़रा-सी जगह दे दो । अब अन्तिम समय में कहां जाऊँ ? फिर बाप-दादो की ज़मीन पर...'

—अब बाप-दादो की ज़मीन की दुहाई न दो, तुम्हें तो इसकी भलाई सोचकर नींद नहीं आती होगी । जाओ अभी दफा हो जाओ, नहीं तो मैं ऐसा उत्पात मचाऊंगी कि बस...'

बुढ़िया को यह कतई आशंका नहीं थी कि परिस्थिति इस प्रकार होगी । जैसे डूबता हुआ आदमी तिनके का सहारा ढूँढ़ता है, उसी तरह बुढ़िया ने सहारा मिलने की आशा में उद्देश्यहीन ढग से इधर-उधर ताका, आज उसे सचमुच ही ऐसा मालूम हुआ जैसे बहुत दिनों



का आश्रय सचमुच ही पैरो के तले से खिसक रहा है और किसी तरह उसे बचाया नहीं जा सकता ।

सर्वजया बोली : 'आओ ननदजी, दिन चढ रहा है, अब फजूल बँठी मत रहो । मुझे काम-काज करना है । मैं तुम्हें यहाँ रख नहीं सकती...'

बुढ़िया पोटली लेकर फिर बड़ी मुश्किल से उठी । दरवाजे के बाहर जाते हुए उसकी निगाह आगन झाड़ने की झाड़ू पर पड़ी, जो इस समय दीवार के कोने में ओढकाई हुई खड़ी थी । आज तीन-चार महीनों से उसे किसीने छुआ नहीं । इस जमीन की घास, कितनी मुसीबतों के बाद लगाया हुआ वह नीवू का पेड़, यह अत्यन्त प्रिय झाड़ू, मुन्नी-मुन्ना, ब्रज फूफा की जन्मभूमि, उसके सत्तर साल के जीवन में इनके अलावा न तो कुछ था और न वह किसी चीज को जानती-बूझती थी । आज ये सब हमेशा के लिए बिछड़ रहे हैं ।

संहजन के पेड़ के पास से पोटली बगल में दावे जाते देखकर राय घराने की मालकिन बोली . 'दादी, लौटकर कहा जा रही हो ? घर नहीं जाना है ?'

जब इसका कोई उत्तर नहीं मिला, तो वह बोली : 'भालूम होता है, अब कान से बिल्कुल हाथ धो बँठी हो ?'

शाम के समय किसीने उस मुहल्ले से आकर सर्वजया से कहा 'मालकिनजी, शायद आप लोगो की बुढ़िया की अब आखिरी घड़ी नज़दीक आ गई है । वह दुपहर से पालित लोगो के खलिहान के पास पड़ी हुई है, आगे उससे चला नहीं गया । एक बार जाकर देख तो आओ । क्या मालिक घर पर नहीं हैं ? न हो उन्हीको एक बार भेज दो ।'

पालित खानदान के बड़े-से छप्पर के नीचे खलिहान की बगल में इन्दिरा पुरखिन अपनी अन्तिम घड़िया गिन रही थी, यह बात सही है । हरिहर के घर से लौटते समय खलिहान के पास आकर उसकी तबियत बिगड़ गई और धूप में और आगे न जाकर वह यहीं लेट गई । जब पालित घराने के लोगो ने यह देखा, तो उन्होंने उसे चौपाल में उठाकर रखा, पीठ और सीने पर तेल की मालिश की गई, पखा झला गया और जब सब कुछ करने पर भी भालूम हुआ

कि, अब चलाचली का वेला है, तब उसे उतारकर जमीन पर लिटा दिया गया ।^१ उस मुहल्ले के बहुत-से लोग उसे घेरे हुए खड़े थे । कोई कह रहा था : 'तो घूप में निकलने की क्या जरूरत थी ? कितनी भयकर घूप थी ?'

कोई कह रहा था . 'अभी सब ठीक हो जाएगा, शायद गश आ गया है ।'

विशू पालित ने कहा : 'गश नहीं है । अब बुढ़िया नहीं जीने की । शायद हरिहर ताऊ घर पर नहीं हैं । खबर तो भेज दी गई, पर इतनी दूर कोन आता है ?'

खबर पाकर दीनू चक्रवर्ती का बड़ा वेटा फणी पंडित, मामला क्या है, देखने के लिए आ गए । सबने कहा : 'आओ पंडितजी ! बड़ी तकदीर से आ गए हो, जरा मुह में गगाजल डाल दो । देखो तो क्या मामला है ? यह ब्राह्मणों का मुहल्ला है फिर ऐसा कैसे हो सकता है कि मरते समय गगाजल न मिले ।'

फणी पंडित ने अपनी लाठी विशू पालित को थमाते हुए बुढ़िया के सिरहाने बैठ गए, फिर आचमनी से मुह में गगाजल डालते हुए पुकारा . 'फूफीजी....'

बुढ़िया ने आखें खोलकर फटी हुई आंखों से देखा । उसके मुह से कोई जवाब सुनाई नहीं पडा । फणी पंडित ने फिर पूछा : 'आप कैसी हैं फूफीजी ? क्या तवियत खराब है ?'

जब इसपर भी कोई उत्तर नहीं आया तो उसने गगाजल मुह में दे दिया ।

पर पानी भीतर नहीं गया । तब विशू पालित ने कहा . 'पंडितजी एक बार और....'

थोड़ी देर बाद फणी पंडित ने बुढ़िया की आखें बन्द करा दी, वस क्या हुआ कि आख में जो पानी जमा था, वह पिचके हुए गालों से बहकर नीचे गिर गया ।

इन्दिरा पुरखिन की मृत्यु के साथ-साथ निश्चिन्दिपुर गाव में एक

१. बंगाल में यही कायदा है ।



युग का अन्त हो गया ।

४

इन्दिरा पुरखिन की मृत्यु के बाद चार-पाच साल निकल गए ।

सवेरे का समय था । आठ या नौ बजे होंगे हरिहर का लडका आगन में बैठकर अपने आप खेल रहा था । उसके पास टीन का एक छोटा-सा बक्स है जिसका ढक्कन टटा हुआ है । उसने बक्स का सारा माल-टाल औघाकर फर्श पर डाल दिया है—एक रंग उड़ा हुआ काठ का घोड़ा, एक आने में आनेवाला पिचका हुआ टीन का भोपू, कुछ कौड़िया जिन्हें उसने मा के अनजान में लक्ष्मी पूजा की कौड़ी टकी हुई छोटी-सी टोकरी से खोल लिया था, जिन्हें हमेशा छिपा रखता है; एक दोपैसेवाली पिस्तौल, कुछ सूखी फलिया । ये फलिया देखने में अच्छी लगती हैं इसलिए दीदी कही से बटोर लाई थी । उसने उनमें से कुछ तो उसे दे दी हैं और कुछ गुड़िया वाले अपने बक्स में रख दी हैं । खपरे के कुछ टुकड़े भी थे । गगा-यमुना नाम के एक खेल में इन खपरो का निशाना बहुत सही बैठता है, इस विश्वास से उसने इन्हे बड़े प्रेम से बक्स में सजोकर रखा है । ये उसकी अमूल्य निधि हैं । इन सारी चीजों में से उसने अभी उठाकर कई बार भोपू बजाया था, फिर उसके सम्बन्ध में सारी दिलचस्पी नष्ट हो जाने के कारण उसे एक किनारे रख दिया था । काठ के घोड़ों को भी हिला-डुलाकर देख चुका था । अब भी कठघरे के कंदी की तरह वह एक तरफ पड़ा है । इस समय वह गगा-यमुना खेल में लगनेवाले खपरे के टुकड़ों को हाथ में लेकर मन ही मन ऐसी कल्पना कर रहा था, मानो बरामदे पर गगा-यमुना खेल के घर बने हैं और वह खपरो को फेंककर आजमा रहा था कि निशानी कैसी बैठती है ।

इतने में उसकी दीदी दुर्गा ने आगन के कटहल वाले पेड़ के नीचे से पुकारा 'अपू, ओ अपू !'

वह इतनी देर घर में नहीं थी, पता नहीं कहा से अभी-अभी आई । उसके पुकारने के ढंग में सावधानी थी । आहट पाकर अपने

यत्रचालित ढग से लक्ष्मी की टोकरी से खोली हुई कौड़ियों को जल्दी में छिपा दिया, फिर बोला : 'क्या बात है दीदी ?'

दुर्गा ने हाथ का इशारा करते हुए कहा : 'इधर आ, सुन ।'

दुर्गा की उम्र इस समय दस-न्यारह की होगी । देखने में दुबली-पतली है, रंग अपू की तरह साफ नहीं है, कुछ दबता हुआ है । हाथ में काच की चूड़ियाँ हैं, मैली धोती पहन रखी है, बाल रुखे हैं, हवा में उड़ रहे हैं । मुखड़ा अच्छा है और अपू की तरह आँखें बड़ी-बड़ी हैं । अपू पास आते हुए बोला : 'क्या है ?'

दुर्गा के हाथ में नारियल का कटोरीनुमा आधा छिलका था । उसने उसे नीचा करके दिखलाया कि उसमें अमिया की कुछ फाँकें थी । उसने आवाज नीची करते हुए कहा : 'मां घाट से तो नहीं आई ?'

अपू ने सिर हिलाते हुए कहा : 'नहीं !'

दुर्गा ने चुपचाप कहा : 'जरा तेल और नमक ला सकेगा ? मैं अमियों को बनाऊंगी...'

अपू ने खुशी के साथ कहा : 'कहा मिली ?'

दुर्गा बोली : 'पटली के बाग में नीचे पड़ी हुई थीं, जरा नमक और तेल तो ले आ ।'

अपू ने दीदी की ओर देखते हुए कहा : 'जो मैं तेल की हाँडिया छू लूं, मां मारेगी । मेरा कपड़ा वासा जो है ?'

—तो जल्दी से जा । अभी मां के आने में बहुत देर है । कपड़े धोने गई है । जल्दी कर !

अपू बोला : 'मुझे नारियल की कटोरी दो । उसीमें डाल लाऊंगा । तू पीछे दरवाजे पर खड़ी होकर देखती रह कि मां आ तो नहीं रही है ।'

दुर्गा ने धीरे से कहा : 'कहीं फर्श पर तेल-बेल न गिरा देना । सायधानी से लेना, नहीं तो मा को पता चल जाएगा । तू बहुत अनाड़ी है न, तभी कह रही हूँ ।'

अपू के घर से बाहर आने पर दुर्गा ने उसके हाथ से नारियल वाली कटोरी ले ली और वह अमियों को अच्छी तरह चुपड़ने लगी । जब यह काम हो गया तो बोली : 'ले हाथ पसार ।'



—दीदी तू इतना सारा खा लेगी ।

—इतना सारा कहा है ? यह कोई ज्यादा है ? अच्छा ले, दो फाकें और ले ले । देखने में तो बहुत अच्छा लग रहा है । एक मिर्चा ला सकता है ? लाएगा तो एक फाक और दूंगी ।

—मैं मिर्चा कैसे उतारूं ? मातस्ते पर रख देती हूँ, मैं तो बहा पहुच ही नहीं पाता ।

—तो रहने दे, फिर उस जून लाऊंगी । गढे के किनारे पटली के आम में जो अमिया लगी हैं वे दोपहर की धूप में झड जाती हैं...

दुर्गा के घर के चारो ओर जंगल ही जंगल था । हरिहर राय का किसी रिश्ते का भाई नीलमणि राय पर साल मर गया । उसकी स्त्री अब अपने बच्चों को लेकर नहर में रहती है । इसलिए बगलवाला घर भी जंगल से ढंक गया है । पास में और कोई घर नहीं है । पाच मिनट के रास्ते पर भुवन मुकर्जी का घर है ।

हरिहर के घर की भी बहुत दिनों से मरम्मत नहीं हुई । सामने का आगन टूटा हुआ है । दरारों में जंगली काटे तथा पेड निकले हैं । घर के सब दरवाजों और जंगलों के किवाड टूटे हुए हैं । वे नारियल की रस्सी से सीकचों के साथ बंधे हुए हैं ।

पोछे का दरवाजा घडाक से खुला और थोड़ी ही देर में सर्वजया की आवाज आई - 'दुर्गा, ओ दुर्गा !'

दुर्गा बोली 'मा बुला रही है । जा देख आ । उस फाक को खा ले । मुह पर बुका हुआ नमक लगा है, उसे पोछ ले ।'

मा ने एक बार फिर पुकारा । दुर्गा ने सुन भी लिया पर इस समय दुर्गा के लिए उत्तर देना संभव नहीं था । क्योंकि उसका मुह भरा हुआ था । वह जल्दी-जल्दी अचार खाने लगी । अभी बहुत बाकी है, देखकर वह कटहल के पेड के तने की आड में हो गई और मरभुखों की तरह फाकें निगलने लगी । अपू भी उसके बगल में खडे होकर अपने हिंसे को तेजी के साथ निगल रहा था क्योंकि अब चवाने का मौका नहीं था । खाते-खाते उसने दीदी की तरफ ताककर आत्मबोध-सूचक हसी हस दी । दुर्गा ने खाली नारियल को एक तरफ फेंककर भिरंडा कच्चा पौधे का घेरा पार करके नीलमणि राय के घर की तरफ

जगल मे दौड लगाई । भाई की तरफ देखकर बोली . 'भूरख, मुह क्यों नही पोछता । नमक जो लगा हुआ है ।'

वाद को दुर्गा बिल्कुल भोली-भाली सूरत बनाकर मकान के अन्दर घुसती हुई बोली : 'मा, क्या बात है ?'

—कहा मारी-मारी फिर रही है ? अकेली जान, क्या-क्या सम्हालू । सबेरे से कपड़े धोते-धोते गत बन गई । इतनी बड़ी लड़की है, पर तुम्हसे गृहस्थी के कामकाज मे कोई मदद नही मिलती । तुम्हसे यह भी तो नही होता कि एक लोटा पानीही भर दे । बस दिन-भर इधर से उधर आवारागर्दी करती फिरती है और वह बन्दर कहा है ?

अपू ने आकर कहा : 'मां भूख लगी है ।'

—ठहरो, ठहरो । ज़रा दम तो लेने दो । जब देखो तब भूख ही लगी रहती है और यह लाओ—वह लाओ । दुर्गा, जाकर यह तो देख कि बछड़ा क्यों रभा रहा है ?

कुछ देर बाद सर्वजया रसोईघर के फर्श पर बैठकर हसिया से खीरा काटने लगी । अपू पास आकर बैठते हुए बोला : 'और थोड़ी लस निकाल दो, नही तो कड़वा लगता है ।

दुर्गा हाथ फैलाकर अपना हिस्सा लेते हुए कुछ सकोच के साथ बोली . 'मा भुने चावल और नही हैं ।'

अपू खाते-खाते बोला : 'ओह, चवाते नही बनता, अमिया खाकर दात खट्टे जो हो....'

दुर्गा के तेवर के कारण उसकी बात बीच ही मे रुक गई । मा ने पूछा : 'तुम्हे भला अमिया कहा से मिल गई ?'

अपू मे यह हिम्मत नही थी कि सच्ची बात बता दे इसलिए उसने दीदी की तरफ प्रश्नमूलक दृष्टि से देखा । सर्वजया ने लड़की की तरफ देखकर कहा . 'तू फिर बाहर गई थी ? क्यों क्या बात है ?

मुसीबत की मारी दुर्गा बोली : 'उससे पूछ न लो । मैं तो अभी कटहल के नीचे खड़ी थी । तुमने जब पुकारा तब मैं वही पर....'

इतने मे स्वर्ण ग्वालिन गाय दुहने आई, इसलिए बात वही पर दब गई । मा बोली : 'जा, बछड़े को पकड़ । बेचारा बछड़ा रभा-रभाकर मरा जा रहा है और सोना, तुम इतनी देर से आया करोगी



तो काम कैसे चलेगा ? जरा जल्दी नहीं आओगी तो यह बछड़ा कब तक यथा रहेगा ?'

दीदी के पीछे-पीछे अपू भी दूध दुहना देखने के लिए गया। उसने बाहर बरामदे में पैर रखा ही था कि दुर्गा ने उसकी पीठ पर एक घौल जमाते हुए कहा 'भूख बन्दर कही का'—फिर मुह विराकर बोली—'आम खाकर दात खट्टे हो गए, फिर किसी दिन आम दू तो देय लेना ! खाक दूगी। अभी, आज ही फिर आम लाकर बनाऊंगी। बड़े-बड़े गदरा गए हैं, गुड की तरह मीठे हैं। तुम्हें दूगी और तुम खा लेना। गावदी कही का ! जो जरा भी अकल हो तो काम बनता।'।

दोपहर के कुछ बाद हरिहर काम-काज समाप्त कर घर लौटा। वह इन दिनों गाव के अन्नदा राय के यहा गुमास्ता है। उसने पूछा : 'मैं अपू को नहीं देख रहा हूँ।'

सर्वजया बोली : 'अपू तो कमरे में सो रहा है।'

—दुर्गा शायद.....?

—वह खाकर बाहर गई सो गई। वह घर में रहती ही कब है ? वम खाने से ही नाता है ! जब भूख लगेगी तो आएगी। कही किसीके बाग में आम या जामुन के नीचे घूम रही होगी। चंत मास की धूप है। देखो न अब फिर बूखार लगने ही वाला है। इतनी बड़ी लडकी है, क्या समझाऊ। उसके कानों पर तो जू भी नहीं रेंगती, चाहे जितना बक जाऊ। एक कान से सुना और दूसरे से निकाल दिया।

थोड़ी देर बाद हरिहर खाने बैठा, तब उसने कहा 'आज मैं दशघरा गाव में तकादे में गया था। वहा एक अच्छा-खासा मोटा असामी मुझसे मिला, जिसके घर में पाच-छ. खलिहान हैं। उसने मुझे दडवत करते हुए कहा 'महाराज, आप मुझे पहचान तो रहे हैं?'

मैंने कहा 'नहीं साहब, मैं तो ...'

उसने कहा 'जब बड़े पंडितजी जीवित थे, तो वे हमारे यहां पूजापाठ के लिए हमेशा पधारते थे। आप लोग हमारे गुरु ठहरे। अब हम लोगो ने तय किया है कि घर भर आपसे दीक्षा ले लें। आप आज्ञा दें तो मुझे भरोसा हो जाए। आप ही दीक्षा क्यों नहीं देते ? दो-एक दिन बाद सोच-समझकर जवाब दीजिएगा।'।

सर्वजया दाल की कटोरी हाथ में लेकर खड़ी थी, अब वह कटोरी ज़मीन पर रखकर सामने बैठ गई। बोली : 'तो इसमें वुराई क्या है ? दीक्षा दे दो न। कौन लोग हैं ?'

हरिहर ने आवाज़ घीमी करते हुए कहा : 'किसीसे कहना मत। सद्गोप हैं। तुम्हारे पेट में तो बात पचती नहीं।'

—मैं भला किसीसे कहने जाऊंगी ? सद्गोप तो सद्गोप ही सही। इतनी तकलीफ हो रही है। रायवाडी के केवल उन आठ रुपयों का भरोसा है, सो भी दो-तीन महीना अतरा देकर मिलते हैं, और इधर कर्ज में सिर डूबा हुआ है। कल पनघट के रास्ते में सभली पड़िताइन मिली थी, बोली : बहू मैं बन्धक बिना रखे उधार नहीं देती, पर तुमने बहुत कहा था सो दे दिया, अब पाच-पाच महीने हो गए, अब मेरे बस की बात नहीं है।... उधर राधा वैष्णव की बहू तो मुझे जैसे फाड़े खा रही है। दोनों जून तगादे पर आती है। मुन्ना पर कपड़े नहीं हैं। दो-तीन जगह से सी चुकी हूँ, फिर भी मेरा राजा बेटा हंसता-बेलता रहता है। मेरी तो हालत यह है कि मन करता है कि एक तरफ को निकल जाऊँ।'

—वे और एक बात कह रहे थे। कहते थे कि गाव में कोई ब्राह्मण नहीं है, इसलिए यदि आप यहाँ आकर बस जाएँ, तो जगह-ज़मीन देकर बसा दें। गाव में ब्राह्मणों का एक घर हो जाए, ऐसी हम सबकी इच्छा है। कुछ धान वाली ज़मीन भी देने को तैयार हैं, पैसे की कमी नहीं है। आजकल किसानों के घर में ही लक्ष्मी बधी हुई है, बाबू लोग तो फटीचर हो गए हैं।

जोश के मारे सर्वजया की जवान रुक-सी गई, बोली : 'अभी-अभी चल देना चाहिए। तो तुम राजी क्यों नहीं हुए ? कह देते कि बस हम आ ही रहे हैं। इस गाव में उस तरह के एक बड़े आदमी का साया तुमपर कहा है ? बस बाप-दादो की ज़मीन से चिपटकर...''

हरिहर हसकर बोला : 'पगली कही की। फौरन राजी थोड़े ही होना चाहिए। नीच जाति के हैं, यह सोचेंगे कि पड़ितजी के घर में चूहे ढंड पेल रहे हैं। इस तरह से अपनी हेठी होती है। इतनी जल्दी काम नहीं होता। चुपचाप मजुमदार महाशय से ज़रा सलाह कर लूँ,



और अभी चलो, कहने से चल थोड़े ही सकते हैं। फौरन ही सब साले आकर रुपये मागने लगेंगे और न दे पाओ तो जाने न देंगे, इसलिए ज़रा सलाह-मशविरा तो कर लू।'

इस बीच में दुर्गा कहीं से दबे पांव आई और बाहर के दरवाजे की आड़ से सावधानी से झाँका, तो उसे मालूम हुआ कि सब लोग सतर्क हैं, इसलिए वह उस छोर की दीवार के पास से बाहर के आगन में पहुँच गई। बरामदे का दरवाजा धीरे-धीरे ढकेलकर देखा तो वह बद था। इधर खुले आंगन में खड़ा रहना संभव नहीं था क्योंकि आसमान से आग बरस रही थी। इसीलिए वह वहाँ से उतरकर आगन के कटहल के पेड़ के नीचे खड़ी हो गई। धूप में फिरते रहने के कारण उसका चेहरा लाल हो रहा था। उसने आंचल में कोई चीज सहेजकर गठियाई हुई थी। वह आई इसलिए थी कि यदि बाहर का दरवाजा खुला हुआ मिल जाए और माँ सोई हुई हो, तो कोठरी के अन्दर चुपचाप घुसकर ज़रा सो लेगी, पर पिता के, विशेषकर माँ के सामने सदर दरवाजे से दाखिल होने का साहस उसे नहीं हुआ।

आंगन में उतरकर कटहल पेड़ के नीचे खड़ी होकर वह क्या करेगी, यह निश्चय न कर सकने के कारण हतोत्साह होकर इधर-उधर ताक रही थी। बाद को वह वहाँ पर बैठकर गठियाई हुई चीज निकालकर उसीमें लग गई। कुछ सूखी जगली फलिया थी, जिनका वह बीज निकालने लगी। थोड़ी देर बाद वह उन्हें एक-दो-तीन-चार करके गिनने लगी, तो छब्बीस बीज निकले। बाद को वह तीन-तीन बीज हथेली के उलटे तरफ रखकर उन्हें उछाल-उछालकर 'आचा-पांचा' करने लगी। मन ही मन मनसूबा बाधने लगी कि उन्हें अपू को दूगी और इन्हे गुड़िया के बक्स में रख दूगी। ये बीज कितने चिकने मालूम हो रहे हैं। आज ही पेड़ से गिरे हैं। खरियत हुई कि मैं पहुँच गई, नहीं तो गायें चट कर जाती। उधर की लाली गाय विल्कुल राक्षसी है। हर जगह पहुँच जाती है। उस दफे कुछ ले आई थी। अब काफी बीज जमा हो गए।

उसने खेल बन्द करके सारे बीज फिर कपड़े में गठिया लिए। फिर न जाने क्या सोचकर रखे वालों को हवा में उड़ाते-उड़ाते दड़ी

खुशी से फौरन ही घर से निकल गई ।

५

कई महीने बीत गए हैं ।

सर्वजया भुवन मुकर्जी के घर के कुए से पानी भर लाई । पीछे पीछे अपू मा का आचल पकड़कर उस घर से आया । सर्वजया घड़ा उतारकर बोली - 'तू इस तरह पीछे क्यों लगा है ? घर का काम-काज खतम कर लूंगी तभी न पनघट में जाऊंगी ! काम करने नहीं देगा क्या ?'

अपू बोला 'काम तुम उस जून कर लेना । तुम घाट में चलो । बाद को मा की सहानुभूति आकर्षित करने की आशा से उसने बहुत ही करुण स्वर में कहा : 'अच्छा मुझे क्या भूख नहीं लगती । आज चार दिन से खाने को नहीं मिला ।'

—नहीं मिला तो मैं क्या करू ? घूप में फिर-फिरकर दुखा बुला लेगा, बात कहू तो कोई सुनता नहीं । सारे काम पूरे करूँगी तभी न घाट में जा पाऊंगी । मैं बैठी तो नहीं हू । बेटा, इस तरह बदमाशी नहीं करते । तुम लोगों के कहने पर मैं नहीं चल सकती...

अपू ने मा का आचल और भी कसकर पकड़ लिया, बोला . 'मैं तुम्हें काम-काज करने ही नहीं दूंगा । काम तो रोज करती रहती हो, एक दिन न किया तो न सहो । अभी घाट में चलो, नहीं मैं नहीं सुनूंगा, करो तो काम कैसे करती हो ?'

सर्वजया लड़के की तरफ देखकर हसती हुई बोली : 'इस तरह जिद नहीं करते बेटा । अभी काम खतम होता है । थोड़ा धीरज धरो नहाने जाऊंगी और फौरन ही आकर भात चढ़ा दूंगी । आचल छोड़ दे, परवल की पत्तियों के कितने पकौड़े खाएगा ?'

एक घण्टा बाद अपू बड़े उत्साह के साथ खाने बैठा ।

गिलाम उठाकर उसने गट्ट-गट्ट करके आधा पी डाला, फिर दो-चार कौर खाकर कुछ भात पत्तल के इधर-उधर बिखेरकर बाकी



—तू खा कहा रहा है ? अब तक तो भात-भात और परवल की पत्तियों के पकोड़ों की रट लगा रहा था, पर अब तो सब कुछ पड़ा है, फिर खाया क्या तूने ?

सर्वजया एक कटोरी दूध-भात सानकर लड़के को खिलाने बैठी। बोली : 'मुह तो खोल, क्या तकदीर पाई है ? न मिठाई है न पकवान। बस भात खाए जा, पर लड़के की हालत यह है कि रोज़ भात खाते वक्त मुह बनाता है, खाएगा नहीं तो जिएगा कैसे ? यह सब जीने के लच्छन नहीं है। तुम लोग बस मुझे जलाने के लिए आए हो। वैसे मुह मत धुमा। नहीं बेटा, मुह खोल दो। बस दो-चार कौर ही तो हैं। उस जून टून के घर में मनसादेवी का विसर्जन होगा। अच्छा तुझे नहीं मालूम ? जल्दी जल्दी खाकर चल, हम सभी....'

दुर्गा घर आई। कहीं से चक्कर लगाकर आई थी। पैर धूल से भरे थे और माथे के सामने वालों का एक गुच्छा लगभग चार-पांच अंगुल ऊंचा हो रहा था। वह अक्सर अपनी इच्छा के अनुसार फिरती रहती है। मुहल्ले के हम-उमर बच्चों के साथ उसका खान-मेल-जोल या खेल का सम्पर्क नहीं है। कहा किस झाड़ी में बैचीफल पका, किसके बाग में कौन-से पेड़ के कच्चे आमों में जाली पड़ने लगी है, किस बास की झाड़ी के नीचे कौन-सा वेर मीठा है। यह सब उसके नख-दर्पण में है। वह राह चलते वक्त हर समय रास्ते के दोनों तरफ सतर्क दृष्टि डालती हुई चलती है कि कहीं कोई काचपोका तो नहीं बैठा है। यदि कहीं भटकटैया का पक्का फल देखने में आता, तो उसे खेल का बैग बनाने के लिए तोड़ लेती थी। कई बार रास्ते में रुककर तरह-तरह के खपड़ों को फेंककर देखती थी कि किसमें गंगा-यमुना खेल का निशाना अच्छा बैठता है। जो खपड़ा परीक्षा में अच्छा साबित होता था, उसे वह बड़े प्रेम से अपने आचल में गठिया लेती थी। वह हर समय गुड़िया के बक्स और खेल की सामग्रियों के विषय में बहुत व्यस्त रहती थी।

उसने घर के अन्दर पैर रखकर अपराधी दृष्टि से मा की ओर देखा। सर्वजया बोली : 'आ गई ? आ भात तैयार है। खाकर मेरे पुरखों का तार, फिर कहीं जाना हो तो चली जाना। बंसाख के दिन

हैं, सब घर में लड़कियाँ इन दिनों सन्ध्या का व्रत और शिवपूजा कर रही हैं और इतनी बड़ी घेघड़ी है, दिन-रात डाव-डाव घूमती है। मुह अन्धेरे की निकली है और अब दोपहर को आई है। जरा वालों की दशा तो देखो, न तेल डालना, न कधी करना। कौन कहेगा कि ब्राह्मण की लड़की है। मालूम होता है कि चमार-पासी के घर की है। और मैं कहे देती हूँ कि तेरी शादी भी उन्हींमें होगी। पुटकी में क्या खजाना बाध रक्खा है, खोल।'

दुर्गा ने डरते-डरते पुटकी खोलते हुए कहा . 'राय चाचा के घर के सामने कालकासुन्दे पेड़ पर'—कहकर घूट निगलते हुए बोली : 'बहुत-सी बेने बहू'....'

बेने बहू के नाम से दिल न पसीजता हो, ऐसे भी सगदिल जीव सत्तार में बहुत हैं। सर्वजया आगबबूला होकर बोली . 'तेरी बेने बहू की ऐसी की तैसी। दुनिया-भर का कूड़ा-कबाड़ रात-दिन गठियाकर फिर रही है। आज मैं तेरे गुड़िया वाले बक्स को बास के जंगल के गढे में डाल न दूँ तो....'

सर्वजया की बात समाप्त होने के पहले ही एक घटना हुई। आगे-आगे भुवन मुकर्जी के घर की सभली मालकिन, पीछे-पीछे उनकी बेटी टून् और देवर का लड़का सतू और उसके पीछे और चार-पाँच लड़के-बच्चे सामने के दरवाजे से भीतर घुसे। सभली मालकिन किसी तरफ न ताककर, मकान के किसी व्यक्ति के साथ बात-चीत बिना किए धमधम करती हुई सीधे भीतर के बरामदे में चढ़ गईं। फिर उसने अपने लड़के की ओर ताककर कहा 'कहाँ है गुड़िया का बक्स, निकाल ला। देखूँ तो उसमें....'

इस घर का कोई कुछ कह नहीं पाया था कि टून् और सतू ने मिलकर दुर्गा के टीनवाले गुड़िया के बक्स को कमरे से निकालकर बरामदे में रखा और टून् ने बक्स खोलकर कुछ देर खोजने के बाद गुड़ियों की एक माला निकालते हुए कहा : 'मा, देखो यह मेरी वाली माला है, उस दिन खेलने गई थी, बस चुरा लाई।'।

सतू ने बक्स के एक किनारे से खोजकर कुछ अमिया निकाली,



फिर बोला 'देखिए ताईजी, यह हम लोगो के सोनामुखी पेड़ के आम तोड़कर लाई है।'

ये सारी घटनाएँ इतना अकस्मात् हो गईं, तथा इनका रग-ढग इस घर के लोगों को इतना रहस्यमय मालूम पड़ा कि किसीने चूतक न की। इतनी देर बाद सर्वजया जंसे आपे में आई और बोली 'क्या है चाचीजी? क्या है?' कहकर वह रसोईघर के बरामदे से व्यग्र होकर उत्तर आई।

—देखो न, अपनी लड़की की करतूत जरा देखो। वह उस दिन हमारे यहा खेलने गई थी। बस मौका लगाकर टून् की गुड़िया के बक्स से गुड़िया की माला चुरा लाई है। लड़की कई दिनों से उसके पीछे परेशान हो रही है। इसके बाद सतू ने खबर दी कि गुड़िया की माला तो दुर्गा दीदी के बक्स में है। देखो, जरा अपनी लड़की को देखो। देखने में तो सीधी-सादी है, पर है पक्की चोर। और देखो न अभी आम में जाली पड़ने न पाई कि उन्हें चुराकर ले आई है और बक्स में रख दिए है।—एक साथ दो चोरियों का बोझ एकाएक पड़ जाने के कारण दुर्गा दीवार से उठकर पसीने-पसीने हो रही थी। सर्वजया ने पूछा : 'क्या तू यह माला उनके घर से लाई है?'

दुर्गा कुछ कह न पाई थी कि सझली वह बोली 'नहीं लाई तो क्या मैं झूठ बोल रही हूँ? और इन आमों को नहीं देखती? सोना-मुखी पेड़ के तो आम तुम पहचानती हो। क्या यह भी झूठ है?'

सर्वजया झपककर बोली : 'नहीं सझली चाची, मैंने यह थोड़े हो कहा कि आप झूठ बोल रही हैं। मैं तो उससे पूछ रही थी।'

सझली मालकिन हाथ झमकाकर तेजी के साथ बोली, 'चाहे पूछो या न पूछो, मैं यह कहे देती हूँ जब उसने इस उमर में चोरी करने की विद्या सीख ली है, तो आगे चलकर यह जैसी होगी वह जाहिर है। चल सतू, अमियों को बाँव ले, इस कम्बख्त लड़की के मारे कोई वाग के आम देख तो ले। टून्, तूने माला तो ले ली न?'

सब कुछ देख-सुनकर सर्वजया तैश में आ गई। झगड़े में वह पीछे रहनेवाली नहीं थी, बोली 'सझली चाची, मैं गुड़िया की माला की बात नहीं जानती, पर इसने अमियां तोड़ी हैं या नीचे गिरी हुई

उठा लाई है, यह कोई इनपर लिखा नहीं है और यह मान भी लिया, ले ही आई है तो बच्ची ही ठहरी...'

सभली मालकिन तिलमिला गई, बोली 'बातें तो बहुत बढ़-बढ़कर मार रही हो, अगर हमारे आमो में नाम नहीं लिखा है तो बताओ वह तुम्हारे किस बाग से इन्हे लाई है ? रुपयो पर भी तो नाम नहीं लिखा था, फिर तुमने उन्हे हाथ पसार कर ले कैसे लिए ! आज साल-भर से ऊपर हो गया, अब देती हूँ, तब देती हूँ, करके टालती रहती हो । मैं उस जून आऊंगी । रुपये लौटा देना । मैं कहे देती हूँ कि अब मुझसे नहीं रुका जाएगा, रुपयो का जुगाड़ कर रखना ।'

सभली मालकिन अपने दल-वल के साथ दरवाजे के बाहर चली गई । सर्वजया को सुनाई पड़ा कि रास्ते में किसीके प्रश्न के उत्तर में वह काफी चिल्लाकर कह रही है : 'इस घर की लड़की ने टून्, के बक्स से गुड़िया की माला चुराकर अपने बक्स में छिपा रखी थी, और देखो न इन आमों को । पास में ही बाग पड़ता है, चाहे जितना तोड़ लेती है, यही बात मैं कहने गई तो मुझे जली-कटी सुना रही है । (इसके बाद सभली बहू ने सर्वजया की बात करने के ढग की नकल उतारते हुए कहा) ...और यह कोई इनपर लिखा नहीं है और यह मान भी लिया जाए कि ले ही आई है तो बच्ची ही ठहरी । (आवाज नीची करके) मा भी कोई कम चोर थोड़े ही है ? आखिर लड़की को यह सिन्ध्या कहां से मिली ? घर-भर चोर है...'

अपमान और दुःख के मारे सर्वजया की आंखों में आसू आ गए । उसने छोटकर दुर्गा के रूखे वालों व । भोटा पकड़कर दाल-भात-सने हाथों से ही उसकी पीठ पर घूसे और तमाचे जड़ते हुए कहा : 'न जाने कहा की आफत आई है । मर जाए तो पिंड छूटे । मर जाए तो मेरी छाती जुड़ा जाए । निकल, घर से बाहर निकल ! दूर हो, अभी निकल जा !'

दुर्गा मार खाते-खाते भय के मारे पीछे के दरवाजे से दौड़कर चली गई । उसके रूखे भोंटे से टूटे हुए दो-एक बाल सर्वजया के हाथ में रह गए ।

अपू खाते-खाते अवाक् होकर सारी घटना देख रहा था । यह



उसे नहीं मालूम था कि दीदी गुड़िया की माला चुराकर लाई अथवा नहीं। इसके पहले उसने गुड़िया की माला कभी नहीं देखी थी, पर यह उसे मालूम था कि अमिया चुराई हुई नहीं थी। कल शाम को दीदी जब उसे साथ लेकर टूनू के बाग में आम बीनने गई थी, तो सोनामुखी पेड़ के नीचे कुछ अमियां पड़ी हुई थी, दीदी ने उन्हींको बटोर लिया था। कल से कई बार दीदी कह चुकी थी, 'ओ अपू, अब इन अमियो को बनाना है, ठीक है न।'

पर मा की असुविधाजनक उपस्थिति के कारण यह प्रस्ताव कार्यान्वित नहीं किया जा सका था। दीदी की इतनी चाव की चीज अमियों को ले भी गए और तिसपर दीदी इस प्रकार पिटी भी। दीदी के बाल उखाड़ लेने के कारण मा पर उसे बहुत क्रोध आया। जब उसकी दीदी के माथे पर के रूखे बालों का गुच्छा हवा से उड़ता है, तभी न जाने क्यों उसे दीदी पर बड़ी ममता होती है। ऐसा मालूम होता है जैसे दीदी का कोई नहीं है, वह अकेली न जाने कहा से आ गई है, कोई उसके साथ नहीं है। उसके मन में बस यही बात आती है कि वह कैसे दीदी के दुखों को दूर करे और उसके अभावों को पूरा करे। वह उसे ज़रा भी तकलीफ में नहीं रहने देना चाहता।

खाने के बाद अपू मा के डर के मारे कोठरी में ही बैठने लगा, पर उसका मन रह-रहकर बाहर की ओर दौड़ रहा था। ज़रा दिन ढलने पर वह टूनू, पटली, नेडा, एक-एक करके सबके घर खोज डाले, पर दीदी का कहीं पता नहीं लगा। राजकृष्ण पालित की स्त्री घाट से पानी ला रही थी उससे उसने पूछा, 'ताई, तुमने मेरी दीदी को देखा है? उसने आज भात नहीं खाया, कुछ नहीं खाया, मा ने उसे आज बहुत मारा है, मार खाकर कहीं चली गई है। क्या तुमने उसे देखा है, ताई।'।

वह मकान के बगल में जाते-जाते सोचने लगा कि शायद वह बास की झाड़ी में हो। उसने वहां भी अच्छी तरह खोज को। वह पीछे के दरवाजे से घर में आया, पर घर में कोई नहीं था। उसकी मा शायद घाट पर या दूसरी जगह कहीं गई थी।

घर पर सन्ध्या की छाया पड़ने लगी थी। सामने दरवाजे के

पास बास की जो झाड़ी झुक गई है, उसकी एक लटकी हुई सूखी खपन्ची पर उसकी वह परिचित बड़ीपूछ वाली पीली चिड़िया आकर बैठी थी। प्रतिदिन वह सन्ध्या से कुछ पहले आकर इस खपन्ची पर बैठती है। यह उसका नित्य का नियम है। और भी तरह-तरह की चिड़िया चारों तरफ के जंगल में चहचहा रही है। नीलमणि राय का गिरा हुआ घर पेड़-पत्तों की घनी छाया से ढंक गया है। अपू ने आगन में खड़े होकर दूर के उस पीपल की चोटी की ओर देखा। पेड़ की चोटी पर अभी तक जरा जरा लाल धूप पड़ रही थी। सबसे ऊपर की फुनगी पर सफेद-सी कोई चीज हिल-डुल रही थी, शायद बगुला हो या किसीकी कटी हुई पतंग भूल रही हो।

सारे आकाश पर जैसे छाया और अन्धकार उतर रहा है। चारों तरफ सुनसान है, कहीं कोई नहीं है। नीलमणि राय के गिरे हुए घर में अरबी की झाड़ी के बहुत हरे नये पत्ते चमक रहे थे। उसका मन एकाएक रो पड़ा—उसे गए कितनी देर हो गई अभी तक घर नहीं आई कुछ खाया-पिया नहीं। दीदी आखिर कहा गई ?

भुवन मुकर्जी के घर में लड़के-बच्चे आगन में दौड़-दौड़कर लुका-छिपी खेल रहे थे। रानी उसे देखकर दौड़कर आई। 'भाई, देखो अपू आया है, वह हमारी तरफ रहेगा—आ जा अपू !'

अपू ने अपना हाथ छुड़ाकर कहा : 'मैं नहीं खेलूंगा रानी दीदी, तुमने दीदी को देखा है ?'

रानी ने पूछा : 'दुर्गा ? नहीं, उसे तो नहीं देखा। वही वह मौलश्री के नीचे तो नहीं है ?'

उसे मौलश्री की बात याद ही नहीं पड़ी थी। वहा दुर्गा अक्सर रहती है, यह बात सही है। वह भुवन मुकर्जी के घर से सीधे मौलश्री के नीचे पहुँचा। शाम हो गई है। मौलश्री का पेड़ तरह-तरह की लताओं से लिपटा हुआ अंधेरा घुप्प होकर खड़ा है। कहीं कोई नहीं था; हा, कोई पेड़ पीधोंकी आड़ में भी रह सकता है। उसने चिल्लाकर पुकारा : 'दीदी, ओ दीदी ?'

अंधेरे पेड़ पर कुछ बगुले पख फड़फड़ा रहे थे। अपू ने डरते-डरते ऊपर की तरफ देखा। मौलश्री से जरा दूर पर गढ़े के किनारे खजूर



का पेड़ है। इन दिनों अघपके खजूरो का समय है, वहा भी दीदी कभी-कभी रहती है। पर अघेरा हो गया है, गढे के दोनो तरफ वांस की भाडिया हैं, उसे वहा जाने का साहस नहीं हुआ। मीलश्री पेड़ के तने के पास से हटकर उसने दो-एक बार नाम लेकर पुकारा। सँवड़ के जगल मे से कोई जानवर उसकी आहट पाकर खसखस शब्द करता हुआ गढे की तरफ भाग गया।

घर के रास्ते मे लौटते-लौटते वह एकाएक ठिठककर खड़ा हो गया। सामने ही वह तेंदुआ का पेड़ था। एक तो सन्ध्या का समय और तिसपर तेंदुवे के पेड़ के नीचे से गुरजना। उसके रोगटे खड़े हो गए। उसे नहीं मालूम कि उसे इस पेड़ के नीचे से गुजरने मे भय क्यों लगता है। कोई कारण नहीं है, फिर भी भय लगता है और कारण नहीं है इसलिए भय भी अधिक लगता है। जो मन पर बोझ न होता और वह इस प्रकार अन्यमनस्क न होता, तो वह हर्गिज-हर्गिज इस रास्ते नहीं आता।

अपू थोड़ी देर तक अघेरे मे तेंदुवे के पेड़ की ओर ताकता रहा। घर लौटने का एक और रास्ता है, जरा धूमकर पटली के मकान के आगन से जाने पर तेंदुवे के पेड़ की इस अज्ञात विभीषिका से छुटकारा मिल सकता है।

पटली की दादी सध्या समय आगन मे बैठकर घर के बाल-बच्चो को कहानी सुना रही थी। पटली की मा रसोईघर मे री। आगन मे धीखट से लगकर विधू मल्लाहिन मछली के पैसे का तकाजा दे रही थी। अपू बोला - 'दादी, मैं दीदी को खोजने गया था, मीलश्री के पास से आते-आते...'

दादी बोली - 'दुर्गा अभी-अभी घर गई है। अभी तो गई है, चौडकर जा, शायद अभी घर नहीं पहुँची होगी...'

वह बिना कुछ कहे घर की तरफ दौड पडा। पीछे से पटली बहिन चिल्लाकर बोली : 'अपू, कल सवेरे ज़रूर आना ! हम लोगो ने गंगा-यमुना खेल के लिए नये घर बनाए हैं। डेंकी घर के पीछे नीम के नीचे है। दुर्गा से भी कहना।'

पर घर के पास आकर वह एकाएक ठिठककर खड़ा हो गया -

दुर्गा कातर स्वर में चिल्लाती हुई घर से दौड़कर बाहर आ रही थी। उसके पीछे-पीछे उसकी मा कोई चीज हाथ में लिए खदेड़ती आ रही थी। दुर्गा तेंदुवा पेड़ की ओर भागी। मा भागती हुई बेटी से चिल्लाकर बोली : 'जा चली जा, हमेशा के लिए चली जा। फिर कभी इस घर में पैर न रखना। आफत कहीं की। मर जाए तो सप्तपर्ण पेड़ के नीचे दे आऊ।'।

सप्तपर्ण के नीचे गांव का मरघट है। सारी बात सुनकर अपू का सारा शरीर पत्थर की तरह भारी और वोभिल हो गया। उसकी मा भीतर मकान में घुसकर अभी मिट्टी के दीये को वरामदे के किनारे से उठा ही रही थी कि वह दवे पाव घर में दाखिल हुआ। उसकी मा उसे देखने ही बोली - 'यह तो बता, इतनी रात तक तू कहाँ था ? आज ही तूने पथ्य पाया है।'।

अपू के मन में तरह-तरह के प्रश्न उठ रहे थे—दीदी फिर क्यों पिटी ? वह इतनी देर तक कहा थी ? दोपहार के समय दीदी ने क्या खाया होगा ? क्या उमने फिर कोई चीज चुराई है ? पर वह डर के मारे कुछ न कहकर यात्रिक गुड़िया की तरह मा के कहे के अनुसार कोठरी में गया। बाद को डरते-डरते दीए की बत्ती सरकाकर अपनी छोटी पुस्तको को निकालकर बाहर पढ़ने बैठ गया। यद्यपि वह इस समय तीसरी किताब पढ़ता था, पर उसकी किताबों के गट्ठर में मोटी-मोटी दो न जाने कौन अंग्रेजी किताबें, वैद्य की दवाओं की सूची, एक दाशराय की पाचाली जिमके कुछ पन्ने गायब हैं, १३०३ साल का पाचाग है। उसने बहुत जगहों से माग-जाचकर इनका संग्रह किया था, और यद्यपि वह इन्हें पढ़ नहीं सकता है, पर उन्हें प्रतिदिन एक बार खोलकर देख तो लेता ही है।

वह थोड़ी देर तक दीवार की तरफ देखकर कुछ सोच रहा था। बाद को फिर एक बार बत्ती सरकाकर फटी हुई दाशराय की पाचाली खोलकर अग्न्यमनस्क ढग से पन्ने उलट रहा था, इतने में सर्वजया एक कटोरी में दूध लेकर आई और बोली - 'ले, अब पी तो ले।'।

अपू बिना किसी चू-चपड़ के कटोरी उठाकर दूध पीने लगा। दूसरे दिन उसे इतनी आसानी से दूध पीने पर राजी नहीं किया जा



सकता था । पर थोड़ा-सा पीकर उसने कटोरी से मुह हटा लिया । इसपर सर्वजया बोली : 'यह क्या ? सारा दूध पी डालो इतना-सा दूध भी नहीं पियोगे, तो जियोगे कैसे ?'

अपू ने बिना कुछ कहे फिर दूध की कटोरी को मुह से लगा लिया । सर्वजया ने देखा कि वह कटोरी से मुह तो लगाए हुए है, पर घुटक नहीं रहा है और उसका कटोरी ममेत हाथ काप रहा है । बाद को कुछ देर कटोरी मुह से लगाए रहकर उमने एकाएक कटोरी मुह से उतार दी और मा की तरफ ताककर डर के मारे रो उठा ।

सर्वजया ने आश्चर्य के साथ कहा 'क्या हुआ ? क्या जीभ दात के नीचे आ गई ?'

मा की बात अभी खतम नहीं हो पाई थी कि अपू भय-डर की बाधा न मानकर चिल्लाकर रो पड़ा . 'दीदी के लिए बहुत सोच हो रहा है....'

सर्वजया थोड़ी देर चुप रहने के बाद लडके के पास आकर उसके शरीर पर हाथ फेरते हुए शान्त स्वर में बोली : 'रोओ मत, इस तरह मत रोओ । वह पटली या नेडा के घर में बैठी होगी, आखिर अन्धेरे में कहा जाएगी ? क्या वह कम दुष्ट लडकी है ? दोपहरी के समय जो निकली सो दिन-भर शकल नहीं दिखाई । न खाना, न पीना, उस मुहल्ले के पालित के बाग में बैठी थी । वहां बैठकर कच्चा आम और जामरुल खाती रही । अभी बुलावा भेजती हूँ । इस तरह न रोओ नहीं तो फिर बुखार आ जाएगा । नहीं बेटा, मत रोओ ।'

बाद को उसने आचल से लडके के आसू पीछ दिए और बाकी दूध पिलाने के लिए सामने कर दिया । बोली : 'राजा बेटा, मुह तो खोलो । वे आते ही बुला लाएंगे । एकदम पागल है । कही का एक पागल आया है । और एक घूट वस हो गया ।'

रात बहुत हो गई थी । उत्तर की कोठरी के तखत पर अपू और दुर्गा लेटी हुई थी । अपू की बगल में मा के सोने के लिए जगह खाली पड़ी है । अभी मा रसोई के काम से फारिग नहीं हुई । पिताजी खाना खाकर बगल के कमरे में तम्बाकू पी रहे हैं । वही घर आने पर मुहल्ले से दुर्गा को खोज लाए थे ।

घर आने के बाद से दुर्गा ने किसीसे कोई बात नहीं की थी। वह खाना-पीना खतम कर चुपचाप लेटी हुई थी। अपू ने दुर्गा की देह छूकर पूछा : 'दीदी, मा ने सन्ध्या समय काहे से मारा था ? क्या बाल भी नोच लिए थे ?...'

दुर्गा ने कुछ नहीं कहा।

उसने फिर से पूछा : 'दीदी, तुम क्या मुझसे नाराज हो ? मैंने तो कुछ भी नहीं कहा।'

दुर्गा ने धीरे से कहा : 'नहीं किया ? फिर सतू को कैसे मालूम हुआ कि गुड़िया की माला मेरे बक्स में है ?'

अपू प्रतिवाद करने की उत्तेजना में विस्तरे में उठकर बैठ गया, बोला : 'नहीं मैं सच कहता हूँ, तुम्हारा बदन छूकर कहता हूँ, मैंने उसे नहीं दिखाया। मैं यह भी नहीं जानता था कि तुम्हारे बक्स में वह चीज है। कल सत शाम के समय आया था और हम लोग उसकी लाल बड़ी गेंद लेकर खेलते थे। उसके बाद क्या हुआ कि सतू तुम्हारी गुड़ियों के बक्स को खोलकर देख रहा था। मैंने उसे मना किया कि तुम दीदी की गुड़ियों का बक्स मत छूओ। इससे दीदी मुझपर नाराज होगी। मालूम होता है उसने उसी समय देख लिया।'

बाद को उसने दुर्गा के बदन पर हाथ फेरते हुए कहा : 'दीदी, बहुत चोट लगी है न ? मा ने कहा मारा ?'

दुर्गा बोली : 'मा ने कनपटी पर ऐसा मारा कि खून निकल आया अब तक छरछरा रहा है। देख, हाथ से टटोलकर देख, यह रहा...'

—अच्छा यहा ? यहां तो बहुत कटा है। जरा दीए का तेल लगा दू ?

—रहने दे कल शाम के समय पालित के बाग में जाऊंगी। समझा। कमरख पके हैं। इतने बड़-बड़े हैं। किसीको बताना मत। तू और मैं चुपचाप जाएंगे। मैंने आज दोपहर को दो तोड़कर खाए थे। गुड की तरह भीठे हैं।

सर्वजया घर में नहीं थी। उसने मुहल्ले से आकर देखा कि लड़का और लड़की दोनों मकान के भीतर की ओर दरवाजे के पास खड़े हैं। पास जाने पर दुर्गा ने चुपके से कहा : 'मा, हम लोगो ने एक चीज



पड़ी पाई है। गढ़ पोखर में हम लोग सिंघाड़े तोड़ने गए थे। वहां यह जंगल में गड़ा हुआ था।'

अपू बोला : 'मा, मैंने देखकर दीदी को बताया।'।

दुर्गा ने कपड़े की खूट से उस चीज को मा के हाथ में देते हुए कहा : 'मां, देखो तो यह क्या है ?'

सर्वजया उसे लौट-पौटकर देखने लगी। दुर्गा ने फुसफुसाकर कहा : 'मा, क्या यह हीरा नहीं है ?'

सर्वजया भी हीरे के सम्बन्ध में अधिक ज्ञान नहीं रखती थी। उसने सन्देह-भरे स्वर में कहा : 'तूने कैसे जाना कि यह हीरा है ?'

दुर्गा बोली : 'मजुमदार लोग बहुत बड़े आदमी थे। उनके घर के खडहर में किसीने मुहरें पाई थी, फूफ़ी सुनाया करती थी। यह एकदम पोखर के किनारे जंगल में गड़ा हुआ था। धूप पड़ने से चमक रहा था, मा यह जरूर ही हीरा है।'

सर्वजया बोली : 'पहले वे आ जाए, तो उन्हें दिखाऊ।'

दुर्गा बाहर के आंगन में आकर खुशी-खुशी भाई से बोली : 'जो यह हीरा निकला, तो देखना हम लोग बड़े आदमी हो जाएंगे।'

अपू बिना समझे-बूझे बेवकूफ की तरह ही-ही करके हसने लगा।

लडका-लडकी के चले जाने पर सर्वजया ने उस चीज को निकालकर बड़े ध्यान से देखा। गोल-सी अजीब तरह से कटी हुई और एक तरफ नुकीली जैसे सेंदुरकी डिविया के ढक्कन का ऊपरी हिस्सा हो। अच्छी चमकती हुई चीज थी। सर्वजया को ऐसा प्रतीत हुआ जैसे उसमें बहुत तरह के रंग देख पा रही है। इतना तो निश्चित है कि यह कांच नहीं है। कभी उसने ऐसा कांच देखा है, यह उसे याद नहीं पड़ा। एकाएक उसके सारे वदन में जैसे कोई बिजली छू गई हो, उसके मन के एक किनारे पर विभिन्न सन्देहों की बाधाओं को ठेलकर एक बहुत बड़ी दुराशा जैसे डरते-डरते अगड़ाई लेने लगी, सचमुच ही यदि यह हीरा निकला तो ?

हीरे के सम्बन्ध में उसकी धारणा पारस पत्थर या साप के निर्रे की मणि के ढग की थी। कहानियों में जरूर इनका अस्तित्व होता है, पर वास्तविक जगत में ये कम पाए जाते हैं, और यदि कभी पाए जाए

तो शायद एक टुकड़ा हीरे के बदले संसार का सारा ऐश्वर्य मिल सकता है। थोड़ी देर बाद एक पोटली हाथ में लेकर हरिहर घर लौटा।

सर्वजया बोली : 'अजी सुनो, इधर तो आओ, देखो तो यह क्या है।'।

हरिहर ने हाथ में लेकर कहा : 'कहां मिली ?'

—दुर्गा गढ पोखर में सिंघाड़े ढूँढने गई थी, वही उसे मिली है।

—क्या चीज है, देखू तो भला।

हरिहर ने उसे थोड़ा उलट-पुलटकर देखते हुए कहा : 'काच है, नहीं तो पत्थर-वत्थर कुछ होगा। इतनी छोटी-सी चीज है, कुछ समय में नहीं आता।'।

सर्वजया के मन में जरा क्षीण आशा की रेखा दिखाई पड़ी। काच होता तो क्या उसका पति पहचान न पाता। बाद की उसने चुपके से मानो इसलिए कि कहीं पति-विरोधी युक्ति न देने लगे, डरती-डरती बोली : 'कहीं हीरा तो नहीं है। दुर्गा कह रही थी कि मजुमदार की गद्दी में जाने कितने लोगो ने कितनी चीजें पाई हैं। जो हीरा हुआ तो ?'

—इस तरह हीरा कहीं रास्ते में पड़ा मिलता तो फिर चिंता क्या थी ? तुम भी क्या हो...

हरिहर के मन में यह धारणा हुई कि यह काच है, पर अगले ही क्षण उसके मन ने कहा : 'हो भी सकता है। कौन जाने ? मजुमदार लोग बड़े आदमी थे। संभव है कि कभी उनके गहनो या किसी चीज में यह जड़ा हुआ हो। किसी तरह मिट्टी में गड़ गया हो। कहावत ही है कि यदि भाग्य में नहीं तो गुप्त धन हाथ में आ जाने पर भी पहचान में नहीं आता। क्या गरीब ब्राह्मण की कहानी उसर भी घटेगी ?'

उसने कहा : 'अच्छा ठहरो मैं इसे गागुली बाड़ी में दिखाकर आता हूँ।'।

रसोई करते-करते सर्वजया मन ही मन मनाती रही : 'दुहाई ठाकुरजी, कितने लोग कितनी चीजें पड़ी हुई पा जाते हैं। घर पर



सिंहनाथ

ठाकुरजी ।'

उसकी छाती धक-धक हो रही थी ।

थोड़ी देर बाद दुर्गा आकर आग्रह के साथ बोली . 'मा, पिताजी अभी तक घर नहीं लौटे ?'

साथ ही साथ हरिहर मकान में प्रवेश करते हुए बोला 'उह, हमने उम्मी वक्त कहा था । गागुलीजी के दामाद सत्यबाबू कलकत्ता से आए हैं । उन्होंने देखकर कहा कि यह एक तरह का विल्लीरी काच है जो भाड़-फानूस में काम आते हैं । जो राह चलते हीरे-जवाहरात मिल जाते तो फिर... तुम भी जैसी हो ।'

६

बैमाख के दिन थे । लगभग दोपहर का समय ।

सर्वजया मसाला वाटते-वाटते दाहिने हाथ के पास रखी हुई फूलों की एक डोलची में (बहुत दिनों से इस डोलची का फूलों से कोई नाता नहीं रखा गया था, अब मसाले रखने के काम आती थी) मसाला खोजते हुए बोली 'फिर जीरा और मिर्च की पोटली कहीं गायब कर दी ? अपू, तूने नाक में दम कर रखा है । क्या पकाने नहीं देगा ? मेरा क्या, थोड़ी देर बाद तू ही कहेगा कि मा भूख लगी है ।'

पर अपू का कहीं पता नहीं था ।

—दो तो बेटा मेरे लाल । क्यों परेशान करने हो । देख नहीं रहे हो कि दिन ढल रहा है ।

अपू ने रसोईघर के भीतर से दरवाजे के पास से चोरी से देखा । मा की आख उधर पड़ते ही उसने अपने शरीर की हसी-भरे मुँह को, घोघा जैसे खोल के अन्दर छिप जाता है उम्मा तन्हा, दरवाजे की आड़ में छिपा लिया । सर्वजया बोली . 'देखो तो, अजीब बात है । दोपहर के समय क्यों तंग कर रहे हो बेटा । दे दो ।'

अपू ने फिर हसते हुए छिपकर मुँह बढाया ।

—लो मैंने देख लिया । अब छिपने से क्या फायदा, दे जाओ, मेरे मेरे मेरे मेरे ।

अपू सोचता है कि मा को कैसा चकमा दिया । मा के साथ इस खेल में मजे भी हैं । सर्वजया जानती है कि जो उसने यह दिखाया कि वह भी खेल में हिस्सा ले रही है तो दिन-भर यह तूफान चल सकता है, इसलिए उसने झिड़कते हुए कहा : 'तो फिर पड़ा रहा पकाना-धकाना । अपू, तुम इस तरह शरारत कर रहे हो, खाने को मांगोगे तो फिर मज्जा मालूम होगा ।'

अपू ने हसते-हसते गुप्त स्थान से निकलकर मा के सामने मसाले की पोटली रख दी ।

मा बोली : 'जा थोड़ी देर बाहर खेल । चलकर देख तो तेरी दोदी कहां है । तेंदुवे के नीचे खड़ा होकर जरा चिल्लाकर पुकार तो सही । आज उसके नहाने का दिन है । उस कमबख्त लड़की का कही पता भी तो मिले । जा तो राजा, उसे ढूँढ तो ला ।'

पर उसमें मा की आज्ञा मानने की कोई प्रवृत्ति दिखाई नहीं पड़ी । वह मसाला पीसती हुई मा के पीछे जाकर कुछ करने लगा ।

—उहू.....उ.....उम.....

सर्वजया ने पीछे लौटकर देखा कि छप्पर की बाती पर रखे हुए बड़ी देने के पुराने टाट को उतारकर उसे ओढ़ते हुए अपू घुटनों के बल चल रहा है ।


—देखो-देखो, लड़के की बदमाशी न देखो । अरे ओ कमबख्त ! उसमें तो दुनिया-भर की घूल है । फेंक-फेंक, पता नहीं उसमें कोई कीड़ा-मकोड़ा भी छिपा बैठा है या नहीं । न जाने कितने दिनों से वहीं पड़ा है ।'

अपू ने पहले से गम्भीर लहजे में कहा • 'उहूउ.....उम'

—कहने पर बात थोड़े मानता है । मेरे मुन्ना, मेरे लाल । उसे फेंक दे । मेरे हाथ में मसाला लगा हुआ है । शरारत मत करो ।

अब टाट ओढ़ी हुई मूर्ति घुटनों के बल दो कदम आगे बढ़ आई । सर्वजया बोली • 'क्या तू मुझे छुएगा ? राजा बेटा मुझे मत छुओ, ओह ! मैं डर के मारे मर रही हूँ, मुझे बहुत ही डर लग रहा है ।'

अपू ही ही करके हसकर टाट को खोलकर एक तरफ रखते हुए



उठ खड़ा हुआ। उसके बाल, मुह, मोहं, कनपटी सब धूल से भर गई थी। अजीब-सा चेहरा बनाकर वह सामने के छोटे-छोटे दातों के खेल में किट-किट कर रहा था।

—अब कहा जाऊ ? क्या करू ? अरे पागल, तू तो धूल में सनकर एकदम भूत बन गया है और सो भी उस पुराने टाट की धूल। बिलकुल पागल है।

धूल लिपटे हुए बिलकुल अवोध पुत्र के प्रति सर्वजया का हृदय करुणा और ममता से पसीज गया। पर अपू ने बासी घोती पहन रखी थी। नहा-धोकर उसे छूआ नहीं जा सकता, इसलिए वह बोली 'ले, वह अगोछा ले, पहले उससे धूल झाड़ ले। जाने कैसा लडका है ?'

थोड़ी देर बाद लडके को रसोईघर के पहरे में बँठाकर वह पानी लेने के लिए पोखर में जा रही थी, तो उसने देखा कि दुर्गा घर में आ रही है। चेहरा धूप से लाल हो रहा है, बाल बिखरे हुए थे, फिर भी धूल सने पैरों में आलता लगा हुआ था। एकदम से मा के सामने पड़ जाने पर उसने खूट में बंधे आमों को दिखलाकर कहा 'मैं पुण्य पोखर व्रत के लिए राजी के घर में चने के पेड़ लेने लगी थी। आम तोड़े गए हैं। उसी का हिस्सा बांट हो रहा था, तभी राजी की फूफी ने दिए।'

'लडकी की हालत तो देखो ! सारी देह खोसी हो रही है, बाल देखो तो बुखार आ जाए, व्रत के सोच में तो तुम्हें रात को नींद न आती होगी'—कहकर लडकी के पैरों की तरफ देखकर बोली 'फिर से तूने लक्ष्मी-पूजा की टोकरी से आलता लगाया है ?'

दुर्गा ने आचल से मुह पोछकर बिखरे हुए बालों को सम्हालकर कहा 'यह लक्ष्मी-पूजा की टोकरी का आलता नहीं है। कभी नहीं है। उस दिन मैंने पिताजी से हाट से एक पैसे का आलता मगाया था। उसीके दो पत्तें मेरी गुड़िया वाले बक्स में पड़े थे न ?'

हरिहर चिलम हाथ में लेकर रसोईघर के बरामदे में आग लेने के लिए आया।

सर्वजया बोली 'मैं घड़ी-घड़ी तुम्हारे लिए आग कहा से लाऊ ? बास की आग भला कितनी देर रहती है ? जो सुन्दरी पेड़ की लकड़ी का बन्दोबस्त कर देते, तो बात और थी।'

कहकर उसने आग देने के लिए रखे हुए पीतल के टूटे कलछुल से आग उठाकर नाराजगी के साथ सामने कर दी। फिर कुछ नरम पड़ती हुई बोली : 'क्या रहा ?'

—सब ठीक-ठाक था। घर-भर दीक्षा लेने के लिए तैयार थे, पर एक बखेड़ा खड़ा हो गया। महेश विश्वास की ससुराल की जायदाद में कुछ गड़बड़ भाला हो गया है, इसलिए वह वहीं चला गया। असली मालिक तो वे ही हैं न ? इसलिए मामला कुछ टल गया। फिर इधर असाढ़ महीने से अकाल भी पड़ने लगा है।

—और यह जो कहा था कि बसने को जमीन देगा, तो उसका क्या हुआ ?

—उसी बखेड़े के कारण सब गड़बड़ा गया। असली बात तो दीक्षा लेना है, जो वहीं टल गया, तो फिर बसने की बात कैसे चलाऊ ?

सर्वजया ने बड़ी-बड़ी आशाएँ बाध रखी थीं, खबर सुनकर उसे बड़ी ठेस लगी। बोली : 'वहाँ न सही, और कहीं देखो न ! घर का जोगी जोगिया आन गाव का सिद्ध, यहाँ कोई टके सेर भी नहीं पूछता। आम, कटहल का समय है पर घर में न आम है न कटहल। आज लड़की किसीके घर से दो अघसड़े आम लाई है'—कहकर वह मकान के पश्चिम की ओर देखकर बोली : 'हमारी नाक पर से रोज टोकरियों आम तोड़कर लोग ले जाते हैं और हमारे बच्चे टुकुर-टुकुर देखते रहते हैं। क्या यह कोई कम कष्ट है ?'

बाग की बात उठने पर हरिहर बोला : 'वह क्या कम धोखेबाज है ? साल में हस-खेलकर पचीस रुपये मिल जाते थे, सो उसने पाच रुपये में लिखा लिया। मैंने उसे जाकर इतना समझाया कि चाचाजी हमारे बाल बच्चे हैं, उस बाग में आम और जामुन बीनकर बड़े हो रहे हैं। इसके अलावा मेरे पास कुछ है भी तो नहीं। मैंने यह भी कहा कि भगवान की इच्छा से आपको कोई कमी नहीं है। दो बड़े-बड़े बाग हैं, जिनमें आम, जामुन, नारियल, सुपारी सभी कुछ लगते हैं, आप मेरा बाग छोड़ दीजिए। इसपर क्या बोला, जानती हो ? बोला कि नीलमणि भैया बड़ी मुसीबत में पड़े थे, इसलिए उन्होंने भुवन मुकजी के सामने तीन सौ रुपये के लिए हाथ पसारे थे। असली बात यह थी



कि भाभी को भोली-भाली पाकर इसने अपना उल्लू सीधा कर लिया।'

—भोली-भाली नहीं तो क्या है ? सुनती हूँ कि उसने कहा है कि रिश्तेदार के हाथ बाग गया तो कुछ भी नहीं मिलेगा। फल-फूल तो यो ही खा लेंगे। इससे अच्छा है कि कुछ कम में भी बन्दोबस्त हो जाए, तो जो भी रकम तय होगी वह मिलेगी तो सही।

हरिहर बोला : 'तो यहाँ हम भी वह रकम दे ही सकते थे, पर यहाँ तो कानोकान खबर ही नहीं लगने दी कि वह बाग का बन्दोबस्त कर रही है। भाभी को हलुवा-पूड़ी खिलाकर अपने काबू में करके चुपके से लिखा लिया।''

शाम को एकाएक अन्धेरा करके कालवंशाखी की आधी आई। बड़ी देर से बदली हो रही थी, फिर भी आधी कुछ पहले ही आ गई। अपू के घर के सामने की झाड़ी के बासदीवार पर से आधी से उधर गिर जाने के कारण मकान जैसे कुछ खुला दिखाई देने लगा। धूल, बास के पत्ते, कटहल के पत्ते, सरपत चारों तरफ से उड़कर आगन में जमा हो गए। दुर्गा आम बीनने के लिए दौड़ पड़ी। अपू भी दीदी के पीछे-पीछे दौड़ा। दुर्गा दौड़ते-दौड़ते बोली : 'जन्दी दौड़। तू सिन्दूरी आम के नीचे रह, मैं सोनामुखी पेड़ के नीचे जाती हूँ। दौड़ ! दौड़ !!'

धूल चारों तरफ भर गई थी। बड़े-बड़े पेड़ों की डालें आधी से टेढ़ी पड़ जाने के कारण पेड़ की चोटियाँ नगी मालूम पड़ रही थी। पेड़ों पर सन-सन, साय-साय हवा चल रही थी। बाग में सूखी डालें, घास-पत्ते, बास के छिलके उड़कर गिर रहे थे। बास की सूखी पत्तियाँ अपने नुकीले हिस्सों को ऊपर की ओर रखकर आसमान में चढ़ रही थी। कुक्सिमा पेड़ के रोए की तरह परवाले सफेद-सफेद फूल पता नहीं ढेर के ढेर कहा से उड़कर आ रहे थे। हवा के मारे कान बहरे हो रहे हैं।

सोनामुखी आम के पेड़ के नीचे पहुँचकर अपू ने बड़े उत्साह से चिल्ला-चिल्लाकर छलागें मारते हुए कहा : 'दीदी यह गिरा, एक उधर गिरा, एक इधर गिरा।'

वह जितना चिल्लाने लगा, उसके अनुपात से आम बटोर नहीं सका। आधी तेज़ होती जा रही थी। आधी की आवाज़ में आम

गिरने की आवाज अब सुनाई नहीं पड़ रही थी । और यदि सुनाई भी पड़ी तो यह पता नहीं लगता था कि आम किधर गिरा । दुर्गा ने इतनी देर में आठ-नी आम बटोरे, पर अपू इतनी दौड़-धूप के बाद केवल दो ही आम बटोर सका था । उन्हींको वह खुशी के साथ दिखाते हुए बोला : 'देखो दीदी, ये कितने बड़े हैं, फिर उधर एक गिरा, उस तरफ...'

इतने में भुवन मुकर्जी के घर के लडके-बच्चे रोला मचाते हुए आम बटोरने आ रहे हैं, यह सुनाई पड़ा । सतू ने चिल्लाकर कहा : 'दुर्गा दीदी और अपू आगे से बटोर रहे हैं...'

वह गिरोह सोनामुखी पेड़ के नीचे आ पहुँचा । सतू बोला : 'हमारे बाग में तुम आम बीनने क्यों आए हो ? उस दिन माँ ने मना कर दिया था न ? देखू तुमने कितने आम बटोरे हैं ?'

बाद को उसने अपने गिरोह की ओर देखकर कहा : 'देखा दूँ, सोनामुखी के कितने आम बटोरे हैं ? जाओ दुर्गा दीदी, हमारे बाग से चली जाओ, नहीं तो मा से चलकर कह दूँगा ।'

रानी बोली : 'इन्हे क्यों भागा रहे हो ? वे भी बीनें और हम लोग भी बीनें ।'

—नहीं हरगिज दही । जो वह यहाँ रहेगी तो सब आम उसी के पल्ले पड़ेंगे । फिर वह हमारे बाग में आनेवाली होती कौन है ? नहीं जाओ दुर्गा दीदी । हम तुम्हें यहाँ रहने नहीं देंगे ।'

और कोई मौका होता तो दुर्गा आसानी से हार नहीं मानती, पर उस दिन इन्हीं लोगों की शिकायत पर मा से पिटी थी इसलिए उसने फिर झगडा मोल लेने का साहस नहीं किया । इसलिए बहुत आसानी से हार मानकर उसने कुछ मन मारकर कहा : 'अपू, चल हम लोग चलें ।'

बाद को एकाएक, चेहरे पर बनावटी खुशी लाकर बोली : 'चल अपू, हम लोग उस जगह चलें । यहाँ बीनने नहीं दिया, तो सिंगट्टे से । समझा न ? वहाँ तो इनसे भी बड़े-बड़े आम हैं । वहाँ खूब मजे से से आम बीनेंगे, चल आ !'

उसने ऐसा दिखाया कि यहाँ रहने के कारण वह नुकसान ही



उठा रही थी और चला जाना उसके हक में अच्छा ही हुआ, और फिर वह पहले से अधिक उत्साह के साथ अपू के आगे-आगे रागचीता के घेरे में एक जगह सास पाकर वहाँ से बाग के बाहर निकल गई।

रानी बोली 'क्यों भाई, उन्हें भगा क्यों दिया ? सतू भैया, तुम बहुत डाह करते हो।'।

वात यह है कि दुर्गा ने जो आत्मविश्वास दिखलाया था, रानी पर उसका बड़ा असर हुआ था।

अपू यह नहीं समझा था कि इन बातों में क्या रहस्य है, इसलिए वह बाग के घेरे के बाहर आकर पूछ बैठा 'दीदी, बड़े-बड़े आम कहाँ लगे हैं ? क्या पूटू के बाग में सलते खागी (पलीता खोर) आम के नीचे चलें ?'

दुर्गा ने अभी तय नहीं किया था कि कहाँ चलें, इसलिए सोचते हुए बोली : 'चल गढ पोखर के किनारे के बाग में चल। उधर सब बड़े-बड़े पेड़ हैं। चल।'।

गढ पोखर यहाँ से पन्द्रह मिनट ऍडे-बैडे रास्ते में होकर न जाने कितने जंगल पार करके पहुँचा जा सकता है। वहाँ बहुत पुराने आम और कटहल के पेड़ थे, जिनके नीचे नीचे तरह तरह की जंगली काटो की झाड़ियाँ, जंगली चालता होने के कारण दुर्गम बना हुआ था। बस्ती तथा आबादी से दूर होने के कारण इन घने जंगलों में आम बीनने शायद ही कोई आता था। रस्सियों की तरह मोटी बहुत पुरानी गिलोय की लताएँ पेड़ों पर लटकती दिखाई पड़ती थी। इन बड़े-बड़े पुराने पेड़ों के नीचे की काटेदार घनी झाड़ियों में गिरे हुए आम ढूँढना टेढ़ी खीर तो है ही, साथ ही साथ घने काले बादल घिरे होने तथा बाग के अन्दर जंगली पेड़ों की बहुतायत होने के कारण अन्धाधुँप हो रहा था। कुछ अच्छी तरह सुझाई नहीं पड़ता था। फिर भी हठीली दुर्गा ने आठ-दस आम ढूँढकर ही दम लिया।

एकाएक वह बोल उठी . 'अरे अपू ! पानी आ गया....'

साथ ही साथ आंघी कुछ नरम पड़ी। गीली मिट्टी की सोपी

गन्ध फैल गई और थोड़ी देर बाद ही पेड़ों के पत्तों पर तड़तड़ के साथ मोटी-मोटी बूंदें पड़ने लगी ।

—चल, हम लोग उस पेड़ के नीचे खड़े हो जाए । यहाँ पानी से बचे रहेंगे ।

देखते-देखते चारों तरफ घुघला हो गया और मूसलाधार पानी पड़ने लगा । पानी की बूंदों से पेड़ के पत्ते फट-फटकर गिरने लगे । ताज़ी गीली मिट्टी की गन्ध और भी ज़ोर से आने लगी । आधी कुछ नरम पड़ी थी । पर वह पहले से बढ गई । दुर्गा जिस पेड़ के नीचे खड़ी थी, यों शायद वहाँ पानी न आता, पर पुरवाई की बाँछारों से पेड़ के नीचे भर गया । घर से बहुत दूर इस तरह आँधी-पानी का सामना हुआ, इसीलिए अपू डरकर बोला ' दीदी, बड़े ज़ोर का पानी है । '

दुर्गा ने उसे पास बुलाते हुए कहा : 'तू मेरे पास आ'—कहकर उसे आचल से ढककर बोली . 'पानी अभी बन्द होता है । यह अच्छा ही हुआ कि पानी बरसा; हम लोग फिर सोनामुखी पेड़ के नीचे जाएंगे, ठीक है न ?'

दोनों चिल्लाकर कहने लगे .

नीबू पाताय करमचा,

हे वृष्टि धरेजा

[नीबू के पत्ते पर कमरख, हे वृष्टि, तू ठहर जा]

कड़—कड़—कड़... विशाल जंगल के घने अंधेरे के सिर को जैसे इधर से उधर तक चीरकर एक पल के लिए चारों तरफ रोशनी हो गई । सामने के पेड़ की फुनगियों पर जंगली तोरई के गुच्छे झूल रहे थे । अपू डर के मारे बहून से चिपटकर बोला : 'ओ दीदी ।'

—डरता क्यों है ?.....राम राम कह, राम राम राम, नीबू के पत्ते पर कमरख, हे वृष्टि, तू ठहर जा । नीबू के पत्ते पर कमरख, हे वृष्टि तू ठहर जा ।

जाड़े के मारे अपू के दाँतो से दाँत बज रहे थे । दुर्गा ने उसे अपने और भी पास खींच लिया और अन्तिम उपाय के रूप में बार-बार जल्दी-जल्दी आवृत्ति करने लगी : 'नीबू के पत्ते पर कमरख, हे



वृष्टि, तू ठहर जा । नीबू के पत्ते पर कमरख, हे वृष्टि, तू ठहर जा । नीबू के पत्ते पर कमरख.....डर के मारे उसका गला काप रहा था—‘हे वृष्टि, तू ठहर जा ।’

सन्ध्या होने में देर नहीं थी । आधी-पानी रुके कुछ समय हो गया है । सर्वजया बाहर के दरवाजे पर खड़ी थी । रास्ते में रुके हुए पानी में छप-छप शब्द करती हुई राजकृष्ण पालित की लड़की आशा-लता पोखर घाट की ओर जा रही थी । सर्वजया ने पूछा - ‘बेटी, तुमने दुर्गा और अपू को तो नहीं देखा ?’

आशालता बोली ‘नहीं चाची । वे कहीं गए हैं’—कहकर खुश-खुश बोली : ‘कैसी जोर की बारिश हुई है कि भेड़ों के पौवारह हो गए ।’

—वे दोनों आधी के पहले, आम बीनने जा रहे हैं, यह कहकर चले थे, तब से नहीं लौटे । आधी-पानी भी ठहर गया, दिन भी टल गया, फिर वे गए कहा ?

सर्वजया चिंतित होकर घर लौट आई । वह सोच रही थी कि क्या करे, इतने में पीछे का दरवाजा ढकेलकर सिर से पैर तक भीगी हुई दुर्गा एक पक्का नारियल हाथ में लेकर और पीछे-पीछे अपू नारियल का बड़ा-सा पत्ता घसीटते हुए घर में आए । सर्वजया जल्दी से लड़की, लड़के के पास दौड़ आई और बोली - ‘मेरा क्या होगा ? भीगकर तुम दोनों का बुरा हाल हो रहा है । जब पानी पड़ रहा था, तो कहा थे ?’

लड़के को पास खींचते हुए सिर पर हाथ रखकर बोली ‘भिर बहुत भीग गया है ।’

बाद को खुशी के साथ बोली ‘दुर्गा, नारियल कहा मिला ?’

अपू और दुर्गा दोनों ने ही दबी आवाज में कहा ‘मा, चुप-चुप, संभली ताई बाग में जा रही है, अभी-अभी गई है । उनके बाग के घेरे के किनारे जो नारियल का पेड़ है, उसीके नीचे यह पड़ा था । हम भी निकले और संभली ताई साथ ही साथ बाग में गई ।’

दुर्गा बोली : ‘उन्होंने अपू को तो जरूर देखा है और मुझे भी शायद देखा है ।’

वाद को दबी जबान से परबड़े उत्साह के साथ बोली 'विलकुल पेड़ की जड़ में पड़ा था। पहले मुझे दिखाई नहीं पड़ा। सोनामुखी के नीचे आम है कि नहीं देखने के लिए गई, तो देखा कि नारियल का पत्ता पड़ा है। मैंने अपू से कहा.. अपू, पत्ता ले ले, मां को झाड़ू की तकलीफ है, सो इससे झाड़ू बन जाएगी। इसके बाद ही'—कहकर हाथ में नारियल की ओर उद्भासित चेहरे से ताककर कहा : 'अच्छा-खासा बड़ा-सा है न ?'

अपू ने खुशी के साथ हाथ हिलाकर कहा : 'बस मैं पत्ते को लेकर एक दम दौड़ गया।'

सर्वजया बोली : 'अच्छा सुन्दर डबल नारियल है। बर्तन की जगह पर रख दे, मैं उसपर पानी का छीटा देकर ले लूंगी।'

अपू ने शिकायत के स्वर में कहा : 'मां, तुम कहा करती हो कि नारियल नहीं है, नारियल नहीं है, बड़े नहीं बन सकते, पर अब नारियल मिल गया, मेरे लिए बड़े बनाने पड़ेंगे। मैं विलकुल नहीं मानूंगा। बड़े जरूर चाहिए।'

बारिश के पानी से बच्चों के चेहरे बारिश से धोई हुई जूही की तरह सुन्दर मालूम दे रहे थे। ठडक के मारे उनके होठ नीले पड़ गए थे, सिर के बाल भीगकर कानों से लिपट गए थे। सर्वजया बोली : 'आओ, पहले कपड़े बदल दूं, पैर धोकर तब बरामदे पर आओ।'

थोड़ी देर बाद सर्वजया पानी लेने के लिए घर के हाते में गई। अभी वह भुवन मुकर्जी के भीतर के दरवाजे की चौखट तक पहुंची ही थी कि मुनाई पड़ा कि सकली मालकिन चिल्लाकर मकान को सिर पर उठा रही हैं !

—ढेर-से रुपये देकर बाग लिया, कोई मुफ्त में नहीं मिला। पर इन फटीचरो के मारे किसी पेड़ की कोई चीज कभी घर में नहीं आती। वह छोकरी रात-दिन बाग के पहरे पर रहती है। कोई चीज गिरी कि बस उनके घर पहुंची। वह राठ भी कोई कम थोड़े ही है। सब उसीके इशारे पर होता है। मैंने सोचा कि पानी थमा है, जरा जाकर देखू कि बाग का क्या हाल है, इतने में देखती हू कि बड़ा-सा नारियल लेकर नाक के सामने से सरपट निकल गई। हे भगवान !



तुम ऐसी दुश्मनी कब सहोगे ? उनका सत्यानाश हो जाए, उनकी खटोली उठे, मैं सांझ बेला यह कह रही हूँ कि अब उन्हें नारियल खाना नसीब न हो। अब उन्हें जल्दी ही सप्तपर्ण के नीचे जाना पड़े...

सुनकर सर्वजया को जैसे काठ मार गया। बच्चों के पानी से भीगे हुए नन्हें चेहरो की बात याद आकर उसने सोचा कि कहीं उसकी गाली फैल न जाए। है तो बड़ी अजीब औरत, मुह में डहर है, क्या किया जाए ? यह बात सोचकर उसके सारे बदन में कप-कंपी-सी आई और फिर देह वेसुघ-सी लगने लगी। वह चौखट से ही लौट आई। सेंवटे के जगल में बास की भाड़ियों के नीचे वर्षा रुकने के बाद सन्ध्या समय जुगनू टिमटिमा रहे थे। उसके पैर में जैसे कोई शक्ति नहीं रह गई थी। वह डरते-डरते पानी निकालने के लिए छोटी बालटी तथा घड़ा कमर पर दावकर लौट आई।

उसने लौटते वक्त सोचा, पो में नारियल लौटा दूँ, तो क्या गाली लगेगी ! जिसकी चीज उसे फेर दी गई तो फिर गाली क्यों लगेगी ?

घर में पैर रखते ही उसने अपनी लडकी से कहा - 'दुर्गा ! जाओ सत्र के घर में नारियल दे आओ।'।

अपू और दुर्गा अवाक़ होकर माँ की तरफ देखने लगे।

दुर्गा बोली 'अभी ?'

— हा, अभी दे आओ। उनका पीछे का दरवाज़ा खुला है। जल्दी से जाओ, बोलना कि हमें पढ़ा मिला था, अब ले लो।

— क्या अपू कुछ दूर तक मेरे साथ-साथ नहीं चलेगा ? मा, बहुत अन्धेरा हो रहा है। अपू, मेरे साथ चला चल न।

बच्चों के चले जाने के बाद सर्वजया ने तुलसी के नीचे दीया देकर गले में आचल डालकर प्रणाम करते हुए कहा : 'ठाकुरजी, यह तो तुम जानते हो कि उन्होंने दुश्मनी से नारियल नहीं लिया था। यह गाली उनको न लगे। दुहाई ठाकुरजी ! तुम उनकी उमर बड़ी करो, तुम उनका मंगल करो, तुम उनकी रक्षा करो, दुहाई ठाकुरजी...'

गाव के प्रसन्न पंडित के घर पर एक बनिये की दूकान भी थी। दूकान की बगल में ही उनकी पाठशाला भी लगती थी। बेंत के अलावा पाठशाला में शिक्षा देने के लिए कोई विशेष सामग्री नहीं थी। फिर भी इसी बेंत पर अभिभावकों का विश्वास गुरुजी से रत्ती-भर कम नहीं था। इसलिए उन्होंने गुरुजी को यह छूट दे रखी थी कि लड़कों को लंगड़ा और काना बना देने के अतिरिक्त बाकी वे अपनी मर्जी से बेंत का जितना चाहे, प्रयोग कर सकते हैं। गुरुजी भी शिक्षक के रूप में अपनी कमी और साथ ही सामग्रियों की कमी की पूर्ति बेंत से इस प्रकार लापरवाही के साथ करते थे कि छात्र लंगड़े और काने होने की दुर्घटना से बाल-बाल बचते रहते थे।

पूरा दिन थे। अपूर्ण रज्जाई ओढ़कर विस्तरे पर पड़े-पड़े धूप निकलने की प्रतीक्षा कर रहा था। इतने में मां ने आकर पुकारा : 'अपू जल्दी उठ, आज तुझे पाठशाला जाना है। तेरे लिए कैसी-कैसी किताबें और स्लेट लाई गई है, देख। उठ मुह धो ले। वे तुझे अपने साथ पाठशाला में कर आएंगे।'।

पाठशाला का नाम सुनकर अपूर्ण अभी-अभी नींद में से जगी हुई आखों से मा के मुंह की ओर अविश्वास के साथ ताकने लगा। उसके मन में यह धारणा थी कि जो लड़के बुरे होते हैं, मा की बात नहीं मानते, भाई-बहनो से लड़ते रहते हैं, केवल उन्हींको पाठशाला भेजा जाता है। वह तो ऐसा नहीं है, फिर उसे पाठशाला क्यों भेजा जाएगा ?

थोड़ी देर बाद सर्वजया फिर आकर बोली 'अपू, उठ, मुह धो ले, तेरे साथ लाई बांध दू, पाठशाला में बैठे-बैठे खाना, उठ मेरे लाल।'।

मा के जवाब में उसने अविश्वास के साथ इतना ही कहा : 'इ।'।

वाद को मा की तरफ ताककर जीभ निकाल और आखे मूढ़कर वह अजीब चेहरा बनाए रहा। उसने उठने के कोई लक्षण नहीं दिखाए, पर इतने में पिताजी के आ जाने से अपूर्ण का हीला-हवाला



नहीं चला, उसे पाठशाला जाना पड़ा ।

माँ के प्रति अभिमान के मारे उसकी आखों से आसू आ रहे थे । खाना बाँधकर देते समय बोला - 'मैं कभी घर नहीं लौटने का कभी नहीं, देख लेना ।'

—अरे राम-राम, कहीं ऐसा कहा जाता है कि घर नहीं आऊंगा ?—बाद को उसकी ठुड़ी में हाथ लगाकर चूमते हुए बोली : 'विद्वान बनो, बुद्धिमान बनो, तब देखोगे कि कितनी बड़ी नौकरी करते हो । तुम्हें डरने की जरूरत नहीं है । अजी सुनो, गुरुजी से कह देना कि अपू से कुछ न कहे ।'

पाठशाला में पहुँचाकर हरिहर ने कहा - 'छुट्टी होने पर मैं आकर तुम्हें घर ले जाऊंगा । अपू, गुरुजी की बात मानना और शराब न करना ।'

थोड़ी देर बाद अपू ने पीछे घूमकर देखा कि पिताजी मोड़ पर गायब हो गए । अथाह समुन्दर का सामना था, वह बड़ी देर तक सिर नीचा किए बैठा रहा । बाद को उसने डरते-डरते सिर उठाया तो देखा कि गुरुजी दुकान की चबूतरी पर बैठकर तराजू से किसीकी सेंधा नमक तोलकर दे रहे थे । कुछ बड़े लड़के अपनी-अपनी घटाइयों पर बैठकर तरह-तरह की आवाजें निकाल-निकालकर कुछ पढ़ रहे हैं - और बड़े जोर से हाल-भूल रहे हैं । उससे भी छोटा एक लड़का खम्भे से उड़ककर ध्यान से लिखनेवाले ताड़ के पत्ते को मुँह में डालकर चबा रहा था और एक बड़ा लड़का जिसके गाल पर एक मसा था, दुकान की चबूतरी की ओर ध्यान से कुछ देख रहा था । उसके सामने दो लड़के बैठे हुए स्लेट पर एक नक्शा बनाकर कुछ कर रहे थे । एक चुपके से कह रहा था : 'यह लो मैंने कदम बनाया,'—कहकर उसने स्लेट पर गुणा का चिह्न बना दिया और दूसरा लड़का कह रहा था - 'यह लो मैंने गोला बनाया'—कहकर गोलाई का चिह्न बना रहा था ।

साथ ही दोनों कनखी से तोलने के काम में व्यस्त गुरुजी को देख रहे थे । अपू अपनी स्लेट में बड़े-बड़े हरफों में हिज्जे लिख रहा था । यह कहा नहीं जा सकता कि कितनी देर बाद गुरुजी ने एकाएक

कहा 'अवे फणिया, तू स्लेट पर यह सब क्या बना रहा है ?'

सामने के उन दो लडको ने फौरन ही स्लेट ढक दी, पर गुरुजी की गिद्धदृष्टि से पार पाना बहुत मुश्किल था। उन्होंने कहा : 'अरे सतवा, तू फणिया की स्लेट तो ला ।'

उनकी बात अभी मुह से निकल नहीं पाई थी कि बड़े मसे वाले लडके ने झपट्टा मारकर स्लेट ले ली और उसे दुकान की चबूतरा पर हाजिर कर दिया।

—अच्छा ? स्लेट पर यह सब हो रहा है ! अरे सतवा, दोनों को कान पकड़कर झुंघर तो ले आ।

जिस तरह बड़ा लडका झपट्टा मारकर स्लेट ले गया और सामने के दो लडके मुसीबत के मारे डरते-डरते गुरुजी की तरफ जा रहे थे, उसे देखकर एकाएक अपू को बहुत हसी आई, वह खिलखिलाकर हस पड़ा। थोड़ी देर हसी रोककर फिर एक बार खिलखिलाकर हस पड़ा।

उधर गुरुजी बोले, 'हसता कौन है ? ए लडके, तू हसता क्या है। क्या यह कोई नाट्यशाला है ? ऐं ? क्या यह कोई नाट्यशाला है ?'

अपू यह नहीं समझ पाया कि नाट्यशाला किसे कहते हैं, पर डर के मारे उसका मुँह सूख गया।

—सतवा, इमली के नीचे से एक बड़ी-सी ईंट ले आ। अच्छी-खासी बड़ी हो।

अपू डर के मारे सिकुड़ गया, उसका गला सूख गया, पर ईंट लाए जाने पर उसने देखा कि ईंट उसके लिए नहीं, बल्कि उन दोनों लडको के लिए लाई गई है। कम उम्र होने के कारण या नये-नये भरती होने के कारण गुरुजी ने इस बार उसे माफ कर दिया था।

पाठशाला शाम को लगा करती थी। कुल मिलाकर आठ-दस लडके-लडकिया उसमें पढते थे। सभी अपने घर से छोटी-छोटी चटाइया लाकर बैठते थे, पर अपू के घर में कोई चटाई नहीं थी, इसलिए वह एक पुराने कालीन का आसन ले आता था। जिस कमरे में पाठशाला थी, वहाँ कहीं घेरा या दीवार नहीं थी। चारों तरफ खुला था।



लड़के कतार में बैठते थे। पाठशाला के चारों तरफ जंगल था और पीछे की तरफ गुरुजी के पिता के जमाने का बाग था। शाम की ताज़ी हवा, गरम धूप, खट्टा नींबू, जंगली शरीफा और आम के नीचे लगे हुए अमरुद के पेड़ पाठशाला के कमरे के बास के खम्भे की सांस से दिखाई पड़ रहे थे। पास में कहीं किसी तरह की कोई वस्ती नहीं थी। केवल बाग और जंगल, एक तरफ आने-जाने का एक पतला रास्ता था।

आठ-दस लड़के-लड़कियों में सभी बहुत हाल-डोलकर तथा तरह-तरह की आवाज़ बनाकर पाठ घोख रहे थे। बीच-बीच में गुरुजी की चीख सुनाई पड़ती थी 'अरे कंबला ! उसकी स्लेट की तरफ क्या देख रहा है ? कान उखाड़कर हथेली पर रख दूंगा। और नटुवा ! तू कितने दफे पोता भिगोएगा ? जो अब तू पोता भिगोने उठा, तो कचूमर निकाल दूंगा।'

गुरुजी एक खम्भे से उठकर ताड़ की चटाई पर विराजमान रहते थे। उनके बालों के तेल के कारण बास के खम्भे का उठकने वाला हिस्सा तेलहा हो गया था। शाम के समय अवसर गांव के दीनू पालित या राजू राय उनके साथ गपशप करने आते थे। अपू को पढ़ने-लिखने के बनिस्वत यह गपशप कहीं अच्छी लगती थी। राजू राय यही सुनाया करते थे कि कंसे उन्होंने जवानी के दिनों 'व्यापारे वसति लक्ष्मी' कहावत का अनुसरण करके अपाड़ू की हाट में तम्बाकू की दूकान खोनी थी। अपू आश्चर्य के साथ उनकी आपबीती सुना करता था। कंसे राजू राय छोटी-सी दूकान के आगे का पर्दा उठाकर तम्बाकू की कटिया कतरता था। फिर रात को नदी में जाता था, छोटी हडिया में मछली का रसा और भात पकाकर खाता था, शायद बीच-बीच में उन लोगों का वह महाभारत या पिताजी वाली दाशूराय की पाचाली मिट्टी के दिए के सामने बंठकर पढ़ा करता था, अपू यह सब कल्पना करता था। बाहर अन्धेरे में वर्षा के दिनों में टपटप पानी पड़ रहा है, चारों तरफ सन्नाटा है, पिछवाड़े के गड्ढे में सेढक टरटरा रहा है, कितना सुन्दर है ? वह बड़ा होकर तम्बाकू की दूकान करेगा।

दुर्गा भाई को ढूढ़ने के लिए निकली थी। मुट्ठले में कई जगह

ढूँढ़कर भी उसका सुराग नहीं मिला । अनन्दा राय के घर के पास आकर उसने सोचा—एक बार यहाँ चक्कर मार लूँ, चाचीजी के साथ भेट भी हो जाएगी ।

पर राय महाशय के घर में घुसी ही थी कि बड़ा शोर-गुल और बड़े रोने-पीटने की आवाज़ उसके कानों में आई, वह तब ठिठककर दरवाजे के पास ही खड़ी रही । आगन के एक तरफ खड़ी होकर अन्नदा राय की बड़ी बहिन सखी मालकिन चिल्लाकर मकान सिर पर उठा रही थी ।

‘इसके मन में कुछ डर-भय थोड़े ही है । मैंने बड़े-बड़े तीसमारखा देखे पर ऐसी कभी देखने में नहीं आई । बलिहारी है कि यमराज की तरह पति है, नाराज होने पर हड्डी-पसली एक कर देता है; ऐसी हालत में कुछ समझ-बूझकर चलना तो चाहिए था । सच तो है तीन दिन से कह रहा है कि धान को घूँप दिखाओ, पर इसके कान पर जूँ तक नहीं रेंगी । जैसे कोई बेकार में बकरा हो । गृहस्थ घर की बहू है; धान कूटेगी, काम-धाम करेगी, सो तो नहीं, रात-दिन बन-ठनकर खत्रानी बनकर बैठी रहती है’—कहकर सखी मालकिन ने कही कहने में कुछ कसर न रह जाए, इसलिए बन ठनकर खत्रानी बनकर बैठने के सम्बन्ध में उनकी क्या धारणा है, यह अभिनय के द्वारा स्पष्ट कर दिया, फिर बोली ‘ऐसा तो न कभी सुनने में आया और न देखने में...’

वरामदे के अन्दर से अन्नदा राय की पतोहू नासिका के स्वर में रोती हुई बोली ‘मैं खत्रानी बनकर कब बैठी रहती हूँ ? कल शाम को मैंने दो पसेरी मूँग की दाल भूजी सो ? दोपहर को खाकर ही उसमें जुट गई । जब पाँच बजे की गाड़ी जाने की आवाज़ हो रही थी, तब भी मैं आग और बालू लेकर बैठी थी । दो टोकरी दाल भूजना, फिर उसे दलना, जब अघेरा हो गया, तभी निपट पाई । अग-अग पिरा रहा है, रात को यह तो हालत हुई कि मैंने समझा बुखार चढ़ गया । सो कोई इस तरफ देखता भी है ? फिर सबेरे-सबेरे बिना किसी कसूर के यह मार पड़ी । कौन मैं बैठे-बैठे खाती हूँ ?’

इतने में अन्नदा राय का लड़का गोकुल एक हाथ में पत्ता समेत



हरे वास का अगला हिस्सा और दूसरे हाथ में दा लेक आया। पत्नी के रोने का अन्तिम अंश सुनकर वह गरजते हुए बोला - 'अभी तक तुम्हारा दिमाग दुरुस्त नहीं हुआ ? मालूम होना है कि तुम्हें और भी भोग भोगने हैं। सवेरे-सवेरे मुझे गुस्सा न दिलाओ। आज तीन दिन से धान को धूप में डालने के लिए कहता आ रहा हूँ। वादल-बूदी के ढग हैं, कहीं धान बिगड़ गए, तो तुम्हारा कौन-सा बाप आकर उन्हें बचा लेगा ? फिर सारे साल क्या घूल फाकेगी ?'

गोकुल की स्त्री एकाएक रोना-कलपना बंद करके तेजी के साथ बोली 'मैं कहे देती हूँ, तुम मेरे बाप तक न जाओ मेरे बाप ने तुम्हारा क्या बिगाड़ा है ? जब-तब तुम उनको क्यों घसीटा करते हो ?'...

उसकी बात खतम भी नहीं होने पाई थी कि गोकुल वास छोड़कर दो हाथ में लिए हुए एक छलाग में बरामदे की सीढ़ियों को पार करते हुए बोला : 'तो तू नहीं मानेगी ? तू ही रहेगी या मैं ही रहूँगा। आज तेरे मायके के सारे दुलार निकालकर मैं दम लूँगा।'

घर में खून-खच्चर हुआ जा रहा है, देखकर घर का हलवाहा आगन से बोला - 'भैयाजी, क्या करते हो, हा हा, रुको, रुको—कहकर बरामदे में चढ़ आया, दुर्गा भी दौड़ पड़ी, इधर से सखी मालकिन भी बरामदे में आई और बड़ा शोर-गुल मचा। बरामदे के बीच में गोकुल की पत्नी पति के उद्यत आक्रमण के सामने पीछे हटकर बार बचाने के लिए दोनों हाथ उठाकर दीवार से सटी हुई सिकुड़ी खड़ी थी। उसकी आँखों में भय झलक रहा था। हलवाहे ने पहले ही गोकुल के हाथ से दा ले लिया, फिर उसे पकड़कर बरामदे से ले जाते हुए बोला : 'भैयाजी, तुम करते क्या हो ? रुको, रुको, उतर आओ...'

गोकुल की उम्र तीस-पैंतीस से कम नहीं थी, पर शरीर ने वह तगड़ा नहीं था। हलवाहे के साथ वह मलेरिया पीड़ित शरीर लेकर हाथापाई करे, तो उसकी कमजोरी और भी खुल जाए, यह समझकर उसने कहा - 'देखो न पूरा एक नाद धान है, सो भी बीज का। जो कहीं पानी पाकर अखुवा निकल आए, तो फिर वह बोने के काम थोड़े हो जा सकता है ! आज तीन दिन से बराबर कह रहा हूँ, काम तो किया

नही उल्टे सीनाजोरी करती है। जो मैंने तुम्हारी सारी सिट्टी-पिट्टी नही भुला दी...

दुर्गा का दम मे दम आया। पर इस समय चाचीजी के साथ बत-कही करने का मौका नहीं है। यह समझकर वह लगभग चोर की तरह अन्नदा राय के घर से निकल गई।

पाचू बनर्जी के घर के पास जामुन के नीचे एक आदमी लोश-कटोरी की मरम्मत कर रहा था। लकड़ी के कोयले की आग धौंकनी से गनगना रही थी। मुहल्ले-भर की टूटी-फूटी कटोरिया जमा थी। ठिगना और गठीला आदमी था, उम्र का पता लगाना टेढ़ी खोर थी। तीस का भी हो सकता था, पचास का भी। गले में तीन लडवाली तुलसी की कठी बांध रखी थी। चेहरे के दाहिने तरफ एक कटा दाग था। हाथ के पहुचे के पास की नसें रस्सी की तरह तनी थी, एक अधमैली घोती पहिन रखी थी। मुहल्ले के बहुत-से लड़के-बच्चे उसे घेरकर बर्तन मरम्मत का तमाशा देख रहे थे। दुर्गा भी भीड़ में शामिल हो गई।

वह आदमी बोला : 'मुन्नी क्या चाहिए ?'

वह बोली : 'कुछ नहीं, बस देख रही हूँ।'

घर लौटकर उसने मा से कहा : 'आज गोकुल चाचा ने चाची को ऐसा मारा कि क्या कहूँ, क्या कहूँ।'

बाद को उसने पूरा किस्सा सुनाया।

सर्वजया बोली : 'आखिर गवार किशन ही ठहरा। अच्छी-भली लड़की है, ऐसे के पाले और ऐसे घर में पड़ी कि मार खाते-खाते ज़िन्दगी बीत रही है।'

—मुझे बहुत चाहती है। घर में जब जो कुछ बनता है, मेरे लिए अलग रख देती है। चाचीजी का रोना सुनकर बहुत तकलीफ हुई। उधर, सखी दादी उल्टे चाचीजी को ही...

वह तीन-चार दिनों तक जामुन के नीचे बर्तन मरम्मत देखने गई। उस आदमी ने उसका घर, पिता का नाम, सारे ब्योरे पूछ लिए। बोली : 'तुम्हें कुछ मरम्मत नहीं कराना है ? मुन्नी जाओ न, ले आओ।'

दुर्गा घर आकर मा से बोली : 'हमारे यहाँ के टूटे लोटे, गड़बड़



को देना नहीं है ? एक बहुत भला आदमी आया है, उस मुहल्ले के रास्ते में जामुन के नीचे बैठा है ।'

वह अपना नाम पीतम बताता था । शायद जाति का ठठेर है । धौंकनी चलाते-चलाते वह कभी-कभी सीधा बैठ जाता है और चिल्लाकर कहता है . 'जय राधे ! राधे गोविन्द !'

सबेरे उसके पास मुहल्ले के बहुत-से लोग आते थे । वह बराबर मड़ई से आग निकालकर आए हुए शरीफ लोगो को तमाखू पेश करता था और ऐसा करते समय चेहरे को चिरोरी-भरा बना लेता था और एक तरफ के कन्धे को जरा झुकाकर कहता था : 'हैं-हैं महाशय जी, तम्बाकू का शौक फर्माइए । राधागानी के चरणों की कृपा है ।'

फिर कहानी जारी रखते हुए कहता था . नारियल की बात हो रही थी न ? सो न कहिए भैया जी । परसाल जेठ में कुछ नई पौधें लगाईं । आधे कट्ठे जमीन पर छ गडे पौधें खरीदकर लगाईं, पर मेढको के मारे जड़-मूल तक गायब हो गया । सारा पैसा बरबाद हो गया, हाथ कुछ नहीं लगा ।'

मुकजी महाशय सबेरे से इस फिराक में बैठे हुए थे कि किमी तरह भीठीं बातों में लगातार पीतल के एक घड़े की मुफ्त में मरम्मत करा लें । तमाखू पीते-पीते पहले की बात चलाते हुए बोले : 'तो यह तो रहा मामला । अब की बार भी सोचा था कि बीसेक पौधे घर के पीछे लगाएंगे, पर मलेरिया ने ऐसा पकड़ा कि बस रह गए । अच्छा मिस्त्री, यह तो बताओ कि तुम्हारे तरफ क्या हाल है ?'

वे आज सबेरे से उसे मिस्त्री-मिस्त्री कह रहे थे ।

—अजी कुछ न पूछिए, सोलहो कला पूर्ण हैं । मलेरिया क्या है, पूरा सत्यानाशी है । लीजिए, आपका घड़ा, छ पैसे दे दीजिए ।

मुकजी महाशय घड़ा लेकर खड़े होते हुए बोले . 'लां इतने-से काम के लिए पैसे, ब्राह्मण का एक उपकार किया सो भो कार्तिक का महीना है । उसके लिए फिर...?'

पीतम जल्दी से मुकजी महाशय के घड़े को पकड़ते हुए बहुत हसमुख ढंग से बोला : 'जी नहीं, बाबा माफ कीजिए । मुफ्त में मरम्मत नहीं होगी । अभी सबेरे का पहर है, बोहनों तक नहीं हुई । जी हा

—मुझसे नहीं होगा —घड़ा रख जाइए, घर जाकर पैसे भेज दीजिएगा।’

दुर्गा की मा ने दुर्गा से पूछा : ‘जरा, पूछना ये लोग टूटे वर्तन लेकर नये वर्तन देते हैं...’

पीतम राजी था । दुर्गा घर से कई पुराने गड़बड़े लोटे कटोरिया घड़े उसके पास ले गईं । वह आधा दिन जामुन के नीचे ही बिताती थी और घोंकनी चलाना, रागा लगाना देखा करती थी । पीतम ने उसे कह रखा था कि मैं तुम्हारे लिए एक पीतल की अगूठी बना दूंगा, और वह भी कहा था कि मरम्मत के पैसे नहीं लगेंगे ।

सर्वजया सुनकर बोली ‘यह आदमी तो भला है । अगले बुध को अपू के जन्मवार में उसे कहना कि यहाँ आकर थोड़ा प्रसाद पा जाए...’

बुधवार को सवेरे उठकर दुर्गा जामुन के नीचे पहुँची तो देखा कि वहाँ वह आदमी नहीं था । पूछने पर मालूम हुआ कि पिछले दिन सन्ध्या समय वह दूकान उठाकर चला गया है । भट्ठी का गढ़ा और जले हुए कोयलो की राशि के अलावा, वहाँ कुछ भी नहीं था । दुर्गा ने इधर-उधर तलाश की, इससे-उमसे पूछा, पर किसीको भी मालूम नहीं था कि वह कहाँ था । डर के मारे दुर्गा का कलेजा मुह को आ गया । सुनने पर मा क्या कहेगी । गृहस्थी के आधे वर्तन तो मिस्त्री के पास थे । उसने दुर्गा से कहा था कि भीकरहाटी के बाज़ार में उसके भाई की ठठेरी की दूकान है, वहाँ खबर भेजी गई है और दो-एक दिन में वह नये वर्तन लेकर आने ही वाला है । फिर तो पुराने वर्तन बदल दिए जाएंगे । पर कहा वह और कहा उसका भाई । बहुत खोजने पर भी दुर्गा को उसका पता नहीं लगा । मजे की बात यह थी कि केवल उन्हींके वर्तन गए थे, बाकी होशियार लोगों का पीतल का एक भी टुकड़ा नहीं खोया था ।

दिन-भर के बाद सन्ध्या समय दुर्गा ने रुआसी होकर मा को सारी बात बतलाई । हरिहर परदेश में था, इसलिए कोई खोज-खबर लेने वाला भी वही था । सुनकर सर्वजया को एक बार काठ मार गया । बोली . ‘अपने राय ताऊ से जाकर जरा कह तो दे । ऐसी अनहोनी बात तो कभी सुनी नहीं गई ।’



जब हरिहर घर लौटा, तो भीकरहाटी के बाजार में खोज की गई, पर वहाँ पीतम नाम के किसी आदमी की बर्तनों की दुकान नहीं थी, और न उस हुलिए का कोई आदमी ही वहाँ था।

८

अबकी बार घर से जाते समय हरिहर लड़के को माय ले गया। बोला : 'घर में इसे कुछ खाने को नहीं मिलता, बाहर फिर भी दूध, घी कुछ न कुछ मिलेगा और इसकी तन्दुरुस्ती मम्हलेगी।'

अपू को पहली बार गाव के बाहर पैर रखने का भौका मिला। कई दिनों से उत्साह के मारे उसकी नींद हराम हो रही थी। अन्त में दिन गिनते-गिनते चलने का दिन आ ही गया।

उनके गाव की सड़क घूमकर नवावगज की सड़क को दाहिनी तरफ छोड़कर मैदान के बाहर अपाढ़ू दुर्गापुर की कच्ची सड़क के साथ मिल गई है। दुर्गापुर की सड़क पर पहुँचकर उसने पिता से कहा : 'पिताजी, रेल की सड़क कौन-सी है ?'

उसका पिता बोला . चलते चलो, अभी सामने ही पड़ेगी। हम लोग रेल की पटरी पार करके ही चलेंगे....'

कुछ दूर जाकर उसने आश्चर्य के साथ देखा कि नवावगज की पक्की सड़क की तरह एक ऊँचा रास्ता मैदान को बीच से चीरकर बहुत दूर निकल गया है, उसके किनारे पर लाल मिट्टियों के ऊँचे ढेर लगे हुए थे।

सफेद लोहे की खूंटियों पर जैसे एकसाथ बहुत-सी रस्सियाँ लगातार तनकर बधी हुई थी। जितनी दूर तक नज़र जाती थी, वे सफेद खूंटियाँ और तनी हुई रस्सियाँ दिखलाई पड़ रही थी।

उसके पिता ने कहा . 'मुन्ना देखो, वह रहीं रेल की सड़क....'

अपू एक छलांग में फाटक पार होकर पटरी पर पहुँच गया। बाद को वह रेल की पटरी के दोनों तरफ विस्मय के साथ देखने लगा। ये दो लोहे बराबर दूरी पर क्यों बिछे थे ? क्या इनपर से होकर रेलगाड़ी जाती है ? क्यों ? और गाड़ियों की तरह मिट्टी पर

न जाकर लोहे पर से क्यों जाती है ? फिसल नहीं जाती ? क्या ऊपर जो रस्सिया मालूम पड़ रही थी, उन्हींको तार कहते हैं ? उनमें सन्-सन् क्या आवाज़ आ रही है ? क्या तारों से खबर जा रही है ? कौन खबर देने वाला है ? खबर कैसे दी जाती है ? क्या उधर स्टेशन है ? क्या इधर भी कोई स्टेशन है ?

उसने कहा : 'पिताजी, रेलगाड़ी कब आएगी ? मैं रेलगाड़ी देखूंगा...'

—इस समय रेलगाड़ी कैसे देखोगे ? दोपहर के समय रेलगाड़ी आएगी । अभी दो घंटे की देर है ।

—सो हो । मैं देखकर ही जाऊंगा । पिताजी मैंने कभी रेलगाड़ी देखी नहीं ।

—ऐसा नहीं करते । इसलिए मैं तुम्हें ले आना नहीं चाहता था । इस समय रेल कैसे देख सकते हो ? एक बजे तक बैठकर इस भयंकर धूप में कौन भीकेगा ? चलो, लौटते समय दिखा दूँगा ।

अन्त में अपू को आसू भरी-आँखों से पिता के पीछे-पीछे चलना पड़ा ।

आमडूवा, किसानों का एक छोटा-सा गाँव । नाम कितना मीठा-सा है । स्त्रिया आँगन में कुट्टी काट रही हैं, बकरिया बाध रही हैं, मुर्गियों को भात खिला रही हैं । खुशहाल लोग पटसन सुँखा रहे हैं, बास काट रहे हैं...देखते-देखते गाँव पीछे छूट गया, और बाहरवाला मैदान सामने आ गया । गड्ढे में पानी हिलोरें ले रहा है । उड्डियान के खेत में बगले बैठे थे । पुरइन के पत्ते और उसके खिलते हुए फूलों के मारे पानी दिखाई नहीं देता था ।

खलसेमारी के तालाब के किनारे पर घने हरे सावनी घानों के खेतों के ऊपर कावर्षा से धोया हुआ भादो का आकाश नीला होकर फैला हुआ है । सारे दिगन्त में सूर्यास्त की अद्भुत छटा बिखरी हुई है । विचित्र रंगों के बादलों के पहाड़, बादलों से बने हुए द्वीप, बादलों का ही समन्दर, एक गन्ध में बादलों की स्वप्नपुरी—खुले आकाश के साथ इतने दिनों तक उसे ऐसा घनिष्ठ परिचय प्राप्त करने का मौका नहीं मिला था । इस आठ वर्ष के लड़के के सामने मैदान के उस पार के दूर देश ने अपने रहस्य का घूँघट उतारकर रख दिया ।



चलते-चलते काफी देर हो गई। पिता से कहा - 'तू मुंह वाए क्यों चलता है ? जो चीज भी सामने आती है, उसे देखकर मुह क्यों वाता रहता है ? चल जल्दी चल ।'

सन्ध्या के बाद वे अपने ठिकाने पहुँचे। शिष्य का नाम लछमन महाजन था, वह अच्छा-भट्टा किसान और खुशहाल गृहस्थ था। बाहर के छप्परदार बड़े कमरे में बड़ी आवभगत के साथ दाढ़-बैठे को टिकाया गया।

लछमन महाजन के छोटे भाई की स्त्री सबेरे-सबेरे पोखर घाट पर आई थी। पानी में उतरते समय उसने पोखर के किनारे नजर डालते हुए देखा कि केले के बाग में एक अपरिचित छोटा लड़गा एक खपची हाथ में लेकर बाग में इधर से उधर चहलकदमी कर रहा है और पागल की तरह मन ही मन बड़बड़ा रहा है। वह घड़ा उतारकर पास आई और बोली 'बेटा, तुम किसके यहाँ आए हो ?'

अपू माँ के पास ही घेर बना रहता था, बाहर वह बहुत ही भँपू था।

पहले अपू ने सोचा कि वह यहाँ से रफूचक्कर हो जाए, बाद को कुछ लजाकर बोला : 'उनके यहाँ आए हैं...'

बहू ने पूछा : 'जेठजी के घर पर ? क्या तुम जेठ जी के गुरुजी के लड़के हो ? अच्छा ।'

बहू उसे अपने साथ अपने घर ले गई। उनका घर अलग था। लछमन महाजन के घर से कुछ दूर, बीच में पोखर पड़ता है।

बहू के व्यवहार से अपू का सकोच जाता रहा। वह कमरे के अन्दर घुसकर घर की चीजों को कौतूहल के साथ धूर-धूरकर देखने लगा। ओह ! कितनी चीजें हैं ! उसके घर पर तो इस प्रकार की चीजें नहीं हैं। अच्छा तो ये शौग बहुत बड़े आदमी हैं। कौड़ियों की अरगनी, रंग-विरंगे लटकते हुए छींके, ऊन की बनी हुई चिड़िया, काच की गुड़िया, मिट्टी के खिलौने, शोला के पेड़ और जाने क्या-क्या। उसने दो-एक चीजों को डरते-डरते हाथ से उठाकर देखा।

बहू से अभी तक लड़के के चेहरे की जोर ध्यान से नहीं देखा था, जब उसने उसे पास से देखा, तो मालूम हुआ कि यह भी बिलकुल

चा है, चेहरा पांच साल के लड़के की तरह कोमल है। ऐसी सुन्दर ल चितवन उसने और किसी लड़के की आंखों में नहीं देखी थी। रंग, ऐसी बनावट, ऐसा मुखड़ा, मानो कूची से बनाई हुई बड़ी-बड़ी निष्पाप आखें। अपरिचित लड़के पर वह के मन में मधुर आता जगी।

अपू बैठकर तरह-तरह की बातकही करने लगा, थोड़ी देर बाद ने मोहनभोग बनाकर उसे खाने के लिए दिया। एक कटोरी में सा मोहनभोग, इतना घी पड़ा था कि उगली घी से तर हो गई। जरा-सा मुह में डालकर दग रह गया। ऐसी अपूर्व वस्तु तो उसने से पहले कभी नहीं खाई थी। मोहनभोग में किसमिस क्यों पड़ी ? उसकी मा के बनाए हुए मोहनभोग में कभी किसमिस तो पड़ी होती थी। घर में वह जब-तब मचखकर मां से कहता था : 'आज मोहनभोग !'

उसकी मा हंसकर कहती थी : 'अच्छा उस जून तैयार कर दूगी। वाद को वह सूजी पानी में उवाल कर जरा गुड मिलाकर पुल्टिश तरह एक चीज तैयार करके कासे की फूलदार तश्तरी में सामने देती थी। अपू उसीको इतने दिनों से खुशी के साथ खाता आया। मोहनभोग ऐसा होता है, इसका तो उसे स्वप्न में भी ख्याल नहीं। पर आज उसे मालूम हुआ कि इस मोहनभोग में और मां के मोहनभोग में जमीन-आसमान का अन्तर है ! ... साथ ही साथ मा पर आना और सहानुभूति से उसका दिल पसीज गया। शायद मा बेचारी नती ही नहीं कि इस तरह का मोहनभोग होता है उसे अस्पष्ट से कुछ ऐसा झलक गया कि उसकी मां गरीब है, वे गरीब हैं, इसलिए उनके घर का ढंग का खाना-पीना नहीं होता।

एक दिन मुहल्ले के ब्राह्मण पड़ोसी के घर अपू को न्यौता मिला। पहर के समय उस घर की एक लड़की आकर अपू को बुला ले गई। ईश्वर के बरामदे में बहुत प्रेमपूर्वक पानी छिड़ककर, पीड़ा डालकर अपू को खाने के लिए बिठाया गया। जो लड़की अपू को बुलाने गई, उसका नाम अमला था; खुलता हुआ गोरा रंग था, बड़ी-बड़ी आंखें, मुखड़ा सुन्दर और उम्र में वह दीदी की तरह थी। अमला

की मा ने पास बैठाकर उसे खिलाया । अपने हाथ की बनाई हुई चन्द्रपूली^१ दी । खाने के बाद अमला उसे साथमे लेकर डेरे पर पहुँचाने गई । उसी दिन शाम को खेलते समय एकाएक अपू के पैर की एक उगली बाग के घेरे के दो बासो के बीच में फँस गई । ताजे चिरे हुए नये बासो का घेरा था । उगली कटकर लहू-लुहान हो गया । जो अमला दौड़कर पैर को बास के बीच से निकाल न लेती तो पूरी उगली ही कट जाती । अपू से चला नहीं जा रहा था, इसलिए अमला उसे गोद में उठाकर खलिहान के पास से पत्थर कूची का पत्ता लेकर बाटकर उसे उगली में बाँध दिया । कहीं पित्ता से डट न पड़े, इस भय से अपू ने किसीसे यह बात नहीं बताई ।

उस रात को अपू को बार-बार अमला स्वप्न में दिखाई पड़ी । वह अमला की गोद में घूम रहा है, अमला के पान बैठा है, अमला के साथ खेल रहा है, अमला उसके पैर में पट्टी बाँध रही है, वह और अमला रेल की पटरी में दौड़ लगा रहे हैं । अमला का हसमुख चेहरा सारी रात नींद में उसीके पास बना रहा । सबेरे वह अमला की राह देखने लगा । पर सब लडके-लडकिया आए, खेल शुरू हुआ, दिन भर कुछ चढ़ गया, पर अमला दिखाई नहीं पड़ी । घर के भीतर से बहू ने उसे खाने के लिए बुला भेजा, रोज़ सबेरे-शाम बहू अपने हाथ से खान तैयार करके उसे खिलाती थी । खाना खतम होने पर उमने बहू से पूछा . 'क्या सबेरे अमला दीदी आई थी ?'

नहीं वह नहीं आई थी । धीरे धीरे दिन और चढ़ने पर खेल भी खतम हो गया । उसके पिता ने उसे नहाने के लिए बुलाया, पर अमल कहा ? उसका मन अभिमान से भर गया—अच्छा न आई तो ? सही । अमला के साथ वह हमेशा के लिए कुट्टी कर देगा । और जं कभी उसने उससे बात की ।

शाम को भी खेल शुरू हुआ और सभी आए, पर अमला नहीं आई । पाँच-छ लडके-लडकिया खेलने के लिए आए थे, पर अपू को ऐसा लगा कि वह खेले तो किसके साथ खेले । उसे कोई भी खेल के लि

१ चावल और खीर की एक तरह की मिठाई ।

उपयुक्त साथी नहीं मालूम हुआ। वह निरुत्साह होकर कुछ देर खेलता रहा, फिर भी अमला नहीं आई।

अगले दिन सवेरे अमला आई। अपू कुछ नहीं बोला। अपू उसकी परछाई के पास भी नहीं फटका। फिर भी बीच-बीच में कनखी से देख लेता था कि अमला यह समझी है या नहीं, कि ऐसा वह नाराज होकर कर रहा है। अमला पहले-पहले सचमुच नहीं समझी, पर जब वह समझी कि दाल में कुछ काला है, तो वह पास जाकर बोली : 'क्यों भाई तुम बोलते क्यों नहीं, बात क्या है ?'

अपू इतने दाव पेंच नहीं समझता था। उसने अभिमान से मुंह फुलाकर कहा : 'हुआ क्या ? कुछ हुआ थोड़े ही, कल आई क्यों नहीं ?'

अमला अवाक् होकर बोली 'नहीं आई तो क्या ? क्या इसलिए नाराज हो गए ?'

अपू ने सिर हिलाया : 'हां, बिल्कुल यही बात है।' अमला खिलखिलाकर अपू का हाथ पकड़कर उसे मकान के अंदर ले गई। वहां वह सारी बात सुनकर पहले तो हसकर लोट-पोट हो गई, फिर मुस्कराती हुई बोली : 'तो अमला, अब तुम घर नहीं जा सकती। मजबूरी है, जब मुन्ना तुम्हें छोड़ नहीं सकता, तो तुम यहीं रह जाओ और नहीं तो •'

वह की बातचीत के ढग से अमला ने कुछ-कुछ समझकर लज्जा के साथ प्रतिवाद करती हुई बोली : 'जो तुमने ऐसा किया तो फिर तुम्हारे घर पर....'

थोड़ी देर बाद अपू अमला के साथ उसके घर गया। अमला ने अलमारी खोलकर उसे काच की बड़ी मेम गुडिया, मोम की चिड़िया, पेड़ आदि दिखाए। ये शायद कालीगंज के नहान के मेले से खरीदे गए थे, अपू को ऐसा बताया गया। नई-नई गुडियां, एक रबर का बन्दर, वह ऐसा कि जिधर भी ताको वह तुम्हारी तरफ आखें मारेगा। एक जाने किस चीज की गुडिया, जिसका पेट दवाने पर एकाएक मिरगी के बीमार की तरह हाथ-पैर फेंककर करताल बजाती है। सबसे आश्चर्य की वस्तु थी, एक टीन का घोड़ा। रानी दीदी के चाचा अपने घर की घड़ी में जैसे चाभी भरते हैं, उसी तरह उसमें

चाभी भरने पर वह खटपट करके फर्श पर चलने लगता है, मानो सचमुच का घोड़ा हो ।

इसे देखकर अपू दग रह गया । उने हाथ में लेकर आश्चर्य के साथ उलट-पलटकर देखने के बाद अमला से बोला 'यह कैसा घोड़ा है ? बहुत बढ़िया है ! यह कहा से खरीदा गया ? इसका दाम क्या है ?'

इसके बाद अमला ने उसे एक सेंदूर की डिविया दिखाई, जिसमें लाल रंग की छोटी-सी चमकीली पन्नी-सी कुछ थी । अपू ने पूछा . 'यह क्या है ? क्या यह रागा है ?'

अमला हसकर बोली . 'रागा क्यों होने लगा । तुमने मोने का बकं नहीं देखा ।'

अपू ने सोने का बकं नहीं देखा था । क्या सोने का रंग इतना लाल होता है ? उसने हिला-डुलाकर सोने का बकं अच्छी तरह देखा । अमला के साथ घर लौटते-लौटते उसके मन में यह बात आई कि हाथ मेरी बहना के पास यह सब कुछ नहीं है । वह तो जगली फलियाँ और बीजो को बटोरकर ही मरती रहती है और दूसरो की गुड़िया चुराकर मार खाती है । उसकी बहन की उम्र की लड़कियों के पास कितने प्रकार के खिलौने होते हैं, यह उसे अब तन मानूम नहीं था । जो आज उसे तुलना करने का मौका मिला, तो दीदी के प्रति कष्टना से उसका मन पसीज गया । जो उसके पास पैसा होता, तो वह दीदी को पेंचवाला एक घोड़ा खरीद देता, और हा खबर का एक बन्दर, जो तुम जिम भी तरफ जाओ, उधर भाखें मारता ।

सन्ध्या के बाद वह के यहा अपू का न्योता था । जो खाने बैठा तो इतनी चीजें और तैयारियां देखों कि उसे बड़ा आश्चर्य हुआ । एक छोटी फूलदार तश्तरी में अलग से नमक और नीबू क्यों रक्ता है ? मा तो थाली में ही नमक और नीबू दे देती है । फिर हर तरकारी के लिए अलग-अलग कटोरियां हैं, तरकारियां भी कितनी हैं ? बड़े मेल के भीगे का पूरा सिर. क्या अकेले उसके लिए है ? बड़ी अजीब बात है !

लूची ! लूची ! उसकी और उसकी दीदी की स्वप्नपुरी की बात

मन मे धीरे से कौंद जाती है । न जाने कितनी रातें और कितने दिन जमीकन्द की डठल की चडचड़ी^१ और लौकी के छोंका से ही भात खाना पड़ता था । कई बार सवेरे और शाम के समय कलेवा के बिना ही गुजर करनी पड़ती थी । ऐसे दिनों मे मन एकाएक लुब्ध और उदास होकर उन स्थानों मे दौड़ जाता था, जहा दोपहर की चिल-चिलाती धूप मे उसके गाव का मशहूर रसोइया बीरूराय कधे पर अगोछा रखकर इधर से उधर घूमता रहता है । अभी-अभी बने हुए बड़े चूल्हो पर कड़ाहो में धी कडकडाता रहता है । लूची बनाने की अपूर्व मनोरम सुगंध आती है । कितने ही लडके और लडकिया अच्छे कपडे पहने हुए इधर से उधर आते-जाते रहते हैं । गागुली घराने की बड़ी नाट्यशाला और जंतून पेड के नीचे गर्मियों के दिन मे बड़ी-सी दरी बिछाई जाती है । साल मे केवल एक दिन उसे उस काल्पनिक देश मे जाने का मौका लगता है । वह दिन है बैसाख की रामनवमी के भूले का दिन । उस दिन गागुली बाडी मे उनका न्यौता रहता है । पर आज बिलकुल ही अप्रत्याशित ढंग से वह शुभ दिन कैसे टपक पड़ा । खाते समय उसे बार-बार याद आ रहा था कि हाय उसकी दीदी को कभी इस प्रकार का खाना नहीं मिलता ।

अगले दिन सवेरे फिर खेल शुरू हुआ । अमला के आते ही अपू ने दौडकर उसका हाथ पकडकर कहा : 'मैं और अमला दीदी एक तरफ और तुम लोग सब दूसरी तरफ !'

थोड़ी देर खेलने के बाद अपू को ऐसा लगा कि अमला उसके बजाय बीशू को अपना गुइया बनाना पसंद करेगी । इसका असली कारण अपू को मालूम नहीं था । अपू नया खिलाडी था । उसका गुइया बनना माने हारना था । पर बीशू नटखट तगडा लडका था, उसे छकाना या हराना टेढी खीर था । एक बार अमला ने साफ-साफ अपनी झुझलाहट दिखलाई । अपू भरसक प्रयत्न करने लगा । कि वह जीते और अमला खुश हो, पर बहुत प्रयत्न करने पर भी वह फिसड्डी साबित हुआ ।

१. एक प्रकार की तरकारी जिममें हर चीज पड़ती है ।

जब अगली बार गुइयावन्दी हुई, तो अमला वीशू की ओर झुकी। अपू की आँखों में आसू भर आए। उसके लिए एकाएक तेल का सारा रस जाता रहा। अमला वीशू की ओर देखकर मारी वानें कह रही है, हसती है तो भी उसीके साथ। थोड़ी देर बाद जब वीशू काम से घर जाने लगा तो अमला ने उसे बार-बार कहा कि तुम फिर लौट आओ। अपू के मन में बड़ी ईर्ष्या हुई। सारा सवेरा एकदम खाली मालूम होने लगा। उसके बाद उसने मन ही मन सोचा कि वीशू के जाने पर खिलाड़ी कम हो जाएंगे, इसलिए अमला दीदी ऐसा कह रही है। मेरे जाने पर भी ऐसा ही कहेगी। इससे अधिक कहेगी। एकाएक उसने जाने का स्वागत करते हुए कहा 'देर हो गई है, चल नहाना है।'

पर अमला कुछ नहीं बोली तो लुहार के लड़के गोपाल ने कहा - 'फिर उस जून आना भाई !'

अपू ने थोड़ी दूर जाकर एकवार मुड़कर देखा, तो उसे दिखाई पड़ा कि उसके चले आने से कोई फर्क नहीं पड़ा है। खेल बाकायदा पूरी तेजी से चल रहा है। अमला बड़े उत्साह के साथ खम्भे के पास दौड़ा बनकर खड़ी थी, उसकी तरफ देख भी नहीं रही थी।

अपू को बड़ी ठेस लगी, और घर आकर उसने किसीसे बात नहीं की।

—बड़ी अमला दीदी बनी फिरती है। मुझे वह न चाहे न सही, इससे क्या आता-जाता है ?

दो दिन बाद हरिहर लड़के को लेकर घर लौटा। कुछ ही दिन तो हुए थे, पर इसी बीच में सर्वजया के लिए लड़के को बिना देले रहना दूभर हो गया था। दुर्गा का खेल भी कई दिनों से अच्छी तरह नहीं जमा था। अपू के प्रवास के कुछ दिन पहले पेटे के छिलके की नाव लेकर दोनों में झगडा होने के कारण दोनों में मुह फेरा-फेरी हो गई थी। अब पेटे की बहुत-सी तूबिया जमा हो गई थी, पर दुर्गा अब उन्हें लेकर पानी में तैराने के लिए नहीं जाती।

क्यों मैंने छोटी-सी बात पर झगडा मोल लेकर उसके कान खींच दिए ? अच्छा वह लौट आए, तब उसके साथ कभी नहीं लड़ूंगी,

वही सब तूविया ले ले तो क्या है।

घर लौटकर अपू पन्द्रहेक दिनो तक अ गनी सैर-सपाटे की अद्भुत कहागी कहता फिरता रहा। इस थोडे-से दिनो मे उसने कितनी ही आश्चर्य-भरी चीजें देखी। रेल की पटरी देखी जिसपर से होकर सचमुच की रेलगाडी जाती है। मिट्टी के शरीफे, पपीते, खीरे देखे, जो हूबहू असली फल मालूस होते थे। और वह गुड़िया जिसके पेट दवाते ही मिरगी रोगी की तरह हाथ-पैर फेंककर एकाएक थपोडी बजाना शुरू करती है।

९

गाव के अन्नदाराय महाशय इस समय बड़ी मुसीबत मे फसे है।

गाव की फिर से पैमाइश हो रही है। उत्तर के मंदान मे तम्बू लगा है। पैमाइश के बडे अधिकारी ने मंदान मे नदी के किनारे दफ्तर खोला है और उनके साथ बहुत से छोटे-मोटे अमले भी आए हैं। गाव के सभी भले आदमी कुछ न कुछ जमीन के मालिक हैं। वे बाप-दादो की कमाई हुई सम्पत्ति के किनारे पर अपने-अपने जीवन की नौका को भिडाकर और उसे कसकर खूट से बाधकर जड पदाथ की तरह निरुद्यम, गतिहीन और निष्क्रिय बने रहकर एक तरह से अच्छा ही काट रहे थे, पर अब की बार वे कुछ मुसीबत मे फस गए हैं। कोई किसी की जमीन दवाकर बैन की बसी बजा रहा है; कोई तो लगान दस बीघे का देता है, पर बारह बीघे पर कब्जा जमाए बैठा है।

इतने दिनो तक यह सब बहुत मजे मे चल रहा था, इतने मे यह भामई आ गई। यो तो सभी पर कुछ न कुछ गाज गिर रही थी, पर अन्नदाराय को मुसीबत जरा दूसरे ढंग की थी, या यो कहना चाहिए कि सबसे विकट थी। उनके रिस्ते का एक भाई बहुत दिनो से पछाह मे है। वे इतने दिनो से अपने प्रवासी रिस्तेदार के आम-कटहल के वाग तथा जमीन बिना किसी तरहछुए के भोग रहे थे और उन्हे पूरा भरोसा था कि पैमाइश का कठिन समय अगर वे निकाल ले गए, तो सारी जमीन और वाग नहीं तो कुछ तो वह अपने नाम से लिखा ही लेंगे,

पर पता नहीं, गाव के किसी आदमी ने उम प्रवामी रिश्तेदार को कोई पत्र डाल दिया था या और कोई बात हो गई, नतीजा यह हुआ कि दस दिन से उस रिश्ते में लगने वाले भाई का बड़ा लडका पैमाइश की देख-भाल करने आया था ।

मुह का कौर तो छिन ही गया इसके अलावा लेने के देने पड़ गए । उस रिश्तेदार के हिस्से में जो कमरे थे, वे ही मकान में मन्त्रसे अच्छे थे । अन्नदाराय विगत बीस माल से उनपर अधिकार जमाए हुए थे । अब भतीजे के जाने से उन्हें वे कमरे छोड़ देने पड़े थे ।

भतीजा शीकीन तबियत का कालेज का छात्र था । वह एक में सोता है, तो दूसरे में पढ़ता-लिखता है, इसलिए ऊपर के कमरे में लोहे की सन्दूक, गिरवी में जमा माल, कागजात आदि हटा डालने पड़े हैं । नीचे वाले जिस कमरे में पालित के मुहल्ले से मस्ते दामो पर खरीदे हुए शहतीर रखे हुए थे, उस कमरे को भी खाली कर देना है ।

शाम का समय था । अन्नदाराय के चोपाल में मुहल्ले के कई आदमी बैठे हुए थे । वही ताश और पासे की मजलिस जमती है, पर आज अभी काम खतम नहीं हुआ था । अन्नदाराय आए हुए अमायियों को एक-एक करके निबटा रहे थे ।

आगन के सामनेवाले हिस्से में एक कम उम्र किसान स्त्री एक छोटे लडके को साय में लेकर बहुत देर से धूधट काढ़े बैठी थी । उसने सोचा कि अब उसकी बारी आ गई है, वह उठ खड़ी हुई । अन्नदाराय ने जरा सिर नीचा करते हुए चश्मे के ऊपर से उसे देखते हुए कहा . 'कोन है ? तेरा क्या काम है ?'

किसान स्त्री ने आचल को गाठ खोलते हुए धीरे से कहा . 'मैंने बड़ी मुसीबत में कुछ रुपये का बन्दोबस्त किया है, रुपये ले लीजिए और खलिहान का ताला खोल दीजिए । वितनी तकलीफ में है कि क्या कहूँ मालिक ।'

अन्नदाराय की बाछे खिल गई । बोला : 'हरि, इनके रुपये ता गिन लो । वही खोलकर तारीख देखो और सूद का फिर से हिसाब कर लो । ...'

किसान स्त्री ने रुपये निकालकर हरिहर के सामने दालान के

किनारे रख दिए । हरिहर ने गिनकर देखे कि पांच रुपये हैं ।

राय महाशय ने कहा : 'अच्छा, जमा कर लो, बाकी रुपये कहा हैं ?'

—अभी इतने ही लीजिए, फिर दे दूगी । मैं खटकर पैसे चुका दूगी । अभी इतना ही लेकर मेरे खलिहान का ताला खोल दीजिए पहले ज़रा खा-पीकर जान तो बचे, घर भी चूता है, तो फिर...

वह ऐसे भरोसे से बात कर रही थी जैसे खलिहान की चाभी मिल गई है । बात यह है कि अभी यह राय महाशय को पहिचान नहीं पाई थी ।

अन्नदाराय ने बीच में ही बात काटकर कहा : 'ओह, बड़ी आशीर्वाद है चाभी लेनेवाली । सूद और मूल मिलाकर लगभग चालीस रुपये बँठते हैं, और पाच रुपये लाकर कहती है कि खलिहान खोल दो । नीच लोगो का ढग ही निराला है; चल यहाँ में भाग, बेकार मेरा वक्त खराब न कर ।'

किसान स्त्री को सभी लोग जानते थे । दीनू भट्टाचार्य को अच्छी तरह दिखाई नहीं देता था, बोले 'कौन है, अन्नदा ?'

—यह उस मुहल्ले के तवरेज की बीवी है । चार दिन पहले तवरेज मर गया है न । सूद और मूल मिलाकर चालीस रुपये बाकी हैं । इसलिए मरने के दिन की शाम को ही मैंने खलिहान पर ताला लगा दिया । अब यह कहने आई है कि खलिहान खोल दो, यह कर दो, वापस कर दो ।

जो पैर के नीचे से सचमूच ज़मीन खिसक जाती, तब भी तवरेज की बहू को इतना आश्चर्य न होता । अब वह कुछ-कुछ समझी । आँखें बढकर बोली . 'यह बात न कहिए मालिक । मेरे मुन्ने के लिए उन्होंने ३५ साल सुनार से एक निम्बोरी बनवाई थी । सो भोदा सुनार का दूकान में उसे बेचकर पाच रुपये मिले । वच्चे की चीज़ थी, उसे बेचने को जी नहीं चाहता था, पर क्या करती, पेट तो भरना ही था । इसलिए मैंने सोचा कि चलो बाद को मौका आएगा तो फिर निम्बोरी बनवा दूगी तो मालिक अब चाभी दे दीजिए ।'

—चल-चल, अभी जा । रुपये-पैसे का मामला ऐसे गिडगिड़ाते से थोड़े ही तय होता है । अभी तू यह सब बात नहीं समझती । तेरा

आदमी होता तो समझता, चल अब दिक मत कर । ये पाच रुपये तेरे नाम से जमा रहेगे, बाकी रुपये ले आ, तो देखा जाएगा । कहती है कि लडके को खाने को नहीं है, तो मैं क्या करू ? जो तुम्हसे बन पड़े, तो नालिश करके खलिहान खुलवा ले ।

अन्नदाराय घर के अन्दर चले गए तो दीनू भट्टाचार्य ने कहा .
वहू, तवरेज के कितने दिन हुए, सो कुछ मालूम तो....'

—बाबा, बुध के दिन वह हाट से मछली ले आया, मैंने प्याज डालकर पकाकर भात दिया । बिलकुल कोई लच्छन नहीं था, अच्छी तरह भात खाया । खाकर बोला जाडा लग रहा है, मुझे कम्बल ओढा दे । सो मैंने ओढा दिया । बाद को, देखती क्या हू कि अभी दिन नहीं छिपा और उधर से बिलकुल कोई आवाज नहीं है, अगले दिन दोपहर तक मुझे तथा मेरे बच्चों को मझधार में छोडकर वह चल बसा ।

कहते-कहते उसका गला रुध आया फिर उसने विनती करते हुए कहा 'आप लोग जरा कहिए न । कहकर जरा खलिहान की चाभी दिलवा दीजिए । बडे-बडे कण्ट पडे है । नहीं, मैं कर्ज वाकी थोड़े रखूगी, जिस तरह से भी हो....'

इतने में रिक्ते में लगनेवाला भतीजा आ गया, इससे बातचीत बन्द हो गई दीनू ने कहा 'आओ, नीरेन भैया, शायद मंदान की तरफ घूमने गए थे ? तुम्हारे बाप-दादो की यही जन्मभूमि है । तो यह बताओ कि कैसा लग रहा है ?'

नीरेन गुस्कराया । उसकी उम्र इक्कीस-बाईस से अधिक नहीं है । खासा-तगडा सुपुरुष है । कलकत्ता के किता कालेज में वकालत पढ रहा है । बोलता थोडा है । यद्यपि बाप ने इसलिए भेजा है, कि काम-काज देखे, पर न तो वह कुछ देखता है और न समझता है । दिन-रात उपन्यास पढकर और बन्दूक दागकर वक्त काटता है । साथ में एक बन्दूक लाया है । शिकार का शौकीन है ।

नीरेन ऊपर अपने कमरे में गया, तो वहा देखा कि गोकुल की स्त्री कमरे में फर्श के ऊपर उकडू बैठकर फर्श से कुछ खोट-खोटकर उठा रही है । दरवाजे के पास से ही नीरेन ने देखा कि उनका कीमती

विलायती लैम्प फर्श पर पड़ा हुआ है। उसके कांच का डोम चूर-चूर हो गया है और फर्श पर कांच के टुकड़े बिखरे हुए हैं।

दरवाजे के पास जूते की आहट पाकर गोकुल की स्त्री ने चौंकर पीछे की ओर देखा। उसे देखने पर ऐसा मालूम हुआ कि रोज की भांति वह कमरा साफ करने के लिए आई थी और उसने लैम्प जलाना चाहा था। पता नहीं, वह कैसे टूट गया। वह चाहती यह थी कि लैम्प के मालिक के आने के पहले ही अपराध के चिह्न स्वयं ही हटा दे, पर वह तो रगे हाथों पकड़ी गई। इसलिए वह बहुत रोंप गई। उसकी लज्जा के बोझ को काम करने के लिए नीरेन ने हसकर कहा : 'बाहू भाभीजी, आपने लैम्प की अच्छी छुट्टी कर दी। अब देखिए न, पकड़ी भी गई, आखिर मैं कानून जो पढ़ता हूँ। अच्छा अब जल्दी से चाय बनाकर लाइए तो मालूम हो कि आप कितना चटपट काम कर सकती हैं। खेरियत यह है कि बक्स में एक दूसरा डोम है। ठहरिए मैं बत्ती जला लूँ।'

गोकुल की स्त्री ने लज्जित होकर कहा : 'दियासलाई ले आऊँ ?'

नीरेन ने कौतुक के साथ कहा : 'आप दियासलाई नहीं लाईं, तो लैम्प उतारकर क्या कर रही थी ?'

वह अबकी फिर हसी और धीरे से बोली : 'मैंने सोचा कि कालिख लगी है, जरा पोछदू, तो जैसे ही कांच उतारने गई, तो पता नहीं यह विलायती मशीनवाली रोशनी कैसी है,—कहकर वह बात बिना समाप्त किए ही फिर से रोंप-भरी हसी हसकर बाहर चली गई।

नीरेन दस-बारह दिन से आया हुआ है, पर भाभी लगने पर भी गोकुल की स्त्री के साथ उसने कोई खास बातचीत नहीं की थी। पर कांच टूटने को सन्ध्या से दोनों में नये परिचय के सकोच की जो खाई थी, वह दूर हो गई। नीरेन अच्छे घर का लडका है, तिस पर देहात में वह पहले पहल आया था, इसलिए बिना संगी-साथी के ये प्रवासवाले दिन अच्छी तरह कट नहीं रहे थे। हमउम्र भाभी ने साथ परिचय का मार्ग सरल हो जाने के बाद से वह सदेरे-शाम चाय पीते समय मिलता-मिलाता था। तब से उसके दिन सहज आदान-प्रदान की मधुरता से आनन्द-पूर्ण हो गए।

उस दिन दोपहर को दुर्गा टहलने आई। उसने रसोईपर के दरवाजे से झाँककर कहा : 'चाचीजी, क्या पका रही हो ?'

वह बोली 'आ बेटी आ। ज़रा मदद दे। अकेले अब काम पूरा नहीं पड़ रहा है।'

दुर्गा बीच बीच में जब आती है तो चाची के काम में हाथ बटाती है। उसने मछली काटते हुए कहा : 'अच्छा चाचीजी, तुम्हें यह कैंकड़े कहा से मिल गए ? यह कैंकड़ा तो शायद खाया नहीं जाता।'

—क्यों खाया क्यों नहीं जाएगा ? बीपू मत्लाहिन कह रही थी कि सभी यह कैंकड़ा खाते हैं।

—तो चाचीजी, तुमने क्या इन्हें खरीदा है ?

—खरीदा क्यों नहीं ? पाँच पैसे में लिए।

दुर्गा कुछ नहीं बोली। मन ही मन सोचती रही कि चाचीजी, हैं तो बहुत अच्छी, पर ज़रा बुढ़ू हैं। भला इन कैंकड़ों को पैसे देकर कौन लेता है, और खाता ही कौन है। बीपू ने सीधी सी देसवार ठग लिया। साथ ही इस सरला चाची पर उसका स्नेह और भी अधिक हो गया।

मछली घोकर चलते समय दुर्गाने सहमते-सहमते कहा : 'चाचीजी, तुम्हारे यहाँ चिउड़ा के लायक धान है। मा कह रही थी कि अपू चिउड़ा खाना चाहता है, अबकी हमारे यहाँ धान खरीदा नहीं गया।'

गोकुल फीं बहू ने चुपके से कहा : 'दोपहर के बाद जाना।' फिर दालान की तरफ इशारा करके बोली : 'तो जाए तो जाना।'

दुर्गा ने पूछा 'चाचीजी, तुम्हारे घर कोई बाए हैं। मैंने उन्हें एक दिन भी नहीं देखा।'

—तूने देवरजी को नहीं देखा ? अभी वह बही गए हैं, शाम के समय आना, भेंट हो जाएगी।

इसके बाद गोकुल की बहू हसकर बोली : 'तेरे साथ देवरजी की शादी हो, तो जोड़ी लूँ फदेगी।'

दुर्गा लज्जा से लाल होकर बोली 'धत !'

गोकुल की बहू फिर हसकर बोली : 'धत क्यों ? क्यों हम लोगों की लड़की कोई खराब घोड़े ही है ? ता ज़रा देखू।'—कहकर उसने

दुर्गा की ठुड्डी पर हाथ रखकर उसका चेहरा ऊँचा करते हुए कहा : 'विलकुल देवी की तरह सुन्दर मुखड़ा है। बाप गरीब है तो क्या हुआ।'।

दुर्गा ने झटके से अपने को छुड़ाते हुए कहा : 'जाओ चाचीजी, तुम जाने कैसी....'

बाद को वह लगभग दौड़कर पीछे के दरवाजे से निकल गई। जाते-जाते उसने सोचा—चाचीजी मे सारी बातें अच्छी हैं, पर जरा बूढ़ा है, नहीं तो देखो न ! घत !

काम करते-करते दिन ढल गया। जब गोकुल की बहू नदी में फिर नहाने गई तो, भूख, प्यास, और परिश्रम के मारे उसका चेहरा एकदम कुम्हला गया था।

घाट में उस समय शाम की छाया घनी हो गई थी। उस पार के बड़े सेमर पेड़ पर धूप चमक रही थी। नदी के मोड़ पर एक पालवाली नाव डाढ़ चलाकर मोड़ लेती हुई घूमकर जा रही थी। उसके पतवार के पास एक आदमी खड़ा होकर कपड़ा सुखा रहा था। कपड़ा हवा में झण्डे की तरह उड़ रहा था। बीच नदी में एक कछुवा मुह उठाकर सास लेकर ही फिर डुबकी लगा गया—सो ओ ओ, हुश।

नदी के पानी से जाने कैसी ठंडी-ठंडी अच्छी-सी गंध आ रही थी। नदी तो नन्ही-सी है। उस पार की ज़मीन पर एक पनकौड़ी चिड़िया मछली पकड़ने के लिए बास का जो दुजाला बनाया गया है, उसपर बैठी है।

इसी समय प्रतिदिन उसे अपने बचपन की याद आती है—'पानकौड़ी, पानकौड़ी डागाय ओठो से' याने पनकौड़ी, पनकौड़ी ज़मीन पर उठी।

गोकुल की बहू कुछ देर तक पनकौड़ी की तरफ देखती रही। मा का चेहरा याद आता है। बात यह है कि सत्तार में अब उसपर स्नेह रखे ऐसा कोई नहीं रहा। मा के मरने की उम्र थोड़े ही हुई थी। अपने गरीब पितृकुल में केवल एक गजेडी भाई है, सो उसका कोई पता नहीं लगता कि कब कहा रहता है। पिछले साल दुर्गापूजा के दिनों में वह यहाँ आकर चार दिन रह गया था। वह लुका-छिपा-

कर अपने भाई को अपने वक्त्र में जो थोड़ी-बहुत पूजी थी—चवन्नी-दुग्रन्नी दे देती थी। बाद में एक दिन वह अचानक गायब हो गया। उसके चले जाने पर मालूम हुआ कि उसने एक शाल बेचनेवाले पठान से एक शाल उधार में खरीदकर अपने बहनोई का नाम लिखा दिया था। जब यह बात खुली, तो कुहराम मच गया। पितृपुत्र की बर्तों-बडी आलोचनाएँ हुई और अपमान हुए।

तब से भाई का कोई पता नहीं है।

पर असहाय आवारा भाई के लिए सन्ध्या समय कभी-कभी एक हक-सी उठती है। सुनसान मैदान वाले रास्ते की तरफ देखकर ऐसा प्रतीत होता है, जैसे गृहहीन चिरपथिक भाई शायद दूर की किसी निर्जन पगडंडी में अकेला चला जा रहा है, रात को ठहरने के लिए भी कोई जगह नहीं है और न कोई उसकी सुविधा लेनेवाला है।

हृदय कचोटने लगता है और आँखों में आसू आ जाने के कारण नदी का पानी, मैदान, घाट, उस पार के सेमर का वृक्ष, मोड़ पर की बडी नाव सब अस्पष्ट हो जाते हैं।

१०

उस दिन अपू मल्लाहों के टोले में कौड़ी खेलने गया था। दिन के दो या ड़ाई से कम नहीं बजे होंगे। धूप बहुत तेज थी। पहले वह तिनकौटी मल्लाह के घर पर गया। उसका लड़का बका अमरूद के नीचे तपच्चवी छील रहा था। अपू ने कहा - 'अरे ! कौड़ी खेलेंगे ?'

खेलने की इच्छा रहने पर भी बंका ने कहा कि मुझे अभी नाव पर जाना है, खेलूंगा तो बापू नाराज होंगे।

वहा से अपू रामचरण मल्लाह के घर पर गया। रामचरण सहन में बैठकर तमाखू पी रहा था। अपू ने पूछा : 'हिरदय घर पर है ?'

रामचरण बोला - 'क्यों पछित ! हिरदय से क्या लेना है ? क्या कौड़ी खेलेंगे ? अच्छा जाओ, हिरदय घर पर नहीं है।'

दोपहर के समय धूमते-धूमते अपू का चेहरा लाल पड़ गया।

और भी कई जगह गया; कहीं भी उसका काम नहीं बना। अन्त में धूमते-धूमते बाबूराम पाडुई के घर के पास इमली के नीचे पहुँचा, तो वहाँ उसका चेहरा खिल गया। बात यह थी कि इमली के पेड़ के नीचे कौड़ी के खेल का अड्डा जमा था। वहाँ इकट्ठे लड़कों में सभी मल्लाहों के लड़के भी ब्राह्मण टोले का पटु भी था। अपू के साथ पटु का कोई मेल-मिलाप नहीं था क्योंकि पटु का घर जहाँ था, अपू का घर वहाँ से बहुत दूर था।

पटु अपू से कुछ छोटा है। अपू को यह अच्छी तरह याद है कि वह पहले-पहल जिस दिन प्रसन्न गुरुजी की पाठशाला में भरती होने गया था, उस दिन उसने इस लड़के को ही निश्चित होकर ताड़ का पत्ता मुँह में भरकर चबाते देखा था। अपू ने उसके पास जाकर कहा : 'कितनी कौडियाँ ...'

पटु ने कौड़ी की थैली निकालकर दिखाई। लाल सूत की बुनी हुई छोटी-सी थैली थी। यह उसकी बड़ी प्रिय चीज़ थी, बोला : 'सत्रह लाया हूँ, इनमें से सात सुनहली हैं, जो हार जाऊँगा तो और ले आऊँगा...'

कहकर उसने मुस्कराकर थैली दिखाते हुए कहा . 'इसमें चार बीसी कौडियाँ आ सकती हैं।'

खेल शुरू हुआ। पहले पटु हार रहा था, फिर वह जीतने लगा। अभी कुछ ही दिन हुए पटु ने यह बात जान ली थी कि कौड़ी के खेल में उसका निशाना कभी चूकता नहीं है, इसीलिए वह दिग्विजय की उच्चाकाक्षा लेकर इतनी दूर आया था। खेल के नियमानुसार पटु के ऊपर से एक बड़ी कौड़ी से निशाना मारते ही जैसे कौड़ी भन्न से धूमते-धूमते घर से निकल जाती है, तैसे ही उसकी बाँछें खिल जाती हैं। बाद में वह जीती हुई कौड़ियों को थैली के अन्दर रखकर लोभ, और खुशी के मारे बार-बार थैली की ओर देखकर यह अनुमान लगाता था कि उसके भरने में अब कितनी देर है।

मल्लाहों के कुछ लड़कों ने आपस में सलाह की। एक ने पटु से कहा : 'तुम्हें और एक हाथ फासले से मारना पड़ेगा क्योंकि तुम्हारा निशाना बहुत तेज़ है।'

पट्टु बोला . 'वाह ! यह भी कोई बात हुई ? निशाना तेज रहना कोई बुरी बात थोड़े ही है ? तुम लोग भी जीत लो, मैं किसी को रोकता थोड़े ही हूँ ।'

वाद में उसने चारों तरफ दृष्टि दीठाकर देखा तो मल्लाह के सब लडके एक जुट हो गए थे । पट्टु ने मन ही मन सोचा कि मैंने कभी इतनी कौडिया नहीं जीती, आज यही खेल खत्म करना चाहिए । और खेले कि यह कौडिया घर नहीं जाने की । फिर कहीं एक हाथ दूर से मारना पड़ा तो बिलकुल हार जाऊंगा ।

सोचकर वह एकाएक छोटी थैली को हाथ में उठाकर बोला : 'मैं एक हाथ दूर से निशाना लेकर नहीं खेलूंगा, मैं घर जाता हूँ ।'

वाद में उसने मल्लाहों के लडकों का रग-रग और आँखों की निष्ठुर दृष्टि देखी, तो उसने अपने अनजाने में ही कौड़ी की थैली को कसकर पकड़ लिया ।

एक लडका आगे बढ़ता हुआ बोला : 'पण्डित ! यह नहीं होने का । जीतकर भागोगे क्या ?'

साथ ही साथ उसने एकाएक पट्टु के थैली वाले हाथ को पकड़ लिया । पट्टु ने हाथ छड़ाने की चेष्टा की, पर छुटा नहीं पाया । दुखी होकर बोला 'यह क्या बात है ? हाथ क्यों पकड़ते हो ? छोड़ दो ...'

पीछे से किसी ने एक धक्का मारा, जिससे वह गिर पड़ा, पर उसने कौड़ीवाली थैली नहीं छोड़ी ! वह समझ गया था कि यह लोग इसे छीनना चाहते हैं । जमीन पर गिरकर भी उसने थैली को पेट से दबाने की चेष्टा की, पर एक तो वह कम उम्र का था; दूसरे ताकत भी कम थी, वह मल्लाहों के तगड़े और उम्र में बड़े लडकों से कब तक जूझता । हाथ से कौड़ी की थैली बहुत पहले ही गिर पड़ी थी, और कौडिया बिखर गई थी ।

अपू पट्टु की यह गत बनते देखकर शुरू में कुछ खुश न हुआ हो, ऐसी बात नहीं, क्योंकि वह भी बहुत कौडिया हार चुका था । पर पट्टु को गिरते देखकर विशेषकर असहाय हालत में मार खाते देखकर उसका दिल धक् से हो गया । वह भीड़ में घुसते हुए बोला :

‘यह छोटा लड़का है, इसे तुम लोग मारते क्यों हो ? छोड़ दो ।’

इसके बाद वह पटु को मिट्टी पर से उठाने लगा, पर पीछे से किसी ने एक धूसा जमा दिया तो उसे कुछ देर तक कुछ दिखाई नहीं पड़ा । इसके बाद जो धक्कम-धक्का मचा, उसमें वह भी मिट्टी पर गिर पड़ा ।

उस दिन अपू की बुरी गत बनती, क्योंकि उसके स्त्रियो जैसे हाथो और पैरो में कोई विशेष ताकत नहीं थी, पर उसी मौके पर नीरेन के इस रास्ते से आ जाने के कारण विपक्षी दल नौ दो ग्यारह हो गया । पटु को बहुत चोट आई थी, नीरेन ने उसे मिट्टी पर से उठाकर बदन की धूल झाड़ दी । थोड़ा सभलकर उसने चारो तरफ देखा तो बिखरी हुई कौड़ियो में से दो ही चारू बाकी थी, थैली का कहीं पता नहीं था ।

बाद में उसने अपू के पास आकर कहा . ‘अपू भैया ! तुमको ज्यादा तो नहीं लगी ?’

नीरेन ने दोनों को इस भरी दोपहरी में मल्लाह टोले में आकर कौड़ी खेलने के लिए डाट बताई । नीरेन ने मोहल्ले के लड़को को लेकर वक्त काटने के लिए अन्नदाराय के चौपाल में पाठशाला खोमी थी । उसने उन दोनों से कहा कि कल से तुम लोग मेरी पाठशाला में आया करो ।

पटु चलते-चलते यही सोच रहा था—‘मेरी वह कौड़ियो की थैली कितनी सुन्दर थी, उस दिन कितनी मुसीबतो के बाद वह छिवास से मिली थी, और अब वह गई । जो मैं जीतने के बाद न खेलू, तो उनके बाबा का क्या ? मेरी खुशी है खेलू या न खेलू...’

मधु सक्कांति के पहले दिन सर्वजया ने लड़के से कहा : ‘कल के लिए मास्टर साहब को न्योता दे आना । कहना कि दोपहर का भोजन यही करें ।’

मोटे चावलो का भात, पपीता का रसा, कच्चे गूलर की सुक्तनी^१ केले के गूदे का घट,^२ भोगा मछली का झोल,^३ केले के बड़े और खीर ।

१. एक कड़वा तरकारी । २. पचमेल तरकारी । ३. शोरवा ।

दुर्गा की मा ने उसे परोसने के काम में लगाया है, पर वह बहुत अनाड़ी है। ऐसे डर-डरकर सभलकर उसने दाल की कटोरी निमंत्रित के सामने रखी मानो उसे यह भय था कि कोई अभी उसे डाट देगा। नीरेन इतना मोटा चावल खाने का आदी नहीं था, वह यह नहीं जानता था कि इतने कम तेल और घी से पकी हुई तरकारी लोग कैसे खाते हैं। खीर फीकी थी, पानी मिले दूध से बनी थी। एक बार चखकर ही खीर खाने का उत्साह जाता रहा। पर अपू बहुत खुश था और जोश के साथ न्योता खा रहा था। उनके घर में शायद ही कभी इतना अच्छा खाना बना हो। आज तो एक स्मरणीय उत्सव-सा है। बोला 'मास्टर साहब ! ज़रा खीर तो लीजिए ।'

वह स्वयं बार-बार दीदी से कुछ मागता जा रहा था।

घर लौटने पर गोकुल की बहू ने हसकर पूछा : 'देवरजी, तुम्हें दुर्गा पसन्द है ? देखने-सुनने में तो अच्छी है। हाय ! वह बहुत ही गरीब की लड़की है, बाप के पास दहेज के लिए पैसे नहीं हैं, पता नहीं किसके हाथ पड़ेगी। सारी जिन्दगी भोगना बदा है। तुम उससे शादी क्यों नहीं कर लेते देवरजी ? गोत्र आदि भी ठीक है, लड़की भी अच्छी-खासी है, भाई और बहन दोनों गुड़्डा-गुड़िया से सुन्दर हैं....'

पैमाइश के तम्बू से लौटकर नीरेन उस दिन गाव के पीछेवाले आम के बाग के रास्ते से जा रहा था। जंगल के अन्दर की पगटंडी से आते हुए उसने देखा कि बाग के अन्दर से एक लटकी सामने से आ रही है। उसने पहचान लिया, यह अपू की बहन दुर्गा है। पूछा 'क्यों जी, यह बाग तुम लोगों का है ?'

दुर्गा पीछे देखकर धरमा गई, कुछ बोली नहीं।

बाद में वह रास्ते के किनारे खड़े होकर नीरेन के लिए रास्ता छोड़ देने लगी। नीरेन बोला 'नहीं ! नहीं ! तुम आगे चलो। तुमसे भेंट हो गई, अच्छा हुआ। मैं उस तरफ एक पोखर के किनारे चला गया था, तब से रास्ता ढूँढ रहा हूँ। तुम्हारे यहाँ जंगल बहुत है न ?'

दुर्गा चलने लगी, फिर अकस्मात् उसने एकदर जो नीरेन की

तरफ देखा तो उसके कपड़े में बघे हुए जाने काहे के कुछ फल रास्ते में गिर पड़े ।

नीरेन बोला : 'देखो जी, कुछ गिर गया, ये काहे के फल हैं ?'

दुर्गा झुककर उन्हें बटोरते हुए संकोच के साथ बोली : 'कुछ नहीं, ये मटिया आलू हैं ।

- मटिया आलू ? खाने में अच्छा है ? कैसा फल है ?

यह प्रश्न दुर्गा को बहुत अजीब मालूम हुआ । एक पांच साल का लड़का जिस बात को जानता है, चश्मा लगाए हुए इस समझदार आदमी को उसका पता नहीं । उसने कहा - 'यह फल खाने के लिए नहीं होता, ये तो कड़वे हैं ।'

—फिर तुमने...

दुर्गा ने झेंपते हुए कहा : मैं इन्हे ऐसे ही खेलने के लिए ले जा रही हूँ ।'

यह उसे याद था कि उस दिन चाचीजी ने मञ्चाक में इसी चश्मेवाले लड़के के साथ उसकी शादी की बात कही थी, तब से बड़ा कौतूहल था कि वह लड़के को अच्छी तरह देखे । पर मधुसूक्तान्ति के व्रत के दिन भी ऐसा करते नहीं बना और आज भी वह उसे आख भरकर नहीं देख सकी ।

—अपू से कहना कि कल सवेरे किताब लेकर आए । कह दोगी न ?

दुर्गा ने चलते हुए सम्मत्तिसूचक ढंग से सिर हिलाया ।

थोड़ी दूर जाकर वगल का एक रास्ता दिखाते हुए वह बोली : 'यह रहा आपका रास्ता, यह सीधा पड़ेगा ।'

नीरेन बोला - 'अच्छा मैं पहचानकर चला जाऊंगा, पर तुम्हें जरा घर तक पहुंचा दो, तुम अकेली जा सकोगी न ?'

दुर्गा ने उगली दिखाते हुए कहा : 'वह रहा हम लोगो का घर । वह क्या है सामने । मैं इतना रास्ता खुद चली जाऊंगी । आप और '

इसके पहले नीरेन ने दुर्गा को कभी अच्छी तरह नहीं देखा था । इतनी सुन्दर भावुक आखें उसने इससे पहले इसके भाई अपू की ही

देखी थी, मानो देहाती इलाके के एकाकीपन में पनपनेवाली लाम और मौलथी की पक्तियों की प्रगाढ़ श्याम स्निग्धता इन बड़ी-बड़ी आरों में अर्धसुप्त है। अभी जैसे सवेरा नहीं हुआ, और उनमें रात के अन्तिम पहर का अलस गंधकार अभी लिपटा हुआ है, फिर भी वे उम प्रभात का स्मरण दिलाती हैं, जब कितनी ही सुप्त आत्में एकाएक कली की तरह चटक जाती हैं, कितनी ही कुमारियाँ पनघट की ओर चल पड़ती हैं, घर-घर में नवजागरण का अमृत उत्सव प्रारम्भ होता है और हर खिडकी से धूप की मोहक गन्ध उठकर फैलने लगती है।

दुर्गा कुछ देर ठहरकर जैसे कुछ हिचकिचाने लगी। नीरेन को ऐसा प्रतीत हुआ कि वह कुछ कहना चाहती है, पर उसे याद नहीं आ रहा है। उसने कहा 'नहीं जी ! मैं तुम्हें और थोड़ा आगे छोड़ आऊँ। चलो, तुम्हारे घर के सामने से चलूँ।'

दुर्गा हिचकिचाने लगी, बाद में जरा मुस्कराई। नीरेन को ऐसा लगा कि अब वह कुछ बोलने ही वाली है, पर अगले ही क्षण दुर्गा ने सिर हिलाकर यह बता दिया कि मुझे तुम्हारे माथ की जरूरत नहीं और वह घर का रास्ता पकड़कर चली गई।

दोपहर का समय था। छत पर सूखने वाले कपड़ों को बटोरने के लिए जब गोकुल की बहू ऊपर गई तो उसने नीरेन के कमरे के दरवाजे पर झाँककर देखा। उस समय नीरेन बिस्तरे पर करवटें बदलने के बाद गर्मियों के कारण नींद की आशा त्यागकर फर्श पर चटाई बिछाकर घर में निट्टी लिट रहा था।

गोकुल की बहू ने हसकर कहा : 'तुम गोए नहीं, देवरजी ! मैंने सोचा कि देवरजी सो रहे होंगे।'

कुछ देर बाद गम्भीर होकर घीमी आवाज से बोली : 'देवरजी ! एक बात कहूँ तो मानोगे ?'

— क्या बात है यह तो बताइए ?

— अगर मानो तो बताऊँ।

— मैं कोरे कागज पर दस्तखत करने से तो रहा। आपिर जानती हो भाभीजी ! मैं यकालत पड़ता हूँ। पहले सनूगा कि बात क्या है फिर हमी भरणा।

गोकुल की बहू दरवाजा छोड़कर कमरे के अन्दर आई। कपड़े के भीतर से कागज की एक पुडिया निकालकर बोली : 'ये वालिया रखकर पाच रुपये दोगे ?'

नीरेन ने आश्चर्य के साथ कहा : 'क्यों ? रुपये का क्या होगा ?'

—अभी नहीं बताऊंगी। देवरजी ! दोगे ?

—पहले यह बात बताइए कि रुपये से क्या होगा, नहीं तो...

गोकुल की बहू घीमी आवाज में बोली 'मैं एक जगह भेजूंगी। देखो तो इस चिट्ठी में अंग्रेजी में क्या पता लिखा है।'

नीरेन ने पढ़कर कहा : 'भाभीजी, आपके भाई हैं न ?'

'चुप रहो, चुप रहो। इस घर में किसीको न बताना। भाई ने पाच रुपये मागे हैं, पर कहा से लाऊ देवरजी ? कैसी पराधीन हू, जानते तो हो। इसलिए सोचा था कि इन वालियों को रखकर पाच रुपये ले लू। उस कम्बस्त लडके का इस दुनिया में और कौन बैठा है'—कहते-कहते गोकुल की बहू का कंठ रुक गया।

नीरेन बोला : 'भाभी ! रुपये तो मैं दे दूंगा, पाच मागिए, दस मागिए। आप जब चाहे तब चुकाए पर वह वालिया मैं नहीं लेने का।'

गोकुल की बहू ने कौतुक के ढंग से कथा हिलाकर हसते हुए कहा : 'यह नहीं होने का देवरजी ! फिर मैं तुम्हारा कर्जा बिना बढ़ा किए मर जाऊ और क्या नाम तुम...'। यह नहीं होने का, तुम्हें लेनी ही पड़ेगी। अच्छा, अब मैं जाती हू। नीचे बहुत काम पड़ा है...

वह जल्दी से बाहर चली गई, पर सीढ़ी तक जाकर ही लौटकर फिर घीमी आवाज में बोली : 'पर देवरजी किसीसे रुपये की बात न कहना। किसीको नहीं, समझे न ?'

घर लौटकर सध्या के बाद दुर्गा ने बड़ी देर तक गुड्डो का बक्स सजाया। उसकी मा कुप्पी में मिट्टी का तेल भरते हुए कुछ तेल फर्श पर गिरा गई है, उसकी बू आ रही है। हवा कुछ गरम लग रही है। गुड्डियों को सवारना लगभग खत्म हो गया है। अपू ने आकर कहा : 'दीदी, क्या तूने मेरे बक्स से छोटा शीशा निकाल लिया ?'

—शीशा तो मेरा है। मैंने ही तो उसे पहने दिया था, तब तो
 के नीचे पड़ा था। चल, अब मैं शीशा अपने वस्त्र में रखूँगी, तू
 मर्द बच्चा है, शीशा लेकर क्या करेगा ?

—वाह, शीशा तेरा कैसे हुआ ? उम मोहल्ले की चाचीजी के
 घर से किसी ब्रत पर यह शीशा आया था। मैंने पहले ही इसे मा
 से माग लिया था, नहीं दीदी दे दो।

वात खत्म करके ही वह धीदी के गुड़िये के वस्त्र के पास बैठ-
 कर उसमें शीशा खोजने लगा।

दुर्गा ने भाई के गाल पर तडाक में एक तमाचा जड़ते हुए कहा
 'पाजी कही का, मैं तो गुड़ियों को ठीक से नगा रही हूँ और तू उन्हें
 गड़बड़-सड़बड़ कर रहा है। चल मेरे बक्स में हाथ मत लगा, मैं
 शीशा नहीं दूँगी।'।

पर अभी उसकी वात खत्म नहीं हुई थी कि अचानक उसपर टूट
 पड़ा और उसके रखे वालों के गुच्छे को खींचकर और उसे गरोब-
 कर तथा दात से काटकर परेशान कर दिया। वह रुधे हुए कठ से
 बोलने लगा। 'तू मुझे मारनेवाली कौन होती है ? क्या मुझे लगती
 नहीं है ? मुझे शीशा दे, नहीं तो अभी मा से कह दूँगा कि तूने
 लक्ष्मी पूजावाली डलिया से आलता चुराया है।'।

आलता की चोरी की बात से दुर्गा बहुत ही नाराज हुई। उसने
 भाई के कान पकड़कर झकड़ते हुए तर ऊपर कई तमाचे जड़ दिए।
 बोली : मैंने आलता लिया है ? मैंने आलता लिया है ? कमबख्त,
 पाजी, बन्दर ! और तूने जो उस डलिया से कौटिया गोलकर छिपा
 रखी है, सो मैं नहीं बताऊँगी ?'

'शोर-गुल, रोना-पीटना और मार-पीट की आवाज सुनकर
 सर्वजगत् दौड़ी हुई आई।

इस बीच में दुर्गा ने अपू का कान पकड़कर उसे मिट्टी में लगभग
 सुला दिया था। अपू भी भरसक जोर से दुर्गा के बालों का गुच्छा
 ऐसे पकड़े हुए था कि दुर्गा सिर उठा नहीं सकती थी। अपू को
 क्यादा लगी थी। वह रोते-रोते बोला। 'देखो मा, इसने मेरे शीशे
 को अपने बक्स में रख लिया है, देती नहीं है और ऊपर से इसने

मुझे बुरी तरह मारा है ।'

दुर्गा ने प्रतिवाद करते हुए कहा . 'नहीं मा, देखो न, मैं गुड़ियों का बक्स सजा रही थी कि इसने आकर सब फेंक-फाक दिया ।

सर्वजया ने आते ही लडकी की पीठ पर दो-चार घूसे रसीद किए और बोली : 'तू इतनी बड़ी लडकी है, तू उसपर जव-तब हाथ क्यों चलाती है ? मालूम नहीं है, तुझमें, उसमें कितना फर्क है ? शीशा, शीशा ! तेरे किस काम आएगा ! दात-दात पर मारने चल देती है । बड़ी आई है गुड़ियों के बक्स वाली । रह जा, मैं दिखाती हूँ ...'

वात दिना समाप्त किए ही सर्वजया ने लडकी के सवारे हुए गुड़ियों के बक्स को उठाकर बाहर आगन में झटके के साथ फेंक दिया ।

—इतनी बड़ी लडकी है, कोई काम है न धाम । बस खाना और मोहल्ले में बैजार में चक्कर लगाते रहना । हरदम बस गुड़ियों के बक्स की रट लगाए रहती है । मैं यह सब खीचकर अभी बास की झाड़ी में डाल देती हूँ जिससे कि हमें गा के लिए खेल खत्म हो जाए ।

दुर्गा चू भी न कर सकी । गुड़ियों का बक्स उसका जीवन है । वह कुछ नहीं तो दिन में दस बार उसे सवारती-सजाती है । उसमें गुड़िया, पन्नी, छोट, आलता तथा कितनी कठिनाई से सगृहीत नाटा फन, टिन में मुड़ा हुआ शीशा, चिड़ियों का बक्षेरा, सब अन्धकारपूर्ण आगन में जाने कहा बिखर गए । मा उसके गुड़िये के बक्स को इस तरह निर्दय होकर फेंक सकती है, इसकी उसे कल्पना नहीं थी । उसमें कितने ही स्थानों से कितनी ही मुसीबतों में जुटाई हुई चीजें थी । पर उसे कुछ कहने का साहस न हुआ । वह मा के व्यवहार से अजीब ढंग से हक्की-बक्की होकर रह गई ।

अपू ने भी शायद यही समझा कि जो सजा दी गई है वह ज़रूरत से ज्यादा कड़ी है इसीलिए बिना कुछ कहे-सुने चुपचाप लेट गया ।

रात बहुत हो चुकी थी । फर्श पर गिरे हुए मिट्टी के तेल की बूँदें आ रही थी और कमरे के अन्दर बास की झाड़ी के गच्छर पी-पी कर रहे

थे । दुर्गा कुछ देर तक बंठी रही, फिर चुपचाप सो गई ।

टूटे हुए जंगले के अन्दर से फाल्गुन की चादनी विस्तरे पर मट रही थी, उजड़े हुए मकान की ओर से नींद के फूल की तेज़ गन्ध आ रही थी ।

एक बार उसके मन में आया कि वह उठकर गुटियों का वनत और बिखरी हुई चीज़ों को उठा लाए, कल सवेरे तक भला उनका कब पता मिलेगा । कितनी मुसीबतों से जुटाई हुई चीज़ें थी, पर उठने की हिम्मत नहीं पटी । कही वह चीज़ों को उठाने गई तो मा उसे मार न बैठे ।

बहुत समय निकल गया । एकाएक उसने अनुभव किया कि किसीका हाथ उसके शरीर पर है । अपू ने डरते-डरते पुकारा 'दीदी ?'

दुर्गा उत्तर नहीं दे पाई थी कि अपू तकिये में मुह छिपाकर डीठ मारकर रो उठा । 'मैं और नहीं करूंगा, मुझपर गुस्सा न करना दीदी, मैं, तुम्हारे पाव पड़ता हूँ ।'—रोने के मारे उसका गला रुख गया ।

दुर्गा पहले-पहल बहुत आश्चर्य में पड़ गई, इसके बाद वह उठ कर बैठ गई और भाई को चुप कराने की चेष्टा करने लगी । बोली 'रो मत, चुप चुप, जो मा ने सुन लिया तो वह मुझपर विगड़ेंगी । चुप, रोते नहीं हैं; अच्छी बात है, मैं गुस्सा नहीं करूंगी । छी ! चुप !'

उसे डर लग रहा था कि कही मा ने अपू का रोना सुन लिया, तो वह उसीपर नाराज़ होगी और उसी को मारेगी ।

बड़ी कठिनाई से वह भाई का रोना रोक पाई । बाद में दोनों लेटे-लेटे आपस में तरह-तरह की बातें, विशेषकर रानी की दीदी की शादी की बात कहने लगे । इधर-उधर की बातों के बाद अपू दीदी के वदन पर चुपके से हाथ रखकर बोला : 'एक बात कहूँ दीदी ? तेरे साथ मास्टर जी की शादी होगी...'

दुर्गा शर्मा गई, साथ ही साथ उसे बहुत कौतूहल भी हुआ, पर छोटे भाई से इस विषय पर बातचीत करने में सकोच होने के कारण

वह चुप रही ।

अपू ने फिर कहा : 'चाचीजी आज शाम को रानी की मा से कह रही थी । कहती थी कि मास्टर जी राजी हैं...'

कौतूहल का अधिकता के कारण चुप रहना असम्भव हो गया । उसने लापरवाही के लहजे में कहा : 'कह रही थी नहीं क्या, चल, तेरी बातें भी अजीब होती हैं ।'

अपू विस्तरे पर लगभग उठकर बैठ गया । मैं तुम्हें सच बता रहा हूँ दीदी, तुम्हारा वदन छूकर सौगन्ध खा रहा हूँ कि मैं वही खड़ा था और मुझको देखकर ही बात चल पड़ी । पिताजी से मास्टरजी के पिता को चिट्ठी लिखाई जाएगी...'

—मा जानती है ?

—मैंने सोचा था कि आकर मा से पूछूंगा, पर भूल गया । तो अब पूछ लूँ ? मा ने शायद नहीं सुना । कल चाचीजी मा को बुलाकर कहने वाली है ।

वाद में उसने कहा . 'तू खूब रेलगाड़ी की सवारी करेगो मास्टर जी यहा से बहुत दूर रहते हैं, रेल में जाना पड़ता है ।'

दुर्गा चुप रही ।

उसने रेलगाड़ी की तस्वीर देखी है, जो अपू की किसी किताब में है । बहुत लम्बी है, बहुत-से पहिये हैं, सामने का तरफ कल है, वहा आग जलती है और धुआ निकलता है । रेलगाड़ी एक सिरे से दूसरे सिरे तक लोहे की बनी है, पहिये भी लोहे के हैं; रेलगाड़ी की तरह लकड़ी के पहिये नहीं हैं । रेल की लाइन के किनारे फूस के घर नहीं हैं, रह नहीं सकते क्योंकि जल जाएंगे । बात यह है कि जब रेलगाड़ी चलती है तो उसके नल से आग निकलती रहती है । उसने भाई के शरीर पर हाथ फेरते हुए कहा : 'तुम्हें भी साथ ले जाऊंगी ।'

इसके बाद दोनों चुपचाप सोने की तैयारी करने लगे । लेटते समय एक ही बात दुर्गा के मन में बार-बार आ रही थी कि सुदर्शन बाबा ने उसकी बात सुन ली है । आज ही तो उसने सुदर्शन बाबा से... । बाबा बड़े दयालु हैं । मा जी कहती है सो बिल्कुल ठीक है !

अपू बोला 'लीला दीदी के लिए कैसी बढ़िया साड़ी खरीदी गई है, आज लीला दीदी के चाचा शादी के लिए रानाघाट से खरीद लाए हैं; सभली तार्ई ने कहा कि साड़ी का नाम बालूचर (बालूतट) साड़ी है...'

दुर्गा ने हसते हुए कहा 'एक तुकवन्दी मालूम है,' फूफी कहा करती थी :

बालुचरेर बालुर चरे एकटा कया कई,
मोषेर पेटे मयूर छाना देखे ऐलाम सई ।'

११

सर्वजया ने पनघट पर जाकर मुहल्ले की स्त्रियो से यह बात पुनी कि कई दिनी से नीरेन के साथ अन्नदाराय की, विशेषकर उसके लडके गोकुल के साथ अनबन चल रही है। कल दोपहर को शायद बहुत भगडा और हल्ला-गुल्ला हुआ। इसके फलस्वरूप कल रात को ही नीरेन चीज-बस्त लेकर चला गया।

अन्नदाराय की पडोसी यज्ञेश्वर दीघडी की स्त्री हरिमति कह रही थी : 'सच-भूठ नहीं मालूम। कई दिनी से तरह-तरह की बातें सुन रही हूँ। पर मैं इन बातों पर विश्वास नहीं करती। वह बहू ऐसी नहीं है। फिर सुनने में आया कि नीरेन ने छिपाकर रुपये दिए हैं, बहू ने कही रुपये भेजे थे, नीरेन की लिखी हुई रसीद लौटकर गोकुल के हाथ में पड़ी है इत्यादि। पर दूसरो के किस्सो से हमें क्या मतलब ? सुना है कि नीरेन ने कहा है कि आप सब लोग मिलकर एक स्त्री पर अत्याचार करते हैं। क्या यह बुरा नहीं है ? आप जो चाहे सो सोचें। बहूजो एक बार हुकुम दें तो मैं उन्हें इसी क्षण अपनी स्वर्गीय मा ही जानकर सिर पर रखकर ले जाऊँ। उसके बाद आप जो चाहें सो करें। उसके बाद थोड़ी देर तक बहुत शोर-गुल मचा। सन्ध्या के पहले ही वह ग्वालो के टोले से एक

१. बालू तट के बालू के तट पर एक बात कहती हूँ कि दे सदेती। मैं भैंस के पेट में मोर का बच्चा देस आई।

बैलगाड़ी ले आया और चीज-वस्तु लेकर चला गया ।'

सर्वजया ने जो बातें सुनी तो उसे एक धक्का-सा लगा । इस बीच में उसने पति के जरिये से नीरेन के पिता को शादी के सम्बन्ध में पत्र लिखने का अनुरोध करवाया था । उसने नीरेन को घर पर और भी दो बार न्यौता देकर खिलाया था । वह लड़का सर्वजया को बहुत ही पसन्द आया था । हरिहर ने उसे कई बार समझाया कि नीरेन के पिता बड़े आदमी हैं, वे इस घर में अपने पुत्र का विवाह थोड़े ही करने लगे हैं ? पर सर्वजया ने आशा नहीं त्यागी थी ।

उसके मन में कहीं इस प्रकार का साहस हो रहा था कि यह विवाह दुराशामाय नहीं है, यह होकर रहेगा । हरिहर मन ही मन विश्वास तो नहीं करता था, पर पत्नी के अनुरोध पर उसने अन्नदा-राय से कई बार तकाजें किए थे ।

पर यह तो बड़ी भारी विपत्ति हो गई ।

इस बीच में एक दिन दुर्गा के साथ गोकुल की बहू से राह चलते भेंट हो गई । बहू ने चुपके से दुर्गा को बहुत-सी बातें बतलाई, नीरेन क्यों चला गया इत्यादि । कहते-कहते उसकी आँखों से टपटप आँसू बहने लगे ।

—इसी प्रकार लात-धूँसे खाकर ही दिन बीतेंगे । कहीं कोई भी तो नहीं है दुर्गा । जो अपना भाई भी आदमी होता ? कहीं दो दिन जाकर जुड़ा आऊँ, उसके लिए भी तो कोई जगह नहीं है ।

दुर्गा का हृदय सहानुभूति से द्रवित हो गया, साथ ही साथ उसके मन में चाचीजी पर लगाए हुए आरोप के विरुद्ध तीव्र प्रतिवाद और उसके दुःख में समवेदना की कई तरह की अस्पष्ट बातें लहराने लगी । पर वह अपनी बातें ढंग से कह न पाई, केवल इतना ही बोली : 'सखी दादी भी अजीब औरत है । पर वह कहने को जो चाहे सो कहे, वह कर क्या सकती है ? मेरी अच्छी चाची, तुम रोओ मत । मैं रोज तुम्हारे यहाँ आऊँगी ।'

सर्वजया ने सारी बात सुनकर आग्रह के लहजे में पूछा : 'वह ने क्या कहा वहाँ ? कुछ नीरेन की भी बातें हुई ?'

दुर्गा ने झेंपकर कहा . 'तुम कल घाट पर पूछ लेना । मैं कुछ

नही जानती।'

अपू ने एक बार पूछा 'क्या चाचीजी ने बताया कि भान्तर साहब अब कभी नहीं आने के ?'

दुर्गा ने डाटते हुए कहा 'तो मैं क्या जानू ?....'

ढलती हुई धूप में छायावाला मार्ग जाने किन प्रकार से मन में एक टीस उठा देता है। यह टीस भाई के लिए है। ऐसा अक्सर होता है। कितनी ही बार हो चुका है। यदि वह ज्यादा देर घर पर न रहे या भाई को न देखे, तो भाई के सैकड़ों काल्पनिक दुःखों की बात याद करके मन भीतर ही भीतर कचोटने लगता है।

दूध और आलता की मिलावट से बने हुए रंग जैसा गोरा-चिकटा और सोने की गुड़िया जैसा भाई एक भैनी अघफटी धोती पहिनकर दरवाजे के सामने अकेले-अकेले कौड़ी डाल-डालकर बैंगन के बीज हार-जीत रहा है। वह उससे एकाध चीज खरीदने के लिए पैसा मागता है, पर वह दे नहीं पाती, इसलिए मन में पीड़ा बनी रहती है।

कई दिनों के बाद। भुवनमुकर्जी के घर में रानी की दीदी की शादी तो समाप्त हो गई है, पर अभी सब नाते-रिश्तेदार नहीं गए हैं। लड़के-बच्चे भी बहुत हैं। एक छोटी-सी लटकी वे साथ दुर्गा का घनिष्ठ परिचय हो गया है। उसका नाम टूनी है। उसके पिता जी भी आए। आज दोपहर के बाद अपनी कन्या और पत्नी को वहीं छोड़कर अपने काम की जगह पर गए हैं। लगभग एक घंटा बाद सभली मालकिन का ध्यान, जो इस कमरे में काम कर रही थी, टूनी की मा की तरफ गया।

सभली मालकिन ने सहन में आते हुए कहा 'क्यों री हसी, क्या बात है ? तू घबड़ाई हुई क्यों लगती है ?'

टूनी की मा घबड़ाकर हड़बड़ाहट में विस्तरे, तकिये के नीचे घुट टटोल रही थी, इधर-उधर देख रही थी, गद्दे उलट रही थी, बोली 'अभी-अभी मेरी सोने की सिन्दूर की डिबिया यही विस्तरे में दगल में रखी हुई थी। उधर मुन्ना पालने से चिल्ला उठा। वे घर से आए, उठाकर रखने की याद नहीं रही, कहा गई। अब निल नहीं रही है।'

सभली मालकिन ने कहा • 'ऐसा कैसे हुआ ? कही तू हाथ में लिए तो नहीं चली गई थी ?'

—नहीं नानीजी, मैंने उसे यही रखा था । अच्छी तरह याद है ।

सब लोग मिलकर कुछ देर तक चारों तरफ खोजते रहे, पर डिविया का कही पता नहीं चला । सभली मालकिन ने पूछकर पता लगाया कि पहले सहन में इसी घर के लड़के-बच्चे थे । इसके बाद जब खाना खाने के लिए बुलावा आया, तो सब लड़के खाने को चले गए । उस समय बाहरवालों में बस दुर्गा ही थी । सभली मालकिन की छोटी लड़की टेंपी धीरे से बोली • 'इधर हम लोग खाना खाने गईं, और इधर दुर्गा दीदी पीछे के दरवाजे से चली गई, अभी-अभी फिर से आई है ।'

सभली मालकिन ने चुपचाप कुछ सलाह-मशवरा किया । फिर रुखाई के साथ दुर्गा से बोली • 'दुर्गा, डिविया दे दे । बता उसे कहा रखा है ? अ—भी निकाल...'

सुनकर दुर्गा का मुह सूखकर इतना-सा हो गया । सभली मालकिन के रग-ढग देखकर उसकी जीभ मुह के अन्दर ऐंठ-सी गई । उसने अस्पष्ट स्वर में क्या कहा, यह समझ में नहीं आया । टूनी की मां इतनी देर तक चुप थी, एक भद्र घर की लड़की पर इस तरह चोरी का आरोप लगाते देखकर वह अवाक् रह गई । विशेषकर वह दुर्गा को कई दिनों से देख रही थी । देखने में सुन्दर है, इसलिए दुर्गा उसे पसन्द भी आई थी । क्या उसके लिए चोरी करना सम्भव है ? बोली : 'सभली नानी, उसने शायद न ली हो, वह क्यों ...'

सभली मालकिन बोली : 'तू चुप रह—तू उसे क्या जानती है ? उसने ली है या नहीं ली है, इसे मैं अच्छी तरह जानती हू ।'

एक ने कहा 'तूने ली हो, तो निकाल दे, नहीं तो बता दे कि कहा है, बस सारा मामला खत्म हो जाएगा । अच्छी बेटा, दे दे न, क्यों झूठ-झूठ...'

दुर्गा जाने कैसी हो गई थी । उसके पैर थरथर काप रहे थे । उसने दीवार से पीठ लगाकर कहा : 'चाचाजी, मैं तो नहीं जानती कि डिविया कहा है । मैं तो...'

समझली मालकिन ने कहा : 'तेरे इस कहने से मैं माननेवाली थोड़ी हूँ। जरूर इसीने ली है। इसकी आख से मुझे पक्का विश्वास है। सीधी तरह कह रही हूँ कि कहा रखी है, दे दे, चीज मिल-जाए तो कुछ नहीं कहने की, मुझे तो चीज चाहिए।'।

बाद को उसने दुर्गा का हाथ पकड़कर घसीटते हुए कहा : 'बोल कहा रखी है ?' और बात समाप्त किए बिना ही वह दुर्गा पर टूट पड़ी। टूनी मार देखकर रो उठी। पहलेवाली नातेदारिन ने कहा : 'अरे यह तो खून आ रहा है...'

किसीने नहीं देखा था कि दुर्गा की नाक से टप-टप खून गिर रहा है। छाती के पास का कपड़ा खून से लाल पड़ गया था।

टूनी की मा बोली : 'टैपी, जल्दी से पानी ले आ, आगन की बाल्टी में है। जल्दी ला।'।

हल्ला-गुल्ला और शोर-गुल सुनकर बगल के मकान के लुहारों की लड़कियाँ और बहुतों मामला क्या है, देखने के लिए आ गईं। रानी की मा अब तक नहीं थी। दोपहर को खाना-पीना खत्म कर वह लुहारों के घर जाकर गप-शप कर रही थी। वह भी आ गई।

मार के मारे दुर्गा का सिर घूम रहा था। उसने उसी सुष-बुष हीन हालत में भीड़ की ओर ताककर कुछ देख लिया।

पानी आ जाने पर रानी की मा ने दुर्गा की आँखों और मुँह पर छीटे देकर उसे पकड़कर बँठाया। दुर्गा को चक्कर आ रहे थे। वह वहीं खोई-खोई-सी बैठ गई। रानी की मा बोली : 'समझली दीदी, ऐसे कहीं किसीको मारा जाता है। कमजोर लड़की है छि।'।

—तुम लोग उसे नहीं जानती। मार के अलावा घोर का कोई इलाज नहीं है। अभी मार पड़ी कहा है ? चीज नहीं मिली, तो छोड़ थोड़े ही दूँगी ? बाद को हरिराय का बस चले तो हमें दूली या फाँसी चाहे जिसपर चढ़ा ले।

रानी की माँ बोली . 'जाने दो, समझली दीदी, अभी ज़रा समझ तो लेने दो। तुमने ऐसा काण्ड मचा दिया कि . '

टूनी की मा बोली : बात यहां तक पहुँचेगी, यह जानती तो मैं डिविया की बात थोड़े ही कहती। मुझे डिविया नहीं चाहिए। समझली

नानी, आप उसे छोड़ दीजिए ।’

सभली मालकिन इतनी आसानी से शायद न छोड़ती, पर जनमत उनके विरुद्ध था, इसलिए वह अपराधी को छोड़ने के लिए मजबूर हो गईं।

रानी की मा उसे पकड़कर उघर का दरवाजा खोलकर पीछेवाले आगन में निकाल आई। बोली - ‘न जाने किस बुरी माइत पर तू आज घर से निकली थी। जा, धीरे-धीरे चली जा। टेंपी, दरवाजे को अच्छी तरह खोल तो दे ।’

दुर्गा उसी तरफ खोई-खोई-सी दरवाजे से निकल गई। जो लड़के-बच्चे वहां उपस्थित थे, वे उसे घूरकर देखने लगे। एक ने कहा ‘फिर कबूल नहीं किया। देख लिया न। आंख से भी आसू की एक बूंद नहीं आयी ।’

रानी की मा बोली : ‘आसू क्या गिरें ? डर के मारे सूख गए। आसू हैं कहां ? सभली दोदी, ऐसे कही मारा जाता है ?’

१२

साम्ने की चडक पूजा का समय आ गया। गाव के वैद्यनाथ मंजुमदार चन्दे की वही लेकर घर-घर चन्दा वसूल करने लगे। हरिहर ने कहा : ‘अबकी बार मेरे नाम से एक रुपया लिखना उचित नहीं है, एक रुपया देने की हालत यहां थोड़े ही रही ?’

वैद्यनाथ ने कहा . ‘क्या बात करते हो, अबकी नीलमणि हाजिरा की पाल्टी आ रही है। इस इलाके में इतना अच्छा दल कभी आया ही नहीं। बात यह है कि अबकी बार पालपाडा के बाजार में महेश सुनार के बालक कीर्तन वाले आएंगे, उनसे घटिया चीज देकर अपने गाव की नाक नहीं कटवानी है ।’

वैद्यनाथ ने ऐसा ढग दिखलाया, मानो इस होड की सफलता पर ही निश्चिन्दिपुर वालों का जीवन या मृत्यु निर्भर है।

सामूहिक पूजा के स्थान पर घास छीलकर वासो का ढाचा खड़ा करके शामियाना ताना गया था। नौटंकीवाले आने ही वाले थे, पर अभी पहुंचे नहीं थे। जब सन्ध्या ढल गई, तो लोग कहते कल सबेरे

की गाड़ी से आये, फिर सवेरा बीत जाने पर लोग ग्राम की आशा में बैठे रहते थे। अपू की ऐसी हालत हो गई थी कि खाना, नहाना बन्द-सा हो गया था। रात को उसे नीद नहीं आती थी। बाघ तोड़कर बहनेवाली बाढ़ की तरह उसके कौतूहल और आनंद में उच्छ्वास की प्रबलता इतनी अधिक थी कि वह अदम्य थी। वह विस्तरे पर करवटें लेता रहता था। नोटकी! नोटकी! नोटकी! होगी!

एकाएक सुनाई पड़ा कि आज शाम को नौटंकी का दल आएगा। सुनते ही जैसे ढेर-सा खून फेफड़े से एकदम छलाग मारकर सिर में पहुँच गया!...

कुम्हार टोले के मोड़ पर दोपहर के बाद से सब लडके खड़े थे। उन्हें दूर से एक बैलगाड़ी आती हुई दिखाई पड़ी, इसपर नौटंकी की साज-सज्जा के एक, दो, तीन, चार, पाँच बक्स लदे हुए थे। पटू ने बक्सों को उगली पर गिनते हुए उत्साह-भरे लहजे में कहा: 'अपू भैया हम लोग इनके पीछे-पीछे चलकर देख न लें कि ये लोग कहा टिक रहे हैं, तुम चलोगे?'

साज-सज्जा की बैलगाड़ियों के पीछे नौटंकी के दल वाले चल रहे थे। सबके सिर पर भाग बनी हुई थी, और कड़ियों के हाथ में जूते थे। पटू ने एक दाढ़ी वाले को दिखाते हुए कहा: 'यह राजा बनता है? क्यों अपू भैया?'

चडक के मैदान में जाने से पहले दुर्गा ने अपू को पीछे में बुलाकर कहा: 'अपू सुन जा।'

बाद में उसने मुस्कराते हुए उससे कहा: 'जरा हाथ तो फँसा।'

जब अपू ने हाथ फँसाया तो दुर्गा ने उसके हाथ में दो पैसे रख दिए और उसके हाथ को अपने हाथ में रखकर मुट्ठी बापते हुए कहा: 'दो पैसे की मीठी खील खा लेना, नहीं तो लीची मिले तो खा लेना।'

इसके सात दिन पहले अपू ने एक दिन चुपचाप दीदी से आकर पूछा था: 'तेरे गुंडियों के बक्स में कोई पैसा पड़ा है? मुझे एक पैसा देनी?'

दुर्गा ने पूछा था: 'पैसे का क्या करेगा?'

अपू ने दीदी के मुंह की तरफ ताककर ज़रा हसते हुए कहा : 'लीची खाऊंगा'—कहकर ही वह शरमाकर हस पड़ा ।

बाद में सफाई-सी देते हुए बोला : 'वैष्णवों के बाग में मचान बाधी है, बहुत लीचियां गिरी हैं । दो टोकरे-भर होगी । पैसे में बड़ी-बड़ी छ. लीचियां मिल रही हैं । सतू ने खरीदी, साधन ने खरीदी'—कहकर वह रुककर फिर बोला : 'पैसा है ?'

पर दुर्गा के गुडियो के बक्स में उस दिन कुछ भी नहीं था, इसलिए वह भाई की मांग पूरी नहीं कर सकी । अपू को निराश होकर लौटते देखकर उसके मन में बहुत कष्ट हुआ था, इसलिए कल शाम को चडक का तमाशा देखने के नाम पर दो पैसे मांग लिए थे । भाई एक सोने की गेंद की तरह गोल-भटोल है, यदि यह भाई किसी बात पर मचल जाए और वह उसकी बात पूरी न कर सके, तो उसके मन में बहुत दुःख होता है ।

नौटंकी शुरू हुई । दुनिया नहीं है, कोई नहीं है, वस अपू है और नीलमणि हाज़रा का दल है । सन्ध्या से पहले बेहाला पर ईमन का आलाप हुआ । बेहाला वजानेवाला अच्छा है । अपू गाव का लडका है, उसे कभी कोई अच्छी चीज़ सुनने को नहीं मिलती, इसलिए उसका मन उदास और करुण स्वर से भर जाता है, उसके मन में यह बात आती है कि पिताजी अभी तक घर पर बैठकर जाने क्या लिख रहे हैं, और दीदी यहा आने के लिए मचलने पर भी आ न सकी । पहले-पहल जब सुनहली पोशाको से सुसज्जित होकर राजा और मंत्री झुंड के झुंड टगे हुए भाड़-फानूस के नीचे आने लगे, तो अपू का मन कराह उठा कि हाय, पिताजी को यह सब देखने को नहीं मिला । गाव के सभी लोग यहा मौजूद हैं, उनके मोहल्ले का कोई आदमी छूट गया हो ऐसा तो मालूम नहीं देता, फिर भी पिताजी अभी तक.....?

नाटक ज़ोर से आगे बढ़ने लगा ।

उस बार उसने लडकों के कीर्तन वाली नौटंकी देखी थी, पर कहा राजा भोज और कहा भुजुआ तेली ? कैसे एक से एक बढ़िया कपड़े हैं ! और चेहरे ?

एकाएक छेपी से किसीने कहा : 'मुन्ना, अच्छी तरह देख पा रहे हो न ?'

उसके पिताजी कब आकर पीछे बैठे थे, अपू को पता भी नहीं लगा था। उसने पिता की ओर लौटते हुए कहा : 'पिताजी, दीदी आई है न ? चिक के अन्दर है न ?'

जब मन्त्री के गुप्त षडयन्त्र के कारण राजा राजच्युत होकर रानी और राजकुमारों को लेकर जंगल में जा रहे थे, तो उस समय बेहाला से संआसा स्वर निकल रहा था। राजा बड़ी देर तक करुण रस उत्पन्न करने के लिए रानी और राजकुमारों का हाथ पकड़कर एक कदम आगे बढ़ता था, फिर रुक जाता था, इसके बाद फिर कदम उठाता था। वास्तविक जगत में वनवास के लिए उद्यत कोई राजा विल्कुल पागल हुए बिना इतने लोगों के सामने ऐसा नहीं कर सकता। साथ ही राजा के विश्वासपात्र सेनापति क्रोध से ऐसे थरथर कांप रहे थे कि किसी मिरगी के रोगी के लिए भी यह ईर्ष्या का विषय हो सकता था। पर अपू को इतना आनन्द आ रहा था कि वह निष्पलक नेत्रों से यह सब देख रहा था और उसके मन में यह भावना आ रही थी कि उसने ऐसा तो कभी नहीं देखा।

इसके बाद जाने राजा और रानी कहा चले गए।' ...

घने जंगल में महज राजकुमार अजय और राजकुमारी इन्दुलेखा घूमते हुए दिखाई पड़ रहे थे। उनकी सुधि लेनेवाला या उन्हें इस बौहजंगल में रास्ता दिखानेवाला कोई नहीं था। राजकुमारी इन्दुलेखा छोटे भाई के लिए फल लाने गई, सो वह भी नहीं लौटी। अजय जंगल में बहने को खोजता फिर रहा है, इसके बाद उसे घूमते-घूमते एकाएक नदी किनारे इन्दुलेखा की लाश मिली। भूख के कारण जहरीला फल खाकर इन्दुलेखा मर गई थी। इसपर अजय का करुण रस से भरा हुआ गाना शुरू होता है, जिसका अर्थ यह है कि प्राण-प्रिय, प्राणसाथी, तू मुझे इस बौहजंगल में छोड़कर कहा चली गई। अपू तब तक बड़ी-बड़ी आँखें खोलकर सब कुछ देख रहा था पर अब उससे नहीं रहा गया, वह फफक-फफककर रोने लगा।

कलिंग राजा के साथ विचित्रकेतु की ओ लटवाई हुई उनमें तलवार

का क्या खेल दिखाया गया ! मालूम होता था कि अब कोई न कोई झाड़ गिर पड़ेगा या किसी अभागे दर्शक की गर्दन कटेगी । तजव्वेकार लोग आवाज देते हैं—‘झाड़ सभालकर, बाधकर,’ पर युद्ध का कौशल इतना विचित्र है कि सब कुछ बचा रहता है । विचित्रकेतु तुम धन्य हो !

बीच में देर तक गाना और बेहाला की कसरत दिखाई जाती रही, उस समय पिताजी ने अपू को पुकारकर कहा . ‘नींद आ रही है ? बेटा, घर चलोगे ?’

क्या मुसीबत है ? नींद ? यहाँ नींद कहा ? अरे राम राम ! वह हरगिज घर नहीं जाएगा । तब उसके पिता ने उसे बाहर बुलाकर कहा : ‘यह दो पैसे रख लो कुछ खरीदकर खा लेना, मैं घर चला ।’

अपू के मन में इच्छा हुई कि वह एक पैसे का पान लेकर जाए । पान की दुकान के पास बहुत भीड़ देखकर वह आगे बढ़कर दंग रह गया । सेनापति विचित्रकेतु हथियारबन्द हालत में ही बर्डसाई सिगरेट खरीदकर सुलगा रहे थे । उन्हीं के चारों तरफ यह भीड़ जमा हो गई थी । आश्चर्य और परमाश्चर्य । उधर से राजकुमार अजय ने कहीं से आकर विचित्रकेतु की कोहनी में हाथ मारते हुए कहा : ‘किसोरी भैया, एक पैसे का पान तो खिलाओ ।’

पर राजकुमार के प्रति सेनापति की राजभक्ति का कोई लक्षण दिखाई नहीं पड़ा, उसने हाथ छुड़ाते हुए कहा . ‘चल वे, पैसे नहीं हैं, तुम लोगो ने मिलकर उस वक्त साबुन लगाया, तो मुझे किसीने पूछा था ?’

फिर भी राजकुमार ने मचलकर कहा : ‘किसोरी भैया, मान भी जाओ । क्या मैं तुम्हें कभी कुछ नहीं देता ?’

पर विचित्रकेतु हाथ छुड़ाकर चलता बना ।

राजकुमार अपू का ही हमउम्र था । देखने-सुनने में सुन्दर था और गाने में भी बड़ा निपुण था । अपू मुग्ध होकर उसकी ओर धूरता रहा, उसके मन में उससे बातचीत करने की तीव्र इच्छा हुई । अचानक न जाने उसमें कहा से हिम्मत आ गई और उसने आगे बढ़कर कुछ

शर्म के साथ कहा 'पान खाओगे ?'

अजय ज़रा अवाक् होकर बोला . 'तुम खिलाओगे ? तो लाओ ।'

दोनों में परिचय हो गया । पर परिचय शब्द शायद गलत है । अपू मुग्ध और विभोर था । इसी को वह इतने दिनों से मन ही मन चाहता आ रहा है, इस राजकुमार अजय को । उसकी माँ की मँकड़ों कहानियों के बीच, शंशव की सँकड़ों म्वप्निल मुग्ध कल्पनाओं के आवेश में उसके प्राण ने इसीको चाहा है, यही आर्ग्वे, यही चेहरा, यही कठस्वर उसके काम्य रहे हैं । यह वही है जिसे वह चाहता है ।

अजय ने पूछा 'भाई, तुम्हारा घर कहा है ? मेरे खाने लिए एक घर तै किया गया है, पर वहाँ बड़ी देर में खाना मिलता है । तुम्हारे घर में कौन खाता है ?'

खुशी के मारे अपू का सारा शरीर हिलोरें लेने लगा, बोला . 'भाई, हमारे यहाँ एक आदमी खाता है, अभी देखा कि वह ढोलकिया है । तुम भी कल से आना मैं आकर बुला ले जाऊँगा । नहीं तो ऐसा हो जाएगा कि तुम जहाँ खाते हो वहाँ ढोलकिया खा लेगा ।

थोड़ी देर तक दोनों इधर-उधर चहलकदमी करते रहे, फिर अजय बोला . 'भाई, मैं चलूँ, अन्तिम मीन में मेरा गाना है, मेरा पाटं तुम्हें कैसा लग रहा है ?'

रात के अन्तिम पहर में नौटकी खत्म हुई तो अपू घर पर आया । वह रास्ते में आ रहा था, तो उसने जिसे भी बात करते सुना, उसे ऐसा मालूम हुआ कि नौटकी का ही वार्तालाप हो रहा है । घर आने पर दीदी ने पूछा 'अपू, तुम्हें नौटकी कैसी लगी ?'

अपू को ऐसा मालूम हुआ जैसे वीहड़ जंगल के अन्दर राजकुमारी इन्दुलेखा ने कुछ कहा । उसपर कुछ नशा-सा छाया हुआ था । उसने खुशी के साथ कहा . 'मा, जो अजय दना था वह कल से हम लोगों के घर खाना खाएगा ।'

मा बोली 'दो जने खाएंगे ? दो को कहा से

अपू बोला 'नहीं, एक चला जाएगा, सिर्फ अजय खाएगा ।'

दुर्गा बोली 'अपू, तुम्हें नौटकी कैसी लगी ? ऐसी कभी नहीं देखी न ? जब राजकुमारी मर गई, तो कैसा बढ़िया गाना हुआ ?'

अपू की तो ऐसी हालत थी कि अब वह नींद में बेहाला सुन रहा था। वह देर तक सोता रहा और नींद भी अच्छी नहीं आई। सूर्य की तेज रोशनी आखों में सुई की तरह छिद रही थी। आख में पानी दिया तो आखें जल रही थी, पर उसके कानों में अभी तक बेहाला, ढोल और मजीरे का सम्मिलित सगीत लहरा रहा था। उसे ऐसा मालूम हो रहा था जैसे वह अभी तक रणभूमि में ही बैठा हो।

पनघट में जाती हुई मोहल्ले की लड़कियाँ आपस में बातचीत करती जा रही थी। अपू को ऐसा मालूम हुआ कि इनमें से कोई धीरावती है तो कोई कलिंग देश की महारानी है तो कोई राजकुमार अजय की माँ वसुमती है। दीदी की हर बात में तथा भ्रंग संचालन में राजकुमारी इन्दुलेखा की पूरी झलक थी। कल जो इन्दुलेखा बना था वह बुरा नहीं लगता था, पर उसके मन में राजकुमारी इन्दुलेखा की जो मूर्ति विराजमान है, वह अपनी दीदी को लेकर है; उसी तरह का रंग, रूप, वैसी ही बड़ी-बड़ी आखें, वैसा सुन्दर मुखड़ा और वैसे सुन्दर बाल।

उसे ऐसा ज्ञात होता था जैसे इन्दुलेखा अपनी सारी कृपा, स्नेह और माधुर्य लेकर उस प्राचीन देश के अतीत जीवन के बाद फिर उसकी दीदी बनकर लौट आई है, इसलिए इन्दुलेखा के बातचीत करने के ढंग तथा उसके हर कदम में मानो दीदी का ही प्रकाश होता था। जब उसके सामने वह दृश्य आया था जिसमें इन्दुलेखा ने घने जंगल के अन्दर अपने नन्हे-से भाई को स्नेह से घेरकर रखा था और उसे खिलाने के लिए फल ढूँढ़ते हुए वीहड़ जंगल में खो गई, तो उसके मन में माकाल फल वाली घटना ही बार-बार उदित हुई थी।

दोपहर के समय अपू जाकर अजय को खाने के लिए बुला लाया। दोनों के सामने खाना परोसकर सर्वजया अजय का परिचय आदि पूछने लगी। मालूम हुआ कि वह ब्राह्मण का लड़का है, उसका कोई नहीं है। मौसी ने उसे पाला-पोसा था। वह भी मर गई। एक साल से वह नौटकी के दल में काम कर रहा है। उस लड़के पर सर्वजया की ममता उमड़ पड़ी और उसने उसे बार-बार और लो, यह खाओ, वह खाओ कहकर खिलाया। खाने की चीजें बहुत थोड़ी थी, फिर भी

लड़के ने बड़ी खुशी से खाना खाया । इसके बाद दुर्गा ने मा से चुपचाप कहा : 'मा, उसे कलवाला गाना गाने को कहो न, वही गाना—कहा छोड़ गए.....'

अजय ने गला खोलकर गाना गाया । अपू मुग्ध हो गया और सर्वजया की आखें नम हो गईं । हाय, हाय, ऐसे लड़के की मा नहीं है । इसके बाद उसने और भी गाने गाए ।

सर्वजया बोली : 'शाम को चावल की लाई बनाऊंगी उस समय आकर जरूर ही लाई खा जाना । शर्म न करना । जब खुशी हो आ जाया करो । इसे अपना ही घर समझो ।'

अपू उसे साथ लेकर नदी के किनारे घूमने गया । वहा अजय ने कहा . 'भई, तुम्हारा गला बड़ा मीठा है, एक गाना सुना दो न ।'

अपू के मन में बड़ी इच्छा हुई कि वह इसके सामने गाकर यश लूटे, पर साथ ही सकोच लग रहा था कि यह नौटंकी में काम करता है, इसके सामने कैसे गाना गाया जाए । नदी के किनारे बड़े सेमर के पेड़ के नीचे पगडंडियों से दूर वे दोनों वास की झाड़ी की आड़ में बैठ गए । अपू ने बड़ी चेष्टा के बाद लज्जा छोड़कर एक गाना गाया—श्रीचरणे भार एक बार गा तो लो हे अनन्त [श्रीचरण का भरोसा एक बार उठ खड़े हो हे अनन्त ।]

यह गाना दाशूराय की पाचाली का था । अपू ने इसे अपने पिता से सुनकर लिख लिया था । सुनकर अजय अवाक् रह गया बोला : 'भई, तुम्हारा गला इतना अच्छा है ? तो तुम गाते क्यों नहीं हो ? और एक गाना सुनाओ ।'

अपू ने प्रोत्साहन पाकर और एक गाना शुरू किया—खेयार आशे वैसे रे मन डुवलो बेला खेयार घारे [खेवा की आस में बैठा हूँ, अब घाट के किनारे दिन ढल रहा है ।]

उसकी दीदी इस गाने को कहीं से सीख आई थी । इसका स्वर अच्छा लगा था, इसलिए उसने इसे सीख लिया था । घर पर जब कोई नहीं होता, तो कई बार दोनों मिलकर इस गाने को गाया करते हैं ।

गाना समाप्त होने पर अजय ने उसकी तारीफ के पुल बांध दिए ।

बोल 'ऐसा गला हो तो किसी भी दल में मुम्हारी खुशामद करके पन्द्रह रुपया तनखाह देंगे, हाँ इसपर और सीखो तो सोने पर सुहागा हो जाए ।'

घर पर जब कोई नहीं होता, तो दीदी के सामने गाना गाकर अपू ने कई बार उससे पूछा था : 'अच्छा दीदी यह तो बता कि मेरा गला कैसा है ?'

दीदी बराबर उसका हिम्मत बघाती रहती थी, पर दीदी द्वारा की हुई प्रशंसा चाहे जितनी आशाप्रद हो, आज नौटंकी के दल के कई तम्बे जीते हुए उस्ताद ने जो उसकी तारीफ कर दी, तो वह बात ही कुछ और हुई । अपू प्रशंसा सुनकर फूले नहीं समाया । बोला 'मुझे अपना वह गाना सिखा दो न'.....

इसके बाद दोनों उस गाने को गाने लगे ।

बड़ी देर हो गई । नदी पर छप-छप शब्द करती हुई नाव चल रही थी । नदी के किनारे पानी के पास कोई कुछ खोज रहा था । अजय ने पूछा . 'यह क्या खोज रहा है ?'

अपू बोला . 'यह मेढक का बच्चा खोज रहा है । बसी में लगाकर मछली पकड़ेगा'—कहकर वह फिर बोला : 'अच्छा भाई, तुम हमारे यहाँ रह क्यों न जाओ ? अब कहीं न जाओ यही रह जाओ ।'

ऐसी आखें और इतना मीठा गला । तिसपर वह अपू की आखों में राजकुमार अजय भी है । किस जंगल में फिरते-फिरते असहाय, हतभाग्य, सुन्दर राजकुमार से उसकी एकाएक भेंट हो गई और दोस्ती भी हो गई । आजन्म मित्र ! अब उसे छोड़ा कैसे जाए ?

अजय ने भी अपने मन की बहुत-सी बातें कही । ऐसा साथी उसे और नहीं मिला था । उसने बताया कि उसने लगभग चालीस रुपये जमा किए हैं । कुछ और बड़ा होने पर वह इस दल को छोड़ देगा । अधिकारी मारता बहुत है । वह आशुतोषशाल के दल में जाएगा, वहाँ बहुत मोज है, रोज रात को लूची खाने को मिलती है । न खाने पर तीन आना खुराक तर्च मिलता है । इस दल को छोड़ने के बाद वह फिर अपू के घर पर आएगा और कुछ दिनों तक रहेगा । शाम के कुछ पहले अजय ने कहा : 'चलो भाई, अब फौरन ही खेल शुरू

होगा, जल्दी नौटना चाहिए । जो 'परशुराम का दर्पमहार' में न टुका तो मैं नियति बनूंगा, उसमें एक बढिया-ना गाना है ।'

और भी तीन दिन नौटकी होती रही । गाव वाले दिन-रात जद देखो तब इसी की बात करते थे । रास्ते में, पनघट पर, मैदान में, गाव के मल्लाह नाव चलाते-चलाते, चरवाहे गाय चराते-चराने, नये गाने गुनगुनाते रहते थे । गाव की स्त्रिया नौटकी दल में काम करने-वाले लडकों को घर पर बुलाकर उन गानों को सुनती थीं, जो उन्हें पसन्द थे ।

अपू ने और भी तीन-चार गाने सीख डाले । वह एक दिन नौटकी वाले जहा रहते थे, वहा अजय के साथ गया । वहा दल के लोगों ने उसे एक गाना गाने के लिए कहा । उन लोगों ने अजय में मुन रखा था कि वह बहुत अच्छा गाता है । बडी खुशामद के बाद अपू ने अपनी विद्या प्रकट करने के लिए एक गाना गाया । सब लोग उसे अधिकारी के पास ले गए । वहा भी उसे एक गाना सुनाना पडा ।

अधिकारी एक काला-कलूटा तोदियल आदमी था । दलपति होने के अतिरिक्त वह सबके साथ मिलकर तान दिया करता था । उसने अपू का गाना सुनकर कहा : 'मुन्ना, जाओ न, तुम हमारे दल में आ जाओ ।'

अपू का हृदय आनन्द और गर्व से बातां उछल पडा, और भी लोगो ने उसे कहा कि तुम हमारे दल में आ जाओ । अपू की इच्छा तो यह थी कि वह फौरन ऐसा करे । उमे इसी बात का आश्चर्य रहा कि इतने दिनों से यह इस छोटी-सी बात को नहीं जानता कि नौटकी में काम करना ही मनुष्य जीवन का चरम उद्देश्य है । उमने गुप्त रूप से अजय से पूछा 'अच्छा भाई, अगर मैं दल में जाऊ तो मुझे क्या बनना पड़ेगा ?'

अजय बोला 'अभी सखी-बखी या वालव का पार्ट मिनेगा, इसके बाद अच्छी तरह सीखने पर.....'

पर अपू सखी बनना नहीं चाहता था । वह निर पर उरीदार ताज रखकर सेनापति बनकर तलवार बाधना और युद्ध करना चाहता था । जब वह बडा होगा तो वह नौटकी के दल में जाएगा, वही

उसके जीवन का लक्ष्य है। अजय ने उसे चुपके से कसीटी के रंग के एक लडके को दिखाते हुए कहा : 'इसका नाम विष्णु तेली है। मुझसे इसकी धिलकुल नहीं बनती। मैं अपने पैसे से खरीदी हुई दियासलाई तकिए के नीचे रखकर सोता हूँ, यह चुरट पीने के लिए वहाँ से दियासलाई तराट कर देता है, फिर देने का नाम नहीं लेता। मैं उससे कहता हूँ, भई रात को डर लगता है, दियासलाई दो। अंधेरे में दिल धुकुर-धुकुर होता है, इसलिए मैंने उस दिन दियासलाई मागी तो इस दुष्ट ने मुझे एक तमाचा मारा। यह अच्छा नचाया है, इसलिए अधिकारी इसे बहुत मानता है, कुछ कह भी नहीं सकता।'

कोई पाच दिन बाद नौटको का काम खत्म होने पर दल रवाना हो गया। अजय घर के लडके की तरह जब-तब अपू के घर इस प्रकार आता-जाता था, मानो वह अपू का भाई ही हो। वह अपू की उम्र का था और साथ ही अनाथ था यह जानकर सर्वजया ने इन दिनों उसके साथ अपू की तरह स्नेहपूर्ण व्यवहार किया था। दुर्गा भी उसे अपने भाई की तरह मानती थी; उससे गाने सीखे, उसे कहानियाँ सुनाई, उसे फूफी की बात बताई। तीनों मिलकर आगन में बड़ा-सा घर खींचकर गंगा-यमुना खेले हैं। जब वह खाने आता था, तो उसे सब लोग और लो, कहकर खिलाते थे। वह नौटको के दल में रहता था, उसे न तो कोई देखनेवाला था और खाने-पीने की देखभाल करनेवाला। शायद जब से वह पैदा हुआ, तब से उसे घरेलू स्नेह का स्पर्श मिला ही नहीं, इसलिए अप्रत्याशित रूप से स्नेह का स्वाद पाकर वह लोभी की तरह उससे अलग नहीं होना चाहता था।

वह जाते समय एकाएक अपनी कण्टसचित्त रकम को धैली में से पाच रुपए निकालकर सर्वजया के हाथ में देने लगा। साथ ही ज़रा लजाकर बोला : 'दीदी की शादी में इन पाच रुपयों से एक अच्छी-सी साड़ी ...

सर्वजया बोली : 'नहीं, बेटा नहीं। तुमने कह दिया और हमें मिल गए। तुम्हें इस समय रुपयों की ज़रूरत है। ब्याह-शादी करके घर बसाना।'

फिर भी वह नहीं मान रहा था। बहुत समझाने पर ही उसे

मनाया जा सका ।

इसके बाद सभी घर से कुछ दूर तक उनके साथ गए । जाते समय वह बार-बार कह गया . 'दीदी की शादी के समय मुझे पत्र जरूर दिया जाए ।'

शरीफे के पैरों के नीचे की छाया में उनकी सुकुमार बालमूर्ति भाट-सँवड़ा झाड़ी की आड़ में अदृश्य हो गई । उस समय सर्वजया को ऐसा मानूस हुआ कि वह निरावृत्त ही है, और इस उम्र में इसे अपना पेट पालना पड़ता है । कही अप्रु को भी ऐसा करना पड़ता । अरे बाप-रे ! सोचते भी नहीं बनता !

१३

जब पहले-पहल हरिहर काशीजी से आया था, तब सभी कहा करते थे कि उसका भविष्य बड़ा उज्ज्वल है, क्योंकि इस इलाके में इतनी अधिक विद्या किसीने नहीं सीखी । सब उनकी विद्या की प्रशंसा करते थे । सब यह कहा करते थे कि वह अब कुछ करने ही वाला है । सर्वजया भी सोचती थी कि जल्दी ही ये लोग उसके पति को बुलाकर एक अच्छी-सी नौकरी दे देंगे । (कौन लोग नौकरी देते हैं, इस सम्बन्ध में उसकी धारणा कुहासे से घिरे समुद्र की तरह अस्पष्ट थी ।)

महीने के बाद महीने और साल के बाद साल निकलते चले गए, परन्तु आधी रात के समय जरी की बर्दी पहने हुए कोई धुम-धाम उसे राजपुरोहित बनाने का परवाना लेकर नहीं आया और न अलिफ लैला का कोई दैत्य उनकी दूटी मड़ैया की जगह माणि माणिक्य खचित हवेली ही बनाकर छोड़ गया, बल्कि जो घर था उसके दरवाजे के कीड़े खाए हुए पल्ले दिन-ब-दिन और पुराने हो चले, राहतीरों और भी झुकने लगी । पहले जो घोड़ा-बहुत था, उसे भी कायम रखना दुश्वार हो रहा था फिर भी उसने आशा बिलकुल नहीं छोड़ी । हरिहर जब भी प्रवास से लौटता था, तो हर बार वह कोई ऐसी आशा-भरी बात कह देता था मानो सब कुछ ठीक है, थोड़ी-सी देर-भर है, फिर तो आनन्द ही आनन्द रहेगा । पर ऐसा हुआ कहा ?

जीवन मधुमय इसीलिए तो है कि उसकी मधुरता एक हृद तक स्वप्न और कल्पना पर आधारित होती है। स्वप्न भले ही झूठा हो, कल्पना में भले ही वास्तविकता का पुट न हो, भले ही उनके पीछे कोई सार्थकता न हो, पर वे ही जीवन की श्रेष्ठ सम्पदा हैं; वे आते जाएं और जीवन का उनका सम्बन्ध अक्षय हो ! सार्थकता तो तुच्छ है, लाभ कुछ भी नहीं है।

हरिहर घर से लगभग दो-तीन महीने से बाहर गया हुआ था। बहुत दिनों से उसने रुपये-पैसे नहीं भेजे थे। दुर्गा कुछ ज्यादा बीमार है। दो-चार दिन अच्छी-भली रहती है, फिर बीमार पड़ती है, फिर दो-तीन दिन कुछ अच्छी रहती है, फिर बीमार पड़ जाती है।

सर्वजया लड़की की शादी के लिए अपने पति से अक्सर तकांजे किया करती थी। उसने अपने पति से नीरेन के पिता राज्येश्वर बाबू को दो-तीन पत्र लिखाए थे। अभी उसने उधर की आशा नहीं छोड़ी। हरिहर कहता था 'क्या तुम सनक गई हो ? बड़े लोगों का ऐसा ही होता है। राज्येश्वर चाचा अब हमें क्यों पूछने लगे ?'

फिर भी सर्वजया पीछे पड़ी रहती थी, कहती थी : 'लिखकर देख तो लो, एक पत्र और लिखो, नीरेन तो लड़की को पसन्द कर ही गया है।'

एक-दो महीने निकल जाते हैं, पर कोई जवाब नहीं आता, फिर वह पति को पत्र लिखने के लिए तकाजा करना शुरू कर देती है।

अबकी बार जब हरिहर प्रवास में जा रहा था, तब वह कहता गया था कि इस बार वह यहाँ से चलकर कहीं और बसने का पक्का बन्दोबस्त कर ही आएगा।

मोहल्ले के एक किनारे लिपे-पुते फूस के दो-तीन कमरे। गौशाला में मोटी-ताजी दूधवाली गाय बंधी हुई है, चारे से गोदाम भरा हुआ है, खलिहान में धान भरा हुआ है। मैदान के किनारे मटर की फली के खेत की ताजी हरी महक हवा से आगम में फैलती जाती है। चिड़िया चहकती हैं, नीलकण्ठ, बया, श्यामा। अपू सवेरे उठकर मिट्टी के सकोरे में ताजा भागदार गुमूं दूध के साथ लाई खाकर पढ़ने के लिए बैठ जाता है। दुर्गा मलेरिया से बीमार नहीं है। सभी जानते-

मानते हैं, आकर पालागि करते हैं, गरीब जानकर अवज्ञा नहीं करते ।

यही स्वप्न है, इसीको सर्वजया दिन-रात देखा करती है, उसे ऐसा मालूम होता है कि इतने दिनों के बाद कुछ न कुछ होकर ही रहेगा । मन के अन्दर से जैसे इसी बात का आवाज आती रहती है ।

इतने दिनों तक क्यों यह बात नहीं हुई ? क्यों इतने दिनों के बाद यह होने जा रही है ? वचपन के दिनों में जामुन और महजन के नीचे घूमते समय सन्ध्या की आल्पना बनाने के मन्त्र के साथ यह साध उनके मन में बराबर रही है कि लक्ष्मी के आलता लगे हुए पैरों के चिह्न से अकित आगन में वह मसुराल में गृहस्थी जमाएगी । उसने इस तरह की टूटी मडैया और बास की भाँडिया कब चाही थी ?

दुर्गा कही से एक छोटी-सी मानकचू लाकर रसोईघर में धरना देकर बैठी थी । मा ने कहा 'दुर्गा, तू कहती क्या है ? आज तू भात कैसे खा सकती है ? कल साँझ को भी तो बुखार से धोका रही थी ।'

दुर्गा ने कहा 'यह बुखार थोड़े ही था । वस कुछ जाटा लग गया था । तुम यह मानकचू उवालकर जरा भात' ।

मा बोली 'जब से बीमार रहने लगी तब से तू बहुत चटोरी हो गई है । जो तू आज और कल दो दिन ठीक रहेगी, तो परमों भात खाने को मिलेगा ।'

जब बहुत निहोरा करने के बाद भी मा राजी नहीं हुई, तो दुर्गा ने मानकचू उठाकर रख दी । वह कुछ देर चुपचाप बैठी रही, अपने से कहने लगी—आज मैं बहुत अच्छी हूँ, बुखार नहीं आने का ! उस जून दो रोटियाँ और आलू भाजा खाऊँगी ।

थोड़ी देर में उसे जम्हाई आने लगी, वह जानती थी कि यह बुखार आने का पूर्व लक्षण है, पर वह मन को समझाती है, आने दो जम्हाई, ऐसे भी तो जम्हाई आती है, बुखार अब नहीं आने का । धीरे-धीरे जाड़ा बढ़ने लगता है, चलकर घूप में बैठने की इच्छा होती है । वह घूप में न जाकर अपने मन को समझाती है कि जाटा लगना एक मामूली बात है, बुखार आने के साथ भला इनका काहे का

गठवन्धन ?

पर कोई तसल्ली काम नहीं आती। धूप अभी ढल नहीं पाती और बुखार आ जाता है। वह छिपककर धूप में जाकर बैठती है कि कहीं मा को मालूम न हो जाए। उसका मन हाहाकार से भर जाता है; सोचती है, बुखार की बात सोचते-सोचते ऐसा हुआ है, असल में उसे बुखार नहीं है।...

लाल धूप सेवार लगी हुई टूटी दीवार पर पड़ती है। शाम की छाया घनी होती है। दुर्गा सोचती है कि यदि वह मन को बुखार से हटा ले, तो बुखार चला जाएगा। अपू से कहती है : 'जरा मेरे पास तो बैठ। चल, हम लोग कहानियां कहें।'।

आजकल पिताजी घर पर नहीं हैं, इसलिए अपू का पता मुश्किल से मिलता है। किताबों के बस्ते में दीमक लगने को हो गई है। सबेरे-सबेरे वह कौड़ियों की एक न्यौली लेकर निकल पड़ता है, फिर तो दोपहर के समय खाने के लिए ही आता है। मा नाराज होती है, डाटती है : 'जाने कहा का लडका है, पढ़ना-लिखना एकदम छूट गया। अब के घर लौटें तो सारी बात बता दूंगी, फिर तुम देखना...'।

अपू डरते-डरते बस्ता लेकर बैठता है, पुस्तकों को खूब इधर-उधर फेंकाता है। मा से कहता है : 'मां, जरा कत्था दो, मैं दवात की स्याही में डालूंगा।'।

इसके बाद वह उठकर सुलेख लिखता है और उसे सुखाने के लिए धूप में रख देता है। जब वह सूख जाता है तो कत्था पड़ी हुई स्याही चमकती है। अपू बड़ी खुशी से उस तरफ ताकता रहता है। वह मन ही मन तय करता है कि कल थोड़ा और कत्था डालूंगा, कितना सुन्दर चमकता है। फिर वह पानदान से मा से छिपाकर कत्थे का बड़ा सा टुकड़ा दवात में डाल देता है। बाद में उसी स्याही से सुलेख लिखकर उसकी तरफ देखता रहता है कि अब चमका और अब चमका। फिर सोचता है कि कत्थे की मात्रा और बढ़ा दूंगा।

एक दिन मा ने उसकी चोरी पकड़ ली। मा बोली : लिखने-पढ़ने के नाम पर तो सिर्फ है और रोज-रोज कत्थे की डली लेकर खराब करता है। रख दे डली।'।

रगे हाथो पकड़े जाने पर झपटे हुए अपू ने कहा . 'कहीं कत्ये के बिना भी स्याही बनती है ? मैं कत्या ऐसे थोड़े ही नेता हू !'

—नही, कत्ये के बिना कहा स्याही बनती है ? दुनिया-भर के लडके पढ़ते-लिखते हैं, उन्हीं के लिए तो दुकानों में मनो कत्या जमा है ना . चल यहा से ।

अपू बैठे-बैठे एक कापी पर नाटक लिखता है । उसने लिख-लिखकर लगभग एक कापी भर डाली है । कहानी इस प्रकार है कि मन्त्री के विश्वासघात के कारण राजा राज्य छोड़कर जंगल में जाते हैं । राजकुमार नीलाम्बर और राजकुमारी अम्बा जंगल के अन्दर डाकुओं के हाथ पड़ते हैं, इस पर घमासान युद्ध होता है, बाद में राजकुमारी की लाश नदी किनारे मिलती है । नाटक में सतू नाम से एक जटिल चरित्र की सृष्टि होती है, जो थोड़ी देर बाद ही बिना किसी प्रकार का भयकर अपराध किए ही प्राणदण्ड से दण्डित होता है । नाटक के अन्त में राजकुमारी अम्बा नारद के वर से फिर से जिन्दा हो जाती है और विश्वासपात्र सेनापति जीवनकेतु के साथ उसकी शादी हो जाती है ।

नाटक की इन घटनाओं को देखकर यदि कोई यह कहे कि विगत बसाख महीने में जो नौटंकी हुई थी, उससे यह नाटक नामों के अलावा और किसी रूप में भी भिन्न नहीं है या उसीसे इसका कथानक हू-ब-हू उड़ाया गया है, तो वह यह भूल जाएगा कि अतीत युग की किसी नीरव ज्योत्स्नामयी रात्री में लगभग बुझे हुए दीपक वाले सुनसान कमरे में शैया पर लेटा हुआ एक प्राचीन कवि नीले मेघों को देखकर मोरो की गूजती हुई दूर वनभूमि का स्वप्न देर सकता है, यदि कालिदास इतने ही से मुक्त मेघ के वर्णन के लिए अनुप्राणित हो सकते हैं, तो आश्चर्य क्या है ? क्या मनुष्य उस भूली हुई शुभ यामिनी को अपने अनजान में हजार वर्षों से वन्दना करता आ रहा है ?

ज्योत से ही ज्योत जलती है । कही रातों के डेर में कोई मसाल जलाकर भी लगा दे तो उससे आग थोड़े ही लगती है ?

वस्ते में एक पुस्तक है जिसका नाम है 'चरितमाला' । इसपर

लिखा है—ईश्वरचन्द्र विद्यासागर । पुरानी पुस्तक है । हरिहर को अपने लडके के लिए पुस्तकें एकत्र करने का मर्ज है । कहीं से वह यह पुस्तक ले आया था । अपू बीच-बीच में इसे पढ़ता है । पुस्तक में जिन लोगो की बात लिखी है, अपू उनकी तरह होना चाहता है । किसान का लडका रस्को अब आलू बेचने के लिए बाजार में भेजा जाता था तो वह मेड पर बैठकर बीजगणित का अध्ययन करता था । कागज नहीं था, इसलिए वह भोथरी नोक से चमड़े पर हिसाब लगाया करता था । चरवाहा ड्यूवाल अपनी भेडो को इधर-उधर भटकने देता था और पेड़ के नीचे बैठकर भूगोल पढ़ा करता था ।

अपू भी इन लोगो की तरह बनना चाहता है, पर यह बीजगणित क्या बला है ? वह रस्को की तरह बीजगणित पढ़ना चाहता है, उसे न तो सुलेख लिखना पसन्द है, न पहाडा धोखना और न शुभकरी से हिसाब लगाना । वह उसी तरह पेड़ के नीचे बैठकर सन्नाटे में, जगल की छाया में या मेड पर बैठकर भूगोल (यह कौन-सी चिडिया है ?) पढ़ना चाहता है । वह बड़ी-बड़ी पुस्तकें पढ़ेगा और पड़ित बनेगा, पर वह इन चीजों को कहा से पाए ? भूगोल या बीजगणित कहा मिल सकते हैं और लैटिन का व्याकरण ? यहा तो बस कौड़ियो का हिसाब लगते जाओ और पहाड़े धोखो ।

मा नाराज होती है, पर वह क्या करे ? वह जो कुछ पढ़ना चाहता है, वह तो यहा है ही नहीं ।

१४

कई दिनों से खूब पानी पड़ रहा था । अन्नदाराय के चौपाल में सन्ध्या समय अड़्डा जमता था । नील की कोठी की कहानी से शरू करके जगन्नाथपुरी के किस मन्दिर के कंगूरे पर पाच मन वज्रन का चुम्बक लगा है, जिसके खिचाव के कारण पास के समुद्र में चलने-वाले जहाज अक्सर पथभ्रष्ट होकर किनारे के चट्टान से टकराकर चूर-चूर हो जाते थे, इत्यादि विचित्र कहानिया अलिफ लैला की कहानियो से मानो होड लगाकर कही जाती थी । सुननेवालो में कोई

उठना नहीं चाहता था। भला ऐसी अद्भुत कहानियों को छोड़कर कौन घर जाए ? उस दिन भूगोल में बहते-बहते कहानियों की धारा जल्दी ही ज्योतिष में पहुँच गई। दीनू चौधरी ने कहा : 'भूगुनहिता की तरह नायाब पुस्तक कही नहीं है। वस जन्म की राशिभर बता दो, पिता का नाम, किस कुल में तुम्हारा जन्म है, तुम्हारा भूत-भविष्य सब बता दिया जाएगा। मिलाकर देखो तो ग्रह और राशिचक्र सब उसमें दिया हुआ है। यहाँ तक कि तुम पिछले जन्म में क्या थे यह भी जान लो।'

सब लोग बड़े चाव से सुन रहे थे, इतने में राममय ने एकाएक बाहर की तरफ देखते हुए कहा : 'नहीं अब चला जाए, वरना इनके बाद तो जाना भी असम्भव हो जाएगा। देख नहीं रहे हो ? देव कुपित है। कहीं कोई आधी-वाधी न आए तो गनीमत है। लच्छन बड़े खराब है। चलो भई चलो।'

पानी बराबर पड़ रहा था। कभी कुछ भद्रिम पड़ जाता था, तो फिर तेज हो जाता था। पानी की उल्टी-सीधी धारों के मारे चारों तरफ धुआँ ही धुआँ मालूम हो रहा था।

हरिहर ने सिर्फ पाँच रुपये भेजे थे। न उसके बाद कोई चिट्ठी आई और न रुपए ही ! उसके बाद भी बहुत दिन निकल गए। रोज़ सबेरे उठकर सर्वजया सोचती थी कि आज जरूर पैसे आएंगे। लउके से कहती थी : 'तू मारा-मारा फिरता रहता है, इसलिए देख नहीं पाता। तू लैटरबक्स के पास बैठे रहना, जब डाकिया चिट्ठी निकालने आएगा तो उससे पूछना।'

अपू बोला : 'वाह, मैं कोई बेखबर थोड़े ही रहता हूँ। कल भी तो पूटी के घर पर चिट्ठी आई और हम लोगो का अय्यवार आया। ज़रा पूटी से पूछ तो लेना। जो डाकिया नहीं आया तो कल अय्यवार कैसे आया ? मैं डाकिया की टोह में नहीं रहता, तो फिर मुझे यह सब पता कैसे लगता है ?'

वर्षा ज़ोरो से शुरू हो गई थी। अपू माँ की बात मानकर अन्नदाराय के चौपाल में डाकियों की बाट देखता रहता है। साधु कर्मकार के मकान के छप्पर से बबूतरो के झूड़ भीगते-भीगते पर

फड़फड़ाते हुए राय बड़ी के पछाह वाले कमरे के कार्निश पर बैठते हैं। अपू उन्हें घूर घूरकर देखता है। उसे बादलो की गडगड़ाहट में बहुत डर लगता है। बिजली चमकने पर वह मन ही मन सोचता है कि अब बिजली चमक रही है, अभी वादल गरजेगा, यह सोचकर वह आख बन्द करके कान में उगली डाल लेता है। वह झट लौटकर देखता है कि मा और दीदी ने घटो भीगकर अरुई के ढेर-से पत्ते सहन में इक्ठ्ठे किए हैं।

अपू ने कहा : 'मा कहा से लाई हो ? बहुत हैं !'

दुर्गा ने हसकर कहा 'तू तो खूब मौज उड़ाता है। यहा हम लोग तो जामुन के नीचे वाले पोखर में घुटने-घुटने-भर पानी में... और तू मटरगस्ती में ..

सबेरे पनघट पर नाइयो की बहू से भेंट हो गई। सर्वजया ने कपडे के अन्दर से फूल की एक तश्तरी निकालते हुए कहा : 'यह देखो, वह चीज है। बहुत अच्छी है। बिलकुल असली कासा है। यह हमारी शादी की चीज है, आजकल कह चीज मिलती नहीं।'

बहुत मोल-भाव के बाद नाइयो की बहू ने आचल से खोलकर एक अठन्नी दे दी और फिर तश्तरी को आचल में छिपा लिया।

सर्वजया ने बार-बार कहा . 'वहू, किसीसे कहना नहीं।'

दो-एक दिन में तेज वर्षा शुरू हुई। पुरवाई हाहाकर करती हुई चलने लगी। जहा भी छोटे-बड़े गडहे थे, वे लवालब भर गए। कच्ची सड़क पर घुटने तक पानी था। बास की झाड़ी में दिन-रात आधी की साय-साय बनी रहती थी। जहा-तहा बास मिट्टी में लोट रहे थे। आसमान में बादलो के बीच कहीं कोई दरार नहीं थी। बीच-बीच में कुछ समय के लिए अन्धेरा गहरा हो जाता था। काले-काले बादल मनमाने ढंग से उड़ते हुए पूरब से पश्चिम जा रहे थे, जैसे दूर आकाश में देवताओ और असुरो में महा संग्राम छिड़ा हुआ हो और किसी कुशल सेनापति के परिचालन में दैत्यो की विराट सेना अक्षीहिणी के बाद अक्षीहिणी जल, थल और अन्तरिक्ष पर छाकर अदृश्य रथी और महारथियो के नेतृत्व में आधी की तेजी से आगे बढ़ रही हो। उधर देवताओ की सेना जलते हुए वज्र छोडकर पलक मारते ही

इस विशाल काली सेना को छिन्न-भिन्न किए दे रही थी, पर यह ठहरा रक्तबीज का वश; वह तिसपर भी नष्ट नहीं होती थी और वादलो की कराल काली छाया पृथ्वी और अन्तरिक्ष को अन्धकारमय बना रही थी ।

भयकर तूफान जारी था ।

रात-दिन साय-साय और गड़गड़ाहट । नदी का पानी बढ़ गया था । कितने ही घर-द्वार जगह-जगह बैठ रहे थे । नाले तो पानी के मारे आपस में मिलकर एकाकार हो रहे थे । गाय-वछड़े पेड़ों के नीचे बास के जंगल में, मकानों के सहन में खड़े-खड़े दुरी तरह भीग रहे थे । चिड़ियों का चहचहाना कहीं सुनाई नहीं पड़ता था । इन्हीं प्रकार मुसीबत में चार-पाच दिन कट गए । आधी-पानी की पटपट, साय-साय, सन्सन् और भूसलाधार वर्षा ।

अपू सहन में आकर जल्दी-जल्दी भीगा हुआ सिर पोछने-पोछने बोला 'दीदी हमारे बासों की झाड़ी में पानी भर गया है देखने चलोगी ?'

दुर्गा कथड़ी ओढ़े पड़ी थी, बिना उठे ही बोली 'कितना पानी है रे ?'

अपू बोला . तेरा दुखार उतर जाए तो कल देख आना । उमनी के नीचे वाली पगडंडी पर घुटना-भर पानी है ।'

बाद में उसने पूछा : 'मा कहा है ?'

घर में एक दाना भी नहीं था । बस घोड़े-मेंवासी भूने चावल-भर थे । अपू इसपर रो पड़ा, बोला इससे काम नहीं चलने का । क्या मुझे भूख नहीं लगती ? मैं थोड़ा भात खाऊंगा । ऊ—ऊ'

मा ने कहा : 'मेरा राजा बेटा, ऐसा नहीं करते । मैं भूने चावल में तेल-नमक डाल दूंगी । इस वक़्त मैं पका कैसे सकती हूँ । देख नहीं रहे हो कि किस तरह सारी चीजें गीली हो रही हैं । चूल्हे में भी पानी भरा पड़ा है ।'

बाद में सर्वजया ने कपड़े के अन्दर से कुछ निकालकर हमने हुए कहा 'यह देख एक कोई मछली है । बाम की भांटी के नीचे बासों के बल चल रही थी बाढ़ के पानी से नदी में आ गई है । दगोड़ोना

का गढा और नदी दोनों मिलकर एक हो गए हैं न ? इसीलिए यह मछली भटककर आ गई ।’

दुर्गा अवाक् होकर कथड़ी फेंककर उठ बैठी, बोली : ‘मां, देखू ज़रा मछली । ‘अच्छा, मा यह मछली कान पर रेंगकर चलती है ? और है या एक ही ?...’

अपू सारी बात सुनकर मछली दूढ़ने के लिए पानी में ही दौड़ पड़नेवाला था, बड़ी मुसीबत से मा उसे रोक पाई ।

दुर्गा बोली ‘बुखार ज़रा उतर जाए तो अपू चल, कल सबेरे तू और मैं वास की झाड़ी से मछली दूढ़ लाएंगे ।’

बाद में वह अवाक् होकर सोचने लगी—वास की झाड़ी में मछली ! कैसे आई ? वाह ! मा ने अच्छी तरह थोड़े ही दूढ़ा होगा । ज़रूर वहा और भी मछलिया होगी । मैं यह देखने से रह गई कि कोई मछली कान पर रेंगकर कैसे चलती है । कल सबेरे देखूंगी । सबेरे बुखार ज़रूर ही उतर जाएगा...

चारों तरफ के जंगल और वागों को अपने आंचल से ढककर सन्ध्या उतरी । बादल और त्रयोदशी के अंधेरे में सारी सृष्टि डूबी हुई थी । दुर्गा जिस विस्तरे पर लेटी थी उसीपर एक तरफ अपू और मा भी बैठे थे । सर्वजया सोच रही थी कि आज कहीं नीरेन बेटा का पत्र आ जाता, तो बहुत अच्छा रहता । पर पता नहीं ऐसा हो भी सकता है या नहीं । नीरेन तो पसन्द ही कर गया है, अब पता नहीं तकदीर में क्या है ? नहीं, ऐसी बात हमारी तकदीर में कहा लिखी होगी ? जो तकदीर ऐसी ही होती, तो चिन्ता काहे की थी ।

बहुत रात बीतने पर सर्वजया की नींद टूट गई । अपू पुकार रहा था . ‘मा, ओ मा उठो, मुझपर पानी टपका पड़ रहा है ।’

सर्वजया ने उठकर जल्दी से बत्ती जलाई । बाहर पानी पड़ने की भयंकर आवाज़ हो रही थी । फूटी छत के कमरे में हर जगह पानी टपक रहा था । उसने विस्तरा हटाकर बिछा दिया । दुर्गा बुखार के मारे बेसुध पड़ी थी । मा ने उसे टटोलकर देखा तो उसकी कथड़ी बुरी तरह भीग गई थी । वह पुकारकर बोली : ‘दुर्गा, ओ दुर्गा, सुन रही है ? ज़रा उठो तो, विस्तरा हटा लू ! ओ दुर्गा, दुर्गा,

जल्दी कर, एकदम भीग गया ।'

लडका और लडकी दोनों सो रहे थे, फिर भी सर्वज्या की नींद नहीं आ रही थी । अघेरी रात और तितपर इनकी भयंकर वर्षा ! उसका मन शक्ति हो रहा था । ऐसा मालूम हो रहा था जैसे कोई बात... कोई बात होने ही वाली है । भीतर ही भीतर बड़ी अद्भुत भावना हो रही थी । सोच रही थी कि आखिर उस आदमी का हुआ क्या । रुपये न आए न सही, पर चिट्ठी तो आए । ऐसा तो कभी नहीं हुआ था । उनकी तबियत तो ठीक है न ? माता मिट्टेप्वनी, सवा पाच आने का भोग लगाऊंगी, अच्छी खबर मगा दो ।

अगले दिन सवेरे पानी कुछ थम गया । सर्वज्या ने घर में निकलकर देखा कि बास की झाड़ी के अन्दर का गढ़ा पानी से भर गया है । पनघट के रास्ते निवारण की मा भोगते-भोगते कही जा रही थी । सर्वज्या ने उसे पुकारकर कहा 'निवारण की मा, सुनो'—फिर कुछ लजाकर बोली 'तूने एक बार कहा था कि अपने लडके के लिए बृन्दावनी चादर लूगी, सो लेगी ?'

निवारण की मा बोली 'तुम्हारे पाम है ? जरा पानी रुकने दो, अभी मैं अपने लडके को साथ में ले आऊंगी । मालकिन, चादर नहीं है या पुरानी...'

सर्वज्या बोली 'तू अभी आकर देख न जा । रस्ते-रस्ते पुरानी हो गई है, पर किसीने कभी ओढ़ी नहीं । धुली रंगी है'—कहकर कुछ रुकते हुए बोली 'आजकल तू धान नहीं कूट रही है ?'

निवारण की मा बोली : 'ऐसे आधी-पानी में मालकिन धान सूखता कब है ? खाने के लिए थोड़े-से चावल रख लिए है ।'

सर्वज्या बोली 'एक काम जरा कर दे, मुझे आधा काठा' चावल दे जा...'' फिर जरा पास आकर मन्नत के स्वर में बोली 'पानी के मारे बाजार से चावल मगा नहीं पा रही हूँ, रुपया लेकर घूम रही हूँ कि कोई राजी हो जाए । वही मुश्किल में है ।'

निवारण की मा राजी हो गई । बोली 'मैं लेकर आऊंगी पर मालकिन, आप उस घटिया धान का भात खा सकेंगी ? बहुत ही मोटा है ।

अब दुर्गा से नीम की छाल का काढा पिया नहीं जाता । उसकी बीमारो ज्यो की त्यो है । न दवा-दारू है. न डाक्टर है न वैद्य है, बस घरेलू काढा है । बोली 'मा एक पैसे का नमकीन विस्कुट मगा दोगी ? बहुत अच्छा लगेगा ।'

—सावदाना ही नहीं जुटता तो विस्कुट...

शाम से फिर तेज पानी पडने लगा । पानी के साथ-साथ आधी भी चलने लगी । वर्षा के कारण चारो तरफ सन्नाटा था, सर्वत्र पानी भरा हुआ था और तेज पुरवैया चल रही थी । बादल कहा समाप्त हुए और अघेरा कहा शुरू हुआ, यह भादो की इस सध्या मे पता नहीं लग रहा था । फिर उसी तरह धुनी हुई काली रुई के ढेरो की तरह बादल उडते हुए चलते थे । वर्षा के पटपट शब्द से कान बहरे हो जाते थे । दरवाजा, जगला या जहा भी सास है, ठडी हवा के साथ-साथ पानी घुस पडता था । टूटा हुआ दरवाजा, यद्यपि उसमे जहा-तहा फटा टाट और चीथडे ठूसे गए थे, कब तक आधी-पानी के भयकर आक्रमण के सामने खडा रहता ।

जब रात अधिक हो गई और सब लोग सो गए, तो वर्षा और तेज हो गई । सर्वजया को नींद नहीं आ रही थी, वह बिस्तरे पर उठ बैठी । बाहर लगातार पानी पडने की आवाज आ रही थी । रुष्ट दैत्य की तरह गरजती हुई आधी ने मकान को घेर रखा था । यह पुराना मकान रह-रहकर जैसे थरथर काप उठता था । सर्वजया डर के मारे बहुत परेशान हो रही थी । गाव के एक किनारे वास की झाडी मे छोटे-छोटे बच्चो को लेकर वह असहाय पडी थी । वह मन ही मन बोली : ठाकुरजी, मैं मरू तो इससे कुछ आता-जाता नहीं, पर इनका क्या करू ? इतनी रात को कहा जाऊ ?'

वह बैठकर सोचने लगी कि अच्छा, यदि यह मकान गिरा, तो शायद दालान वाली दीवार ही सबसे पहले गिरे, ज्योही उसके गिरने की आवाज होगी त्योही उधर के दरवाजे से इन्हे खीचकर ले जाऊगी ।

अब उससे बैठा भी नहीं जाता था । कई दिनो से वह जमीकन्द और अरवी की पत्तिया उवालकर खा रही थी । स्वयं उपवास कर रही थी और जो कुछ खाना था उसे बच्चो को खिला रही थी ।

चिन्ता तथा अनाहार के कारण शरीर दुर्बल हो रहा था, मित्र ने जाने कौसा दर्द हो रहा था ।

साय-साय आधी चल रही थी । बहुत रात होने पर और जोर से आधी चलने लगी । बाहर कुछ झटका-सा मालूम हुआ । अब क्या करे ? आधी के एक झकोरे से डरकर वह आधी का रात जानने के लिए दरवाजा जरा-सा खोलकर सम्भलकर खड़ी हो गई । उसने मुह बढ़ाकर देखा, तो बोझार से बाल और कपड़े भीग गए । हवा की इकरस साय-साय चल रही थी पर पानी की पटपट के मारे उमकी आवाज दब गई थी । बाहर कुछ दिखाई नहीं पड़ रहा था । अंधेरा, बादल, आसमान, पेड़-पालो—सब एकाकार हो रहे थे । आधी-पानी के कारण कुछ सुझाई नहीं पड़ रहा था ।

आतक के मारे सर्वजया ने दरवाजा बन्द कर दिया । जो उम समय कुछ भीतर आ जाए तो ? क्या मनुष्य भी अन्य प्राणियों की तरह एक जानवर-मात्र है ? चारों तरफ वास की घनी झाड़िया और जंगल था । दूर तक वस्ती नहीं थी । बाप रे बाप ! पानी की बोझार से कमरा भर रहा था । उसने हाथ लगाकर देखा कि अपू बुरी तरह भीग गया है । अब वह क्या करे ? कितनी रात और बाकी है ?

उसने बिस्तरा टटोलकर दियासलाई निकाली और फिर मिट्टी के तेल की कुप्पी जला ली । बोली 'अरे अपू, उठ तो । अपू, तू सुन रहा है ? जरा, उठ ।'

फिर दुर्गा से बोली 'दुर्गा, करवट तो बदल ले । बहुत पानी पड़ रहा है । जरा हटकर लेट । इधर ।...'

अपू उठ बैठा और उनीची आंखों से इधर-उधर देखा फिर मो गया । एकाएक किसी भारी चीज के गिरने का धमाका हुआ । सर्वजया ने जल्दी से दरवाजा खोलकर बाहर झाका तो देखा कि वास की झाड़ी के तरफ वाला हिस्सा कुछ दिखाई पड़ रहा था । अच्छा तो रसोईघर की दीवार गिर पड़ी । वह एक नार बच उठी । अब पुराने मकान की बारी है । अब वह किससे मदद मागे । मन ही मन बोली 'ठाकुरजी, किसी तरह आज की रात पार कर दो । ठाकुरजी, इनका मुह ताको...'

अभी अच्छी तरह सुबह नहीं हुई थी। आधी थम गई थी, पर पानी थोड़ा-थोड़ा पड़ रहा था। मुहल्ले के नीलमणि मुकर्जी की स्त्री यह देखने आई थी कि गौशाला में क्या हाल है। इतने में पीछे के दरवाजे के बार-बार भड़भड़ाए जाने पर उसने दरवाजा खोला और सामने ही सर्वजया को देखकर आश्चर्य के साथ बोली उठी : 'नई वहू, तुम !'

सर्वजया ने धवड़ाहट में कहा . 'छोटी दीर्घा, एक बार जेठजी को बुलाओ तो सही। जल्दी से उन्हें हमारे घर चलने के लिए कहो। दुर्गा की हालत जाने कैसी हो रही है।'

नीलमणि मुकर्जी की स्त्री आश्चर्य से बोली . 'दुर्गा ! दुर्गा को क्या हुआ ?'

सर्वजया बोली . 'कई दिनों से बुखार चल रहा है, कभी आता था, कभी उतर जाता था। कल सध्या से बुखार बहुत तेज है। फिर कल रात को तो जानती ही हो क्या हालत रही। जल्दी से जेठजी को एक बार.....'

बिखरे हुए बाल और रतजगी के कारण लाल-लाल आखों में खोई-खोई-सी दृष्टि देखकर नीलमणि मुकर्जी की स्त्री ने कहा . 'वहू, डर काहे का ? खड़ी रहो। अभी उन्हें बुलाए देती हू। चलो, मैं भी चलती हू। कल रात को गौशाला का छप्पर भी उड़ गया। कल रात की तरह काड तो मैंने कभी नहीं देखा। वे रात के अन्तिम पहर में गाय-बैल सम्हालकर सोए हैं न। मैं अभी चनकर पुकारती हू।'

थोड़ी देर बाद नीलमणि मुकर्जी, उनका बड़ा लड़का फणीन्द्र, पत्नी और दो लड़कियां सब अपू के घर पहुंचे। रात-अधरे में वह दैत्य मानो सारे गांव को पैरो तले रौंदकर, पीसकर, मथकर आकाश-मार्ग से गायब हो गया था। जिधर देखो, उधर पेड़ों की टूटी डालें, पत्ते, छप्पर का फूस, बांस की हरी पत्तियां और बांस के टुकड़े जमा होकर रास्ता बन्द कर रहे थे। कहीं-कहीं बांसों के झुकने के कारण रास्ता बन्द हो गया था। फणीन्द्र बोला . 'पिता जी आपने देखा, कितना भयकर काड हुआ है ? नवावगज की पक्की सड़क से विलायती चटका पेड़ के पत्ते उड़ आए हैं।'

नीलमणि मुकर्जी के छोटे लडके ने वाम की पत्तियों में से एक मरी हुई गौरैया बाहर निकाल ली ।

दुर्गा के विस्तरे के बगल में अपू बैठा था । नीलमणि मुकर्जी ने कमरे में प्रवेश करते हुए कहा 'बेटा अपू, मामला क्या है ?'

अपू के चेहरे पर घबड़ाहट के चिह्न थे । बोला : 'ताऊजी, दीदी पता नहीं क्या बक रही थी ।'

नीलमणि मुकर्जी विस्तरे की बगल में बैठकर बोले 'जरा हाथ देख लू .. अच्छा, बुखार कुछ तेज है, पर कोई डर नहीं है । फणी, तू चट से नवाबगज के शरत डाक्टर के यहाँ चला जा और उन्हें साथ लेता आ ।'

बाबू को उन्होंने पुकारा : 'दुर्गा, ओ दुर्गा ।'

पर दुर्गा विलकुल बेसुध थी । उसने कोई जवाब नहीं दिया । नीलमणि बोले : 'अरे घर-द्वार का तो बुरा हाल हो रहा है । कल रात को पानी पड़ने के कारण तमाम पानी भर गया है । तो बहू को हमें शरमाने की बात क्या है । वहाँ आकर रह जाती तो क्या होता और इस हरिया की भी उम्र बीत गई पर अबकल नहीं आई । जब यह हालत है, घर-द्वार ऐसा है तो उसे ठीक-ठाक बिना किए पना नहीं कहा गया, यह भी मालूम नहीं । उसकी तो सारी जिन्दगी इसी तरह बीत गई ।'

उनकी पत्नी बोली . 'घर क्या मरम्मत कराए ? घर में गाने तक को नहीं है । नहीं तो इस तरह छोड़-छाड़कर कोई परदेग जाता है ? हाय, यह बीमार लडकी कल रात-भर भीगी है । जरा पानी तो गरम करो । फणी, वह जगला तो खोल दे ।'

दिन काफी चढ़ने पर नवाबगज से शरत डाक्टर आए और दवा-दारू की व्यवस्था हुई । कह गए . 'चिन्ता की विशेष बात नहीं है । बुखार जरूर ज्यादा है । माथे पर बराबर पानी की पट्टी रखी जाए ।'

हरिहर का कोई पता-ठिकाना नहीं था, फिर ओ अग्निम पते पर एक पत्र छोड़ दिया गया । अगले दिन आधी-पानी धम गया और बादल छटने लगे । नीलमणि मुकर्जी दोनों जून आकर देग-भाल करने लगे । आधी-पानी धमने के अगले दिन से ही दुर्गा का दुम्बार फिर

तेज हो गया । शरत डाक्टर की भींहे चढ़ गईं । हरिहर को एक पत्र और लिखा गया ।

अपू अपनी दीदी के सिरहाने बैठकर भीगी पट्टिया रख रहा था । उसने दीदी को दो-एक बार पुकारा . दीदी, सुन रही हो । कैसी हो ? ओ दीदी !'

दुर्गा अजीब सुघ-बुघहीन खोई-खोई-सी थी । होठ हिल रहे थे । वह मन ही मन कुछ कह रही थी । जैसे कोई नशे में हो । अपू मुह के पास दो-एक-बार कान ले गया, पर उसकी कुछ समझ में नहीं आया ।

शाम के समय बुखार उतरने लगा । दुर्गा इतनी देर के बाद आख खोलकर फिर-ताक सकी । बहुत ही कमजोर हो गई थी । बहुत ही महीन आवाज में बोल रही थी । अच्छी तरह सुने बिना यह समझ में नहीं आता था कि क्या बोल रही है ।

मा घर के काम-काज करने उठ गई, अपू दीदी के पास बैठा रहा । दुर्गा ने आख उठाकर उससे कहा 'क्या समय है रे ?'

अपू बोला 'अब भी दिन बहुत बाकी है । दीदी, तुमने देखा, आज धूप निकली ? अब भी हमारे नारियल के पेड़ की फुनगी पर धूप है ।'

बड़ी देर तक दोनों कुछ नहीं बोले । बहुत दिनों के बाद धूप निकली थी, इसलिए अपू बहुत खुश था । वह जगले के बाहर धूप से उज्ज्वल पेड़ की फुनगियों को देखता रहा ।

थोड़ी देर बाद दुर्गा बोली 'सुन अपू, एक बात सुन ।'

—क्या दीदी ?—कहकर वह दीदी के मुह के पास मुह ले गया ।

—मुझे तू एक दिन रेलगाड़ी दिखाएगा ?

—जरूर, तू अच्छी हो जाए तो पिताजी से कहकर हम सब लोग रेलगाड़ी पर चढ़कर गंगास्नान करने जाएंगे...

एक दिन और एक रात कट गई । अब मौसम ऐसा हो गया कि मालूम होता था कि कभी आधी-पानी आया ही नहीं । चारों तरफ शरत की धूप खिल रही थी ।

सवेरे लगभग दस बजे के समय नीलमणि मुकर्जी बहुत दिनों के बाद नदी में नहाने की सोचकर बैठे-बैठे तेल मल रहे थे, इतने में उनकी स्त्री की घबराहट-भरी बात उनके कानों में आई 'अजी जल्दी से इधर तो आओ। अपू के घर से रोने की आवाज आ रही है।'

मामला क्या है, देखने के लिए सब लोग दौड़ पड़े।

सर्वजया लडकी के चेहरे पर झुककर कह रही थी 'दुर्गा, जरा ताक तो, बेटी जरा अच्छी तरह ताक नो, ओ दुर्गा.....'

नीलमणि मुकर्जी ने घर में प्रवेश करते हुए कहा 'क्या है ? जरा सब लोग हटो तो, अरे हवा क्यों बन्द करते हो ? हवा आने दो।'

जेठ लगनेवाले प्रवीण पटौमी की कमरे में मौजूदगी' सर्वजया भुलाकर चिल्ला उठी 'अजी यह क्या है, लडकी ऐसा क्यों कर रही है ?'

दुर्गा इसके बाद नहीं ताकी।

आकाश के नील आवरण को भेदकर बीच-बीच में अनन्त की पुकार आती है, धरती की छाती में लडके-बच्चे चंचल होकर दौड़ पड़ते हैं और अनन्त नीलिमा में डूब जाते हैं। वे जिस मार्ग में जाते हैं वह परिचित और गतानुगतिक मार्ग से बहुत दूर उन पार होता है। दुर्गा के अशान्त चंचल प्राण के लिए जीवन की वह सबसे बड़ी, अज्ञात की पुकार आई थी।

फिर शरत डाक्टर को बुलाया गया। बोला 'यह मलेरिया का अन्तिम स्टेज था। तेज बुखार के बाद ज्यों ही बुखार उतरा, बम हार्टफेल हो गया। ठीक ऐसा ही केस उस दिन दशघरे में हुआ।'

आधे घंटे के अन्दर मोहल्ले के लोगों से आगमन भर गया।

१५

हरिहर को घर की चिट्ठी नहीं मिली थी।

१ पुरानी रीति के अनुसार जेठ में पढ़ा किया जाता था।

अबकी बार घर से निकलकर हरिहर पहले-पहल गवाड़ी कृष्णनगर गया था। वहा किसी से परिचय नहीं था। अच्छा-खासा शहर और बाज़ार था, इस आशा से गया था कि वहा कुछ न कुछ हो जाएगा। वहा रहते समय उसे पता लगा कि शहर में वकील या ज़मींदारों के घर पर चण्डी का पाठ करने के लिए मासिक या दैनिक हिसाब पर काम अक्सर मिल जाता है। इसी आशा में पन्द्रह दिन कट गए और राहखर्च के नाम पर घर से जो थोड़े-से पैसे लाया था, वे चुक गए, और इधर एक टके का भी काम नहीं बना।

वह बड़ी मुसीबत में फस गया। अपरिचित स्थान था, कोई एक पैसे की भी मदद करनेवाला नहीं था। बाज़ार में जिस होटल में ठहरा था, वहा से पैसा खत्म होते ही निकलना पड़ा। किसीसे सुना कि स्थानीय हरिसभा में परदेश से नये आए हुए गरीब ब्राह्मणों को मुफ्त में खाना और रहना मिलता है। वहा कह-सुनकर उसे हरिसभा की एक कोठरी में रहने को जगह तो मिल गई, पर वहा बड़ी असुविधा थी। बहुत-से बेकार गजेड़ी रात-भर हो-हल्ला मचाते थे। यहा तक कि रात में वहा उसने ऐसी स्त्रियों को आते-जाते देखा, जिन्हें देखकर यह नहीं मालूम होता था कि ये हरिमन्दिर में दर्शन करने आई हैं।

बड़ी मुसीबत में दिन काटकर वह शहर के बड़े वकीलों और धनियों के घरों का फेरा लगाने लगा। दिन-भर घूमकर वह जब रात को लौटता था तो अक्सर देखता था कि कोई अज्ञात व्यक्ति मंज में उसके बिस्तरे पर खरटि भर रहा है। हरिहर ने कई दिन बरामदे में गुज़ारे। अक्सर ऐसा होने के कारण गजेड़ियों के साथ उसकी कहा-सुनी हो गई। अगले दिन सुबह उन लोगो ने न जाने हरिसभा के मन्त्री महोदय से क्या कहा कि मन्त्री महोदय ने हरिहर को घर पर बुलवाकर कहा कि हरिसभा में किसीके लिए तीन दिन से ज़्यादा रहने का हुक्म नहीं है, तुम किसी और जगह रहने का प्रवन्ध कर लो।

नतीजा यह हुआ कि सध्या के बाद हरिहर को हरिसभा भवन छोड़कर चल देना पड़ा।

वह नदी किनारे एक निर्जन स्थान में एक सुनसान जगह पर

अपनी पोटली उतारकर नदी के पानी में हाथ धोने गया ।

उस दिन हरिहर ने दिन-भर कुछ नहीं खाया था । लकड़ी की एक टाल पर बैठकर उसने कालीजी पर भजन गाए थे, इसपर टाल के मालिक ने उसे एक रुपया दक्षिणा दी थी । उसी रुपये को तुटाकर कुछ पैसे का दही और लाई ले आया था, पर खाना गले से उतर नहीं रहा था । दस दिन के लायक पूजा छोड़कर वह घर से निकला था, पर आज दो महीने होने आए । अभी तक एक पैसा भी नहीं भेज सका था, पता नहीं उनपर क्या बीत रही होगी । घर से चलते ममय अपू ने बार-बार कहा था कि पिताजी, लौटते समय पद्मपुराण जरूर लेते आना । लडका पुस्तक-प्रेमी है, वह बीच-बीच में पिता के दंगल और बस्ता खोलकर किताब निकालकर पढ़ता है, यह हरिहर को मालूम हो गया था । बात यह है कि बक्स के भीतर पुस्तकें अनादी ढग से लगाई जाती थी; लडके को यह मालूम तो था नहीं कि पिताजी कौन-सी पुस्तक कहा रखते हैं इसलिए किताबें उलटी-सीधी लगी मिलती हैं । घर लौटने पर हरिहर को पता लग जाता है कि लडके ने यह काण्ड किया है ।

घर आने से पहले हरिहर जोगीटोला से एक नम्ता पत्तगय पद्मपुराण कुछ दिनों के लिए ले आया । अपू ने पुस्तक पर अधिकार जमा लिया और उसे प्रतिदिन पढ़ने लगा । उसमें कुचुनीपाश के शिवठाकुर की मछली पकड़नेवाली जो कहानी है, उसे पढ़ने में अपू को बहुत रस आता था । हरिहर कहता था . 'बेटा, पुस्तक दे दो । जिसकी पुस्तक है उसको वापस करनी है ।'

जब हरिहर ने यह बायदा किया कि वह पद्मपुराण खरीद देगा, तभी वह किताब वापस मिली थी । अबकी बार नफर पर निबलने से पहले उसे पक्का वादा करना पड़ा था कि वह पुस्तक जरूर ही गरीब लाएगा । दुर्गा को इतनी बड़ी-बड़ी बातों से कोई मतलब नहीं था, इसलिए उसने यह फरमाइश की थी कि उसके लिए एक हर्दमाग्यी और आलते का एक पत्ता लाया जाए । पर ये बातें तो बहुत बड़ी बातें हैं, समस्या तो यह थी कि इस समय घर का खर्च कैसे चल रहा होगा । सच्चा के बाद वह पूर्वपरिचित लकड़ी के टाल में जाकर तो

गया। अच्छी नीद नहीं आई। बिस्तरे पर पड़े-पड़े यही सोचता रहा कि घर को कुछ कैसे भेजे।

वह सवेरे उठकर बिना किसी मतलब के घूमते हुए उद्देश्यहीन ढंग से रास्ते में एक जगह पर खड़ा हो गया। सड़क के उस पार लोहे के फाटकवाला लाल ईंटों का एक मकान था। देर तक उस मकान की ओर घूरते रहने पर उसे ऐसा लगा कि यदि वह उस मकान में जाकर अपनी गाथा सुनाए, तो कुछ न कुछ उपाय निकल आएगा। वह यन्त्र-चालित गुड्डे की तरह फाटक के अन्दर दाखिल हो गया। बैठक खूब सजी हुई थी, सगमर्मर की सीढियों पर एक के बाद एक फूलों के गमले लगे थे, पत्थर की भूतिया, पाम, दरवाजे पर पैरपोश बिछा हुआ था। एक अघेड उम्र के सज्जन बैठक में अखबार पढ़ रहे थे। एक अपरिचित आदमी को देखकर वे अखबार बगल में रखकर बोले : 'तुम कौन हो ? क्या जरूरत है ?'

हरिहर ने नम्रतापूर्वक कहा : 'जी मैं ब्राह्मण हूँ, संस्कृत जानता हूँ, चण्डी का पाठ आदि कर लेता हूँ, इसके अलावा भागवत या गीता का पाठ भी कर सकता हूँ।'

अघेड सज्जन ने बात अच्छी तरह बिना सुने ही यह कह दिया कि उनका समय कीमती है, फिजूल बातें सुनने के लिए उनके पास समय नहीं है। अत्यन्त संक्षिप्त रूप से बोले : 'यहां यह सब तमाशा नहीं चलेगा, दूसरा घर देखिए।'

हरिहर ने अन्तिम साहस बटोरकर कहा : 'जी, मैं नए-नए शहर में आया हूँ। खाली हाथ हूँ, बड़ी विपत्ति में फस गया हूँ, कई दिनों से बस...'

अघेड सज्जन ने मानो जल्दी छुटकारा पाने के लिए तकिया उठाकर उसके नीचे से कुछ हरिहर की तरफ बढ़ाते हुए कहा : 'यह लीजिए, जाइए, और कुछ नहीं मिलेगा।'

यह सिक्का चाहे जो भी रहा हो, उसे यदि वे सज्जनता और ढंग से देते तो हरिहर को लेने में कोई आपत्ति नहीं होती, ऐसा उसने बहुत बार किया भी है पर इस समय उसने विनय के साथ कहा : 'जी, आप उसे रखिए, मैं ऐसे किसीसे कुछ नहीं लेता, मैं

शास्त्र पाठ करता हूँ, इसके अलावा किमीसे कुछ नहीं... ..बच्छा रहने दीजिए ।’

पर कोई शुभ मयोग शायद हुआ था । रक्षित महाशय के टाल पर एक दिन एक पता मिल गया । कृष्णनगर के पार, किमी गांव में एक धनी महाजन अपने गृहदेवता की पूजा और पाठ के लिए किसी ऐसे ब्राह्मण की तलाश कर रहे थे जो उन्हींके पान वम जाए । रक्षित महाशय के चेष्टा करने पर हरिहर वहा पहुंचा और घर के मालिक ने उसे पसन्द भी किया । रहने के लिए कमरा भी दिया और आवश्यकत में किसी प्रकार की कमी नहीं रही ।

कई दिनों तक काम करने के बाद ही दशहरा आ गया । घर जाते समय मालिक ने दस रुपए दक्षिणा और आने-जाने का किराया दिया । रास्ते में रक्षित महाशय से विदाई लेते समय पांच रुपए दक्षिणा में मिले ।

चारों तरफ आकाश और हवा में गरम धूप की गन्ध थी; नील मेघयुक्त आकाश की ओर देखने पर मन में सहज ही उल्लास की भावना जगती थी । वर्षा के अन्त की सरस और हरी लताओं और पत्तों में तथा पथिक की चाल-ढाल में आनन्द का पुट था । रेत लाइन के दोनों किनारे कास के फूल गाड़ी के भूँकोरे के कारण ज़मीन पर लोट रहे थे । चलते-चलते हर समय घर की ही याद आती थी ।

शान्तिपुर के कुछ व्यापारी पूजा के पहले कपड़े की गाठ खरीदने कलकत्ता गए थे, वे चूरनी घाट की खेवावाली नाव पर चढ़कर दोर-गुल कर रहे थे । जिधर देखो उधर उत्सव का उत्साह था । उनमें रानाघाट के बाज़ार में पत्नी और बेटा-बेटी के लिए कपड़े खरीदे । दुर्गा को लाल किनारी की साड़ी पसन्द है, इसलिए उनके लिए एक लाल साड़ी और आलता की कुछ पत्तिया ली गईं । बड़ी दोट-धूप करने पर भी अपू का पप्पपुराण नहीं मिला, इसलिए छ. आने देकर ‘सचिन्न चण्डी माहात्म्य या कालकेतु का उपाख्यान’ लिया गया । गृहस्थी की छोटी-मोटी दो-एक चीज़ें, संयंजना ने एक लकड़ी के चकले-बेलन के लिए कहा था, खरीदी गईं ।

अपने स्टेशन पर उतरकर पैदल चलते-चलकर वह सध्या समय गाव मे पहुंचा। रास्ते मे कोई नही मिला, दूर से कोई दिखाई भी पड़ा तो उसकी ओर ध्यान दिए बिना वह घर की ओर चला। घर में घुसते समय उसने मन ही मन कहा—जरा देखो, बास की झाड़ी एकदम दीवार पर झुक गई है। भुवन चाचा बास काटने के नही, अब बड़ी मुसीबत है। उसके बाद वह हमेशा की तरह आग्रह के साथ पुकारने लगा : 'बेटी दुर्गा, ओ अपू !' -

उसकी आवाज सुनकर सर्वजया मकान से बाहर आ गई।

हरिहर ने हसकर पूछा . 'सब ठीक-ठाक है ? यह लोग सब कहा गए ? घर पर कोई नही है क्या ?'

सर्वजया ने शान्त होकर पति के हाथ से भारी पोटली लेते हुए कहा : 'आओ, भीतर आओ।'

पत्नी का अभूतपूर्व शान्त रुख देखकर भी हरिहर के मन मे कोई खटका पैदा नही हुआ। उसकी कल्पना का स्रोत उस समय बहुत ही तेजी से दूसरी तरफ दौड़ रहा था। अभी लड़की और लड़का दौड़े हुए आएंगे। दुर्गा हसकर बोलेगी 'पिताजी, इसमे क्या है ?'

बस वह फौरन ही पोटली खोलकर उसमे से उसके लिए लाई हुई साड़ी और आलते की पत्तिया दे देगा और साथ ही 'सचित्र चण्डी माहात्म्य या कालकेतु का उपाख्यान' तथा टीन की रेलगाड़ी निकालकर उन्हें आश्चर्य मे डाल देगा। उसने घर मे घुसते हुए कहा : 'कटहल की लकड़ी का चकला और बेलन ले आया हूँ।' इसके बाद निराशा-मिश्रित आग्रह के साथ उसने चारो ओर ताककर कहा : 'क्या अपू और दुर्गा दोनो बाहर गए हैं ?'

अब सर्वजया से किसी तरह रुका नही गया। वह एकाएक फूट पड़ी और चिल्लाकर रोती हुई बोली : 'अजी, अब दुर्गा कहां है। बेटी हम लोगो को छलकर चली गई। इतने दिन कहां रहे ?'

दुर्गा के मरने के बाद मे सर्वजया बराबर पति पर दवाव डाल रही थी कि यह गाव छोड़ दिया जाए। अमल मे अपू सोया नहीं था, वह जगा हुआ था। उसकी आखें मुदी हुई थी, पर रात के समय मा और बाप ने जो बातचीत हो रही थी, वह उसने सुन ली थी। वे यहा का बूंदोवास उठाकर काशीजी जा रहे थे। पिताजी मा मे यह बता रहे थे कि इस देश के मुकाबले मे काशी मे कई सुविधाएँ हैं। हरिहर कम उम्र मे वहा बहुत दिनों तक रहा है। वहा वह बहुत-से लोगों को जानता था। सब उसे जानते और मानते हैं। वहा चीजें भी सस्ती हैं। मा ने इसपर बहुत आग्रह किया, उन स्वर्णिम देशों मे कभी किसीको अभाव नहीं होता जबकि यहा बारहो महीने तकलीफ ही तकलीफ है। वस साहस करके वहा चले गए तो सारे दुःख मिट जाएंगे। मा का रुख तो यह था कि अगर कल जाना है, तो आज ही चला जाए। यहा और एक दिन भी रहने की इच्छा नहीं है। अन्त मे यह तय हुआ कि बंसाख के महीने मे उधर चल दिया जाए।

चंडक के अगले दिन माल-टाल की बघाई शुरू हो गई। कल दोपहर को खाने के बाद रवाना होना है।

सन्ध्या समय रसोईघर के सहन मे उसकी मा उसके लिए गरम पराठे बना रही थी। नीलमणि ताऊ के परित्यक्त घरधूरे मे नारियल के पेड़ के पत्ते चादनी मे चमचमा रहे थे, देराकर अपू का मन बहुत दुःखी हो गया। इतने दिनों मे नये देश मे जाने के लिए उसके मन मे जो उत्साह था, जाने का दिन जितना ही पास आता जाता था, वह उतना ही घटता जाता था और आसन्न बिछोह की गहरी व्यथा से उसका मन दुखी होता जा रहा था। यह रहा उनका घरधूरा, यह रही वास की भाटिया, पत्नीताखोर आम का बाग, नदी का किनारा। दीदी के साथ वनभोजन करने का वह स्थान। उसे इन सबसे कितना प्यार है ! वह जहा जा रहा है, क्या यहा नारियल के ऐसे पेड़ होंगे ? उसने जब से होश सम्भाला तब से

नारियल के इस पेड़ को यही देख रहा है, चादनी रातों में उसके पत्ते कितने प्यारे लगते हैं ! इन्हीं दिनों चादनी में इसी सहन में बैठकर चादनी की छटावाली नारियल की डालों की ओर देखते हुए वह कितनी ही बार दीदी के साथ 'दस पचीस' खेलता रहा है, कितनी ही बार मन में यह विचार आया है कि यह निश्चिन्दिपुर कितना सुन्दर देश है। वह जहाँ आ रहा है, क्या वहाँ भी रसोई-घर के सहन के किनारे जंगल से मिलता हुआ इस तरह का नारियल का पेड़ है ? क्या वहाँ वह मछली पकड़ सकेगा, आम बीन सकेगा, डोंगो खे सकेगा, रेल-रेल खेल सकेगा ? क्या वहाँ पर कदम्ब तल्ले साहब घाट की तरह घाट होंगे ? क्या वहाँ रानी दीदी होंगी ? सोनाडाग का मैदान होगा ? वे यहाँ अच्छे खासे तो थे, फिर इस देश को छोड़कर क्यों जा रहे हैं ?

दोपहर के समय एक काण्ड हो गया।

उमकी माँ सावित्री व्रत का न्योता जीमने गई थी। हरिहर खाना खाकर बगल के कमरे में पौ रहा था और अपू कमरे के अन्दर ताखे के ऊपर की चीजों को देख रहा था कि इनमें से कितनी ले जाई जा सकती है। ऊँचे ताखे पर वह एक मिट्टी का कलसा हटाने लगा, तो उसके अन्दर से कोई चीज निकलकर फर्श पर गिर गई। वह नीचे उतरा और उसने जो उस चीज को उठाकर देखा तो वह दग रह गया। धूल और मकड़ी का जाला लगा होने पर भी वह क्या वस्तु है और उसका इतिहास क्या है, यह जानने में उसको तनिक भी देर नहीं लगी।

यह वही छोटी-सी सोने की डिविया थी, जिसकी चोरी परसाल सभली मालकिन के घर से हुई थी।

दोपहर को कोई घर पर नहीं था। वह डिविया हाथ में लेकर बड़ी देर तक अन्धमनस्क होकर खड़ा रहा। बँसाख की दोपहरी की गरम धूप-भरी एकान्तता में बास की झाड़ी की साय-साय बहुत दूर की वार्ता की तरह कान में आती थी। उसने अपने ही मन में कहा कि कदम्बल दीदी ने चुराकर उसे कलसे के अन्दर छिपा रखा था।

थोड़ी देर तक वह सोचता रहा, बाद में धीरे-धीरे पीछे के

दरवाजे की ओर जाकर खड़ा हो गया। ऐसा लगा कि बहुत दूर तक वास की झाड़ी जैसे दोहर की धूप में पीनक में भूम रही है। वह शम्भुचिल किमी पेड की कुनगी पर रमा-रमाकर बोन रही है। मानी टैपायन भील में छिपे हुए प्राचीन युग के उम परगतिन अनागे राजकुमार की वेदना से कष्टन मध्याह्न था। थोड़ी देर गटा रहकर उसने हाथ की डिविया को एक ही झटके में वान की घनी भादियों में फेंक दिया। उसकी दीदी जब भुलुआ कुत्ते को पुकारती थी तो वह जिन घनी झाड़ियों में से हाफने हुए तीर की तरह आता था, ठीक उसीके आसपास सूखे बामों और पत्तों के ढेर में बँची गी झाड़ियों में जाने कहा वह लुप्त हो गई ...

वह मन ही मन बोला कि रही वह डिविया यहा पर। कभी किमीको इसका पता नहीं मालूम होगा, भला वहा कौन जानेवाला है?

अपू ने सोने की डिविया की बात किमीमें नहीं बताई, आगे भी नहीं बताई, यहा तक कि मा को भी नहीं बताई।

कुछ दिन ढलने पर हीरू गाडीवान की बेलगाडी खाना हुई। सबेरे की तरफ आसमान में कुछ-कुछ बादल थे, पर दम बजे से पहले ही बादल छट गए और बेलगाडी की दोपहर की धूप पट-पानों पर जैसे आग बरसाने लगी। पटु गाडी के पीछे-पीछे बड़ी दूर तक आया था।

लगभग रात के दस बजे गाडी आकर स्टेशन पर पहुँची। आज बड़ी देर से वह बेलगाडी के स्टेशन पर पहुँचने की प्रतीक्षा कर रहा था, इसलिए बेलगाडी पहुँचते ही वह एक छलाग में स्टेशन के प्लेटफार्म पर पहुँचा। रात के साढ़े आठ बजे की गाडी दूरन पाने ही निकल चुकी थी। पिताजी से पूछने पर मालूम हुआ कि रात-भर और कोई गाडी नहीं आती। यह सारी भाभई हीरू गाडीवान के बँनो के कारण हुई, नहीं तो वह अभी रेलगाडी देख पाता। प्लेटफार्म पर तमाखू की बहुत-सी गाँठें लगी हुई थी। रेल के दो लादमी लोहे के बक्म की तरह लम्बे-लम्बे डउवाली एक कल पर तम्हाकू की गाटी को चढाकर जाने क्या-क्या कर रहे थे। चादनी से रेल की पटरिया

चादी की तरह चमचमा रही थी। उधर रेल लाइन के किनारे एक ऊँची खूटी पर दो लाल बत्तियाँ और इधर भी ऐसी ही दो लाल बत्तियाँ थी। स्टेशन के कमरे में मेज़ पर चार टागोंवाली मिट्टी के तेल की लालटेन जल रही थी। बहुत-सी जिल्द बधी हुई कापियाँ और कागज़ात रखे थे। अपू ने दरवाज़े के अन्दर से ज़रा झाँककर देखा कि स्टेशन के बाबू खड़ाऊ की छोटी खूटी की तरह किसी चीज़ को दबाकर खट-खट करने में मगन हैं।

स्टेशन ! स्टेशन ! बहुत देर नहीं है, कल सबेरे ही वह न केवल रेल की गाड़ी देखेगा, बल्कि उसपर चढ़ेगा।...

प्लेटफार्म से जाने को उसका भी जी नहीं करता था पर पिताजी बुलाने आए, उन्होंने बताया कि खड़ाऊ की खूटी की तरह जो चीज़ है, वह टेलीग्राफ की कल है।

अपू ने लौटकर देखा कि स्टेशन के पास पोखर के किनारे खाना पकाने का ढग हो रहा है। एक और गाड़ी पहले ही से वहाँ खड़ी थी। सवारियों में अठारह-उन्नीस साल की एक बहू और एक युवक था। अपू को मालूम हुआ कि यह बहू हबीबपुर के विश्वास घराने की है, भाई के साथ मायके जा रही थी। इसी बीच में उसकी मा के साथ बहू की अच्छी जान-पहचान हो चुकी थी। उसकी मां खिचड़ी के चावल-दाल घो रही थी और बहू आलू छील रही थी। खाना एकसाथ पकेगा।

सबेरे सात बजे रेल आई। अपू मुँह बाकर बड़ी देर से रेल देखने के लिए प्लेटफार्म के किनारे खड़ा था। उसका गला आगे बढ़ा हुआ था, इतने में हरिहर ने कहा : 'बेटा, उतना आगे मत बढ़ो, इधर आओ।'।

एक चौकीदार भी लोगो को सावधान करके पीछे हटा रहा था। ट्रेन कितनी बड़ी है ! कितनी आवाज़ करती है। जो सामने है उसीको इजन कहते हैं ? ओह ! कितनी अजीब है !

हबीबपुर वाली बहू घूघट खोलकर कौतूहल के साथ स्टेशन पर आनेवाली गाड़ी की ओर देख रही थी।

जल्दी-जल्दी में गाड़ी में सारा माल लादा गया। आमने-सामने

लकड़ी के वैच थे। गाड़ी का फर्श सीमेण्ट का बना हुआ लगा। मानो एक कमरा हो, जगले और दरवाजे सब उसी प्रकार थे। अपू को यह विश्वास नहीं हो रहा था कि यह भारी गाड़ी जो आफर गयी हुई थी, फिर चलेगी। क्या मालूम शायद न चले। शायद वे अभी यह कहे कि तुम लोग उतर जाओ, हमारी गाड़ी आज नहीं चलेगी। तार के घरे के उस पार एक आदमी लम्बी घाग का एक दोम सिर पर रखकर ट्रेन छूटने की बाट देग रहा था। अपू को लगा कि यह आदमी कृपापात्र है, आज के दिन जिसे रेल पर चढ़ने नहीं मिला, वह जीएगा कैसे? हीरू गाड़ीवान फाटक के बाहर खड़ा होकर रेल की तरफ देख रहा था।

आखिर गाड़ी चली। अजीब अनोखा भकोला देकर! देरते-देखते माभेरपाडा स्टेशन, लोग-वाग, तमागू की गाँठें, मुह बनाकर घूरता हुआ हीरू गाड़ीवान सबको पीछे छोड़कर रेलगाड़ी मरपत के मैदान में आ गई। पेठ-पालो फटाफट दोनों तरफ की मिटकियों को तरह देकर भाग रहे थे। कितनी तेजी थी! इसीका नाम रेलगाड़ी है? ओह ऐसा मालूम होता है, जैसे सारे मैदान को चबकर दे रही है। गाड़िया, पेठ-पालो, फूस से छाए हुए कितानो के छोटे पर सबको पीछे छोड़ती जा रही है। गाड़ी के नीचे से चपकी पीसने की छी इकरस आवाज आ रही है। सामने जो इजन लगा है, वह कितना शोर कर रहा है।

माभेरपाडा स्टेशन का डिस्टेण्ट सिगनल भी धीरे-धीरे चुप हो रहा था।

बहुत दिन हो गए उस दिन को! वह दिन जिस दिन वह अपनी दीदी के साथ बछड़ा खोजते-खोजते मैदान और निपान पार करते हुए रेल की पटरी देखने के लिए देहश भाग रहा था। वह दिन और आज? वह, जहाँ पर आसमान के नीचे असाइ दुर्गापुर की लकड़ पर लगी हुई पेठ की कतारें दूर और दूर होती जा रही थी, उसीके उस तरफ जहाँ उनके गाव का रास्ता तिरछा होकर मोना-ठागा मैदान में चढ़ाया था, वहाँ रास्ते के उस मोड़ पर, गाव के बिनारे पुराने

जामुन के नीचे खड़ी होकर उसकी दीदी जैसे बुझी हुई आखों से उन लोगो की रेलगाडी की तरफ घूर रही थी ।...

उसे कोई नहीं ले आया, सब उसे छोड़ आए । दीदी मर जाने पर भी दोनो के खेलने के रास्ते, पनघट, बास की झाडिया, आम के बाग मे, फिर भी वह दीदी को अपने पास पाता था, दीदी का अदृश्य स्नेहस्पर्श निश्चिन्दिपुर के टूटे हुए घर के हर कोने मे था, पर आज सचमुच ही दीदी के साथ चिर विच्छेद हो गया...

उसे ऐसे लगा जैसे कोई भी दीदी से प्यार नहीं करता था, मां भी उससे प्यार नहीं करती थी, कोई नहीं करना था । कोई उसे छोड़ आने मे दुखी नहीं था ।

अचानक अपू का मन एक विचित्र अनुभूति से भर गया । इसे दुख नहीं कह सकते, शोक नहीं कह सकते, विछोह नहीं कह सकते, वह क्या है, यह वह नहीं जानता । एक मुहूर्त के अन्दर कितनी ही बातें मन मे आई और गई—अतूरी डायन नदी का घाट...उनका घर ...चालता पेड के नीचे का रास्ता...रानी दीदी ...कितनी ही शाम ...कितने दोपहर...कितनी हसी और खेल...पटु...दीदी का चेहरा ...दीदी की कितनी ही न मिटी हुई साधें

दीदी अब भी झकटक घूर रही थी ।

अगले ही क्षण उसके मन के अन्दर की वाक्यहीन भाषा ने आसुओ मे, अपने को व्यक्त कर मानो बार-बार यही कहना चाह। दीदी, मैं गया नहीं, मैंने तुम्हे भुलाया नहीं मैं तुम्हे जान-बूझकर छोड़े नहीं जा रहा हूँ, वे तुम्हे लिए जा रहे हैं ।

सचमुच वह भूला नहीं था ।

बाद के जीवन मे नीलकुन्तला सागर-मेखला धरती के साथ उसका बहुत घनिष्ठ परिचय हुआ था, पर जब भी गति के आवेग मे सारी देह पुलकित होती, समुद्रयात्री जहाज के डैक से प्रतिक्षण नील आकाश का नित्य नवीन मायामय रूप दिखाई पडता था, शायद कोई अगूर की वेल से घिरा हुआ नील पहाड समुद्र की विलीन क्षितिज-सीमा मे दूरी बढती रहने के कारण क्षीण-से-क्षीणतर होती जाती

थी। दूर की अस्पष्टरूप में देखी हुई समुद्रतट-भूमि एक प्रतिभाशाली सुरशिल्पी की प्रतिभा के दान की तरह उसके भावुक मन में जादू-मरे असर की सृष्टि करती थी, उस समय बल्कि यो कहना चाहिए कि ऐसे सभी मौकों पर उसे याद पड़ती थी कि बड़े जोर की वर्षा हो रही है और उस अविश्रान्त वर्षा के दौरान में एक पुराने मकान के अन्दरे कमरे में बीमार पड़ी हुई एक गरीब देहाती लड़की जिसने कहा था—

—अपू मेरे अच्छे हो जाने पर तू मुझे एक दिन रेलगाड़ी दिखाएगा ?

माभेरपाड़ा स्टेशन का डिस्टेंट सिगनल देखते-देखते और अस्पष्ट होते-होते बिलकुल विलीन हो गया।

कितने ही स्टेशन निकल गए, कितने बड़े बड़े पुल मिले। गाड़ी चल रही है तो चल रही है, मालूम होता था कि पुल खत्म ही नहीं होगा। कितनी तरह के सिगनल, कितने कल-कारखाने। किसी एक स्टेशन के कमरे के अन्दर लोहे के खम्भे से लगे हुए चौंगे में मुह डालकर रेल का एक बाबू पता नहीं क्या कह रहा था—प्राइवेट नम्बर ? हा, अच्छा ‘‘सिक्सटी नाईन ‘ सिक्सटी नाईन’’‘उनहत्तर’’‘छ और उसके बाद नौ’’‘हा, हा ।

उसने अवाक् होकर अपने पिता से पूछा : ‘पिताजी वह काहे की कल है ? वह उसके अन्दर मुह रखकर यह कह क्या रहा है ?’

उस समय दिन काफी ढल चुका था। हरिहर बोला : ‘अब हम काशी पहुँच जायेंगे। गंगा के पुल पर गाड़ी चढ़ते ही काशी जी दिखाई पड़ेंगी।’

अपू बड़ी देर से एक बात सोच रहा था। आज वह सारे रास्ते में टेलीग्राफ के तार और खूटी देखते-देखते आ रहा था। उस वार के अलावा उसने बस अब की बार इतने ध्यान से देखा था। जो अब की बार उसे रेल-रेल खेलने की सुविधा मिली तो वह उस तरह के तार के खम्भे बनाएगा। पहले वह कितने गलत तरीके से बनाता था। जहाँ वह जा रहा है, वहाँ के जंगल में गिलोय तो मिलेंगी न ?

पन्द्रह दिन बीत गए । वासु के फाटक की गली के एक मामूली तिमंजिले मकान की नीचे की मंजिल में हरिहर का घर बना है । अभी तक किसी पूर्व परिचित व्यक्ति का पता नहीं मिला । पहले जो लोग जहा रहते थे, अब उन सब स्थानों में कोई उनका पता नहीं दे सका । केवल विश्वनाथ की गली वाला पुराना हलवाई रामगोपाल साहू अभी तक जीवित था ।

ऊपर की मंजिल में एक पंजाबी परिवार रहता था, बीच की मंजिल में एक बंगाली व्यापारी रहता था । बाहर वाला कमरा उसकी दुकान और गोदाम था, अगल-वगल के दो-तीन कमरों में सोने का कमरा और रसोईघर था ।

इन पाच-छ. दिनों में सर्वजया ने पति के साथ करीब के सारे द्रष्टव्य स्थान देख लिए थे । उसने कभी भी इतनी बड़ी बातों की कल्पना भी नहीं की थी । कैसे-कैसे मन्दिर हैं ! कैसे कैसे देवी-देवता हैं ! कितने मकान और हवेलिया हैं ! अब तक आड़गघाट का जुगल किशोर जी का मन्दिर उसकी आँखों में स्थापत्य शिल्प की पराकाष्ठा थी, पर काशी विश्वनाथ का मन्दिर ? अन्नपूर्णा जी का मन्दिर ? दशाश्वमेध घाट के ऊपर का लाल मन्दिर ? ये फिर क्या थे ?

वह इसी बीच में एक दिन पंजाबी सज्जन की स्त्री के साथ रात में विश्वनाथ जी की आरती देखने गई थी । वह दृश्य इतना अभूत-पूर्व था कि वह उसका वर्णन नहीं कर सकती थी । धूप के धुएँ से मन्दिर घुघला हो गया, सात-आठ पुजारी एकसाथ मन्त्र पढ़ने लगे । अपार भीड़ थी और तडक-भडक तथा शान-शौकत का क्या कहना ! बड़े घर की बहुत-सी स्त्रियाँ आई थी, उनके कपड़े-लत्ते और गहनों का कड़ा तक बखान किया जाए । कहीं की एक रानी साहिवा आई थी, जिनके साथ चार-पाँच नौकरानियाँ थी । उन्होंने बहुत कीमती बनारसी साड़ियाँ पहन रखी थी, सोने की जूरी के काम वाला पल्ला आरती के पंचप्रदीप की ज्योति से चमचम रहा था । रानी की आँखें कितनी बड़ी और घनुष की तरह थी, भौंहे कितनी सुन्दर थी और चेहरा कितना कोमल था । उसने सचमुच की रानी कभी नहीं देखी थी, कहानियों ही में सुना था, पर यह रानी सचमुच रानी लगती थी । वह नहीं कह

सकती कि उसने उस रानी को अधिक देर तक देखा या ठाकुर जी की आरती अधिक देर तक देखी ।

देवी-देवताओं के मन्दिरों को छोड़ भी दिया जाए तो यहाँ रहने के घर भी कितने सुन्दर थे । दशहरा के अवसर पर गागुली बाटी में जो न्यौता होता था, उसके उपलक्ष्य में वह गागुलियों के मन्दिर और रगमंच, दो महलवाला मकान, और बधा हुआ ताताव देगकर किस प्रकार भीतर ही भीतर कुडती थी । उसे याद है कि उसने एक बार दुर्गा से कहा था : 'देखा है, बड़े लोगो का घर-द्वार कितना सुन्दर होता है ?'

पर अब वह सड़क के दोनों किनारे जो मकान देखती रहती है, उनकी तुलना में गागुली बाड़ी क्या है ?

उसने इतनी गाड़िया, घोड़े आदि एकमात्र नहीं देखे थे । गाड़िया भी कितने प्रकार की थी । आते समय रानाघाट तथा नईहाटी में उसने घोड़ागाड़ी जरूर देखी थी, पर उसने इतनी तरह की गाड़िया कभी नहीं देखी थी । दो पहिये की गाड़िया ही कितनी थी । उसे तो इच्छा हुई कि सड़क के किनारे खड़ी होकर यही सब देखती रहे, पर वह स्त्री साथ में होने के कारण वह शरम के मारे कुछ शौन नहीं करती ।

अपू को तो बहुत ही अचरज हुआ है । वह कल्पना में भी नहीं सोच सकता था कि ऐसी बातें सम्भव हैं । उनके ठीह में दशावधमेष घाट बहुत दूर नहीं है, वह प्रतिदिन सध्या समय वहाँ टहलने जाता था । वहाँ तो रोज ही चढक का मेला-सा लगा रहता था । दधर गाना हो रहा है, तो उधर क्या हो रही है, कोई रागायन पद-कर सुना रहा है । भीड़ लगी हुई है, लोग हँस रहे हैं, उत्सव का वातावरण है । अपू वहाँ टहल टहलकर सब कुछ देखता था और नन्दा के बाद घर लौटकर बड़े उत्साह के साथ उनकी बात सुनाता था ।

किसीका नौकर एक छोटे लडके को कमर में रखी जालकर टहलाने लाता था । अपू ने उससे परिचय कर लिया । उसका नाम पलटू है, वह अच्छी तरह बात नहीं कर पाता, पर दया ही सबल है, इसलिए घर वालों ने उसके साथ कईयों का-सा व्यवहार कर रखा है कि कहीं खो न जाए । अपू उसे देख, हँसकर लोटपोट होता था ।

उसने नौकर से कहा था कि रस्सी खोल दे, पर उसने डर के मारे रस्सी नहीं खोला। कंदी बहुत ही नन्हा और नासमझ था, इसलिए उसे यह होश भी नहीं था कि इस तरह का व्यवहार प्रतिवाद के योग्य है।

लौटने पर सर्वजया रोज-रोज उसे डाटती थी : तू अकेले-अकेले ऐसे क्यों फिरता रहता है ? बड़ा शहर ठहरा, कहीं खी गया तो ?'

वह इसके उत्तर में हाथ-पैर हिलाकर मा को यह समझाता था कि उसके सम्बन्ध में इस प्रकार की गका बिल्कुल व्यर्थ है और उसका कोई कारण नहीं है।

काशी में आने पर हरिहर की आमदनी भी बढ गई। कई जगह दौड़-धूप करने के बाद उसे कुछ मन्दिरों में प्रतिदिन पुराण पढ़ने का काम मिला। इसके अतिरिक्त एक दिन सर्वजया ने पति से कहा 'तुम दशाश्वमेध घाट में रोज शाम को पोथी लेकर क्यों नहीं बैठते ? लोग कितने ढंगों से पैदा करते हैं और तुम तो बस बैठे-बैठे हवाईकिले ही बनाया करते हो।

पत्नी की डाट से प्रभावित होकर हरिहर काशीखंड लेकर शाम के समय दशाश्वमेध घाट में बैठने लगा। धर्म-ग्रन्थ पढ़कर सुनाना उसके लिए कोई नया काम नहीं था, अपने देहात में वह व्रत तथा त्योहारों के उपलक्ष्य में पुराण पढ़कर सुनाया करता था। उसने घाट में जाकर अच्छे स्वर में वन्दना शुरु की

वर्हापीडाभिराम मृगमदतिलक कुडलाक्रातगड,

..... स्मित सुभगमुख स्वाधरे न्यस्तवेणु

..... .. ब्रह्मगोपालवेश ॥

अच्छी भीड लगने लगी।

वह घर पर लौटकर बलुई कागज पर कुछ लिखने लगा। पत्नी से बोला : 'सिर्फ श्लोक पढ़ते जाओ तो कोई नहीं सुनता, पूर्वी बगाल के उस कथावाचक के यहा मुझसे ज्यादा भीड लगती है, इसलिए मैंने सोचा है कि कुछ लीला प्रस्तुत करूंगा जिसमें कुछ गाने भी होंगे। ढग कथावाचक का रहेगा, नहीं तो लोग नहीं जुड़ते। परसों पूर्वी बगाल के उस कथावाचक से बात-चीत हुई उसके लिए तो देवनागरी



के अच्छर भी भँम बराबर हैं, बस तुकबन्दिया मुना-मुना स्त्रियों को ठगकर पैसे ले लेता है। मेरी तय्यारी में छ या आठ आने आने हैं पर उसे रुपए से कम नहीं मिलता। जरा मुनोगी मैंने कंसा लिया ?

उसने थोड़ा सा पढ़कर सुनाया। बोला : 'मैंने सोचा है कि उग कथावाचक की पोथी दंगकर जंगल का वर्णन लिख लू, पर वह पोथी देगा थोड़े ही।'

—तुम कहा पर बैठकर कथा वाचते हो ? मैं एक दिन मुनने जाऊगी।

—जरूर-जरूर। शीतलाजी के मन्दिर के नीचे ही बैठना है। कल ही जाना। नई लीला सुनाऊंगा, कल एकादशी है, दिन भी अच्छा रहेगा।

—लोटते समय विश्वनाथ की गली की दुकान में अपू के लिए चार पैसे की तीखुर की जलेबी ले आना। ऊपर जाँ पछाह्याली बह है, वह कल कोई पूजा करने के बाद मुझे ऊपर जलपान कराने ले गई, ताँ गाने के लिए तीखुर की जलेबी दी थी। विश्वनाथ की गली में विकानी रहती है। मैंने ख़ाई तो मोचा कि अपू को जलेबी बहुत पसन्द है, पर उस समय जलपान कर रही थी, कैसे कहती ? इसलिए तुम चार पैसे की जलेबी जरूर ले आना।

कुछ दिनों से हरिहर की कथा में अच्छी मोड़ हो रही थी। लकड़ी के एक बड़े-से कठौते में नारदघाट के काला मन्दिर का नौकरानी ने एक बड़ा-सा साधा लाकर अपू के सहन में रग दिया। सर्वजया खुश होकर बोली : 'आज सायद वार की विशेष पूजा है ? अच्छा वह, तुमने देखा कि वह घर आ रहे हैं ?'

जब नौकरानी चली गई, तो सर्वजया ने लड़के को पुकारकर कहा 'अपू, इधर आ। यह देख तेरा वह नारियल का फल है। तुझे किशमिश पसन्द है न ?' केला है। देख कितने बट-बट आम है। आ, बैठ खा। यहाँ बैठ।'

प्रोत्साहन पाने पर हरिहर ने फिर से अपनी पुरानी पोथिया निकाल ली।

सर्वजया बोली : 'ध्रुवचरित्र सुनते-सुनते लोगो के कान बंद हो

गए, कोई नई लीला शुरू करो न ।' तब हरिहर ने पूरा सवेरा और दोपहर लगाकर जडभरत के उपाख्यान को लीला के रूप में लिखकर तैयार कर लिया । इसी काशी में आज से बाईस साल पहले जब उसने गीत गोविन्द का पद्यानुवाद प्रस्तुत किया था, तब उसकी उम्र चौबीस साल थी । जब वह अपने देहात में गया तो जीवन का उद्देश्य उसके निकट और भी स्पष्ट हो गया । काशी में इतनी सम्भावना नहीं थी । पर अपने देहात में चारों तरफ कहीं दाशूराय का गीत, कहीं दीवनजी का गाना, कहीं गोविन्द अधिकारी के तोता मैना की लड़ाई, लोका घोवी के दल के द्वारा सम्मिलित गीतों का प्रचार, यह सब देखकर उसके मन पर एक नया ही प्रभाव पड़ा ।

वह रात को अपनी स्त्री से कहा करता था : 'बाज़ार में बारवारी' में कवियों का गाना हो रहा है । समझी ? मैंने बैठकर सुना, समझी, समझी ? सीधे-सादे पद थे, बहुत मामूली । ज़रा गृहस्थी सम्भल जाए, तो बस देखना, लीला के नये पद तैयार करूंगा । यह लोग तो बस बाबा आदम के ज़माने की चीज़ें गाते हैं, इसीलिए मैं कल राजू से कह रहा था ।'

कभी-कभी हरिहर रात के बीच में उठ बैठता था और कुछ सोच करता था । किसी अर्निदिष्ट आनन्द से उसका मन चिड़ियों के परो की तरह लघु हो जाता था । उसके सामने कितना उज्ज्वल भविष्य है !... ..

वह कल्पना-नेत्रों से देखता था कि भाङ-फानूस वाले बड़ी मजलिसों में सारे देश में, गाव-गाव में, उसके बनाए हुए गीत, गाने, काली माई पर भजन, पद, कई-कई रातों तक गाए जाते हैं । दल का मालिक आकर हाथ-पैर जोड़ता है और उसमें लीला लिखवाकर ले जाता है ।

—वाह ! बहुत सुन्दर है ! किसने ये कवित्त और गीत बनाए हैं ? कवियों के गुरु 'पण्डित हरू', हरू पण्डित का है न ? निश्चिन्दिपु के हरिहरराय महाशय इनके रचयिता हैं न ?

इसी दशाश्वमेध घाट पर बैठकर दाईं मान पहने डाले मन में कितने ही स्वप्न लहराते रहते थे। इसके बाद वह धीरे-धीरे उनमें भूल गया, जो जापिया थीं, वे ब्रह्म के अनजाने गुप्त गोशों में जाकर छिप गइ, जीवन का स्वप्न-जाल जीवन की दोरहनी भी तपिश में कोहासे की तरह क्षितिज में विनीत हो गया।

घोड़े हुई जवानों की तरह देखने पर दृश्य जाने कौनसे कुतूहल उठता है, कितनी ही वानें याद पड़ती हैं, क्या जीवन के उन दिनों हुए दिनों को और एक बार भी लौटाया नहीं जा सकता ?

दशाश्वमेध घाट पर बहुत-से लड़कों के साथ अप्रूप का परिचय हुआ, पर यहाँ उनकी उम्र के सब लड़के स्त्रियों में पड़ते थे। निर्विचित्रपुत्र में गच्छली पकड़कर और नाव लेकर दिन काटना सम्भव था, पर यहाँ अपनी उम्र वालों में यह कहने में लज्जा मालूम होती है कि दाढ़ मुल भी नहीं पड़ता।

इसके अलावा जिन लड़कों के साथ परिचय हुआ था वे सब अच्छे खाते-पीते घरों के थे। पलटू के बड़े भाई ने एक दिन दाढ़-वात में कहा था कि उसके पिता को प्रवास में बहुत रहना पड़ता है, इसपर अप्रूप ने कहा था 'क्यों, तुम लोगों के बहुत-से यजमान हैं क्या ?'

इसपर पलटू के बड़े भाई ने आश्चर्य के साथ कहा था, 'यजमान कौसा ? कौन यजमान ?'

अप्रूप जवाब दे भी नहीं पाया था कि उमने कहा 'पिनाली कन्ट्रि-टन हैं न ?' काथी में छोटी-मोटी जमीनदानी भी है, पर आप तो जानते ही हैं बाजकल के दिनों में क्या बचता है।'

कभी-कभी अप्रूप दशाश्वमेध घाट पर टहलने जाकर पिता के मृत से पुराण-पाठ सुनता था। जब हिरण का वस्त्रा हिम जानकर केत में मारा गया, तो हिरण के बच्चे पर मुग्ध राजपि भक्त ने जिस प्रकार से विलाप किया और अन्त में लाकर उसकी मृत्यु की जलाने मृत पर भरत पर जो क्रोध बीता उसने उनकी आत्मा में जालूम भर आए। जब सिन्धु तीवीर के राजा रहगण ने राजपि भरत को अज्ञात के कारण उधर 'यहाँ जेली कोनेदाना नियुक्त किया, तब कौतूहल और उत्कण्ठता का

वह आशा करने लगा कि अब कुछ होगा, कोई बात जरूर होगी । कथावाचन के अन्त में जो आशीर्वचन उच्चारित होते थे, वे उसे बहुत अच्छे लगते थे ।

काले वर्षतु पर्जन्य पृथिवी शस्य शालिनि

लोका. सन्तु निरामया:

सध्या की ओर मन्दिरो में शख और घटो की ध्वनि के साथ-साथ अस्तायमान सूर्य की सिन्दूरी आभा और पूरबी की मूर्च्छना के साथ-साथ हिरण के बच्चे के वियोग से व्याकुल राजर्षि का दुःख घुला-मिला रहता था ।

घर में कागज और कलम लाकर अपू ने पिताजी से कहा : मुझे वह लिख दो न, जो तुम पढ़ा करते हो—काले वर्षतु पर्जन्य ।’

हरिहर ने खुश होकर कहा : ‘तू सुनता है मुन्ना ?’

—मैं तो नित्य रहता हूँ, जब तुम कल भरत की माँ मर जाने की कथा सुना रहे थे तब मैं तुम्हारे पीछे मन्दिर की सीढ़ी पर बैठा था ।

—तुम्हें कैसी लगती है, अच्छी लगती है ?

—बहु-उ-उ-त, मैं तो रोज सुनता हूँ ।

पर अपू एक बात बताता नहीं है, वह यह कि जिस दिन सगी साथी मिल जाते हैं, उस दिन वह कथा सुनने नहीं जाता । उस दिन वह पिता के पास से जा रहा था, तो हरिहर ने पुकारा : ‘ओ मुन्ना । मुन्ना ।’

उसके सगी ने कहा : ‘क्या वह तुम्हें पहचानता है !’

अपू ने कधा हिलाते हुए कहा : ‘हाँ’—वह संगी-साथियों के साथ कभी पिता के पास नहीं आता था, वह यह चाहता नहीं था कि लोग यह जानें कि उसके पिता घाट पर बैठकर कथा बाचते हैं । पलटू के बड़े भाई के मित्र के अतिरिक्त, बाकी सब साथियों से उसने यही कहा है कि काशी में उनका निजी घर है, वे काशी में हवाखोरी के लिए आए हैं, अपने देहात में बहुत बड़ा मकान है, पिताजी ठेकेदार हैं, इसके अलावा अपने देहात में जमीनदारी तो है ही । पर अन्त में बोला : ‘पर जानते ही हो आजकल जमीनदारी में कुछ घरा नहीं है ।’

उसके सगियों की उम्र उससे कुछ अधिक नहीं है, इसीलिए

शायद उसकी कही हुई बात और उसके कपड़ों में जो असामंजस्य है, वह पकड़ में नहीं आता। विशेषरूप से उसके सुन्दर चेहरे के कारण सभी बातें खप जाती हैं।

पूर्णिमा के दिन पास के कथावाचक के यहाँ बड़ी भीड़ हुई। मध्याह्न के बाद हरिहर कथा समाप्त कर घाट के एक चबूतरे पर बैठकर विश्राम कर रहा था, इतने में कथावाचक महोदय पानी में हाथ धोने के लिए उतरे। उन्होंने हरिहर को देखकर कहा : 'तो आप भी हैं ? आपने देखा ? पूर्णिमा का दिन है, पहले जमाने में आज के दिन विशेष चढ़ावे में पंद्रह सेर, आधा मन तक चावल आ जाता था, पर आजकल विशेष चढ़ावा कोई नहीं मानता। कोई चावल का एक दाना भी नहीं लाता। मुश्किल से रुपया-सवा-रुपया बैठा है, इसमें भी दो खोटी दुअलिया हैं। अच्छा, यह बताइए कि आपकी शिक्षा कहाँ हुई थी ?'

—शिक्षा तो इसी काशी में ही हुई थी, पर यह बहुत दिन की बात है। इतने दिनों तक अपने देहात में ही था, अबकी आकर यहाँ जमा हूँ...

—क्या आपका घर पास ही है ? ज़रा चाय पिला सकेंगे ? कई दिन से सोच रहा हूँ, ज़रा चाय पीऊँ, सो देखिए चादर में चाय गठिया कर फिर रहा हूँ। कहीं न मिले तो हलवाई के यहाँ जाकर गरम पानी बनवा लूँ, गला बैठा हुआ है, ज़रा नमकीन चाय पीऊँ तो...

—हाँ, हाँ, आइए मेरा घर पास ही है, चलिए न ?

हरिहर साथी कथावाचक को लेकर घर पर गया।

घर में चाय पीने की परिपाटी कभी नहीं थी। कढ़ाई में पानी गरम किया गया, फिर चाय तैयार हुई। अपू ने फूल के गिलास में चाय और तश्तरी में कुछ मीठा रखकर कथावाचकजी के सामने रख दिया। मीठा देखकर कथावाचक खिल गए, उन्हें इतनी आशा नहीं थी।

—यह आपका लडका है ? वाह, बहुत अच्छा लडका है। वाह, आओ, आओ बेटा, रहने दो, रहने दो, कल्याण हो। नमकीन चाय है न ? देखूँ।

हरिहर बोला . 'आपके बाल-बच्चे यही हैं ?'

—यहा घरवाली ही नहीं है तो बाल-बच्चे कैसे ? दस बीघा जमीन भी मेरे हाथ से निकल गई, और जिन्होंने ली, वे भी फटीचर के फटीचर ही रहे। जो दो-चार बीघे जमीन भी होती तो क्या इतनी दूर आकर जान खपाते ? अजी यह कोई रहने लायक जगह है ? बाबा विश्वनाथ मेरे सिर पर रहें, पर यह तो सोचिए कि जाड़ा चल रहा है, पर न तो खजूर के रस का पता है और न खजूर का गुड़ या मिठाई आख से देखने में आती है। मेरे अपने ही दो कोड़ी खजूर के पेड़ हैं। और यह हाल देखिए...

—आपकी जन्मभूमि कहा है ?

सतखीरे के पास चमगादड़ी वाले शीतलकाठी गाव मुना है न ? शीतलकाठी के चक्रवर्ती बड़े ऊँचे ब्राह्मण माने जाते हैं।

हरिहर ने तमाखू भरकर स्वयं कई-एक कश लेकर कथावाचकजी के हाथ में हुक्का थमा दिया, बोले 'शौक कीजिए।'

—कुछ नहीं साहब, फागुन महीने में गया था, एक बाग था सो उसे भी बट्टेखाते लगा आया। हम लोग श्रोत्रिय ब्राह्मण हैं न ? दस बीघे जमीन थी, सो उसे गिरवी रखकर दहेज का पैसा इकट्ठा किया, शादी की, दस साल तक गृहस्थी भी की, नतीजा क्या हुआ ? सध्या समय रसोईघर के छप्पर से सीताफल उतारने गई; वहा काला नाग तैयार बैठा था, बस उसने हाथ में डस लिया। अब देखिए सयोग कि मैं उस दिन घर पर नहीं था, इसलिए न बँध ने देखा न किसी कविराज ने; किसीने कुछ नहीं किया। मैं पटौली में नदी पार कर रहा था, इतने में अपने गाव के महेश साधुखान उलटी तरफ से आ रहे थे, बोले . 'जल्दी घर जाइए, घर में बड़ी विपत्ति है।'—मैंने पूछा कि क्या विपत्ति है, उसने बताया नहीं। घर पहुँचकर देखा कि वहा तो मुर्दा भी बासी हो चुका है। जमीन की जमीन गई, इधर यह हाल हुआ। तब मैंने सोचा कि अब जन्म-भूमि में क्या रहना, अब न तीन-चार सौ रुपये मिल सकते हैं न दोबारा शादी ही हो सकती है। इसी-लिए चलू बाबा विश्वनाथ के चरणों में, कम से कम भूखो तो नहीं मरूंगा। यहा आठ साल हो गए, एक चचेरा भाई है, सो उसने जो थोड़ी-

बहुत जमीन थी, उसपर कब्जा जमा लिया और कहता है कि तुम्हारा कोई हिस्सा नहीं है। मैंने कहा, 'नहीं है जाने दो।' कौन इस जूत-पजार में पड़े। अब चलता हूँ। आपके यहाँ चाय खूब मिली, आपका लडका किधर गया ? बड़ा अच्छा लडका है...

अपने पुराने कैनवस के जूतों को (जिनपर चमड़े की थैलियाँ लगी हुई थीं) झाड़कर पहनने के बाद कथावाचक महोदय निकल पड़े, चलते-चलते बोले 'कल को विशेष चढ़ावा है, देखें कैसे रहता है।'

१७

हरिहर का घर कोई अच्छा नहीं है। नीचे की मंजिल के भीले हुए दो कमरे हैं, दिन में भी इतना अन्धेरा बना रहता है कि एकाएक बाहर से कोई आ जाए तो उसे कुछ दिखाई नहीं पड़ता। सर्वज्या कभी ऐसी जगह में नहीं रही। उसका देहान्ती घर पुराना होने पर भी उसमें धूप और हवा के आने-जाने के लिए बड़े-बड़े दरवाजे और जगले बने हुए थे। पुराने जमाने की ऊँची कुर्मी का मकान था, हर समय सूखा बना रहता था। इस घर की भील और अन्धेरे में सर्वज्या के सिर में दर्द होता है। अपू तो बिल्कुल ही घर में नहीं रहता था, सूर्य-किरण से पुष्ट नये पौधे की तरह उसका मूढ़ तो हर समय रोशनी की तरफ ही रहता था। वह निश्चिन्दिपुर के खुले मैदान तथा नदी किनारे की रोशनी और हवा में बड़ा हुआ था, इस कारण बन्द कमरे के अन्धेरे में वह हाफ उठता था, वह एक क्षण भी वहाँ टिक नहीं पाता था।

उसे काशी से कुछ निराशा हुई थी। यहाँ बड़े-बड़े घर और हवेलियाँ ज़रूर हैं, पर यहाँ जंगल नहीं है।

संध्या की ओर एक दिन कथावाचक महोदय हरिहर के घर पर आए, इधर-उधर की बात-चीत के बाद बोले - मैं आपके लडके को नहीं देख रहा हूँ।'

हरिहर बोला : 'कहीं खेलने निकला होगा। शायद दशाश्वमेध

घाट की तरफ गया हो ।'

कथावाचक महोदय टुपट्टे के किनारे मे वधी किसी चीज को खोलते हुए बोले : 'आपके लडके के साथ मेरा बहुत परिचय हो गया है । उस दिन मैंने घाट के पास उसे बुलाकर उससे बातचीत की तो मालूम हुआ कि कौडी खेलना उसे बहुत पसन्द है । मुझे किसी ने व्रत के सीधे मे समुद्र की दो कौडिया दी हैं, सोचा कि अपू को दे आऊ । तों आप रख लीजिए, आने पर दीजिएगा ।'

अगहन के अन्त की ओर अपू ने अपने पिताजी से कहा कि मैं स्कूल में भरती होना चाहता हू । बोला 'पिताजी, सभी स्कूल में पढते हैं । मैं भी पढूंगा । गली के मोड़ से आगे एक अच्छा-सा स्कूल है ।'

हरिहर ने लडके को स्कूल मे भरती कर दिया । यद्यपि छात्रवृत्ति का पाठ्यक्रम था, फिर भी अंग्रेजी की पढाई होती थी । प्रसन्न गुरुजी की पाठशाला छोडने के बाद पाच साल हो गए थे । अब वह फिर स्कूल मे दाखिल हो गया ।

माह महीने के बीचोबीच कथावाचक महोदय देसी कागज का एक टुकडा हाथ मे लाकर हरिहर के पास आकर बोले : 'देखिए तो महागय, ऐसा लिखा जाए तो काम बनेगा ?'

हरिहर ने पढकर देखा कि काशी के श्रीराम गोपाल चक्रवर्ती नाम के किसी व्यक्ति ने कथावाचक महोदय के नाम अपने गाव की दस बीघे जमीन का दानपत्र लिखा है । अमुक व्यक्ति गवाह हैं, स्थान दशाश्वमेध घाट और अमुक तारीख है ।

कथावाचक महोदय ने बताया 'मामला यह है कि हमारे देहात मे कुमुदे गाव के रामगोपाल चक्रवर्ती बड़े पण्डित थे । मरने से एक साल पहले उन्होंने मुझसे कहा—रामधन, तुम्हारे पास तो कुछ भी नही है, सोच रहा हू कि तुम्हे दस बाघा जमीन दे दू, ले तो लोगे न ?—तो मैंने सोचा कि अच्छे ब्राह्मण हैं, दान देना चाहते हैं तो इसमे बुराई ही क्या है ? उन्होंने मुह जवानी जमीन मुझे दे दी । वही मामला खत्म हो गया, मैंने भी कोई ध्यान नही दिया क्योंकि रहना तो काशी मे था, फिर वहा जमीन लेकर क्या करता । इसके

वाद चक्रवर्ती परलोक मिथार गए । दान मुहज्जवानी रह गया । इतने दिनों बाद फिर सोच रहा हूँ कि घर लौटूंगा, जो लडके-वाले न हुए, तो फिर क्या जिन्दगी रही ? आपसे छिपाना क्या है, भूखों रह रहकर तीन सौ रुपये जोड़ लिए हैं । सौ रुपये और मिल जाए तो श्रोत्रिय-कुल की लडकी मिल सकती है । सो ऐसा अगर होना है तो जमीन भी काम में आएगी । मैंने सोचा दान तो जवानी किया था, उसे भला चक्रवर्ती महाशय के लडके क्यों मानने लगे ? इसलिए सोच साचकर यह दस्तावेज तैयार किया है । लिखावट मेरी है, दस्तखत भी मेरे ही हैं । जो दो गवाह हैं वे भी बनावटी हैं । अब देखूँ अगर उनके लडके मानें । जाकर कहूँगा कि तुम लोगो के पिताजी ने जमीन दान दी है...

उठते समय कथावाचक महोदय ने कहा अच्छी बात याद आई । मंगलवार माघी पूर्णिमा के दिन मैं आपके लडके को साथ में लेकर टमटार के राजा के ठाकुरद्वारे में ले जाऊँगा, मानमन्दिर से लगा हुआ है । संध्या के बाद हर साल ब्रह्मभोज होता है । कुछ गवँ के साथ बोला 'मुझे एक न्यूते का बिट्ठी बराबर आती है, नूँव अच्छा खिलाना-पिलाता है । तो ठीक रहा कि उस दिन मैं लडके को ले जाऊँगा ?'

माघी पूर्णिमा के दिन कुछ रात रहते से रास्ते में स्नान-यात्रियों की भीड़ देखकर सर्वजया दग रह गई । लोग, पुरुष और स्त्रियाँ, गोल बाधकर 'जय विश्वनाथजी की जय, वम् भोला, ववम् ववम् वम्' आदि कहते हुए भयकर जाटों की उपेक्षा करके स्नान के लिए चले थे । जरा दिन चढ़ने पर सर्वजया भी पजावी महिला के साथ नहान के लिए चली । गंगा का पानी, सोढिया, मन्दिर, रास्ते सब उत्सव के वस्त्रों में सज्जित नर-नारियों से भरे हुए थे । पानी में उतरना एक मुसीबत हो गई । पण्ठी देवी के मन्दिर में लाल झंडा लहरा रहा था ।

संध्या के पहले कथावाचक महोदय अपू को लेने आए । सर्वजया बोली : 'भेज दो, उनका कोई है तो नहीं इसलिए अपू पर कुछ स्नेह हो गया है । घाट पर बुलाकर उसके साथ बातचीत करते हैं, एक

दिन शायद पपीता खरीदकर खिलाया था । भेज दो...'

अपू पहले कथावाचक महोदय के साथ उनके ठीहे पर गया । खपरैल की छत थी, मिट्टी की दीवार पर कई जगह खरिया मिट्टी से इस प्रकार के हिसाब लिखे थे

मियरसोल की रानी के घर भागवतपाठ — ४) ६०

मुसम्मात कुन्ता के ठाकुरद्वारे पर वही — ३) ६०

धारकलालजी दूबे की एक दिन की खुराक — १)

कोई खास सामान नहीं था । एक पतली-सी चौकी बिछी हुई थी, दोन का एक छोटा-सा बक्स था, रस्सी की एक अरगनी, एक जोड़ा खड़ाऊ, दीवार में कील पर कमलगट्टे की एक बड़ी-सी माला लटकी हुई थी ।

कथावाचक ने कहा 'सन्तरा खाओगे ?'

अपू ने हामी भरते हुए कहा : 'आपके पास है ?'

न जाने क्यों कथावाचक से उसे किसी प्रकार का सकोच नहीं हो रहा था । उसने सन्तरा छीलते हुए कहा . 'आपको 'काले वर्षतुपर्जन्य' आता है ?'

—जरूर, रोज तो कहता हूँ, एक दिन सुनना ।

—इस समय कहिए न ।

कथावाचक ने गाकर कहा पर अपू को ऐसा लगा कि उसके गिता इससे ज्यादा अच्छी तरह कहते हैं । कथावाचक का गला बहुत मोटा है ।

अपने घर ले जाने के लिए कथावाचक ने मिट्टी और पत्थर की बहुत-सी फुटकर चीजें, गुडिस, खिलौने, शिर्वालिग, मालाएँ, लकड़ी की कघिया सजो रखी थी । अपू को दिखाते हुए बोले : 'काशी की चीजें हैं, लोग पूछेंगे, क्या लाए हो, सो इन्हे ले जा रहा हूँ ।'

बहुत-सी पतली गलिया पार करते हुए एक अन्धरे मकान के दरवाजे के सामने कथावाचक जी खड़े हो गए । दरवाजा बहुत नीचा था । किसी तरह कथावाचक के साथ उसके अन्दर पहुँचकर उनको ऐसा मालूम हुआ कि वहाँ कोई नहीं है, सन्नाटा छाया हुआ था । कथावाचक ने दो-एक बार खासा तो इसपर आगन की चारपाई पर लेटे हुए किसी आदमी की नींद खुल गई और उसने मोटी आवाज में हिन्दी में कुछ

पूछा जो अपू की समझ में नहीं आया। कथावाचक ने अपना परिचय बताया फिर भी ऐसा मालूम हुआ कि वह उसे न तो पहचानता था और न इस समय उसके आने की आशा ही करता था। बाद में वह आदमी कुछ झुझलाकर किसीसे कुछ पूछने गया। पर उसके लौटने में इतनी देर होने लगी कि अपू को ऐसा मालूम हुआ कि वह अभी लौटकर यह कहेगा 'तुम लोगों का न्योता नहीं है यहाँ में चलते बनो।'।

जो कुछ हो, लगभग पन्द्रह मिनट बाद उस आदमी ने आगन के एक कोने में आये अघेरे में पत्तल बिछा दिए। पीतल के मोटे लोटे में पानी रख दिया गया। कथावाचक मानो कुछ डरते-डरते आगन पर जाकर बैठ गए। राजा का घर है पता नहीं क्या खिलाए। बड़े आग्रह के साथ लगभग और भी बीस मिनट पत्तल बिछाकर बैठा रहा, पर किसीका पता नहीं लगा। जब अपू के मन में यह सन्देह हो रहा था कि शायद न्योता न होगा तब परोमनेवाला आदमी रगमच पर प्रकट हुआ। आटे की मोटी-मोटी पूडिया और बिना स्वाद की बैंगन की तरफारी, अन्त में बड़े-बड़े लड्डू। अपू ने लड्डू दात से फोड़ना चाहा पर वह मुश्किल से फूटा। कथावाचक महोदय ने माग-मागकर दस-बारह मोटी पूडिया खाईं। बीच-बीच में अपू की तरफ देखकर कहते जाते थे 'बेटा शर्म नहीं करते। बहुत अच्छा खाना है न? लड्डू बड़े सुन्दर हैं न? अभी दात ठीक हैं, खूब मज्जे में खा लेता हूँ।'।

सौ साल एक साथ रहने पर भी सम्भव है कि दो आदमियों में हृदय की लेन-देन न हो, वशतः किसी विशेष घटना के कारण एक दूसरे के हृदय के द्वार को खोलने में समर्थ न हो जाए। अपू ने बच्चा होते हुए भी यह समझ लिया था कि इन न्योते में बहुत ही अनादर और हेठी हुई। इसके बाद भी जब इस खाने की तारीफ सुना और खुशी प्रकट करते हुए देखा, तो अपू का दिल हिल गया। उसे ऐसा मालूम हुआ कि कथावाचक महोदय बड़े ही नदीदे हैं। उसने समझ लिया कि इस अभागे को कभी कुछ खाने को नहीं मिलता, इसलिए इन लड्डूओं को भी इतने चाव से खा रहा है, मा से कहकर इसे

एक दिन घर में न्योता देकर खिलाना चाहिए ।

करुणा प्यार का सबसे मूल्यवान उपकरण है, उसीकी चिन्ताई बड़ी पक्की होती है । उसके शिशु-मन पर इस परदेशी, दो दिन परिचित पूर्व बगाली कथावाचक का स्थान अपनी दीदी और गुलकी के साथ ही हो गया, वह सिर्फ इसलिए कि लड्डू खाने के लिए इतना अजीब आग्रह दिखलाया ।

इसके थोड़े ही दिन बाद कथावाचक बगाल लौट गया । कथा-वाचक के अतिशय अनुरोध के कारण हरिहर अपू को साथ लेकर राजघाट स्टेशन पर उन्हें गाड़ी चढ़ाने गया । हरिहर को याद पड़ा कि आज से बाईस साल पहले वह जिस बात को करने घर लौटा था, आज यह व्यक्ति उसकी इस समय की उम्र से आठ साल अधिक उम्र का होते हुए भी, उसी बात को यानी गृहस्थी शुरू करने के लिए चला है । इसलिए उसे लगा कि उसकी भी उम्र कोई अधिक नहीं है । अब भी वह कोई काम करना चाहे तो कर सकता है ।

गाड़ी छूट जाने पर अपू की आँखों में आँसू आ गए । बच्चे के हृदय में कई बार अधिक उम्र के व्यक्ति पर भी प्रेम हो जाता है । वह दुर्लभ है, इसलिए उसका मूल्य भी बहुत है ।

माह महीने के अन्त की ओर एक दिन हरिहर एकाएक घर में घुसकर ही आगन के किनारे बैठ गया । सर्वजया कुछ कर रही थी, जल्दी से काम छोड़कर उठ आई 'क्या मामला है ? ऐसे बैठ क्यों गए ? तबियत तो ठीक है ?'

पर पति के मुह की ओर देखकर उसकी बात मुह ही में रह गई । हरिहर की दोनों आँखें लाल सुख हो रही थी । दाहिना हाथ धर-धर काँप रहा था । सर्वजया ने हाथ पकड़कर ऊपर उठाया तो उसने खोए हुए की तरह कहा : 'मुन्ना कहा है ?'

सर्वजया ने शरीर पर हाथ रखकर देखा तो बुखार के मारे बदन जल रहा था । उसने सावधानी से उसे कमरे में ले जाकर बिस्तरे पर लिटा दिया । बोली : 'अपू आ रहा है, उसे ऊपर के नन्द बाबू शायद बुलाकर गुदालिया के मोड़ पर अपनी दुकान में ले गए हैं...'

अपू दुकान में नहीं गया था, नन्द बाबू के कमरे के सामने छत

पर बैठकर पुस्तक पढ़ रहा था। एक महीने से नन्द बाबू के माथे अपू का परिचय घनिष्ठ हो गया था। नन्द बाबू की कितनी उम्र थी यह अपू को नहीं मालूम था, पर वह उसके पिता से छोटा मालूम होता था। उसने नन्द बाबू के कमरे में कई पुस्तकों को ढूँढ़ निकाला था। जब नन्द बाबू घर पर रहते हैं तो वह पुस्तक लेकर छत पर बैठता है, पर डरता रहता है कि कहीं नन्द बाबू पुस्तक न छीन लें। एक दिन ऐसा ही हुआ था। छत के एक कोने पर धूप में बैठकर अपू किताब पढ़ रहा था, इतने में नन्द बाबू घर के अन्दर कुछ खोजने आए और उमें देवकर डाटते हुए बोले : 'रख, रख दे। बस बैठे-बैठे कोई काम नहीं, पढ़ता रहता है। कहा की चीज कहा रख देना है, काम के बखत खोजे नहीं मिलती। चल, रख दे किताब, भाग जा।'।

वह तो घर की किसी और चीज को छूता ही नहीं था, फिर इस तरह डाटने की जरूरत क्या थी ? तब से वह डरते डरते किताब लेता था।

नन्द बाबू सध्या समय माग निकाल, अच्छा कुरता पहिन, शीशी से कोई खुशबू लगाकर घूमने जाते हैं। उन्होंने अपू पर एक दिन वह खुशबू छिड़क दी थी, अच्छी-खासी भीनी खुशबू है।

वह पहले-पहल सध्या के बाद नन्द बाबू के कमरे में पढ़ने जाता था, पर सध्या के बाद नन्द बाबू अलमारी से एक बोतल निकालकर उसमें से लाल-भी एक दवा पीते हैं। एक दिन अपू उनके कमरे में उस समय जा पड़ा था, जब वे दवा पी रहे थे। इसपर उसपर बहुत डाट पड़ी थी। नन्द बाबू के कमरे में जाने की सीढ़ी दूसरी तरफ से है। एक दिन क्या हुआ कि अपू एकाएक रात में उस कमरे में पहुँच गया तो उसने देखा कि कोई अपरिचित स्त्री कमरे में बैठी है। उस समय नन्द बाबू ने अपू से कहा था : 'अपू, इस समय तुम जाओ, यह मेरी साली हैं, मुझे देखने आई हैं, अभी चली जाएगी।'।

सीटते हुए उसने सुना कि नन्द बाबू अपनी साली से कह रहे थे : 'यह हमारे नीचे के किरायेदार का लडका है, इसे कुछ समझ-

वमझ नहीं है ।’

नन्द बाबू अक्सर उससे उसकी मा की बात पूछा करते थे । एक दिन बोले ‘जाकर अपनी मा से कहकर मेरे लिए पान तो ले आ । मेरा नौकर पान नहीं लगा पाता ।’

अपू कई बार मा से मचल जाता है और ऊपर के लिए पान लगाकर ले जाता है । नन्द बाबू जब-तब कहते हैं : ‘तुम्हारी मा मेरे सम्बन्ध में कुछ कहती रहती हैं ?’

अपू घर जाकर मा से कहता है . ‘नन्द बाबू बड़े अच्छे आदमी हैं, रोज तुम्हारी बात पूछते हैं ।’

—मेरी बात ? मेरी बात क्या पूछता है ?

—कह रहा था कि अपनी मा से कहना कि मैं उनकी बात पूछा करता हूँ और अच्छा आदमी हूँ’

—पूछने दो । तू पाजी लडका है, ऊपर इतना क्यों जाया करता है ? शाम के समय ऊपर वंठकर क्या करता है ?

हरिहर का बुखार कुछ कम हुआ । अपू स्कूल से आकर कुछ पुस्तकें रख रहा था । पैर की आइट पाकर हरिहर ने पूछा . ‘मुन्ना, आओ, जरा बैठो ।’

अपू बैठकर स्कूल की बातें करने लगा । वह हसकर धीमी आवाज में कहने लगा . ‘स्कूल जाते हुए सिर्फ दो ही महीने हुए, पर इसी बीच में स्कूल के सभी लोग मुझसे प्रेम करते हैं, नित्य फर्स्ट की जगह पर बैठता हूँ, अब स्कूल की हमारी कक्षा में हर दूसरे महीने एक पत्र निकला करेगा । मुझे भी पत्र के सवालको में रखा है, पत्र निकलने पर दिखलाऊंगा ।’

हरिहर के हृदय में ममता और वेदना के कारण खलवली मच जाती है । अपू ने एक पत्र निकालकर कहा . ‘मैंने एक लेख लिखा है, पत्रवाली ने कहा है कि छापेंगे, पर उन लोगों ने कहा है कि जो लोग दो रुपये चन्दा देंगे, उन्हीं का लेख छपेगा । पिताजी, दो रुपए दोगे ?’

हरिहर ने लडके के हाथ में उसका लेख लेकर पढ़ना शुरू किया । उसे यह पता नहीं था कि लडका लिखता भी है । राजकुमार के आखेट की कहानी अच्छी-खासी बनी है । हरिहर खुशी के मारे

तकिए के सहारे उठकर बैठते हुए बोला : 'मुन्ना, तूने लिया है ?'

—मैंने तो और भी कितनी ही चीजें लिखी हैं। भून-प्रेत की कहानी, राजकुमारी की कहानी, घर पर रहते समय रानी दीदी की कापी में कितनी ही चीज लिख देता था'

सर्वजया ने कहानी सुनने में आग्रह इसलिए नहीं दिखाया कि रुपये की बात आ गई थी। बीमार पड़े हैं, इस हालत में जो थोड़ा-बहुत है, उससे घर का खर्च ही नहीं चलता। कोई जरूरत नहीं है, पत्र में लेख छपाने की। हरिहर ने समझा-बुझाकर रुपये दिलवाए, बोला 'अजी दे दो, मुन्ने का लेख छप जाए, बीमारी ठीक होती ही, ठाकुरद्वारे का भागवत पाठ तो है ही, उससे दसैक रुपये मिल जाएंगे' ..

दो दिन बाद अपू ने निराश होकर लाल-लाल होठ फुलाकर पिता से चुपके से कहा : 'काम नहीं बना, छापेखानेवालों ने अधिक दाम मागे हैं, इसलिए आज स्कूल में कह दिया है कि चन्दा के चार रुपये होंगे।'

लड़के को निराश देखकर हरिहर का दिल एक बार बैठ-सा गया। थोड़ी देर इधर-उधर की बात कहने के बाद उसने कहा : 'मुन्ना देख तो बेटा, तेरी मा किधर गई ?'—फिर तकिये के नीचे से चाभी का गुच्छा निकालकर बोला 'चुपचाप उस छापवाले लकड़ी के बक्स को, जिसमें मेरी कलमों का बण्डल है, खोल तो ले। कोने में देख तो कितने रुपये हैं।'

इसके बाद हरिहर सावधानी से बक्स खोलते हुए लड़के की तरफ ममता से देखने लगा। भोला, भोला, एकदम भोला। उसका सुन्दर चाद-सा मुखड़ा उसकी मा का ही मुखड़ा है, उसकी आँखें उसकी मा की ही आँखें हैं। जब हरिहर नई-नई शादी करके पत्नी को घर ले आया था, तो नई बहू सर्वजया के चेहरे पर जो हनी रहती थी, वह ग्यारह साल के अपू के क्लृप्तहीन चेहरे पर दिखाई पड़ती है।

बिना कारण हरिहर का स्नेह-समुद्र उद्वेलित होता है और उसकी आँखें भर आती हैं।

अपू जैसे प्रथम वसन्त की नई कोपल है । उसके मुखड़े पर जो आनन्द रहता है, वह जैसे प्रभात की नव-अरुणाभा है । उसकी बड़ी-बड़ी नील आभायुक्त आखों की चितवन में उसे अपने विगत यौवन के असीम स्वप्न, सुनील पहाड़ के नये शान-वृक्षों की कतारों की उल्लसित मर्मरध्वनि तथा तटहीन समुद्र की दूर से आई हुई सगीत-ध्वनि सुनाई पड़ती है ।

अपू ने चुपके से पिता को दिखाते हुए कहा : 'पिताजी चार रुपये हैं ।'

हरिहर ने वक्त-बेवक्त के लिए इन चार रुपयों को अपने बक्स में छिपाकर रखा है । सर्वजया को इनका पता नहीं है, इसलिए वह निश्चिन्त होकर बोल सका 'बेटा रुपये ले जा, चन्दा दे देना, पर मा से न बताना ।'

अपू ने खुश होकर कहा . 'छप जाने पर तुम्हें दिखलाऊंगा । कहा है कि मेरा नाम छपेगा । इस सोमवार से अगले सोमवार को निकलेगा ।'

अगले दिन सवेरे से हरिहर की बीमारी फिर बढी । सर्वजया ने डरकर लड़के से कहा . 'जा नन्द बाबू से कह दे, आकर एकबार देख जाए ।'

नन्द बाबू ने देखकर कहा 'अपूर्व डाक्टर को बुलाना पड़ेगा, तुम अपनी मा से कहो ।'

शाम के समय नन्द बाबू स्वयं ही एक डाक्टर को साथ ले आए । डाक्टर ने देखने-दाखने के बाद कहा : 'ठंड मार गई है, ब्राको निमोनिया है । अच्छी नसिंग चाहिए । नीचे के कमरे में इस तरह कहीं कोई रहता है ? मुन्ना, तुम एक शीशी लेकर मेरे दवा-खाने में आओ, मैं दवा दूंगा ।'

अपू कई दिनों तक दशाश्वमेघ घाट से डाक्टर की डिस्पेंसरी से दवा लाता रहा, पर खास फायदा नहीं मालूम हुआ । हरिहर दिन-दिन कमजोर पड़ने लगा । इधर जो थोड़े-बहुत रुपये थे, वे फीस और पथ्य में खर्च हो गए । डाक्टर ने कहा 'कम से कम सेर-भर दूध और दूसरे फल न खाने पर रोगी कमजोर हो

जाएगा ।'

उसने साढ़े तीन रुपए दाम की एक विलायती भोजन की भी व्यवस्था की । परदेश था । एक बार कोई आकर हिम्मत बधाए, ऐसी भी सम्भावना नहीं थी । सर्वजया की आंखों में अधेरा छा गया ।

इस विपत्ति में भी सर्वजया और एक नई मुसीबत में फंम गई । ऊपर की छत पर कोई खड़ा होकर देखे, तो वहां से वह जगह दिखाई देती थी जहां सर्वजया रसोई करती थी । इससे पहले भी कई बार सर्वजया ने नन्द बाबू को उसके रसोईघर की तरफ ताक-भाक करते देखा है, पर हरिहर के बीमार पड़ने के बाद ने नन्द बाबू की शरारतें बहुत बढ़ गई । तरह-तरह के वहानों से वह दम-बीस बार उसके कमरे में आते थे । पहले-पहल वह अपू को बीच में रग-कर बात करता था पर अब सीधे-सीधे बात करने लगा था । पहले-पहल सर्वजया ने इसपर ध्यान नहीं दिया बल्कि विपत्ति के समय इस आदमी ने गैर होते हुए भी बड़ी म्हायता की है, यह मोचकर वह मन ही मन कृतज्ञ थी, पर धीरे-धीरे उसे ऐसा मालूम होने लगा कि कहीं कुछ दाल में काला है और ऐसी दात हो रही है जो नहीं होनी चाहिए । नन्दबाबू स्वयं पान के पत्ते खरीदकर सर्वजया के सामने रखते हुए कहता था 'जिन्दगी-भर नौकरो का लगाया हुआ पान खाते तबियत उकता गई । जरा आप पान तो लगाइए, भाभीजी !'

इसपर भी सर्वजया ने कोई आपत्ति नहीं की बल्कि इस प्रवासी स्वजन स्नेहवर्चित व्यक्ति पर उसके मन में कुछ करेणा ही उत्पन्न होती थी, पर आना-जाना धीरे-धीरे इतना बढ़ने लगा कि वह भद्रता की सीमा लाघ गया । आजकल पान लाकर कटता है : 'भाभीजी, पान तो ले लीजिए ।'

मानो वह यह चाहता है कि सर्वजया पान उसके हाथ से ले ले । अपू तो पगला है । अवनर घर पर उमका पता नहीं मिलता । उन कमरे में हरिहर बेसुध पड़ा है, अपू गायब है और ठीक ऐसे ही मौके पर नन्द बाबू रोगी देखने आता है । उधर-उधर की बातों और वहानों में वह आध घंटे से पहले टलता नहीं । कहता है 'भाभीजी, बिलकुल

आप चिन्ता न करें। मैं तो ऊपर रहता ही हूँ। अपू न मिले तो आप सीढ़ी पर चढ़कर आवाज दीजिए। विपत्ति के समय सभी कुछ करना पड़ता है। ज़रा चूना तो लाइए ! पान का डठल नहीं है ? तो लाइए उगली से ही दे दीजिए।'

हरिहर को ज्योही होश आता है, वह लड़के के लिए व्याकुल हो जाता है। इधर-उधर ताककर उसने महीन आवाज में कहा 'लड़का कहा है ?'

सर्वजया ने कहा : 'आ रहा होगा। यह कम्बख्त लड़का ज़रा पास भी नहीं बैठता। शायद घाट पर गया हो।'

जब लड़का घर पर आता है, तो वह उससे कहतो है : 'अपने पिता के पास भी नहीं जाता ? उधर वे हैं कि मुन्ना-मुन्ना करके पागल हैं, पर मुन्ना को कोई परवाह नहीं। चल, पास बैठ, सिर पर और बदन पर हाथ नहीं फेरते बनता। लड़का है तो क्या स्वर्ग में सीढ़ी लगवा देगा ? चल बैठ।'

अपू झेंपकर पिताजी के सिरहाने बैठता है, पर थोड़ी देर बैठकर मन ही मन सोचता है कि कितनी देर बैठूँ। मुझे खेलना या घूमना नहीं है ! कढ़ाके की सर्दों के कारण पैर ठिठुर जाते हैं। उसका मन छटपटाता है। और वह एक ही छलाग में दशाश्वमेध घाट पहुँच जाता है। जल की स्वच्छ धारा, निर्मल, खुली हवा, अच्छे कपड़े पहने हुए लोगो की भीड़, पलटू, सुधीर, गुल्लू, पटल, पलटू के बड़े भैया। रामनगर के राजा की मोरपखी आज दिन चार बजे रैस करने वाली है। वह फिर भी शर्मा-शर्मी में सव्या तक निकल नहीं पाता, माँ के डर के मारे जाने की हिम्मत नहीं पड़ती।

एक दिन सवेरे सर्वजया ने लड़के से कहा . 'यह तो बता कि उस सफेद मकान के बगल में कौन-सा क्षेत्र है ?'

—मुझे नहीं मालूम।

—यहां आकर तूने एक दिन भी क्षेत्र में खाना नहीं खाया ? पर काशी में आने पर क्षेत्र में खाना पड़ता है, यह तुझे नहीं मालूम ? आज जा, वहां खा आ और देख आ.....

—काशी में आने पर क्षेत्र में क्यों खाना पड़ता है ?

—खाने पर सवाव होता है। आज दशाश्वमेध घाट पर नहाकर उधर से खाते आना।

दिन के बारह बजे अपू छेत्र से खाकर घर लौटा। उनकी मा रसोईघर के बरामदे में बैठकर कटोरी में से कुछ खा रही थी। उसे देखकर पहले उसने छिपाने की चेष्टा की, पर अपू बिलकुल पास आ गया था, इसलिए कही शक न पड़ जाए, यह सोचकर उसने बहुत साधारण ढंग से कहने की चेष्टा की 'खा आया ? कैसा खिलाया ?'

मा भीगी हुई अरहड की दाल खा रही थी।

—बिलकुल रही। कुम्हड़े की कुछ लेई-सी बनाई थी। बेंटे-बेंटे परेशान होते रहे। बिलकुल भूले-कुर्चले कपड़े पहने हुए लोग वहां खाते हैं, मैं वहां अब नहीं जाने का। मुझे सवाव नहीं लेना है। मा, यह क्या खा रही हो ? क्या तुम्हारा कोई व्रत है ? क्या घर में खाना नहीं पका ?

आज तो मेरा कुलुइचण्डी व्रत है, इसलिए भीगी हुई दाल खा रही हूँ। खाने में अच्छी लगती है। बहुत पसन्द है। उस जून भी भीगी दाल खाना।

रात को भी चूल्हा नहीं जला। मा बोली 'अरहड की भीगी हुई दाल खाकर तो देख। बहुत अच्छी लगेगी। इस जून खाना नहीं पकाया। और तू खाता ही कितनी है। दाल खा लेगा तो फिर तुम्हें खाया क्या जाएगा ? जरा-सा तो पेट है।'।

अगले दिन दोपहर के समय नन्द बाबू ने अपू के हाथ में बहुत सारे पान देते हुए कहा 'जा अपनी मा से कह कि पान लगा दे।'।

सर्वजया रोगी के कमरे के पास बैठकर पान लगा रही थी, उधर नन्द बाबू जूते चटर्-पटर् करते हुए ऊपर से उतरा और रोगी के कमरे में गया, फिर वहां से फौरन ही सर्वजया जहां पान लगा रही थी वहां पहुंचा। सारी रात जागकर सर्वजया ऊध रही थी, जूते की आवाज से उसकी नींद टूट गई और उसने देखा कि एकदम सामने नन्द बाबू खड़ा है। नन्द बाबू ने छूटते ही कहा : 'भाभीजी, पान लगा लिए ?'

सर्वजया ने बिना कुछ कहे पान की गिलोरियों की तश्तरी को सामने की ओर कर दिया। नन्द बाबू ने एक पान मुह में रखते हुए

कहा - 'भाभीजी, आपके पान में चूना बहुत कम रहता है। ज़रा हटो तो मैं लेता हूँ।'

पानदान सर्वजया की गोद के पास था। घर में कोई नहीं था। अपू कही गया हुआ था। बगल के कमरे में हरिहर दवा के असर से सो रहा था। ठीक दोपहरी में सन्नाटा छाया हुआ था। एकाएक सर्वजया को ऐसा लगा कि नन्द बाबू चूना लेने के बहाने से उसके बहुत पास आने की चेष्टा कर रहा है, वह एकाएक चीखकर पलक मारते ही कमरे के बाहर चली गई। उसके अन्दर एक विजली-सी दौड़ गई। उसने उगली से सीढ़ी दिखाकर तेज़ी के साथ कहा : 'अभी ऊपर चले जाइए, फिर कभी नीचे न आइए। जो आप नीचे आए तो मैं सिर फोड़ लूंगी। आप क्यों आते हैं ? खबरदार, फिर न आइएगा !'

सर्वजया बुरी फंसी थी। प्रवास, तिसपर घर में रोगी, हाथ में कौड़ी नहीं, कही कोई जान-पहचान का नहीं, लड़के की उम्र सिर्फ ग्यारह वर्ष, सो भी बिलकुल बुढ़ू और सिलबिल्ला। इधर यह उत्पात लगा रहता है।

ऊपरवाली पजाबी महिला नीचे बहुत कम आती थी। वह एकाध बार सर्वजया को ऊपर अपने कमरे में ले गई थी, पर पाँच छ महीने काशी में रहने पर भी सर्वजया न तो हिन्दी बोल पाती थी और न समझ पाती थी, इसलिए बातचीत बिलकुल नहीं जमती थी। आज वह उसके पास जाकर नन्द बाबू की सारी करतूत बताकर रोने लगी। पजाबी महिला का नाम सूर्यकुमारी था। पति-पत्नी दोनों ठेठ पजाब के रहनेवाले थे। पति रेल में ओवरसियर था। यद्यपि महिला की उम्र कम नहीं थी, पर देखने में उसकी उम्र कम लगती थी। वह गोरी-चिट्ठी, बड़ी-बड़ी आखोवाली तथा गठेहुए शरीर की थी। उसने सब कुछ सुनकर कहा - 'कोई डर की बात नहीं है। आप चिन्ता न करें। अगर कुछ बदमाशी की गल करें, तो मुझे बतलाइएगा, मैं अपने पति से उसकी नाक कटवा लूंगी...'

ठीक दोपहर का समय था। कई रात जगने के बाद सर्वजया फर्श पर आँचल बिछाकर सो रही थी। उत्तरवाले कमरे के जगले से धूप की एक पतली तश्ती छोटे-से आगन में तिरछी होकर पड़ रही

थी। अपू ने मिट्टी के सकोरे में गेंदे के पीछे लगाए थे। दां-तीन मामूनी गेंदे के फूल नगे हुए थे। नीचे बिल्ली का एक बच्चा बैठा था, अपू पिताजी के विस्तरे के पाम ही बैठा था। उसका पिता आज नवरे से कुछ ठीक-सा था। डाक्टर ने कहा था कि शायद अब जीवन की आशा हो गई है। रोगी पहले से ठीक होने पर भी इस समय पूरे होश में नहीं था।

हरिहर ने एकाएक आस खोलकर लडके की ओर घूमकर कुछ कहा। अपू को ऐसा लगा कि पिताजी उमको पास आने के लिए कह रहे हैं। अपू पास गया तो हरिहर ने उसे अपने रोग-जीर्ण दुबले हाथों से गले से लगा लिया और बड़ी देर तक धूरता रहा। अपू को कुछ आश्चर्य हुआ। उसने अपने पिताजी की आँखों में ऐसी दृष्टि कभी नहीं देखी थी।

रात दस बजे के समय सोए हुए अपू की नींद किसी बात से खुल गई। घर में बहुत मद्धिम रोशनी थी। मा गहरी नींद में सो रही थी, पर पिताजी के गले से कोई अजीब ढग की आवाजें निकल रही थी। उसे जाने कैसा भय-सा लगा। कालिख लगी हुई शहतीरों, नीला हुआ फर्श, कडाकेकी सर्दों, लकड़ी के कोयले का धुआ, सब कुछ मिलकर जैसे एक भयकर दुस्वप्न था। पिता की बीमारी अच्छी हो जाए तो जान में जान आए।

रात के अन्तिम पहर में मा ने अपू को जोर से घबका दिया, जिसपर अपू की नींद टूट गई 'अपू, ओ अपू, जल्दी से ऊपर जाकर हिन्दुस्तानी वू को बुला तो ला।'।

अपू ने उठकर देखा कि पिताजी के गले से निकलने वाली वह आवाज और भी बढ गई है। ऊपर से सूर्यकुमारी के आने के थोड़ी देर बाद ही रात चार बजे हरिहर का प्राणपसेरू उड गया।

जब वर्षा का बीच होता है और मूसलाधार पानी पटता है और धुन्ध छाई रहती है, उस समय यह शक होता है कि पृथ्वी पर धूप से उद्दीप्त जो दिन होते हैं वह कल्पना-मात्र है या सत्य है। ये बादल, यह दुदिन, भविष्य के अनन्त मार्ग में ये ही चिरसाथी के रूप में रह गए। क्षितिज की माया-भरी लीला की तरह चंत-बंसाख के जो दिन भूत-

काल में विलीन हो गए, वे भला अब कहां लौटते हैं ?

सर्वजया चारों तरफ से जैसे एक भयंकर घुन्घ से घिर गई। न तो उसके अन्दर से रास्ता सूझ रहा था, न साथी पहचान में आता था, न यह मालूम होता था कि हम कहाँ हैं। उस समय यही लगता था कि शायद दिन निकलने पर और घूप चढ़ने पर भी यह घुन्घ बनी रहेगी, बात यह है कि इसके पीछे आसमान को छा देनेवाले फीके, मटमैले दिन-भर के बादल जमा हैं।

विपत्ति के दिनों में पंजाबी ओवरसियर जालिमसिंह और उसकी स्त्री बहुत काम आई। जालिमसिंह ने दफ्तर से नागा करके अर्थी उठाने के लिए लोगों के प्रबन्ध के लिए बगाली टोले में काफी चक्कर लगाया। खबर पाकर रामकृष्ण मिशन के कुछ स्वयंसेवक भा आ गए।

मणिकर्णिका घाट में दाह-संस्कार करने के बाद सध्या समय अपू ने स्नान किया और ठंडी पछवा में थरथर कापते हुए सीढ़ी चढ़ने लगा। रामकृष्ण मिशन का एक स्वयंसेवक और नन्द बाबू उसे अशौच-सूचक उत्तरीय वस्त्र पहना रहे थे। दिन काफी ढल चुका था। अस्ता-यमान सूर्य की किरणें पत्थर के मन्दिर के कंगूरों पर कुछ-कुछ चमचमा रही थी। दिन-भर की घटनाओं से खोए-खोए-से अपू को ऐसा लगा कि उसके पिता के परिचितकठ में उत्सुक श्रोताओं के समक्ष कोई जैसे आवृत्ति कर रहा है—काले वर्षंतु पर्जन्य पृथिवी शस्यशालिनी...

जिस पिताजी को आज सवने मिलकर यहाँ लाकर मणिकर्णिका घाट पर दाह किया था, रोग तथा जीवन-संग्राम में पराजित उसका पिता उसके लिए स्वप्न-मात्र है, वह उसे न जानता है, न पहचानता है, उसके निकट तो उसके पिता बराबर एक ऐसे व्यक्ति है जिनपर पूरा भरोसा किया जा सकता है। वे सुपरिचित हसमुख पिता उसके बचपन से ही सहज-सुकण्ठ में रोज़ की तरह कही बैठकर उदास पूरवी के सुर में आर्शीवाद दे रहे हैं

काले वर्षंतु पर्जन्य पृथिवी शस्यशालिनी
लोका. सन्तु निरामया.....

किसी तरह एक महीना निकल गया। इस एक महीने के अन्दर मर्वजया ने तरह-तरह की बातें मोची है पर कोई भी दग की नहीं जचती। दो-एक बार बगाल के अपने घर में लौटने की बात उनके मन में नहीं आई, ऐसी बात नहीं है, पर जब भी वह बात उसके मन में उठी, वह उसे दबा जाती थी।

पहली बात तो यह थी कि अपने देहात में एक घर के अनाया वाकी सभी कुछ कर्ज चुकाने के लिए बेच दिया गया था, अब जमीन बगैरा कुछ भी नहीं रह गई थी। दूसरी बात यह है कि वहा ने विदाई लेने के पहले जहा भी गाव की जो कोई बहू-बेटी मिलती थी, उसके सामने वह भविष्य का बहुत उज्ज्वल चित्र दर्शा चुकी थी। उसने ऐसा कहा था कि निश्चिन्दिपुर की मिट्टी छोटे कि बस। इस मनहूस जगह में उसके विद्वान पति की कद्र किमोने नहीं की, पर वह जहा जा रही थी वहा उसे सब हाथो-हाथ ले लेंगे। किम्मत के पलटा खाने में एक साल भी नहीं लगेगा, इत्यादि बातें मर्वजया हाथ-मुह हिलाकर तरह-तरह से उन लोगों को समझा चुकी थी। अब चेत लगा था, साल-भर भी पूरा नहीं हुआ। इसी बीच वह इस तरह अस-हाय और गई-बीती हालत में पहुच गई, तिसपर विधवा भी हो गई, अब वह वहा लौटकर सबके सामने किस मुह में खड़ी होगी, यह सोच-कर वह लज्जा और सकोच से गड़ी जा रही थी। जो होना हो यही हो जाए। वह लडके का हाथ पकडकर काशीजी की सडक पर भीग मागतें हुए उसे पालेगी, यहा भला उसे क्या देखने आता है ?

महीने-भर बाद एक मौका और मिला। बेदार पाट के एक भद्र पुरुष ने रामकृष्ण मिशन के दफ्तर में खबर दी कि उनके परिचित एक धनी परिवार को एक ब्राह्मणी की जरूरत है। वह घर में रहेंगी और काम-काज में हाथ बटाएंगी। मिशन ऐसी किसी स्त्री का पता दे सकता है या नहीं ?—अन्त तक मिशन के प्रभाव के कारण वे भद्र पुरुष अपू और उसकी मा को वहा भेजने पर राजी हो गए। सर्वजया

को जैसे अथाह समुद्र में तिनके का सहारा मिला । दो दिन बाद उस भद्र पुरुष ने खबर भेजी कि ये लोग काशी का बूदोवास उठाने के लिए तैयार हो जाए, क्योंकि उस धनी गृहस्थी का घर कहीं और है, वे तो काशीजी में घूमने-भर आए हैं, लौटते समय साथ ले जाएंगे ।

पीले रंग की बहुत बड़ी हवेली थी । काशीजी में जैसे बड़े-बड़े मकान हैं, इसी तरह बहुत बड़ी हवेली । सबके पीछे-पीछे सर्वजया लडके को साथ में लेकर सिमटी हुई मकान के अन्दर दाखिल हुई ।

भीतर महल में पंर रखते ही स्वागत के लिए एक हल्ला हुआ, पर यह स्वागत सर्वजया के लिए नहीं बल्कि काशी से जो दल अभी लौटा था उसके लिए था ।

भीड़ और गड़बड़ कुछ घटने पर मकान की मालकिन सर्वजया के सामने आई । अच्छी गोल-मटोल थी । पता लगता है कि कभी सुन्दरी रही होगी, उम्र पचास में ऊपर है । मालकिन को प्रणाम करते ही वह बोली : 'रहने दो रहने दो, आओ—आओ, हाय इतनी कम उम्र में ही... यह लडका है ? अच्छा लडका है । इसका नाम क्या है ?'

किसी और ने कहा : 'घर काशी में ही है ? नहीं ? तो शायद...'

सबकी कौतूहल-भरी दृष्टि के कारण सर्वजया को बहुत लज्जा और बेचैनी मालूम हो रही थी । जब मालकिन के हुक्म पर नौकरानी उसे उसके लिए निर्दिष्ट कमरे में ले गई, तभी उसके दम में दम आया ।

अगले दिन से सर्वजया करार के अनुसार रसोई में लग गई । रसोई बनानेवाली वह अकेली नहीं थी, चार-पांच रसोई करनेवाली थी । तीन-चार रसोईघर थे । मछली-गोश्त के अलग, वैष्णव भोजन के लिए अलग, इसके अलावा दूध का कमरा, रोटी का कमरा, अतिथि-अभ्यागतों के लिए रसोईघर था । नौकर-चाकर अनगिनत थे । रसोईघर वाला हिस्सा अन्त पुर में होने पर भी उससे कुछ अलग था । उधर तो जैसे नौकर-चाकर और रसोइयों का राज था । घर की स्त्रियां काम-काज बता तथा समझा जाती थी । विशेष कारण न होने पर वे इधर नहीं रहती थी ।

इस बात पर विचार हुआ कि सर्वजया क्या पकाए । सर्वजया को बराबर यह विश्वास था कि वह बहुत अच्छा पकाती है । उसने कहा कि वैष्णव तरकारियों को पकाने का भार उसे दिया जाए । इसपर रसोई बनानेवाली ब्राह्मणी मोक्षदा मुस्कराकर बोली - 'तुम वायुओं की रसोई करोगी ? तुमने रसोई की तो बस थोड़ा चित हो गया'—कहकर उसने पची नौकरानी को पुकारकर कहा : 'अरे पची, सुन रही है, काशी से यह जो आई हैं, कह रही हैं कि यह वायुओं की तरकारी पकाएंगी ! तुम्हारा नाम क्या है जी ? मैं बड़ी भुलक्कड़ हूँ ।'

उस दिन मोक्षदा की व्यग-भरी हसी सर्वजया को बहुत खटकी थी, और वह सकुचित हो गई थी, पर वह दो-एक दिन ही में समझ गई कि उसके गाव-गवईवाली कोई रसोई यहाँ चल नहीं सकती । उसने यह पहली बार सुना कि रसे में इतनी चीनी डाली जाती है या करमकल्ले की फिटस नाम की कोई तरकारी होती है ।

मालकिन ने दो-एक महीने सर्वजया की अच्छी देखभाल की, जैसे हल्का काम देना, खबर आदि लेते रहना । पर थोड़े दिनों में वह बाकी लोगों में विलीन हो गई । दिन के दो बजे तक काम करने के बाद वह पहले-पहल बहुत हार-थक जाती थी, इस तरह लगातार आंच के सामने रहने का अभ्यास उसे कभी नहीं था । इतनी देर में भूख भी मर जाती थी । रसोई करनेवाली दूसरी स्त्रिया अपने लिए मछली, तरकारी आदि छिपाकर रख लेती थी, कुछ खाती थी और कुछ बाकी पना नहीं कहा ले जाती थी । पर वह तो नाम-मात्र के लिए खाने को बँठती थी ।

रसोई का यह विराट रूप देखकर सर्वजया दातों तले उगली दबाकर रह जाती थी । उसे स्वप्न में भी इतने विशाल प्रवध की धारणा नहीं थी । वह मन ही मन मोचा करती थी कि रोज दो जून में तीन सेर तो तेल ही खर्च हो जाता है । यहाँ रोज एक भोज के लायक तेल-भी खर्च होता है ! गाव-गवई की गरीब घर की छोटी गृहस्थी का अनुभव लेकर वह इन सारी बातों को समझ नहीं पाती थी ।

एक दिन महीन चावलवाली बड़ी देगची उतारते समय उसने

मोक्षदा ब्राह्मणी को पुकारकर कहा : 'भौसीजी, ज़रा देगी तो उतरवा दो ।'

पर मोक्षदा ने सुनी-अनसुनी कर दी ।

इधर चावल नीचे लगने जा रहा था, यह देखकर उसने भारी देगची खुद ही उतार ली. पर उतारते समय वह कुछ टेढ़ी हो गई और पैरो पर माड़ पड़ जाने के कारण तुरन्त ही फफोले पड़ गए । मालकिन ने उसी दिन उसे रोटीवाले रसोईघर में भेज दिया, पैर अच्छा न होने तक उसकी छुट्टी-सी हो गई ।

सर्वजया लडके के साथ नीचे के एक कमरे में रहती थी । कमरा पश्चिम के दालान के पास था । पर वह इतना नीचा था और उसका फर्श इतना सीला हुआ था कि कमरे से हर समय एक वास-सी आती रहती थी, इसके मुकाबले में तो काशी वाला कमरा अच्छा था । दीवार के नीचे की ओर रेह लग गई थी । इधर-उधर पीक के दाग थे । हर बार कमरे में घुसकर ही अपू कहता था 'मा, तुम देखती हो काहे की बदबू आती है, हू-ब-हू पुराने चावल या पता नहीं किस चीज़ की बू है ।' ,

मालिको ने इन कमरों को मनुष्यों के रहने लायक बनाया ही नहीं था, इनमें नौकर-चाकर रसोइए जो रहते थे !

अपू ने ऊपर के सब कमरों को धूम-धामकर देखा है, बड़े-बड़े जगले हैं और दरवाजे हैं, जगलो पर काच लगा है । हर कमरे में गद्दीदार कुर्सिया, साफ-सुथरी मेजें थी, इतनी साफ कि उनमें चेहरा देख लो । अपू के घर में कारपेट का पुराना एक आसन था, वैसे ही पर उससे बहुत मोटा, अच्छा और नया कारपेट ज़मीन पर बिछा था । दीवार पर आईने लगे हुए थे, वे इतने बड़े थे कि अपू का कद्दे-आदम चेहरा उसमें दिखाई पड़ता था । वह मन ही मन हैरान होता था कि इतने बड़े-बड़े काच मिलते कहा से हैं, शायद जोड़कर बनाया हो ।

दूसरी मंज़िल के बरामदे में एक बहुत बड़ा गोल कमरा है, वह अक्सर बंद रहता है, पर नौकर-चाकर उसकी हवा साफ करने के लिए कभी-कभी उसे खोलते हैं, उसमें क्या है, यह जानने के लिए अपू

को बहुत उत्सुकता रहती है। एक दिन उस कमरे का दरवाजा गुला पाकर वह उस कमरे में घुस गया। अरे बाप रे ! कितनी बड़ी-बड़ी तस्वीरें हैं ! और पत्थर के गुड्डे, गद्दीदार कुर्सिया, आईने.....

उसने घूम-घूमकर सारी चीजें देखी। इतने में छोटे नानामा में उसे कमरे के अन्दर देखाकर नाराज होते हुए कहा . 'कीन बा ? तुम काहे इसमें घुसा ?'

शायद उस दिन मार पड़ती, पर एक नीकरानी ने दालान से उसे देखते हुए कहा 'अरे छोटू, जाने दे, उसकी मा यही काम करती है।'

जब सब लोग गा-पी चुकते थे, तब सर्वजया अढाई बजे अपनी कोठरी में आकर कुछ देर मोती थी। दिन-भर में यही समय है, जब मां के साथ दिल खोलकर बात होती है, इसीलिए अपू इस समय कोठरी में रहता है। मा उसे दिन में एक बार अपने पास चाहती है। इस घर में आने के बाद अपू जंसे कुछ गैर हो गया है। दिन-भर, खटो और खटो, लड़के से भी गैर हो जाना पड़ा है। जब वह बहुत रात होने पर काम खत्म करके आती है तो अपू सो चुका होता है। इसलिए वह दोपहर के लिए लालायित रहती है।

दरवाजे पर पैर की आहट हुई। सर्वजया बोली : 'कीन, अपू, आ जा.....' अपू मा से सटकर बैठ गया। उसकी मा ने स्नेह के साथ उसकी ठुड्डी पर हाथ रखकर कहा : 'दोपहर के समय कहां रहता है ?'

अपू ने हसकर कहा . 'ऊपर की बैठक में ग्रामोफोन बजता है, मो वरामदे से सुना करता हू'

सर्वजया खुश हुई।

—बाबुओ के लड़को के साथ तेरी जान-पहचान नहीं हुई ? तुम्हें बुलाकर बिठाते नहीं ?

—क्यों नहीं ? व-हु-त्त !.....

अपू ने बिलकुल झूठ कहा। उसे बुलाकर कोई नहीं बैठाता था। ऊपर की बैठक में जब ग्रामोफोन बजता है, तो वह कुछ उधेड़-धुन के बाद डरते-डरते ऊपर चला जाता है और बैठक के दरवाजे के पास चुपचाप

खड़ा होकर गाना सुनता है। प्रतिक्षण उसे यही डर लगा रहता है कि कहीं वे उसे नीचे जाने के लिए न कह दे। गाने खत्म होने पर नीचे उतरते समय वह सोचता है—किसीने कुछ कहा तो नहीं, भला कहेंगे क्यों ? मैं तो बाहर खड़े-खड़े गाना सुना करता हूँ, मैं बावुओं के कमरे के अन्दर नहीं जाता। ये लोग बहुत अच्छे आदमी हैं।

इस घर के लडके-बच्चों के साथ भी उसका मेल-जोल नहीं बढ़ा। वे उसे बिलकुल पास फटकने नहीं देते थे। उस दिन रमेन्द्र, टेबू, समीर, सन्तू, ये लोग एक चौरस पीढ़े की तरह एक चीज को बिछाकर उसपर लडकी की काली गोठो से एक खेल खेल रहे थे जिसका नाम कैरम है। वह कुछ दूर खड़ा होकर खेल देख रहा था, इससे तो अपने देहात का बैंगनबोआ खेल कहीं अच्छा है।

बैसाख के आरम्भ में बड़े बाबू की लडकी की शादी के उपलक्ष्य में मकान में बहुत भीड़ हो गई। गया, मुगेर, कलकत्ता, काशी विभिन्न स्थानों से कुटुम्बों के लोग आने लगे। सब बड़े घर की लडकियाँ और बहुएँ थी, हर एक के साथ अपने-अपने नौकर तथा नौकरानियाँ थी। अब रात में नीचे की मजिल के दालान और बरामदे पर भी उन्हींका दौरदौरा रहता था। लगभग सारी रात हल्लागुल्ला रहता था।

मवेरे सर्वजया को मालकिन ने बुलाकर कहा : 'अपूर्व की मा, तुम एक काम करो। अब दो-चार दिन के लिए तुम रसोई से छुट्टी ले लो। जगह-जगह से सौगातें आ रही हैं। तुम और छोटी मोक्षदा आई हुई खाने-पीने की चीजों को रोटीघर के भंडार में रखती जाओ। मिठाइयाँ वहीं रखो। जो सड़ने लायक फल-फुलेरी आएँ, उसे सड़ू नौकरानी के हाथ भेज देना, नहीं तो रख देना। नाश्ते के समय ब्राह्मणी मौसी ले आएंगी।'

सवेरे से शाम तक नौकरानी और वैरो के सिर पर जाने कितनी जगहों से कितनी सौगातें आने लगी, जिन्हें सर्वजया गिन भी नहीं पाती थी। मिठाई इतनी आती रही कि जगह कम पड़ने लगी। चन्दन रखने की चादी की कटोरियाँ पन्द्रह-सोलह हो गईं। अभी तक आम नहीं लगे थे, फिर भी आमों से ही एक बड़ा टोकरा भर गया।

सर्वजया ब्राह्मणी मौसी के हाथ में खाना देती हुई सोचती है कि

इतनी अच्छी चीजें आ रही हैं, पर उस लड़के के लिए कुछ नहीं है। वह तो चपरासियों के खाने के कमरे में एक कोने में बैठकर भेंपने हुए, पेट भर लेता है, न तो मैं उसे मछली के दो अच्छे कत्तल दे पाती हूँ, और न अच्छी तरकारी और न एक कनछल दूध। दू तो यह मूँद हरामजादी फौरन चुगली करेगी।

शादी के दिन बहुत भीड़ हुई। दुल्हा और उसके साथी मवेरे की तरफ आकर शहर के किसी मकान में ठहरे हुए थे। वरात नध्या के कुछ पहले जूलूस बनाकर ठाटवाट के साथ आ गई।

बाहर का आगन निमन्त्रित मेहमानों से भर गया। मारे आगन में दरी बिछी हुई थी। उसके एक कोने पर लाल मखमल से बना हुआ आसन था। उसके किनारे चौड़ी जरी के थे। जरी की ही भालर लगी हुई थी और शामियाना नीले सैटन का था। दुँहों के बैठने के लिए जो स्थान था, उसके दोनों बगल में बढ़िया मलमल के तकिये थे। शामियाने के हर मेहराब पर बेला की तीन बड़ी-बड़ी मालाएँ लटकी हुई थी। चारों तरफ वरातियों के लिए गद्देदार कुर्सियाँ और काउच थे। विलायती सैन्ट और गुलाबजल की पिचकारियाँ छूट रही थी।

अपू ने यह सब अच्छी तरह नहीं देखा था, वह सो गया था। वह घर के अन्दर एक ही बार गया था, उस समय स्त्रियाँ कोई रस्म अदा कर रही थी। रात बहुत हो गई थी। माँ कहीं दिखाई नहीं पड़ी। उत्सव की भीड़ में पता नहीं कहा किस काम में लगी हुई थी। कीमती बनारसी साड़ी पहने हुए स्त्रियों की भीड़ के मारे आगन में कहीं खड़े होने का स्थान भी नहीं था। छोटे बाबू की लड़की अरुणा किसीको बुलाकर बाहर की बँठक से बड़ा आरगन घर के अन्दर लाने के लिए कह रही थी। शादी के दो दिन बाद शोकिया नाटक-अभिनय के उपलक्ष्य में फिर बहुत शोर-गुल रहा। आंगन के एक कोने पर मंच तैयार हुआ था और उसे गुलाब तथा आँकड़ों से बहुत अच्छी तरह सजाया गया था। पाँच सौ शाखाओंवाले बड़े झाड़ू को स्टेज के बीच में टांगा गया। इन दिनों जो कुछ हुआ था, उससे अपू योही चौंधिया गया था, पर आज कैसा नाटक होनेवाला है, उसके सम्बन्ध में उसे कुछ भी ज्ञान नहीं था। आगह और कौतूहल के साथ वह पहले से

ही अपनी अच्छी जगह लेने के लिए ऐन सध्या समय से मंच के सामने डटा रहा ।

धीरे-धीरे निमन्त्रित भद्र पुरुष आने लगे । चारो तरफ रोशनी जल उठी । घर के दरवान ज़री की कामदार बरदी पहनकर दरवाज़े पर तथा बाहर डट गए । मुशीजी इधर-उधर दौड़कर काम की देख-भाल कर रहे थे । कान्सर्ट शुरू हुआ । जब पर्दा उठने को हुआ तो घर के गुमास्ते गिरीश सरकार ने उसे पास से देखते हुए कहा - 'अरे, कौन है रे ?'

अपू ने मुह उठाकर उसे देखा पर भँपू होने के कारण उससे कोई बात कहते नहीं बनी । उसे उत्तर देने का मौका न देकर गिरीश सरकार बोला - 'उठ-उठ, यहा बाबू लोग बैठेंगे ।'

गिरीश सरकार ने अन्दाज़न उसे पहचाना था ।

अपू ने पीछे की ओर देखकर पहाडा घोखने के ढग से गिड़गिड़ाकर कहा : 'मैं सही साम से यहा बैठा हू, पीछे तो सब भर गया है, कहा जाऊ ?'

उसकी बात अभी खतम भी नहीं हुई थी कि गिरीश सरकार ने उसे हाथ से पकड़कर जोर से झटका देते हुए कहा - 'तेरी ऐसी की तैसी । बकवासी कही का, समझता नहीं है कि यह बाबुओं के बैठने की जगह है और तू रसोइये का बेटा होकर यहा बैठना चाहता है । यह भी मुझे ही बताना पड़ेगा कि तू कहा जाएगा ? छोटे मुह बड़ी बात । चल यहा से । कही खम्भे-ओम्भे के पास जाकर बैठ जा ।'

पीछे से दो-एक आयोजको ने कहा - 'गिरीश, क्या मामला है ? काहे का शोर है ? यह कौन है ?'

—देखिए न मैनेजर साहब, यह बडबोला लडका बाबुओं मे आकर बैठा है । एकदम सामने बैठा है । उधर चन्दन नगर के बाबू लोग आए हैं, उन्हें बैठने को जगह नहीं मिल रही है, सो मैं कह रहा हू तो यह मुझसे उलझने पर आमादा है ।

मैनेजर बाबू बोले 'दो थप्पड लगा दो न ।'

अपू गुडमुडी होकर किसी तरफ न ताककर अभिभूत की तरह महफिल के बाहर चला गया । उसे एकाएक लगा कि मजलिस के सारे

लोगों की आख उसपर लगी हुई हैं और सभी कीतूहल के साथ उसकी ओर देख रहे हैं। उसने पहले तो मोचा कि वह दीट लगाकर इन लोगों की आखों से बचकर कही भाग जाए। इसके बाद वह एक खम्भे की आड़ में जाकर खड़ा हो गया। वह थर-थर कांप रहा था। भय, अपमान, लज्जा के कारण उसकी सूक्ष्म अनुभूति के तन्तुओं पर दुरी तरह धक्के पर धक्के लगे थे। उसने कुछ संभलकर खम्भे की आड़ से भाककर देखा.....चारों तरफ नौकर-चाकर थे, ऊपर के वरामदे में टीन की आड़ में स्त्रिया थी, नौकरानी और रसोई बनाने-वाली स्त्रिया भी नीचे के वरामदे में खड़ी थी। वे सब ही इस घटना को देख रहे हैं, पता नहीं ये लोग क्या सोच रहे हैं! अपने अनजान में उसने क्या मुसीबत मोल ले ली! उसे यह कब मालूम था कि यह बाबुओं की जगह है। वह बार-बार अपने मन को समझाने लगा कि उसको शायद किसीने नहीं पहचाना। न जाने बाहर से कितने लोग आए हैं, ये उसे भला क्या जानें।

इसके बाद नाटक शुरू हुआ। उधर उसका ध्यान नहीं रहा। सामने यह अपार भीड़, बन्द हवा, रोशनियों का जमघट, दरवान और नौकरों का शोर-गुल, किसी तरफ उसका ध्यान नहीं था। छोटे खानसामा चादी के हसवाले पानदान से महमानों में पान बाट रहा था, उधर की तरफ देखकर अपू के मन में जाने कैसी भावना आई। उसने ऊपर के वरामदे की तरफ देखकर सोचा कि ऊपर मा तो नहीं है? यदि मा को यह बात मालूम हो जाए! पर अपू की सका अकारण थी क्योंकि उसकी मा उस इलाके में नहीं थी और यह बात उसके कान में नहीं गई।

१९

दूसरे के घर में बिलकुल परतन्त्र होकर चोर की तरह दबके रहना सर्वजया के जीवन में यह पहली ही बार हुआ था। चाहे सुख में रही हो या दुख में वह अपने घर की मालकिन हुआ करती थी। वह गरीब घर की रानी थी। वहां उसका हुक्म उन्मी प्रकार से चलता था

जैसे यहां मालकिन और बहुओं का हुक्म चला करता है। यहां तो हर समय दबकर रहना पड़ता है, हर समय किसी न किसी की दिल-जोई करनी पड़ती है, किसी और का मुंह ताककर चलना पड़ता है कि कहीं छोटी-सी भी त्रुटि न हो जाए। वह यहां सबसे जो छोटे थे, उनसे भी छोटी थी। यह उसके लिए असहनीय हो रहा था। मेहनत के मारे खून थकने की नौबत आती है, पर यहां खटने की कोई कीमत नहीं है। जान खपा दो पर यहां कोई पूछनेवाला नहीं है। ये लोग जब देते हैं तो गरूर के साथ चीज को फेंक मारते हैं। ऐसे नहीं देते कि खटने का दाम दे रहे हो। बरावरी का दावा विलकुल नहीं है। तुम्हे जो कुछ लेना है, घुटना टेककर लेना पड़ेगा।

यह स्थिति उसके लिए असहनीय होती जा रही थी, पर छुटकारा कहा था ? बाहर जाने की सुविधा कहा थी ? कौन आश्रय देगा ? वह कहा खड़ी होगी ?

क्या मरते दिन तक ऐसे ही कटेगी ? उसी ब्राह्मणी मौसी की तरह ?

अभी तक शादी के उत्सव का जोर खत्म नहीं हुआ था। आज स्त्रियों का भोज था। संध्या के बाद से ही निमन्त्रित महिलाओं की गाड़िया पीछे के फाटक से आने लगी। भीतर का बड़ा दरवाजा पार करने के बाद अन्दर महल के दूसरी मजिल के बरामदे में जाने के लिए जो चौड़ी सगमरमर की सीढ़ी है, उसपर नीले फूल बना हुआ कार्पेट बिछा हुआ था। बरामदे और सीढ़ी में गैस जल रही थी। दूसरी मजिल के बरामदे के सिर पर गैस का बड़ा झाड़ू जल रहा था। दो बहूएँ और घर की स्त्रियाँ स्वागत करके सबको ऊपर भेज रही थी। निमन्त्रित स्त्रियों में से कोई मुस्कराकर, कोई हसी की हिलोरें जारी कर, कोई धीर, कोई क्षिप्र, कोई सुन्दर, अपूर्व रंग-ढंग से सीढ़ी पार कर रही थी।

अपू बड़ी देर से नीचे के बरामदे के खम्भे की आड़ में खड़ा होकर देख रहा था। उसने इस तरह का दृश्य ज़िन्दगी में पहले-पहल देखा था। शादी की रात को वह सो गया था, इसलिए वह विशेष कुछ नहीं देख पाया था। उसे इस घर की लड़की सुजाता सबसे अच्छी

लग रही थी। वह कार्पेट बिछी हुई सगमर्मर की सीढ़ी से कई बार नीचे आ रही थी और किसी मेहमान को देखकर मुस्कराती हुई कह रही थी : 'वाह, मणि दीदी, तुमने एकदम रात के आठ बजा दिए ? वकुल बगान की भाभीजी नहीं आई ? क्या बात है ?'

इसपर सम्बोधित सुन्दरी ने मुस्कराकर कहा . 'छ बजे से गाड़ी तैयार करके बैठी हूँ। निकलना कोई हसी-खेल थोड़े ही है, तैयार होने में देर तो लगती ही है....'

सुजाय काचन फूल के रंग के कीमती चीनी क्रेप की हथकटी कुर्ती के अन्दर से सफेद गोल-मटोल हाथों से निमन्त्रित को पीछे से आलिंगन-सी करती हुई उसके दाहिने कंधे पर मुह रखकर एकसाथ सीढ़ी चढ़ने लगी। वह कह रही थी 'मा कह रही थी कि वकुल बगान की भाभी अगले महीने कलकत्ता जाएगी, मा बुधवार के दिन गई थी न ? कुछ ठीक हुआ ?'

सीढ़ी के ऊपरी हिस्से में मझली बहू रानी दिखाई पड़ी, उम्र कुछ अधिक है, शायद तीस से कुछ अधिक हो, पर अपूर्व सुन्दरी है। उसके कपड़े-लत्ते बहुत सादे हैं, उसने फीके चम्पई रंग की चौड़ी लाल किनारेवाली रेशमी साड़ी पहन रखी है, जिसका एक मिरा सिर के बालों के साथ हीरे के बिलप से अटकाया हुआ है। सीढ़ीवाले बड़े झण्ड की रोशनी में गले की पतली मोने की चैन चमाचमा रही थी। चेहरा-मोहरा सुन्दर है, साथ ही धीर-गभीर है। डम उम्र में भी रंग ऐसा है, जैसे दूध और आलता मिलाने पर बनता है। एक महीने पहले बहू के योग्य भाई का देहान्त हो गया इसलिए चेहरे पर विषाद की छाया आ गई, पर इससे उसके सौन्दर्य में एक समय आ गया है।

मणि दीदी सीढ़ी पर चढ़ते-चढ़ते मझली बहूरानी को सामने देखकर ठिठककर खड़ी हो गई, बोली : मझली दीदी, तुम्हारी तबियत कैसी है ? बग़ावर सोचती हूँ कि आऊंगी-आऊंगी, पर आ नहीं पाती। कल वे लोग इटावा से आ गए, इसलिए बड़ी रात तक....'

अपू को यह मालूम नहीं था कि लोग इतने सुन्दर भी हो सकते हैं। अपू ने पहले-पहल मझली बहू को देखा था क्योंकि वह अब तक

यहां नहीं थी। भाई की मृत्यु के बाद कुछ दिन पहले मायके से आई है। अपू मुग्ध नेत्रों से बिना पलक मारे विस्मय के साथ यह सब देख रहा था। इतनी रोशनी, चारों तरफ सुन्दरियों का मेला, कीमती इत्रों की भीनी-भीनी मोहक महक, वीणा की झंकार की तरह कंठस्वर और हसी। उसपर जैसे कुछ नशा-सा छा गया। यही हर समय चले तो।

मझली बहू बड़ी देर से देख रही थी कि सीढ़ी के कोने पर कोई अपरिचित लड़का खड़ा है। वह सबको नहीं जानती थी, बात यह है कि उसका पिता भी बहुत धनी है, इसलिए वह अक्सर मायके में रहती है। वह दो सीढ़ी उतरकर महीन आवाज से पुकारकर बोली : 'लड़के इधर आओ। तुम खड़े क्यों हो ? तुम कहां से आए हो ?'

अपू दूसरी तरफ कुछ नये मेहमानों को देख रहा था। उसने जब अकस्मात् लौटकर देखा कि मझली बहू उसे पुकार रही है, तो उसे बहुत आश्चर्य हुआ। वह करीब-करीब अपनी आख पर विश्वास नहीं कर पाया। तुरन्त ही उसपर सारी दुनिया की भ्रम सवार हो गई और वह सहसा यह निर्णय नहीं कर सका कि ऊपर जाए या दौड़कर भाग जाए। इतने में मझली बहू रानी स्वयं नीचे उतर आई और पास आकर बोली : 'तुम कहा से आए हो बेटा ?'

बड़ी मुश्किल से, बड़े प्रयास के बाद अपू के मुह से निकला : 'मैं... मैं... वह... मेरी मा इसी मकान में रहती है।'

साथ ही उसे बहुत डर हुआ कि वह रसोई करनेवाली का लड़का होकर यहा क्यों खड़ा है, कहीं मझली बहू सारी बात सुनकर किसीको पुकारकर यह न कहे कि 'इसे कान पकड़कर यहां से अभी निकाल दो।'

पर मझली बहूरानी ने ऐसा कुछ भी नहीं किया। वह आश्चर्य के साथ बोली : 'तुम्हारी मा यहा रहती है ? कौन है, क्या काम करती है ? तुम लोग यहा कितने दिन से आए हो ?'

अपू ने टूटे-फूटे शब्दों में किसी तरह सारी बात बताई। मझली बहूरानी ने शायद इन लोगों की बात अवके ही आकर सुनी थी, बोली : 'अच्छा तुम लोग काशीजी से आए हो ? तुम्हारा क्या नाम है ?'

उमकी मुन्दर-सरल आँखों की तरफ देखकर उनके मन में शायद
 कृष्णा उमड़ पड़ी हो, बोली . 'ऊपर आओ न । यहाँ क्यों खड़े हो ?
 ऊपर आओ ।'

अपू चोर की तरह दबे-दबे बहुरानी के पीछे-पीछे ऊपर गया
 और एक कोने में जाकर चढ़ा हो गया ।

ऊपर म्त्रियों की बड़ी भारी मजलिस जुटी थी । सारे वरामदे
 में कार्पेट बिछा हुआ था, यत्र तत्र बड़े-बड़े चीनी मिट्टी के गमलों में
 गुलाब तथा एरिका पाम लगे हुए थे । एक कोने पर बैठकवाला
 आरगन बाजा रता हुआ था । थोड़ी देर खशामदकगाने के बाद एक
 महिला आरगन के सामने रखे हुए छोटे-से गद्दीदार स्टूल पर बैठ गई
 और दो-एक बार हलके हाथों से उमपर उगली चमकाने के बाद चुप
 रहकर फिर मुस्कराती हुई एक गीत गाने लगी । लड़की कोई सुन्दरी
 नहीं थी । रंग भी मावला ही था, पर गला बहुत अच्छा था । इसके
 बाद एक और महिला ने गाना गाया । यह महिला देखने में उतनी
 अच्छी नहीं थी । मभली बहुरानी की लड़की लीला ने सिर हिलाते
 हुए एक हास्य-रस की कविता सुनाते हुए सबको खूब हनाया । बहुत
 मुन्दर लड़की है, मा की ही तरह मुन्दर ! और उमकी हसी कितनी
 मीठी थी ।

अपू मोच रहा था कि इस समय उमकी मा ने एक बार ऊपर
 आकर यह सब देखा क्यों नहीं । पर मा तो विचारी गसोईघर में मर
 रही होगी, वह भला यह सब देख पाती ?

आज भवजया को गहरे से दम मारने की भी फुसंत नहीं मिली
 थी । लगभग दो मन मछली तलने का भार अकेले उसीपर था । सवेरे
 आठ बजे से वह मछली तलने में लगी हुई थी । शोर सुनकर उसने
 कमरे से बाहर आकर देखा कि आगन में एक भीड़ जमा है और भीड़ के
 अन्दर एक दुबले-पतले नावले रंग के, मैले-कुचैले कपड़े पहने हुए ब्राह्मण
 के लड़के को दो-तीन जने मिलकर लात, धूना, चप्पड़ मार रहे हैं ।
 यह आरंभी तौर पर आज के लिए काम पर आया था, कहा जाता
 है कि उसने हुक्के के नारियल में घी चुगाया था ।

उसका वह हुक्का एक तरफ को गिरा हुआ था और घी आगन में फैला हुआ था। मार के कारण उमकी लाग खूल गई थी। वह आदमी मुसीबत में पड़कर कुछ उलटी-सीधी सफाई देने की कोशिश कर रहा था जिसका आशय शायद यह था कि हुक्के के अन्दर घी पाया जाना एक बहुत ही स्वाभाविक और रोजमर्रे की घटना है, इसके लिए इतनी तूल-तबील की कोई जरूरत नहीं है। वह इन्हीं शब्दों में उन्मत्त जनता को शान्त करने की चेष्टा कर रहा था। पर उसकी बात खतम भी नहीं हुई थी कि दरवान शम्भुनाथ ने उसे इतने जोर से एक धक्का मारा कि वह अस्फुट स्वर में 'बाप रे' कहकर सहन के कोने की तरफ चक्कर खाता हुआ गिर पड़ा और उमका सिर शायद खम्भे के सिर से टकरा गया जिसके कारण सिर से खून आने लगा।

सर्वजया ने खेमी नौकरानी से पूछ-ताछ के बाद कहा 'खेमी मौसी, बात क्या है? अरे ऐसे थोड़े ही मारा जाता है? आखिर ब्राह्मण का लडका है।'

खेमी बोली 'मारेगा नहीं तो क्या पूजा करेगा? इसकी तो हड्डी-पसली एक कर देनी चाहिए। अभी मार पड़ी कहा है? इसे तो पुलिस में दिया जाएगा। इस तरह दीये तले अधेरा।'

खेमी नौकरानी की बात मुह में ही रह गई।

बात यह है कि उसने जो ऊपर जाने की सीढ़ी की तरफ आख दौड़ाई तो वह हक्की-बक्की-सी रह गई। सर्वजया ने देखा कि एक साठ-पैंसठ साल की बृद्धा सीढ़ी से उतर रही थी, उनके आसपास मालकिन और पीछे-पीछे बहुरानिया और इस घर की लडकिया अरुण और सुजाता थी। सब नौकर-चाकर नीचे के वरामदे में एक कतार में सिमटकर खड़े हो गए और एक दूसरे की पीठ से झाँककर देखने लगे कि क्या होता है। सर्वजया ने खेमी से चुपके से पूछा 'खेमी मौसी, यह कौन है?'

खेमी ने मुस्कराकर कहा 'कही की रानी है।'

सर्वजया को अच्छी तरह सुनाई नहीं पड़ा, पर उसे ऐसा लगा कि इस चेहरे का व्यक्ति उसने कही पहले देखा है। मालकिन ने किसीसे कहा कि पीछे के फाटक पर इनकी पालकी लगी है या नहीं,

देख आखो । वृद्धा के माथ भी अपनी दो-तीन नौकरानिया थी, जो पीछे-पीछे चल रही थी । विदाई के समय तरह-तरह की बातें हुई और मालकिन तथा इस घर की स्त्रिया नम्रता के साथ हसती रही । एकाएक इस घर के सब नौकर-चाकर साष्टाङ्ग शष्टवन् करने लगे और कुछ देर तक मिट्टी में उठे ही नहीं । सर्वजया ने मन ही मन सोचा कि ये लोग स्वयं इतने धनी हैं, जब ये लोग इस मेहमान की इतनी ग्वातिर कर रहे हैं तो यह जरूर कोई बहुत प्रतिष्ठित पगाने की स्त्री होगी । वृद्धा के मोनह बहने वाली बड़ी भारी पालकी फाटक पर ही थी ।

वृद्धा पालकी पर सवार हो गई और उनके दरवान पालकी में आगे-पीछे हो गए । उन्हें इस प्रकार विदा करके मालकिन तथा दूसरी स्त्रिया ऊपर चली गई ।

मौमी ने रोटीघर में जाकर धीरे से कहा - 'सब पैसों की माया है । देख लिया ना पैसों की कितनी कद्र होती है । यह बहुत बड़े ताल्लुकों की मालिक हैं, पूर्वी बंगाल के किमी कालेज के लिए दो लाख रुपये दिए हैं । पैसों की ही कद्र है । मैं भी तो उनकी कुछ लगती हूँ, पर क्या कोई टके सेर भी नहीं पूछता ।'

पर सर्वजया का ध्यान उस तरफ नहीं था । उसे अभी-अभी यह बात याद आई जिसकी वह इतनी देर से याद करने की चेष्टा कर रही थी । लगभग यही चेहरा और यही उम्र थी उसकी बूढ़ी ननद इन्दिरा पुरग्विन की । वह फटे कपड़ों में गाठ लगाकर पहनती थी, टूटी हुई पथरी में आमड़े का भरता जोर बात ग्वाती थी । एक मामूली जगली शरीफे के लिए उसका जाने कितना अपमान हुआ । न कोई पूछता था न मानता था । भरी दोपट्टी में घर में निजाम्नी गई, और रास्ते में गिरकर उस कारण ढग में मरी ।

सर्वजया की आखों में बरबस आसू आ गए ।

मनुष्य की आन्तरिक संवेदना मृत्यु के उस पार पहुँचती है या नहीं यह सर्वजया को नहीं मालूम, फिर भी उसने आज बार-बार मन ही मन क्षमा मागकर कम उम्र में किए गए अपराध का प्रायश्चित्त करना चाहा ।

कई एक दिन बाद अपू आगन से जा रहा था, ऊपर की सीढ़ी से मझली बहूरानी की लडकी लीला उतर रही थी। उसे देखकर बोली 'ठहरो। तुम्हारा नाम क्या है ? अपू है न ?'

अपू बोला 'मा अपू नाम से पुकारती है, पर मेरा अच्छा नाम श्री अर्जुन कुमार राय है।'

वह कुछ आश्चर्य में पड़ गया। इस घर के लडके-लडकियों ने कभी उससे बात नहीं की थी। लीला पास आकर खड़ी हो गई। कितना सुन्दर चेहरा है। रानी दीदी, अतसी दीदी, अमला दीदी, सभी अच्छी हैं, और उम जमाने में उसने उन लोगों से अच्छी कोई लडकी नहीं देखी थी। पर इस घर में आकर उसकी पहले की धारणा विलकुल बदल गई थी, विशेषकर मझली बहूरानी की तरह कोई स्त्री सुन्दर हो सकती है इसकी वह कल्पना भी नहीं कर सकता था।

लीला भी मां की तरह सुन्दरी है। उस दिन जब लीला स्त्रियों की मजलिस में हास्यरस की कविता सुना रही थी, तब अपू इकटक उसके चेहरे की तरफ देख रहा था। उसने कौन-सी कविता सुनाई, इसपर उसने विशेष ध्यान नहीं दिया था।

लीला बोली 'तुम लोग हमारे घर पर कब आए ? उस बार जब मैं आई थी, तब तो नहीं थे ?'

—हम लोग फागुन में आए।

—तुम लोग कहा से आए ?

—काशी से। वही हमारे पिताजी का देहान्त हो गया न, इसीलिए...

अपू को विश्वास नहीं हो रहा था। सारी घटना इतनी अवास्तविक और असम्भव मालूम हो रही थी। लीला, मझली बहूरानी की लडकी लीला उसे बुलाकर अपने से बात कर रही थी। खुशी के मारे उसके सारे शरीर में जाने कौसी अनुभूति होने लगी।

लीला बोली : 'चलो, मेरे पढ़ने के कमरे में चलकर बैठें। मास्टर साहब के आने का समय हुआ है। आओ चलो।'

अपू ने पूछा : 'मैं भी चलू ?'

लीला ने हसकर कहा - 'वाह मैं कह रही हूँ चलो । तुम तो बड़े भेंपू हो जी । आओ, तुमने मेरे पढ़ने का कमरा नहीं देखा ? पश्चिम के सहन के किनारे है ।'

कमरा कोई बड़ा नहीं था, पर अच्छा सजा हुआ था । संगमरमर की छोटी-मी मेज के सामने दो चमड़े की गद्दीवाली कुर्सियाँ थी । एक बड़ी तस्वीरवाला कलेंडर था । हरी चीनी मिट्टी के केस में एक छोटी-सी टाइमपीस घड़ी थी । पुस्तकें रखने का एक छोटा-सा दराज था । दीवारों से चार-पाँच बघे हुए फोटोग्राफ थे । लीला ने एक चमड़े का अटैची केस खोलकर कहा : 'यह देखो भिगोकर छापनेवाली तस्वीर है । मास्टर साहब ने खरीद दी है । जो मैं भाग लगाना सीख जाऊँगी, तो वह और भी देंगे । तुम यह तस्वीर छापना जानते हो ?'

अपू बोला : 'तुम भाग लगाना नहीं जानती हो ?'

—तुम जानते हो ? तुमने भाग लगाया है ?

अपू ने अपनी शान दिखाते हुए मुँह विचकाकर कहा - 'मैंने कब का ही सीख लिया !'

मुँह विचकाने पर अपू का सुन्दर चेहरा और भी सुन्दर मालूम हुआ । लीला हसती हुई बोली : 'तुम तो बहुत मजेदार ढंग से बात करते हो ।'

बाद में उसने अपू की ठोड़ी में हाथ लगाते हुए कहा : यह क्या है ? तिल है ? तुम्हारे चेहरे पर तिल अच्छा लगता है । तुम्हारी उम्र कितनी है ? तेरह ? मेरी ग्यारह है । मैं तुमसे दो साल छोटी हूँ ।'

अपू बोला : 'तुमने उस दिन वह हास्यरस की कविता मुँह-जबानी सुनाई थी, मुझे बहुत अच्छी लगी ।'

—तुम्हें कोई कविता याद है ?

—हा, पिताजी की एक पुस्तक से मैंने सीखी है ।

—सुनाओ तो ।

लीला की आवाज बहुत मीठी है । उसने किसी लड़की की इतनी मीठी आवाज नहीं सुनी थी । अपू ने कन्घे हिलाकर कहा :

जे जनेर खड पेटे खेजुर चेटाय घूमिए काल काटे ।

ताके खाट-पालक खासा मशारिखाटिए दिले कि खाटे ।^१

आवृत्ति के अन्त मे उसने प्रश्नसूचक ढग से सिर हिलाया ।
बोला - 'दाशूराय की पाचाली की कविता है, मेरे पास वह पुस्तक है ।'

लीला हसकर लोट-पोट हो गई । बोली : 'वाह, तुम्हें तो बड़ी अच्छी-अच्छी बातें याद हैं ।'

लीला के मुह से अपनी प्रशंसा सुनकर अपू फूला नहीं समाया ।
उसने उत्साह के साथ कहा . 'और एक कविता सुनाऊ ?'—कहकर उसने शहतीर की तरफ देखकर कुछ सोचकर फिर पहले की तरह कन्धे हिलाकर कहने लगा

मुनिर चिन्ता चिन्तामणि नाई अन्य आशा,

निष्कर्मा लोकेर चिन्ता तास आर पाशा ।

धनीर चिन्ता धन आर निरेनब्बई एर वाक्का,

योगीर जिन्ता जगन्नाथ, फकिरेर चिन्ता मक्का ।

गृहस्थेर चिन्ता बजाय राखते चारि चालेर ठाट्टा,

शिशुर चिन्ता सदाई माके, पशुर चिन्ता पेट्टा ।^१

लीला इन सब बातों का अर्थ नहीं समझ पाई, पर वह फिर से हसकर लोट-पोट होने लगी । बोली - 'लाओ, लिख लू ।'

लीला ने अटंचीकेस से एक कलम निकालते हुए कहा 'मैं लिखती हूँ, बोलो ।'

१ जो फूल बिछाकर खजूर की चटाई पर लेटने का आदी है, उसे पलग लगाकर मसहरी के अन्दर सुला दो तो, उसे वह क्या भाता है ?

२. मुनी जी जब कभी चिन्ता करते हैं तो ईश्वर की चिन्ता करते हैं, और उन्हें किमीकी आस नहीं है। ठलुआ आदमी ताश और पारो के विषय में सोचता है। धनी धन की चिन्ता करता है और निन्यानवे के फेर में पडा रहता है। योगी जगन्नाथ की और फकीर मक्के की चिन्ता करता है। गृहस्थी किसी तरह अपने ठाठ बनाए रखने की बात सोचता है, शिशु मा की चिन्ता करता है और पशु पेट भरने की फिक्र में रहता है।

अपू ने फिर में कविता मुनाई। थोटी देर बाद आश्चर्य के मात्र बोला . 'तुमने स्याही नहीं ली, फिर निम्न कैसे रही हो ?'

लीला ने अपू के हाथ में कलम दे दी, और बोली 'यह फाउण्टेन-पेन है, इसमें स्याही भरी रहती है, क्या तुमने अभी तक फाउण्टेन-पेन नहीं देखा ?'

अपू ने कलम को उलट-पुलटकर कहा . 'यह तो अच्छी चीज है, स्याही में नहीं डूबानी पड़ती है।'

—इसमें स्याही भरी जो रहती है, देखो, दिखाती हूँ

—वाह बहुत अच्छी चीज है, देखू ?

लीला ने अपू के हाथ में कलम देते हुए हमकर कहा . 'तो मैं यह कलम तुम्हें हमेशा के लिए दे देती हूँ।'

अपू ने अवाक़ होकर लीला की तरफ देखा, फिर लज्जित होकर बोला 'नहीं, मैं नहीं लूंगा।'

लीला बोली 'क्यों ?'

—ऐसे ही।

—क्यों ?

—नहीं।

लीला कुछ दुःखी हुई, बोली . 'ले न लो। मैं पिताजी ने इसकी मांग लूंगी। लो हाथ दिखलाओ। यह रही कलम, बन ! तुमारी हो गई।'।

यह मामला अपू को बिल्कुल अद्भुत मान्य हुआ, उसने कहा 'पर तुम्हें कोई डाटे तो।'

लीला बोली . 'फाउण्टेन-पेन देने के लिए ? नहीं, कोई नहीं डाटेगा। मैं मां से कह दूंगी कि मैंने अपूर्व को दे दिया। पिताजी ने भी एक मांग लूंगी। पिताजी का फोटो देखोगे ? वह कलेक्टर के कमरे में टंगा है, ठहरो अभी उतारती हूँ।'

इसके बाद लीला ने कई फोटो उतारे और दिखाए। उतारते-उतारते मां से कुछ किताबें निकालकर कहा . 'मास्टर साहब ने लौट दी हैं, तुम बिन स्कूल में पढ़ते हो ?'

अपू काशी में कुछ दिनों तक स्कूल में पढ़ा था, फिर उसने लौट

मौका नहीं लगा था । बोला . 'काशी में पढ़ता था, अब नहीं पढ़ता हूँ ।'

अन्तिम बात कहने में सकोच हो रहा था । इसलिए उसने ऐसे कहा मानो न पढ़ना कोई बड़ा भारी पुरुषार्थ हो । एक पुस्तक में बहुत-सी तस्वीरें थी । अपू ने कहा - 'मुझे एक बार पढ़ने के लिए दोगी ?'

लीला बोली 'ले लो, मेरे पास ऐसी बहुत-सी तस्वीरवाली किताबें हैं । तीन साल के 'मुकुल' की जिल्दें हैं । मा के कमरे की अलमारी में हैं, तुम पढ़ो तो मैं ला दूँ ।'

अपू बोला : 'मेरे पास भी किताबें हैं, लाऊ ?'

लीला बोली - 'चलो तुम लोगो के कमरे में चलें ।'

पर लीला को अपनी कोठरी में ले जाने में अपू को लज्जा मालूम हो रही थी । वहाँ कोई सामान नहीं था । तबिए के गिलाफ फटे हुए थे, अरगनी पर ओढ़ने की कथड़ी लटकी हुई थी । लीला फिर भी गई । अपू ने अपने टीन का बक्स खोलकर मुस्कराते हुए एक पुस्तक निकाल ली और गर्व के साथ कहा । 'इसमें मेरा लेख है, देखो, छापे के हरफों में मेरा नाम लिखा हुआ है ।'

लीला ने जल्दी से उसे लेते हुए कहा : 'देखू ।'

यह काशी के स्कूल की वह मैगजीन थी । हरिहर अपने लड़के की लिखी हुई कहानी छपी हुई देखकर नहीं गए । लीला पढ़ने लगी और अपू उसकी बगल में बैठकर उसकी दृष्टि का अनुसरण करता हुआ उसकी पढ़ी हुई पक्तियों को पढ़ने लगा । उसने उसे समाप्त कर प्रशंसा की दृष्टि से अपू की देखा और थोड़ी देर देखने के बाद बोली 'अच्छी तो है, मैं इसे ले जाती हूँ, मा को दिखाऊंगी कि यह तुम्हारी लिखी हुई है ।'

अपू को बहुत लज्जा मालूम हुई । बोला : 'नहीं !'

पर लीला नहीं मानी । वह पत्रिका ले गई । बोली 'इसमें निश्चिन्दिपुर लिखा है, निश्चिन्दिपुर कहा है ?'

— निश्चिन्दिपुर हमारे गाँव का नाम है । वही हमारा असली घर है । हम काशीजी में तो केवल एक साल रहे ।

इतने में छोटी मोक्षदा दरवाजे के पास आकर भाकती हुई बोली :

‘दीदीजी, तुम यहा हो और मैं उधर परेशान हो रही हूँ। मास्टर साहब भी बैठे बैठे थक गए। मैंने भी ऊपर-नीचे सारे कमरे खोज डाले, किमे पता था कि तुम इस सड़ी कोठरी में बैठी होगी। चलो……’

लीला बोली ‘तू जा मैं आऊंगी।’

छोटी मोक्षदा बोली ‘यह कोई बैठने की जगह है? यहा हम ही लोग का सिर दर्द करने लगता है, वहा तुम कैसे बैठोगी? अस्तबल के वे पछाही सर्दिस कभी घोटो की जगह पर न तो भाङू लगाते हैं और न धोते हैं। दीदीजी, यह तो बहुत बुरी बास आ रही है, चलो, यहा से जल्द निकलो। और एक मिनट नही।’

लीला बोली ‘चल मैं नहीं जाती। मैं आज नही पढ़ूंगी। जाकर कह दे कि मैं नही पढती। तुम्हें यहा पर किसने बकवास करने के लिए कहा है? चल, माताजी से जाकर कह दे कि मैं ऐसा कह रही हूँ।’

छोटी मोक्षदा पात्र पटकती हुई चली गई। अपू बोला . ‘तुम्हारी मा नाराज तो नही होगी? तुम उससे उस तरह बयो पेवा आई?’

अगले दिन दोपहर को अपू अपने कमरे में सो रहा था। किसीके धक्के से नींद टूट जाने पर उमने देखा कि लीला बिस्तरे के पास मौजूद है और मुस्करा रही है। अपू फर्श पर चटाई बिछाकर सो रहा था। लीला ने घुटने के बल बैठकर उसे धक्का दिया था। अब भी वह उसी ढंग से घुटनों के बल खड़ी-खड़ी कीतुक भरी हुई बड़ी-बड़ी आंखों से उसे देख रही थी। उसने हंसकर कहा: ‘वाह, यह अच्छा रहा। दोपहर को भी कोई इस तरह सोता है? मैंने बाहर से पुकारा तो देखा कि यहा तो खरटि भरे जा रहे हैं।’

अपू धोती के किनारे से अपना मुह पोछते-पोछते जल्दी से उठ बैठा, बोला ‘सवेरे पढने नही आई? मैं तो पढने का कमरा और दूसरे सारे कमरे देख गया, पर कही तुम्हारा पता नही लगा।’

लीला ने अपू के स्कूल की वह पत्रिका अपू के हाथ में दे दी और बोली ‘मैंने कल रात को तुम्हारी कहानी मा को पढकर सुनाई। मा ने स्वयं भी पढी। उन्हें बहुत अच्छी लगी।’

अपू की बाँछें खिल गईं। साथ ही उसे बहुत लज्जा और सकोच

का अनुभव हुआ। तो ममली बहुरानी ने उसका कहानी पढ़ी है ?
लीला बोली . 'मेरे पढ़ने के कमरे में चलो, वहाँ मैंने तुम्हारे लिए 'मखा-मायी' की जिल्दे रख दी हैं।'

अपू ने अरगनी की तरफ देखा। उसकी अच्छी धोती अभी तक सूखी नहीं थी। इस समय वह जो धोती पहने था, उसे पहनकर बाहर नहीं जाया जा सकता। बोला . 'अभी नहीं जाऊंगा।'

लीला ने विस्मय के साथ कहा . 'क्यों ?'

अपू ने हाँठ दबाकर कौतुक-भरी हसी हस दी। उसे नहीं मालूम था कि इस तरह उसका चेहरा कितना सुन्दर दिखता था। लीला ने फिर प्रार्थना के स्वर में कहा . 'चलो, चलो।'

अपू ने फिर उसी तरह मुस्करा दिया।

—तुम बड़े जिद्दी लड़के हो जी। एकदफे 'नहीं' कह दिया तो फिर 'हाँ' नहीं कहने का ? यही बात है न ! अच्छा ठहरो, यहाँ पुस्तक

अपू से हसी रोकी नहीं गई और वह फिर खिलखिलाकर हस पड़ा। लीला बोली . 'बात क्या है ? इतना क्यों हस रहे हो ! नहीं, नहीं, क्या बात है ? बताओ। बताना ही पड़ेगा।'

अपू ने अरगनी की तरफ देखकर हसी-भरी आँखों से इशारा-भर किया, कुछ कहा नहीं।

अबकी बार लीला समझ गई। अरगनी के पास जाकर धोती छूकर बोली : 'अभी कब सूखी है, तुम बैठो, मैं कितना ले आती हूँ। तुमने फाउण्टेनपेन से लिखा है ? क्यों अच्छा लिखता है न ?'

इसके बाद लीला की लाई हुई पुस्तक दोनों देर तक देखते रहे। पुस्तक को चटाई पर रखकर दोनों अगल-बगल घुटनों के बल औधा लेटकर देख रहे थे। लीला के रेशम की तरह चिकने नरम बाल अपू के खुले हुए वदन से लग रहे थे, जिससे उसे कैसा-कैसा मालूम हो रहा था। एकाएक लीला ने पुस्तक से मुँह उठाकर कहा 'तुम गाना जानते हो ?'

अपू ने सिर हिलाकर हामी भरी।

—तो एक गा दो।

—तुम जानती हो ?

—जरा-जरा, शादी के दिन नहीं सुना ?

छोटी मोक्षदा कमरे में भाककर बोली - 'यह रही दीदीजी । मैंने सोचा जो ऊपर नहीं है पढ़ने के कमरे में नहीं हैं तो जम्मू गया होगी । इधर आओ, दूध पी लो, ठंडा हो गया, हाथ में लेकर तबसे मारी-मारी फिर रही हूँ ।'

चादी के छोटे गिलान में एक गिलास दूध था ।

लीला बोली 'रग्य जा, आकर बाद को गिलाम ले जाना ।

नौकरानी चली गई । थोड़ी देर तक तस्वीर देखना जागी रहा । बीच में लीला दूध का गिलाम हाथ में लेकर बोली 'तुम जाधा पी ला ।'

अपू ने लज्जित होकर कहा 'नहीं ।'

—तुम्हें हर बात के लिए खुशामद क्यों करनी पड़ती है । हमारी मुलतानी गाय का दूध है, बिलकुल ज़ीर की तरह है, मेरे अच्छे अपू ।

अपू न आग्व नचाते हुए कहा 'अच्छे अपू । बड़ी शांत है ।'

लीला ने दूध का गिलाम अपू के मुह से लगाकर मिर हिनाने हुए कहा 'बहुत गरमा-गरमी हो गई, लो मैं आख मूद नेती, दूध तुम पी लो ।'

अपू ने एक घूट में थोड़ा-सा दूध पीकर मुह हटा लिया और जल्दी से धोती के किनारे में मुह पर लगे हुए दूध का दाग पोछ लिया ।

लीला ने गिलाम में मुह लगाकर बाकी दूध पी लिया, बाद को वह भी खिलखिलाकर हसने लगी ।

—अच्छा मीठा दूध है न ?

—तुमने मेरा जूठा क्यों पिया ? दूसरे का जूठा पिया जाना है ?

—मेरी खुशी—कहकर वह कुछ रुककर बोली 'तुमन कहा कि तुम तस्वीर छापना जानते हो सो तुम जाक जानते हो । आज मेरी कुछ तस्वीरे छाप तो दो । तब जानू ।'

जेठ के बीचोबीच सर्वजया ने माग-जाचकर किसी तरह अपू के जनेऊ की व्यवस्था की। दूसरे का घर था, इसलिए ठाकुरजी के सामनेवाले सहन के किनारे डरते-डरते अनुष्ठान समाप्त हुआ। ब्राह्मणी मोसी ने नड्डू बनाने में सहायता दी। दो-एक महाराज न्योता जीमने के लिए बुलाए गए। बाहर के सम्भ्रान्त व्यक्तियों में वीरू गुमास्ता और दीनू खजाची थे। जनेऊ का अनुष्ठान समाप्त हो जाने के कुछ दिनों बाद अपू अपनी कोठरी में बैठकर लीला की दी हुई 'मृकुल' की एक जिल्द पढ़ रहा था। इतने में खुले दरवाजे से किसीने प्रवेश किया। अपू अपनी आखों पर तो विश्वास ही नहीं कर सका। बोला 'वाह, तुम कब आईं?'

लीला कौतुक और हसी-भरी आखों से खड़ी थी। अपू बोला - 'वाह, तुम तो अच्छी रही। कह गई कि कलकत्ते से सोमवार को आऊंगी, पर कितने ही सोमवार निकल गए, लौटने का नाम नहीं लिया ...'

लीला हसकर फर्श पर बैठ गई। बोली - 'आऊ तो कैसे, स्कूल में भर्ती हो गई हूँ, पिताजी ने भर्ती करा दी, पिताजी की तबियत खराब है। अब हम लोग कलकत्ते में ही रहेंगे। कुछ दिनों की छुट्टी है, इसलिए मा के साथ आई। फिर बुधवार को चली जाऊंगी।'

अपू के चेहरे से हसी गायब हो गई। बोला 'इसके माने यह हुए कि अब तुम लोग यहाँ नहीं रहोगी।'

लीला बोली - 'पिताजी की तबियत अच्छी हो जाए तो फिर आऊंगी।'

उसने वाद में फिर मुस्कराकर कहा 'जरा आख तो बद किए रहो।'

अपू बोला : 'क्यों ?'

— करो ना।

अपू ने आखें बन्द कर ली और साथ ही साथ उसके हाथ में कोई एक भारी चीज आ गई। अपू के आख खोलते ही लीला खिल-खिलाकर हस पड़ी। एक कार्ड-बोर्ड का बक्स उसकी गोद में रखा

हुआ था। लीला ने बक्स खोलकर दिखाया कि घोती-चादर का अच्छा-सा देमी जोड़ा और रेशम का एक कुर्ता है। लीला ने हसकर कहा : 'मा ने तुम्हारे जनेऊ के लिए दिया है, अच्छा है न ? तुम्हें पसन्द है ?'

घोती और चादर खास करके कुर्ता कीमती था। ऐसी चीज काम में लाने की बात तो दूर रही, इस घर में पैर रखने से पहले अपू ने ऐसी चीजें देखी भी नहीं थी।

लीला ने अपू के चेहरे की ओर देखकर कहा : 'महीने-भर के अन्दर तुम्हारा चेहरा बदल गया है। और भी बड़े दिख रहे हो। नये घाम्हन का जनेऊ जरा देखू। कान छेदने में लगा तो नहीं ? मेरे छोटे ममेरे भाई का भी जनेऊ हाल ही में हुआ है, वह तो रो पड़ा था।'

एकाएक अपू ने 'मुकुल' की एक जिल्द दिखाकर कहा 'तुमने यह कहानी पढ़ी है ?

लीला बोली 'कौन-सी ? देखू।'

अपू ने पढ़कर सुनाई। दो-तीन सौ वर्ष पहले स्पेन देश का एक जहाज, जो धन तथा रत्नों से पूर्ण था, कहीं डूब गया। बहुतों ने उसकी तलाश की, पर कोई यह पता नहीं पा सका कि कहा वह जहाज डूबा था। अपू ने अभी-अभी यह कहानी पढ़कर बहुत आनन्द उठाया था।

बोला 'कोई उसका पता नहीं लगा सका। जानती हो उसमें कितने रुपये हैं ? इकाई, दहाई, सैंकड़ा, हजार, दस हजार, लाख, उगमे पचास लाख पाउंड को मोगा-चादी थी। एक पाउंड तेरह रुपये का होता है, अब गुणा लगाकर देखो।' कहकर उसने खुद ही गुणा लगाया और जिस कागज पर गुणा लगाया था उसे दिखाते हुए कहा : 'यह देखो इतने रुपये हुए।'

उसने इससे पहले भी यह हिसाब लगाया था। उसका चेहरा एका-एक चमक उठा, बोला . 'मैं जब बड़ा हो जाऊंगा, तो मैं उसकी तलाश में जाऊंगा और देख लेना मैं उसका पता लगाकर ही दम लूंगा।'

लीला ने कुछ सदेह के साथ कहा . 'तुम जाओगे ? भला तुम

कैसे पता पाओगे कि जहाज कहाँ पर है ? यह तो बताओ ।'

—यह देखो लिखा है 'पोर्तोप्लाता के पास के समुद्र-गर्भ में ।
मैं जरूर निकाल लूँगा ।

यह कहानी पढ़कर उसने सोचा था कि यह अच्छा ही हुआ कि अभी तक कोई इस जहाज का पता नहीं लगा पाया । जो सब लोग सब चीज खोज लेंगे तो उसके लिए फिर क्या रह जाएगा ? फिर वह बड़ा होकर क्या करेगा । कहीं उसके बड़े होने तक कोई उसका पता न लगा ले ।

लीला कम उम्र होने पर भी बड़ी बुद्धिमती है । उसने सोच साचकर कहा 'तुम्हें उनकी तरह जहाज कहाँ मिलने लगा ? तुम्हें एक जहाज की जरूरत होगी, उतने ही बड़े जहाज की '

—वह मिल जाएगा, मैं खरीद लूँगा, बड़े होने पर मेरे पास रुपये नहीं होंगे क्या ?

अबकी बार शायद लीला को कुछ हद तक विश्वास हो गया । उसने अब इस विषय पर कोई तर्क नहीं छोड़ा । थोड़ी देर बाद बोली 'क्या तुम कभी कलकत्ता गए हो ?'

अपू ने सिर हिलाकर कहा . 'नहीं, मैंने नहीं देखा । क्या बहुत बड़ा शहर है ? इससे भी बड़ा ?'

लीला हसकर बोली . 'कहा राजा भोज, कहा भुजुआ तेली ?'

—काशी में भी बड़ा ?

—मैंने काशी नहीं देखी ।

इसके बाद वह अपू को अपने पढाई के कमरे में ले गई । एक कापी दिखाकर बोली : 'देखो तो कैसा फूल का पौधा बनाया है, ड्राइंग कैसी है ?'

अपू थोड़ी देर बाद बोला : 'मैं जाकर लेटता हूँ । मेरा सिर बहुत दुख रहा है ।'

लीला बोली . 'ठहरो । मैं सिरदर्द मिटाने का एक मंत्र जानती

के लिए एक पहलवान है। उसीसे मैंने यह सीखा है। बहुत अच्छा है न ? ठीक हो गया ?'

थोड़े दिनों बाद लीला और उसकी मा फिर कलकत्ता चली गई।

अपू मा से कहकर एक छोटे स्कूल में जाने लगा। जिस बड़ी सड़क के किनारे इनका घर था, उससे कुछ दूर चलकर बाईं तरफ छोटी-सी गली में एक एकमजिले मकान में स्कूल लगता था। पाँचक मास्टर थे, टूटी हुई बेंचें तथा हथे टूटी हुई कुर्सियाँ और कारिग्न उड़े हुए ब्लैक-बोर्ड थे। कुछ पुराने मानचित्र थे। स्कूल का बत इतना ही सामान था। स्कूल के सामने ही खुली नाली चलती थी, अपू की श्रेणी से खिड़की से भाकने पर बगल के मकान की पलस्तर उड़ी हुई दीवारें दीब पड़ती थी। वह स्कूल जाते समय देवता था जि भगी नाली की सफाई करके बीच-बीच में गदगी का ढेर नाली से ऊपर उठाकर रखता जा रहा है। दिन-भर स्कूल के अन्दर हवा रुकी-सी रहती थी। पास ही एक पछाही भडभूजा कच्चा कोयला जलाकर दोपहर के बाद भाड़ सुलगाता था, इसलिए कच्चे कोयले के धुएँ की पतली-सी महक वातावरण में बनी रहती थी। अपू के सिर में जाने कैसा दर्द होता था, जो स्कूल के बाहर आने पर भी ठीक नहीं होता था।

सवेरे का समय था। अपू ने फाटक पर आकर देखा कि बच्चों की गाड़ी लेकर लड़के खेल रहे हैं, यह अभी-अभी तैयार होकर आई है, डडा लगी हुई लोहे की कुर्सी है, चमड़े की गद्दी है, बटे-बटे पहिये हैं, देखने में सुन्दर चमचम है। वह पास ही खड़ा देख रहा था कि रमेन बोला : 'अरे आकर जरा घबका तो लगा।'

जब से यह गाड़ी आई तब से मन ही मन अपू को लोभ था, वह खुश होकर बोला : 'मैं ठकेल रहा हूँ पर मुझे एक बार चढ़ने तो दोगे न ?'

रमेन बोला : 'अच्छा-अच्छा, देखा जाएगा, अभी जोर से धक्के तो लगा।'

थोड़ी देर तक खेलने के बाद एकाएक रमेन ने कहा : 'अच्छा,

अब खत्म करो, फिर होगा ।’

इसके बाद वे लोग गाड़ी लेकर चले जाने लगे, यह देखकर अपू बोला : ‘मैं ज़रा चढ़ूंगा नहीं ?’

रमेन बोला : ‘चल-चल, इस जून चढ़ना नहीं हो सकता । ज्यादा चढ़ने से गाड़ी टूट जाएगी । चल देखेंगे । उस जून देखा जाएगा ।’

क्षोभ के मारे अपू की आंखों में आंसू आ गए । वह इतनी देर इस आशा में धक्के लगाता रहा कि चढ़ने में उसकी बारी आएगी ।

बोला : ‘वाह, आपने तो वादा किया था कि मुझे मेरी बारी में चढ़ने देंगे । मैंने सबकी बारी पर गाड़ी ढकेली, उस दिन भी आप लोगों ने ऐसा ही किया । यह कोई अच्छी बात है ?’

रमेन बोला ‘तो कौन तेरे पैरो में पड़ने गया था कि गाड़ी ढकेल । तुझे किसने गाड़ी चढ़ाने को कहा ? गाड़ी खरीदने में पैसा नहीं लगता ?’

अपू बोला : ‘आपने कहा, सन्तू ने कहा, धक्के लगाते-लगाते मेरे हाथ में फंसे पड़ गए, और आपने बिलकुल वादाखिलाफी की, यह अच्छा रहा !’

रमेन तैश में आकर बोला : ‘चल, मैंने नहीं कहा ।’

सन्तू बोला : ‘उरं रं रं रं ! यह जुज्भू देखा है ?’—चहकर उसने हाथ से जुज्भू बनाया ।

अचानक बड़े बाबू के लड़के टेबू ने उसके गले में हाथ डालकर धक्का देते हुए कहा : ‘चल, चल, नहीं चढाएंगे, हमारी खुशी, तू अपनी कोठरी की तरफ जा । यहां क्यों खेलने आता है ?’

टेबू अपू से कमउम्र था, इसलिए सम्भव है उसके द्वारा किए हुए अमान के कारण या बाकी लोगों के व्यंगों के कारण अपू का दिमाग काबू में नहीं रहा और उसने झटके देकर गला छुड़ाते हुए टेबू को एक धक्का मारा, नतीजा यह हुआ कि टेबू चक्कर खाता हुआ दीवार से जाकर टकराया । उसका माथा दीवार से लग गया और साथ ही साथ कुछ खून भी आ गया और वह चीखकर रोने लगा ।

नौकर-चाकर दौड़ते हुए आए । खानसामा, दरबान दौड़े, ऊपर की बैठक में बड़े बाबू सवेरे-सवेरे कवहरी कर रहे थे, वे भी दलबल-

सहित नीचे उतर आए। हर तरफ से दस आदमी पानी का लोटा, पखा, पट्टी लेकर दौड़ पड़े। कुहराम मच गया।

जरा गडबड कम होने पर बड़े बाबू ने कहा : 'देखू किसने मारा है ? वह कहा है ?'

रामनिहोरासिंह दरवान ने दबकेलते हुए अपू को बड़े बाबू के सामने कर दिया। बड़े बाबू बोले : 'यह कौन है ? यह वही काशी से आई हुई महाराजिन का लडका है न ?'

गिरीश सरकार आगे बढ़ते हुए बोला : 'बहुत बुरा लडका है, और बदतमीज इतना है कि उस दिन जब ठेठर हो रहा था, तो यह जाकर सबके सामने बाबूओं की जगह पर डट गया था। मैंने हट जाने के लिए कहा तो लगा मुझसे उलझने। फिर उस दिन देखा कि सेठो के मकान के मोड़ पर यह एक लाल कुर्ता पहनकर बड़ेंसाई पीते हुए आ रहा है, इसी उम्र में एकदम सारे गुण आ गए हैं।'

बड़े बाबू ने रमेन से कहा : 'आज सवेरे तुम लोगो का मास्टर नहीं आया ? पढना-लिखना चूल्हे में गया और यह हो रहा है ? चलो कोई मेरा वेंत तो ले आओ। इसके साथ खेलने के लिए किसने तुम लोगों से कहा ?'

रमेन रुआसा होकर बोला : 'वही हम लोगो के साथ खेलने आता है, हम लोग कब उससे खेलते हैं, बल्कि सन्तू से पूछिए। यह आपकी वह तस्वीरवाली अंग्रेजी मँगजीन की तस्वीरें देखना चाहता है, बड़ी बंठक में घुसकर चीजों को उलट-पुलटकर देखता है।'

अब अपू की बारी थी। बड़े बाबू ने कहा : 'इधर आओ। तुमने टेबू को क्यों मारा ?'

दरके मारे इसके पहले ही अपू की घिरघी-सी बंध गई थी, उसने क्रोध में आकर टेबू को धक्का ज़रूर दिया था पर वह क्या जानता था कि बात इतनी बड जाएगी। उसने किसी तरह लटखड़ाती हुई ज़बान से कहा : 'टेबू ने पहले मुझे...मुझे.....'

बड़े बाबू गरमते हुए बोले : 'स्टुपिड, छोटे मुह बड़ी बात करता है, किसने तुम्हें इन लोगो से मिलने-जुलने को कहा है ? ए ! जरा वेंत तो लाओ, आगे बटकर आओ, भागो नहीं तो.....'

लप्प से एक वेंत उसपर पड़ा तो उसने विस्मय के साथ बड़े बाबू और उनके फिर से उठे वेंत की तरफ देखा। इससे पहले उसपर कभी मार नहीं पड़ी थी, यहां तक कि उसके पिताजी ने भी कभी उसपर हाथ नहीं छोड़ा था। उसका विभ्रान्त मन जैसे पहले-पहल मार खाने के सत्य को ग्रहण कर पाया, बाद में उसने अपने अनजान में मार रोकने के लिए हाथ उठा दिए। पर इससे मार नहीं रुकी और वेंत पड़ती रही। लप्प-लप्प की आवाज सुनकर टेबू को भी माथे का दर्द भूलकर इधर देखना पड़ा। महाराजिन का लडका फिर कहीं सिर पर न चढ़े, इस दृष्टि से बड़े बाबू ने उसे अच्छी शिक्षा दी। दूसरी वेंत होती तो टूट जाती पर यह वेंत शायद बहुत ही कीमती थी।

बड़े बाबू कुछ सुस्ताकर बोले 'आवारा छोकरा, आज मैं तुम्हें चेतावनी दिए देता हूँ कि फिर मैंने सुना कि तुम इस घर के किसी लडके के साथ मिले हो तो मैं फौरन कान पकड़कर बाहर निकाल दूंगा'—कहकर किसीकी तरफ देखते हुए बोले 'देखिए धीरेन बाबू मा विषवा है, मैंनेजर सतीश बाबू काशी से ले आए, सोचा कि अपनी धिरादरी की ओरत है, पड़ी रहे; पर मा तो रसोई करती है और यह रगीन कुर्ता पहनकर चुरट पीता फिरता है।'।

धीरेन बाबू बोले 'यह सब ऐसे ही होता है, इसके बाद कोकीन खाएगा, मा का बक्स तोड़ेगा, यही नियम है, फिर ठहरा भी बनारस का.....'

घर के अन्दर सब बातें नहीं पहुंचती, पर सर्वजया को अपू पर मार पड़ने की बात मालूम हो गई। लोगो ने ज़रा नमक-मिर्च लगाकर कहा। मालकिन बोली : 'जो इस तरह गुड़ा हो तो भई फिर क्या किया जाए ?....' इत्यादि।

सर्वजया ने रोटीघर से आकर देखा कि अपू स्कूल चला गया है, मां से कुछ नहीं बोला। वह मा को कभी यह सब बातें नहीं बताता। क्रोध, दुःख तथा क्षोभ के मारे सर्वजया को गश-सा आने लगा। सारे शरीर से जैसे अगारे छूटने लगे, वह कोठरी में न रह पाकर बाहर के सकरे बरामदे में आकर खड़ी हो गई।

उसके अपू के वदन पर हाथ उठाना ! वह तो अभी तक कहता

रहता है—मा जब तुम रमोईपर से मीठी चढकर आओगी तो मैं एक दिन रात को तुम्हे डर दिखलाऊंगा । नला इन अपू को श्रमनी कितनी है । पता नहीं कितनी लगी थी । वहा किनने उनको लगनी दी होगी, किसने उसका रोना सुना होगा ?

सर्वजया के अन्दर से दु ख फूट पडने लगा ।

रात अधेरी थी । आसमान में कुछ तारे चमक रहे थे । अस्तबन की छत के पास आवले के पेड की डालो पर हवा टकरा रही थी । सहन के कोने में बने हुए लोहे के फूटे हीज के पास बैठकर रोने के मारे उसका सारा शरीर कापने लगा ।

—ठाकुरजी, हे ठाकुरजी, वह मेरे बडे दुलार की वस्तु है । तुम जानते हो कि वह एक घडी के लिए भी आप से ओमल हो जाए तो मैं बेचैन हो जाती हूँ, जो कुछ सजा देनी है, वह मुझे ही देना, उसे कुछ न कहना । मेरा दिल फटा जा रहा है, मैं सह नहीं सकती ।

आज कुछ जल्दी अपू के स्कूल की छुट्टी हो गई । श्रेणी के लड़कों ने कहा कि अपू को उनके फुटबाल में रैफरी बनना पड़ेगा । अपू दहून खुश हुआ । इस शहर में आने से पहले उसने कभी फुटबाल देखी भी नहीं थी, वह अच्छा खिलाड़ी भी नहीं है, फिर भी श्रेणी के लड़के उसीको सबसे ज्यादा पसन्द करते हैं और अक्सर उसे रैफरी रहने के लिए कहते हैं ।

उसने कहा : 'मैं घर से यह बड़ी सीटी ले आऊँ, दहस में रखी है, मैं ठीक चार दजे खेल के मैदान में पहुँच जाऊँगा ।'

रास्ते में चलते-चलते अपू को सवेरे की बात याद आई । लाख दिन-भर वह यही बात सोचता रहा । इसमें सन्देह नहीं कि दर्दगार् पीते-पीते वह गिरीश सरकार से टकरा गया था, पर वह रोड दर्द-साईं थोडे ही पीता है ? उस दिन मन्कली बहुरानी का दिया हुआ लाल कुर्ता पहनकर स्कूल से लौटते हुए उसके दिमाग में यह बात आई थी कि बाबू लोग इस तरह का कुर्ता पहनकर दर्दगार् पीते हैं, इसलिए वह भी पीएगा । इसलिए उसने रास्ते के पैसे से दर्दगार् खरीद ली थी, पर निशचिन्दिपुर में जिन दिन उसने घोंरी से फुट खरीदा था, तब भी उसे चुरट पसन्द नहीं आया था, और उस दिन भी

नहीं आया। उसके मन में यह बात आई थी कि इससे तो एक पैसे के चने ले लेता तो पेट तो भरता। बडंसाई कोई खरीदकर पीने की चीज है? गिरीश सरकार को यह सब कुछ नहीं मालूम, फिर भी उलटा-सीधा बक गया।

खैरियत यह है कि लीला यहां नहीं है। होती तो बड़ी लज्जा की बात होती। शायद मां को भी पता नहीं लगा। मां को पता न लग जाए इसलिए जल्दी से वह स्कूल चला आया था।

लीला कितने दिनों से यहां नहीं आई। परसाल गई तब से नहीं आई। अब आएंगी भी तो वे उससे बात करने थोड़े ही देंगे।

घर लौटते समय फाटक के पास आकर उसने सुना कि ऊपर की बँठक में ग्रामोफोन बज रहा है। यह आवाज कान में जाते ही वह खुशी-भरे उत्सुक नेत्रों से दो मंजिले के जंगले के नीचे वाली सड़क पर खड़ा हो गया। रास्ते से गाने के सारे शब्द अच्छी तरह सनाई नहीं पड़ते थे। पर सुर बड़ा मोहक था। सुनते-सुनते वह स्कूल, खेल रंफरीगीरी, उस जून की मार, सारी बातें एकदम भूल गया। गाने सुनते ही उसका मन जाने कहा की उड़ान भरने लगता है। जब वह निश्चिन्दिपुर में नदी के किनारे टहलने जाया करता था तो कई बार देखता था कि उस पार के सरपत के मैदान में सेमर के पेड़ छोटे लाल फूलों से भरे हुए हैं। उनके पीछे न जाने कितनी दूर तक नीला आकाश एक चित्र-सा फैला हुआ है। फूस के मैदान जैसे चित्र पर अंकित हैं। यहाँ तक कि लाल फूल, सेमरका पेड़, सूखी डाल पर बैठा हुआ दशात पंखी सब तूलिका से बने हुए लग रहे थे। उन सबके पीछे कहीं पर वह देश, बहुत दूर वाला देश, उसे पता नहीं कौन-सा देश है, जो उसके लिए केवल उसी समय इन्द्रियग्राह्य होता था जब वह खुश होता था।

कोई जैसे उसे पुकारता है। न जाने कितनी दूर से कोई उच्छ्वसित आनन्द में परिचित स्वर में पुकारता है—अपू...उ-उ-उ-उ!

इसपर मन खुशी के मारे कह उठता है—आ-आ-आ-आ-आ-ता हूँ।

जब वह अपनी कोठरी में लौटा तो मां ने पूछा : 'क्या बात है? आज तू रोज से कुछ जल्दी आया है?'

अपू बोला : 'ऊपर की श्रेणी के लड़कों ने गैट-दलने से खेल में जय पाई है, इसलिए हाफ स्क्वम रहा ।'

मा बोली : 'आ छपर बैठ ।'

उसके बाद कुछ देर तक बेटे के शरीर पर हाफ फेरने के बाद वह हचकिचाहट के साथ बोली : 'मैंने सुना कि उन लोगों ने तुम्हें दुनाकर किसी बात पर डाटा था ।'

—टेबू को कुछ लगा था, इसलिए बड़े बाबू ने दुनाकर क्या नाम है...

—डाटा-वाटा तो नहीं ?

—नहीं ।

मा कुछ देर तक चुप रहकर बोली : 'एक बात सोच रही हूँ, क्या से चल क्यों न दिया जाए ?'

उसने आश्चर्य के साथ मा के चेहरे की तरफ देखा, फिर एका-एक खूब होकर बोला : 'कहा चलोगी मा, निश्चिन्दिष्ट ? अच्छी बात तो है । मैं वहाँ पुरोहिती करूँगा, अब जेल तो हो ही चुका है । अपनी जन्मभूमि है । बहुत अच्छा रहेगा । अब वहाँ नहीं रुकूँगा ।'

सर्वप्रथम बोली 'दो माल से यही बात मोच गयी है ।' वह तो रहा है कि वहाँ नलूंगा, पर वहाँ छत्र क्या रह गया है ? पर मैं सो उमपर से तीन वर्षाएँ निगल गई है, अब उनमें से कुछ दाना पीछे ही होगा । बाबा आदम के जमाने का मकान है । कुछ पान्थाली जमीन थी, पर वह भी तो ... । मोटू तो क्या गटा होने की भी जगह नहीं मिलेगी, वहाँ जाना माने दुस्मनों को बनने का मौका देना है ।'

घोड़ी देर चप रतने के बाद बोली 'अच्छा एकाएक तिरा जाए । चल हम लोग कारी चलें ।'

कोई बात फँसना न हो सका । अभी तक मा ने माना नहीं था कि वह नहाकर फिर रसोईपर में खड़ी गई । लड़के मा के एक बात बार्ड कि उत्तम गला अच्छा है । दोरी भी अच्छी पी जोर मोटरी के दोस्त लोग भी ऐसा ही बताते थे । जो वा सिरी मोटरी के ल में शामिल हो जाए तो उसे ते लेंगे ? क्या मा को दरी अच्छी

है। वह यहा से मा को ले जाएगा।

कितनी तेज गर्मी है ! रसोईघर की चिमनी से धूम-धूमकर धुआ ऊपर को उठ रहा है। कार्निस पर धूप बनी है। अभी से कोठरी के अन्दर अंधेरा हो गया है। अस्तबल में महताब सईस हिन्दी में कुछ बड़बड़ा रहा है। पत्थर वाले फर्श पर घोड़ों के खुरों के टाप से खटपट आवाज आ रही है। नाली की वही महक ! उसके सिर में इतना दर्द है कि मानो सिर फटा जा रहा है। उसने सोचा ज़रा सो लू, इसके बाद उठकर खेल के मैदान में चलूंगा। अभी तो सिर्फ तीन वजे हैं। धूप बड़ी तेज है।

विस्तरे पर लेटे-लेटे एक बात बराबर उसके मन में आने लगी। अब तक उसने इस बात को इस रूप में सोचा नहीं था। इतने दिनों तक उसके मन के किसी अस्पष्ट कोने में यह विचार बराबर स्पष्ट रूप से बना रहता था कि कुछ भी न होगा तो वे गांव में लौट सकते हैं। यद्यपि जब वहा से चले थे तब लौटने का न तो कोई विचार था और न ही कोई बातचीत थी, फिर भी वह मोह बराबर किसी न किसी रूप में बना ही रहा।

पर आज की सारी बातों से विशेषकर मा और बड़े बाबू की बात से उसकी निराश्रयता तथा गृहहीनता की बात स्पष्ट हो गई है। क्या वह कभी फिर गांव लौट सकता है ? कभी भी नहीं ? कभी भी नहीं ?

यह प्रवास, यह गिरीश सरकार, इस प्रकार चोर की तरह हर समय दुबककर रहना ! इससे तो अच्छा है कि मा और बेटा एक-दूसरे का हाथ पकड़कर रास्ते में निकल पड़ें। जीवन में सब कुछ गया, पर क्या यही लोग चिरस्थायी रहेगे ?

अस्तबल में दो सईसों में झगडा हो रहा था। रसोईघर की छत पर भात के लोभ में कौओं के झुंड इकट्ठे थे। थोड़ी देर बाद उसके मन में यह बात आई कि वह एक ही बात को बड़ी देर से सोच रहा है। अस्तबल में घोड़ों के खुरों की टपटप बन्द नहीं हुई थी। ऐसा लग रहा था जैसे वह मिट्टी के अन्दर कहीं समा रहा है—मिट्टी के बहुत नीचे। ऐसा लग रहा था कि कोई नीचे से खींच रहा है।

अच्छा आराम मिल रहा था। सिर का दर्द जाता रहा था। दन्ता
आराम था।

ओह, कौमी चिलचिलाती हुई धूप है। दीदी भी अजीब तरह की ?।
इतनी धूप में कहीं वनमोजन होता है ? उसने कहा - 'दीदी नेट'।
कहीं इतनी धूप में वनमोजन होता है ?'

रानी दीदी पाग ही बैठकर जाने क्या-क्या कहती जा रही -।
रानी दीदी की बड़बड़ाती हुई बड़ी-बड़ी आंखें अभिमान में भरी हुई
हैं। वह क्या करे ? निदिचन्द्रिपुर में उनकी गुजर जो नहीं होती।
यह रानी दीदी है या लीला है ?

हारान चाचा बान की बासुरी बजाने के लिए आए हैं। बहुत
अच्छी बजाते हैं। उसने पिताजी से कहा 'पिताजी मैं बांसुरी
खरीदूंगा, एक पैसा दो न'।

उसके पिता उसके बड़े-बड़े बानों को कान पर सेट्वाते हुए दुःख
के साथ बोले : 'तेरी कहानी अच्छी बनो है, अपने पर मुझे दिखाना
बेता।'

उसने कहा 'पिताजी कौकीन क्या है ? गिरिनम्बर ने बताया
है कि मैं कौकीन गाऊंगा।'

पिताजी के गले में कमलमट्टे की माना है। त्रिलोक कषायाचक
महोदय की तरह।

उनके स्टेशन का नाम है, मांकेरपाहा। नकदी की बरी-तों
तख्ती पर लिखा है—मा-के-र-पा-हा। भारी पोटली पीठ में जटका-
कर आगे-आगे चल रहा है, मा उसके पीछे है। उन्ने लाल कुर्ता
पहन रखा है। रास्ते में हर जगह मुन्दर छाया है। आकाश में मध्या
तारा का उदय हुआ है। हवा में दरगद के पनके पन की मद्धा फैल
रही है।

निदिचन्द्रिपुर का रास्ता गरम होने में नहीं आ रहा है। वा बला
जा रहा है, चला जा रहा है, चला जा रहा है। वा लीन उगरी
मा। इस रास्ते में वह अकेले कभी नहीं लाया। यह रास्ता पहचान
नहीं पा रहा है। 'ओ, दराती बाने चाचा, जरा निदिचन्द्रिपुर का
रास्ता तो बता दो। जसदा निदिचन्द्रिपुर, वेददनी के उर पार है न'।

उसकी मा ने कोठरी में प्रवेश करते हुए कहा : 'अरे, अपू उठ । दिन बिल्कुल ढल गया । तूने कहा था कि कहीं खेलने जाऊंगा । उठ, उठ ।'

मा की पुकार पर हड़बड़ाकर बिस्तरे पर उठ बैठा और चारों तरफ ताककर बोला : 'दिन एक दम ढल गया है । धूप बहुत ऊँचे पहुँच गई है ।' माँ बोली : 'तूने कहा कि कहीं खेलने जाना है, तो गया नहीं ? वे-टेम कितनी देर तक सो गया । दू, तेरी वह सीटी निकाल दू ?'

माँ ने बक्स से निकालकर सीटी रख दी, पर उसने रैफरीगीरी करने का कोई उत्साह नहीं दिखलाया । कोठरी के अन्दर तो अंधेरा हो गया था । वह उठकर जंगले के पास अन्यमनस्क होकर चुपचाप खड़ा बाहर की तरफ देखता रहा । दिन बिल्कुल नहीं रह गया था । कितनी असहनीय उमस है ! अस्तबल की नाली की बदबू जैसे और भी बढ़ गई थी । फाटक से पास घटे में टनटन से छ वजे ।

अस्तबल के ऊपर जो आकाश है उसके पार पूरब की तरफ उसका प्रिय निश्चिन्दिपुर है ।

निश्चिन्दिपुर देखे हुए कितने दिन हो गए ।

ती—न साल ।

वह जानता है कि निश्चिन्दिपुर उसे दिन-रात हर समय पुकारता है, शखारी तालाब उसे पुकारता है, बांस की झाड़ी उसे पुकारती है, मोनाडागा का मैदान उसे पुकारता है, कदम्ब तल्ले का साहब घाट उसे पुकारता है, देवी विशालाक्षी उसे पुकारती है ।

जली हुई जमीन पर के नीबू के फूल की मीठी महक में, सहंजन की छाया में फिर वह कब फिरेगा ? फिर कब वह उनके मकान के किनारे के शिरीष और सप्तपर्ण के जंगल में चहचहाना सुनेगा ?

इन दिनों उसकी प्यारी इछामती में वर्षा का पानी आने लगा होगा । पत्रघट के रास्ते से सेमर के नीचे पानी आ गया होगा । झाड़ियों में नाटाकाटा और जंगली करेमा के फूल लगे होंगे । जंगली अपराजिता के नीले फूलों से जंगल का ऊपरी हिस्सा भर गया होगा । शायद उनके गाँव के घाट पर कूच की झाड़ियों के वगल में राज

चाचा, जैसीकि उनकी आदत है, इस समय बेचकर नहाने आए होंगे। चालता पोता के मोट पर नये कगाड़ के जंगल के किनारे-किनारे अथूर मल्लाह मछनी पकड़ने के लिए रोआटा तैयार कर रहा होगा। आज वहा हाट का दिन है। नन्द तालाब के उस बरगद के पीछे क्षितिज की गोद में रंगीन आग के भाग की तरह नूयं भगवान जन्मा-चल को जा रहे हैं और उमीके नीचे की पगट्टी में गाव के लटके पटू, नीलू, तीनू, भोला नव हाट से सौदा लेकर लौट रहे होंगे। इनकी देर में उन लोगों के जंगल से घिरे मकान के आंगन में पानी छाना पड़ रही होगी, चिड़िया चहचहा रही होगी। यह मोटा, नीरव, शांत शाम का समय। वह पीली चिड़िया आज भी दीवार पर की लकड़ी की छाल पर उमी तरह बैठी होगी। गायद मा के लगाए हुए नीर के पीछे में अब नीबू लग रहे होंगे।

थोड़ी देर बाद घरधूरे पर मध्या का अन्धकार छाएगा, पर मध्या हो जाने पर भी कोई दीया नहीं जलाएगा, धूम-धूमकर हर कमरे में दीया नहीं दिखाएगा, कहानिया नहीं कहेगा, मुनसान घरधूरे के आंगन में जो काले बादल की तरह जंगल झा गया होगा, उसमें भीड़ बोलेंगा। रात अधिक होने पर पीछे के घने जंगल में मूलर के पेड़ पर खूसट की बोली सुनाई पड़ेगी... कोई भूलकर भी कभी उस तरफ नहीं जाएगा। मा का लगाया हुआ यह नीबू का पोषा गहरे जंगल में खो जाएगा। कोई उसकी बात नहीं जानेगा। बरेमा के पल लगकर फिर अपने ही आप भूट जाएंगे। बेर और करीफा ध्वनि में पड़ेंगे। पीले पखोवाली चिड़िया रो-रोकर फिरेगी।

जंगल के किनारे यह अपूर्व गायन से भरी शाम हमेशा के लिए झूठ-झूठ आती-जाती रहेगी।

उस जून इतने लोगों के सामने यह दिना किमी गहूर के सारा गया था फिर भी उसकी आगों से एक दूध भागू भी नहीं आया था पर अब निर्जन कोठरी के जंगल पर अकेले गहरे रहस्य गह दूरी तरह रोने लगा। जब उसके उमरते हुए भाव उतने मुन्दर करीबों पर से होते हुए बहने लगे, तब उसने आगे पीछे हुए हाथ उठाकर व्याकुल स्वर में कहा 'हे भगवान, तुम ऐसा करना कि हम लोग

फिर से निश्चिन्दिपुर लौट जाए। नहीं तो हम जी नहीं सकते। हे भगवान, हम तुम्हारे पैरों पड़ते हैं।'।

पथ के देवना प्रसन्न होकर हसते हुए बोले—मूर्ख लड़के, तेरे पथ का अभी तेरे बाँव के बाँस की झाड़ी में, उकड़ो वाले वरगद के नीचे या धलचीते के खेवा घाट में अन्त कहा हुआ ? सोनाडागा मैदान से आगे, इछामती पार करके कमल के फूलों से भरे मधुखाली वाले गढे को बगल में रखकर वेन्नवती के खेवे से आगे चलकर तेरा रास्ता आगे की ओर सिर्फ आगे की ओर चला गया है। वह देश छोड़कर देशान्तर में, सूर्योदय को छोड़कर सूर्यास्त की दिशा में ज्ञात के दायरे से अज्ञात के दायरे में चला गया है।

—दिन-रात पार करते हुए, जन्म-मृत्यु पार करते हुए, नहीना, वर्ष, गन्वन्तर, महायुग पार होकर रास्ता चला गया है***। तुम्हारे सुन्दर जीवन-स्वप्न पर सेवार और फफूद लग जाते हैं फिर भी रास्ते का कभी अन्त नहीं होता, वह आगे ही चलता जाता है। उसकी शाश्वत बीणा की रागिणी को केवल अनन्त काल और अनन्त आकाश सुनते हैं।

—उसी रास्ते की विचित्र आनन्द-यात्रा का अदृश्य तिलक तेरे माथे पर लगाकर ही तो हमने तेरा घर छोड़ा दिया। चलो आगे चलें।

० ० ०

